

ساینس

او

د قرآن علمی اعجاز

بسم الله الرحمن الرحيم

د ناشر مقدمه

دا کتاب د ورور حکمتیار د څو کلونو ژورو تحقیقاتو او څېړنو نتیجه ده، تر چاپ وړاندي گڼ شمېر جیدو علماوو له نظره تېر کړی او هغه ئې د قرآن د اعجاز په اړه تر ټولو جامع او دقیق کتاب گڼلی.

تاسو پوهېږئ چې د قرآن د اعجاز په اړه هغه څوک د څه لیکلو جرأت کولی شي چې هم په قرآن او حدیث پوه وي او هم له ساینسي علومو سره آشنا وي، الحمد لله د دې مهم کتاب لیکونکی په دغو دريو برخو کې کافي علمي زېرمه لري، د قرآن یو جامع تفسیر ئې لیکلی چې دا کتاب د همدې تفسیر ځیني اړوند اقتباسات دي، په بخاري ئې ډېره جامع او خوندوره او ډېره گټوره شرح لیکلې، په دیني علومو کې له تحصیل او تحقیق وړاندي ئې په ساینسي علومو کې زده کړه پیل کړې، لیکلي او چاپ شوي کتابونه او رسالې ئې تر اتیا اوښتي. دا د ده وروستی چاپ شوی کتاب دی او دا ښيي چې په دې کتاب کې د ده د ټولو مخکنیو تحقیقاتو، څېړنو او لیکنو خلاصه راغونډه شوې. یقیناً چې دا کتاب د اسلامي فرهنگ او پښتو ادب لپاره یوه درنه، ارزښتناکه او اغېزمنه علمي او ادبي پانگه ده چې پښتنو ته د قرآن په ځلانده حقیقت او علمي اعجاز د لاسه پوهېدو دره پرانېزي او ټولو هغو پوښتنو ته ځواب وايي چې د قرآن او ساینس په اړه د کینه کښو دښمنانو او

غرضي او مرضي ڪريو له لوري مطرح ڪپري.

د اسلام د لاري ٽولو متعهدو او زره سواندو داعيانو، په خانگري توگه خوان نسل ته د دې ڪتاب د ژوري مطالعيٰ توصيه ڪوو، د علمي او تعليمي مؤسساتو مسئلينو ته سپارښتنه ڪوو چي دا ڪتاب حتماً په خپل تعليمي او درسي نصاب کي شامل ڪري او په دې توگه له خوان نسل سره د قرآن په حقيقت او اهميت د پوهېدا مرسته وکړي او په قرآني علومو مجهز پوهان ټولني ته وړاندي ڪري.

د ميثاق ايتار خپرندويه اداره

بسم الله الرحمن الرحيم

سريزه

ځيني د ساينس او قرآن تر منځ د مقاييسې له موضوع سره ډېره مينه او علاقه لري، غواړي په دې پوه شي چې د ساينس او قرآن تر منځ مناسبت او تړاو څنگه دى، آيا ساينس يو څه وايي او قرآن بل څه؟ آيا په قرآن كې داسې څه شته چې ساينس ئې نه مني او د هغه خلاف حكم كوي؟ آيا قرآن د هغو موضوعاتو په اړه څه ويلى چې له ساينسي پلوه ډېر ارزښت او اهميت لري او انسان ته پر هغه پوهېدل ضروري او گټور دي؟ له دې بحثونو سره يا هغه خلك زياته علاقه لري چې هر څه د عقل په تله تلي او يوازې هغه خبره مني چې له انساني عقل سره اړخ لگوي او يا هغه ځوانان چې تر شديد او پراخ فكري، فرهنگي او اخلاقي يرغل لاندې دي، دښمن غواړي د هغه ايمان، دين، مذهب، اخلاق، ملي هويت، فرهنگي تشخص او د آزادۍ جذبه غارت كړي، يو بې هوښه، لابلالي، په اخلاقي فساد كې غرق، د خپتي او شهوت بنده ترې جوړ كړي، داسې چې هر څوك ئې نس وړېك كړي نو كولى شي خپل زنجير د هغه په غاړه كې واچوي، خو دا با همته او عزتمن ځوان مقاومت كوي، نه غواړي دښمن ته تسليم شي، د دوى په دام كې ونښلي او خپل ايمان، عقیده، ملي هويت او فكري تشخص له لاسه وركړي، غواړي د ټولو هغو پوښتنو ځواب پيدا كړي چې دښمن ئې د ده د ايمان او عقيدې په اړه لري او ورته وايي: قرآن د زړې زمانې كتاب دى، د هغه مهال چې انسان له علمي حقايقو خبر نه

وو، په قرآن کې یوازې د داسې ابتدایي مسائلو په اړه بحث شوی چې په قبائلي ژوند کې خلک ورسره مخامخ ول، لکه نکاح، طلاق، خیرات، صدقات، د مېلمه او گاونډي حق، د ماشوم په غوږ کې آذان او دې ته ورته قضایاء، نن چې د کلیوال ژوند تغیر ټول شوی، ټوله نړۍ په یوه کلي بدله شوې، ساینس او ټیکنالوژي وده کړې، ډېر اسرار کشف شوي، انسان په ډېرو هغو خبرو پوه شوی چې پرون هره یوه ورته یوه معما وه، اوس د دین ضرورت منفي شوی، د دین ډېرې خبرې د ساینس او علم خلاف ثابتې شوې!! دا هره خبره د ده پر دماغ د سخت گوزار په څېر درنه پرېوځي، مشوش دئ، ځواب ورته لټوي، نو ځکه له داسې بحثونو سره علاقه لري.

ځینې نور له دې بحثونو سره حساسیت لري، وجه ئې یا دا ده چې په پېچلو او ژورو علمي خبرو ئې سر نه خلاصېږي، ساده پیاده خبرې ئې خوښېږي، یا ئې وجه دا ده چې ساینس ته د شک په سترگه گوري، گمان کوي چې د ساینس خبرې قطعي نه دي، نن یو څه وايي او سبا بل څه، داسې نه چې نن د ساینس یوه پرېکړه معیار وگڼو او د قرآن یوه وینا له هغې سره پرتله کړو، یو رنگوالی ئې په گوته کړو او سبا د ساینس وینا غلطه ثابته شي او موږ او د قرآن د وینا تفسیر له ستونزې سره مخامخ کړي او شبهات راولاړ کړي!! یا ئې وجه دا ده چې ده داسې زړې او غیر علمي خبرې اورېدلې دي چې قرآن ته منسوب شوې دي، هغه ورته سپېڅلې او انکار نه منونکې خبرې برېښي، تردید ئې ورته کفر او ارتداد برېښي، که څه هم دا خبرې نه یوازې له قرآن سره قطعاً او په هیڅ توگه اړخ نه لگوي بلکې په صریح توگه د قرآن خلاف وي، نو ځکه ئې له ساینس سره د مخالفت لار غوره کړې.

لکه څومره چې دا صحیح نه ده چې څوک د قرآن آیتونه د ساینس په تله وتلي او په تکلف سره داسې تعبیرونه وړاندې کړي چې له ساینس سره تطابق رامنځته کړي، همداراز له ساینس سره حساسیت او هغه ته د شک په سترگه کتل

هم ستره غلطي ده، د عقل او ايمان غوښتنه دا ده چې هره وينا په شفاف ذهن او له تعصب او حساسيت پرته واورو او تر ټولو غوره او صحيح ئې ومنو، څوك چې دا عالم د الله تعالى مخلوق او د ده د علم او قدرت مظهر گڼي او قرآن د هغه له لوري لېزل شوی كتاب، څنگه به دا خبره مني چې په دې عالم كې د تحقيق او څېړني په ترڅ كې به انسان ته داسي يو حقيقت په لاس ورځي چې هغه به د قرآن له ويناوو سره تعارض لري؟! نه ساينس او علم تر نن پوري داسي خبره كړې چې د قرآن خلاف وي او نه ئې له دې وروسته كولى شي او نه په ټول قرآن كې داسي څه موندلى شي چې د علمي څېړنو، تحقيقاتو او اكتشافاتو خلاف وي.

قرآن د مخكښو په اړه وايي: پيغمبرانو آيات بينات ورته وروړي، يعنې داسي روښانه دلائل ئې وړاندي كړي چې حقيقت څرگندوي، (بينات آيات) څرگندوونكي، ښكاره او روښانه نښي، خو هغوى خارق العاده كارونه او معجزې ترې غوښتي، دلائلو ته ئې اعتناء نه ده كړې، داسي معجزې او خارق العاده كارونه ئې ترې غوښتي چې انسان ئې له كولو عاجز وي او وښيي چې دا د الله تعالى له لوري ترسره شوي، يوازي په دې صورت كې به دا ومني چې دى پيغمبر دئ او پيغام ئې د الله تعالى پيغام!! پيغمبر ته ئې ويلي: دا ډبره په ژوندۍ اوښي بدله كړه، آسمان ته وخېژه، له آسمانه ليكلې كتاب موږ ته راوړه، د سرو او سپينو زرو كور ځان ته جوړ كړه، داسي شېرازه او په ډول ډول ونو سمسور بن ځان ته له زمكې راوټوكوه چې ښكلې ښكلې چينې په كې بهېږي، خداى او فرشتې موږ ته مخامخ راوله!!

ځيني داسي گمان كوي چې گواكي قرآن يوازي د ادبي لوړ او اغېزناك تركيب له پلوه معجز كتاب دئ او هيڅوك نشي كولى دې ته ورته كتاب وړاندي كړي، حال دا چې قرآن تر دې زيات له نورو زاويو يو معجز كتاب دئ، د هغو ژورو علمي مطالبو له پلوه چې قرآن څېړلي، د عادلانه احكامو او حكيمانه لارښوونو له پلوه، د منصفانه پرېكړو او قضاوتونو له پلوه، د الله تعالى، انسان او ټول عالم د

جامع او دقيقي معرفي له پلوه، د داسي پراخو علمي اعجازونو له پلوه چې انسان ورو ورو او د خپلو علمي پرمختگونو په تناسب پرې پوهېږي او حقيقت ئې ورته څرگندېږي، د خپلو وړاندوينو له پلوه، د هغو سترو سترو سياسي، فكري، اخلاقي او اجتماعي انقلابونو او بدلونونو له پلوه چې قرآن رامنځته كړل، د هغه جامع نظام له پلوه چې قرآن وړاندي كړ او د هغو سترو سترو شخصيتونو له پلوه چې د قرآن په غېږ كې وروزل شول او له هر يوه ئې يو زړه سواند او مدبر لارښود جوړ شو او د ډېرو نورو امتيازاتو له پلوه داسي معجز كتاب دئ چې هيڅوك ئې مثل نشي وړاندي كولى. د دې خبرې په حقيقت هغه څوك پوهېدى شي چې قرآن له نورو مذهبي كتابونو سره مقايسه كړي، د طبيعت په اړه د قرآن څرگندونې د هغو علمي څېړنو خوا ته كېږدي چې انسان د ساينس په ډگر كې تر سره كړې او د طبيعت مهم اسرار ورته جوت شوي.

قرآن د الله تعالى يو ستر نعمت دئ، دومره ستر چې د انسان له پيدايښت او ده ته د رزق او روزي له برابرولو وروسته، تر ټولو نعمتونو ستر دئ، يقيناً چې پر انسان باندي د الله تعالى تر ټولو ستره پېرزوينه دا ده چې د ده د لارښوونې لپاره ئې د قرآن په څېر باعظمته كتاب رالېږلى، داسي كتاب چې د هغه په حقانيت هر سالم الفطرت انسان په ډېره آسانۍ پوهېدى شي، له دقيقو څېړنو او ژورو بحثونو ئې ډېر ژر پوهېدى شي چې دا د الله له لوري راغلى كتاب دئ، هري پوښتني ته ئې ځواب وايي او هر شك ئې ختموي. قرآن په وار وار خپلو مخاطبينو ته ويلي: كه تاسو په دې كتاب كې شك لرئ او گمان مو دا وي چې دا به د الله له لوري نه وي، نو د يوې وړې سورې په څېر ئې كوم څه راوړئ كه رښتيني ياست. ځيني خلك داسي گمان كوي چې دلته يوازي د قرآن اوچت ادبي اړخ ته اشاره شوې او مقابل لورى يوې ادبي مقابلې او مبارزې ته رابلل شوى او ورته ويل شوي چې د قرآن د كومي وړې سورې په څېر ادبي ټوټه نه شئ وړاندي كولى، دا سمه ده چې قرآن له

ادبي پلوه هم داسي لويه معجزه ده چي څوك ئې مقابله نشي كولى، خو قرآن له داسي علمي اعجازو ډك دى چي هر يو ئې ستره معجزه ده، هغه ژور علمي بحثونه چي د انسان، زمكي، آسمان، لمر، سپوږمۍ، ستورو او ټول عالم په اړه ئې كړي، هغه اسرار چي قرآن په ډاگه كړي، هغه ضوابط چي د انسان د فردي او اجتماعي ژوند د سمون لپاره ئې وضع كړي، د قرآن عميق او جامع مطالب، د حق او باطل، روا او ناروا، حلال او حرام په اړه د قرآن دقيق او عادلانه معيارونه او له ډېرو نورو اړخونو هم قرآن معجزه ده، دا د عربو پر شعراوو او ليكوالانو سربېره د نورو قومونو لپاره هم او تر قيامته معجزه ده.

الله تعالى فرمايي چي ژر به خپل آيتونه په آفاق او فضاء كي هم او د دوى په بدن كي هم وروښم تر څو ورته څرگنده شي چي هغه حق دى.

﴿وَمَا يَكْفُرُ بِهِ إِلَّا الْأَعْمَىٰ ۚ وَمِن دُونِهِ الضَّالُّ﴾

فصلت: ۵۳

﴿وَمَا يَكْفُرُ بِهِ إِلَّا الْأَعْمَىٰ ۚ وَمِن دُونِهِ الضَّالُّ﴾

د دې مبارك آيت مدعاء دا ده چي الله تعالى به خلكو ته د قرآن د آيتونو مصداق او حقيقت هم په آفاق كي جوت كړي او هم د انسان د نفس په بېلو بېلو برخو كي، يعني قرآن چي د عالم او انسان په اړه كومي څرگندوني كړې دي د دغو څرگندونو حقيقت به دوى ته جوت شي او په دې به پوه شي چي الله تعالى حق دى او د ده كتاب رښتيني او له حقايقو ډك كتاب دى. او دا ښيي چي د قرآن علمي اعجاز به ورو ورو خلكو ته جوتېږي. دغو حقايقو ته په پام سره ده چي نن په غربي نړۍ كي هر كال په لكونو خلك ايمان راوړي او په دوى كي ډېرى ئې داسي څېرې دي چي په ساينسي علومو كي ئې څېړني او مطالعات كړي او په ترڅ كي ئې د قرآن حقيقت ورته څرگند شوى او ايمان ئې راوړى.

د قرآن په گڼ شمېر آیتونو کې د عالم، آسمانونو، زمکې، لمر، ستورو، شپه، ورځ، د انسان پیدایښت، نباتاتو، حیواناتو، حشراتو، وربځو، بارانونو، بادونو، غرونو، سیندونو، سمندرونو او نورو طبیعي شیانو په اړه داسې دقیق او علمي بحثونه تر سترگو کېږي چې انسان ډېر وروسته پرې پوه شوی، انسان له اوږد علمي سفر وروسته او د ډېرو پرمختللو وسایلو په مرسته توانېدلی دغه حقائق درک کړي او نن هغه خبره وکړي چې قرآن څوارلس پېړۍ وړاندې کړې وه.

راشئ د قرآن ځینو هغو آیتونو ته څېر شو چې هر یو ئې د ساینس او طبیعي علومو په تله کې یو ستر علمي اعجاز دئ، په دې کتاب کې به تاسو د قرآن یو شمېر آیتونه وگورئ چې حقیقت ئې په شلمې پېړۍ کې او د ډېرو علمي څېړنو او تحقیقاتو په ترڅ کې انسان ته جوت شوی، ساینس نن هغه خبره کوي چې قرآن څوارلس پېړۍ وړاندې کړې، د نړۍ ستر ستر ساینسپوهان د هغو قضایاوو په اړه چې قرآن څېړلې دي همغه څه وایي چې قرآن ویلي!! دا آیتونه داسې دي چې کله ئې انسان په حقیقت پوه شي نو سینه ئې له ایمان او علم ډکه شي، د قرآن په عظمت پوه شي او د زړه سلول سلول ئې په دې شهادت ورکړي چې دا کتاب یقیناً او له شکه پرته د الله تعالی له لوري لېږل شوی.

اللهم ارنا الحق حقاً وارزقنا اتباعه

و ارنا الباطل باطلا و ارزقنا اجتنابه

بسم الله الرحمن الرحيم

ساینس او د قرآن علمي اعجاز

لکه څنگه چې په شلمې پېړۍ کې د هغه ستر علمي او تخنیکي انقلاب شاهد وو چې د کمپیوټر په اختراع سره رامنځته شو، همداراز په دې پېړۍ کې د گڼ شمېر داسې سترو سترو علمي اکتشافاتو شاهد وو چې د هر یوه ارزښت د کمپیوټر تر اختراع کم نه وو، د زمکې، فضاء او انسان په اړه ژور تحقیقات وشول او ډېر داسې حقایق خلکو ته څرگند شول چې تر دې وړاندې هیچا د هغوی تصور هم نشو کولی، په دې پېړۍ کې د هغو دريو سترو سترو علمي نظریاتو هم شاهد وو چې د عالم د پیدایښت او سترو سترو بدلونو په اړه وړاندې شوې، یوه ئې د بیگ بینگ (big bang) په نامه یاده شوه او بله ئې د عالم د سریع او مسلسل پراخېدو په اړه وه او درېیمه ئې د بلیک هول (black hole) په نامه یاده شوه، لومړۍ ئې وایي چې دا عالم د یوې ستري چاودنې په ترڅ کې راپیدا شو، آسمانونه او زمکه سره نښتي او یوه وړه کتله وه، چې لویه چاودنه وشوه او د عالم هر څه، ستوري، ستور لیکي، لمر، سپوږمۍ او زمکه راپیدا شول، ماده په مجموع کې له دې چاودنې وروسته رامنځته شوې، عناصر او مرکبات له دې وروسته پیدا شوي، د بیگ بینگ دا نظریه هسي یوه انګېرنه نه ده چې پر تخمینونو او حدسیاتو ولاړه وي، د دې لپاره همدا یوویشتمې میلادي پېړۍ په ۲۰۱۰ کال کې د اروپا ډېر محققین او ساینسپوهان راغونډ شول، په فرانسه کې ئې د همدې نظریې پر بنسټ د یوې عملي تجربې کار

پیل کر، په یوه تونل کې چې اوږدوالی یې نږدې دېرش کیلومتره وو داسې نسبي شرائط برابر کړل چې د بیګ بینګ هغې چاودنې ته ورته چاودنه ترسره کړي. د دې پېړۍ دوهمه علمي نظریه وایي چې له یوې خوا د مادې د خلقت او پیدایښت دا لړۍ همداسې روانه ده او له بلې خوا د عالم او کائنات لمن په ډېر سرعت او چټکتیا سره په خورېدو ده، دې علمي نظریو هغه زړه انګېرنه له بنسټه رد کړه چې ویل یې: ماده ازلي ده، نه پیدا شوې او نه له منځه ځي.

همداراز په دې پېړۍ کې کائنات خپرونکو د هغو تحقیقاتو په لړ کې چې د دې پېړۍ په وروستیو لسيزو کې ترسره شول، داسې ستر ستر ستوري وموندل چې د جاذبې قوه یې دومره زیاته او ځواکمنه ده چې خپل نور یې هم نه شي ترې وتلی، د نور وړانګې یې بهر نه شي خورېدی او د قوي جاذبې له منګولو یې بهر نه شي وتلی، مور دا ستوري په عادي سترگو نه شو لیدلی، ځکه چې نور یې نه خورېږي، دغو ستورو ته یې د بلیک هول (black hole) یعنې توره سوږه، نوم ورکړی، دا توري کندی په حقیقت کې تش او تور ځایونه نه دي بلکې ستوري دي چې جرم یې ډېر ستر او کتله یې ډېره متکافه او درنه ده، د جاذبې قوه یې دومره قوي او ځواکمنه ده چې د نور وړانګې ترې خورېدی او تېښتې نه شي، د نور هره وړانګه چې ترې وتل وغواړي د همدې جاذبې په وسیله بېرته جذب کېږي. تحقیقات وایي چې ستر ستر ستوري په خاص حالت کې په دې برخلیک اخته کېږي.

راشئ وگورو چې قرآن د دغو دريو علمي نظرياتو په اړه څه وایي؟ آیا قرآن د عالم د پیدایښت په اړه څه ویلي؟ آیا وینا یې له علم سره اړخ لگوي؟ آیا همغه څه یې ویلي چې ساینس یې وایي؟ د دې پوښتنو ځواب په اختصار سره دا دی: هو؛ قرآن نه یوازې د دغو دريو نظریو په اړه په ډېرو واضحو او څرګندو الفاظو هغه څه ویلي چې علم او ساینس په شلمې پېړۍ کې او څوارلس سوه کاله له قرآن

وروسته وويل، بلکي قرآن د شلمې پېړۍ د ډېرو نورو مهمو اکتشافاتو او علمي لاسته راوړنو په اړه داسې څه ويلي چې د قرآن د نزول پر مهال نه چا د دې تصور کولی شو، نه څوک پرې پوهېدو او نه چا په دې اړه څه ويلي وو!!

زه ستاسو مخي ته لومړی او تر نورو خبرو وړاندي هغه آيتونه ږدم چې دا قضاياء په کي خپرل شوي، بيا ئې شرح وړاندي کوم، بيا قضاوت تاسو ته پرېږدم چې ووايي د قرآن څرگندوني څومره جامع، پراخي، عالم شمول او علمي دي او له ساينسي څېړنو سره ئې تړاو او مناسبت څنگه دي!!

قرآن او د عالم پيدايښت

قرآن د عالم د پيدايښت په اړه فرمايي:

﴿لَمَّا قَضَىٰ رَبِّيَ أَمْرَهُ﴾ (الانبیاء: ۳۰)

الانبیاء: ۳۰

﴿لَمَّا قَضَىٰ رَبِّيَ أَمْرَهُ﴾

آيا کافران په دې نه پوهېږي چې آسمانونه او زمکه سره (نښتي) وو، نو مور سره (بېل) کړل او هر ژوی مو له (اوبو) پيدا کړی، نو آيا ايمان نه راوړي؟!

د دې مبارک آيت لارښووني دا دي:

- دا مبارک آيت په ډېر صراحت او وضاحت سره وايي چې په سر کي ټول کائنات، زمکه، لمر او د آسمان ټول اجرام يوه کتله وه او الله تعالیٰ په يوې چاودني سره دوی بېل بېل کړل او اوسنی بڼه ئې ورکړه. د (رتق) معنی پيوستون او يو له

بل سره نښتل دي، او د (فتق) معنی بېلتون او جلا کېدا ده، يعنې د عالم هر څه که دا په آسمانونو کې دي او که په زمکې کې سره پيوست او نښتي ول او الله تعالی سره جلا جلا او بېل بېل کړل.

• د ټولو ژوو د پيدايښت لومړۍ او اساسي ماده اوبه دي، الله تعالی ټول ژوي له اوبو پيدا کړي.

• د ايمان راوړو لپاره دغه دوه دلائل کافي دي، آيا د دغو دوو څرگندو دلائلو له ليدو او اورېدو سره سره کافران ايمان نه راوړي؟! (افلا يؤمنون؟!!)

که څوک په شفاف ذهن سره دې آيت ته ځير شي نو له الفاظو ئې څو نتايج تر لاسه کوي:

• په سر کې به دا زمکه، لمر، سپوږمۍ او ټول ستوري سره نښتي وو، د بېلېدو پر مهال به زمکه، سپوږمۍ او نور ستوري داسې ځلانده او تاوده ول لکه لمر، ځينو به ورو ورو خپله رڼا او تودوخه له لاسه ورکړې وي!!

• لاند به زموږ زمکه له نورو د رابېلېدو په وخت کې د لمر په څېر گرمه او سره وه، دا ځکه چې دواړه يو ځای وو او په يوه وخت کې سره بېل شوي. لمر چې ستر دئ خپل حرارت ئې تر ننه حفظ کړی، خو زمکه چې تر لمر ډېره وړه ده، ورو ورو سره شوې، سر ئې سوړ او زړه ئې لاتراوسه تود او سخت گرم پاته شوی، هومره تود چې هرڅه په کې ويلې دي، د قرآن په اصطلاح هر څه په کې (نحاس: ويلې) دي. او دا هغه څه دي چې هم ئې زموږ عقل راته وايي او هم ئې ساينس د تجربو او مشاهداتو له مخې کوي. د زمکې پر سر هره ورځ د داسې صحنو شاهد يو چې دلته او هلته د زمکې له زړه څخه دغه نحاس او ويلې تاوده او داغ مواد راوځي، بهېزې او د اور د سکروټو په څېر شيندل کېږي او موږ د زمکې د زړه له تودوخې خبروي، تحقيقات ښيي چې د زمکې د زړه تودوخه د سانتي گړېد په حساب څو زره درجې ده.

• د دې وينا بله طبيعي نتيجه دا ده چې د زمکي بهرنی قشر به له سرېدو وروسته د ډبري په څېر کلک وو، داسي لکه د اورشیندو په ترڅ کي چې د زمکي د زړه ويلي مواد راوځي او د زمکي پر سر له بهېدو وروسته کلکه ډبره ترې جوړېږي، د زمکي دا ډبرين پوستکي به ورو ورو په خاوري بدل شوی وي، دا هم هغه څه دي چې زموږ عقل ئې راته وايي او د ساينسي څېړنو په ترڅ کي ثابت شوي، د زمکي اصلي برنی پوستکي ډبرين دي، دا پوستکي په ځينو برخو کي په ډبري خاوري او په ځينو کي په لږ خاوري پوښل شوی، دغه پوستکي د زمکي د زړه ويلي او تاوده توکي داسي په خپلي غېږ کي راتم کړي لکه د بخار په ديگ کي خوټېدونکي مواد، د زمکي پر سر اورشیندي هغه مهال او په هغه سيمه کي راڅرگندېږي چې دا پوستکي وچوي او له چاودونو ئې د زمکي د زړه ويلي مواد بهر راوځي.

مخکي له دې چې د قرآن دا وينا وڅېړو بايد ووايو چې دا څه عادي او معمولي خبره نه ده، د دې خبري په ارزښت او اهميت هغه څوک ښه پوهېږي چې د عالم د پيدايښت په اړه ئې ژور علمي تحقيقات او څېړني کړي، د ډېرو ساينسپوهانو نظريات او تحليلونه ئې لوستلي، تجربې ئې کړي او له کلونو کلونو تحقيق وروسته دغي نتيجه ته رسېدلی چې د قرآن په پورتنی آيت کي ورته اشاره شوې، که تاسو د قرآن دغه آيت د همداسي کوم ساينسپوه مخي ته کېږدئ او ورته ووايئ: زموږ په دغه ديني کتاب کي څوارلس پېړۍ مخکي ليکل شوي چې آسمانونه او زمکه سره نښتي او پيوست ول او الله تعالی سره بېل کړي، نو يقيناً چې هغه به يا اعتراف کوي چې دا د الله تعالی له لوري لېږل شوی کتاب دی، انسان نشو کولی چې له دې پېړۍ وړاندي د عالم د پيدايښت په اړه داسي علمي او دقيقه وينا وکړي، يا خو به دا خبره هغه ته لږ تر لږه دومره حيرانوونکي وي چې د څه ويلو توان به ترې سلب کړي.

د زمکي او د زمکي پر سر د ژوو د پيدايښت په اړه محققين وايي: زمکه له

خپل پیدایښت وروسته سخته توده او سره وه، د زمکې قشر او پوستکي ورو ورو سور شو، خو د سختي تيزې په څېر وو، لومړی اوبه راپيدا شوې، د زمکې ټولي اوبه د پرېرو ورېځو په بڼه کي تر زمکي راتاو وې، د بارانونو ورېدل پيل شو، د باران او گڼ شمېر نورو عواملو په وجه د زمکي د سر دا ډبرين پوستکي ورو ورو په خاوره بدل شوي، سيلابونو دا خاوره له ځان سره د زمکي آوارو او ژورو برخو ته انتقال کړه، د زمکي تودوخه لا هومره وه چي اوبه ئې د ځان د پاسه نه پرېښودې، د اوبو د تبخير په نتيجه کي سېلاب راوړې خټه په کړنگېدونکې وچي خټي او کودرې بدله شوه، خو د زمکي د مزید سرېدو او مزید بارانونو په نتيجه کي داسي حالت راپيدا شو چي له يوې خوا د پرېرو ورېځو پرده څېري شي او د لمر وړانگي زمکي ته ورسې او له بلې خوا د زمکي د سر خاوره په لومړي سر کي نمجنه خټه او وروسته توره بوی ناکه خټه شي، د زمکي پر سر د ژوو پیدایښت په دغه مرحله کي پيل شو.

راشي د محققينو او ساينسپوهانو دا وينا د قرآن د وينا په څنگ کي کېږدو او وگورو چي قرآن د دغو نظرياتو په اړه څه ويلې، آیا په قرآن کي داسي څه مومو چي دغو بېلو بېلو مراحلو او د زمکي د سر تغييراتو ته ئې اشاره کړې وي؟ که داسي وي چي قرآن دغو خبرو ته په واضح الفاظو اشاره کړې وي، همغسې لکه چي د پیدایښت د پيل او د زمکي او آسمانونو د پېوستون او بېلتون په اړه ئې ويلې، نو آیا د دې معنی به دا نه وي چي ساينسپوهان اوس په هغو حقائقو پوه شوي چي قرآن څوارلس سوه کاله د مخه ويلې وو؟!!

قرآن او د زمکي د زړه ويلي مواد

راشئ وگورو چي قرآن د زمکي د زړه د ډبري تودوخي او په هغه کي د ويلي شوو توکو په اړه څه ويلي، د قرآن لاندې آيتونو ته لږ ځير شئ:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُرْحَمُونَ﴾

﴿يَا أَيُّهَا الَّذِينَ آمَنُوا اتَّقُوا اللَّهَ عَظِيمًا﴾

﴿يَا أَيُّهَا الَّذِينَ آمَنُوا اتَّقُوا اللَّهَ عَظِيمًا﴾

الرحمن: ۳۳-۳۵

اې د انسانانو او پېريانو ټولگيو! که کولی شئ چي د آسمانونو او زمکي له اقطارو ووځئ نو ووځئ، وتلی نشئ مگر په ځانگړي ځواک سره، نو د خپل رب کوم کوم نعمتونه تکذيبوئ؟ پر تاسو به د اور داسي شعلې او داسي ويلي مس لېږل کېږي چي مقابله ئې نشئ کولی.

په دې آيتونو کي د قرآن دوه ستر ستر علمي اعجاز زموږ مخي ته ځلېږي: يو دا چي وايي: که آسمان ته بر ولاړ شئ نو له داسي بې دوده لمبو سره به مخامخ شئ چي مقابله ئې نشئ کولی، يعني د آسمان په برنۍ برخي کي د شهاب ثاقب تېزي او

تودې لمبې دومره زياتي او زوروري دي چې تاسو ئې له مقابلې عاجز يئ!! او دا هغه حقيقت دئ چې انسان اوس او هغه مهال پرې پوه شو چې سپورمې او ستورو ته ئې د ختلو لړۍ پيل كړه او متوجه شو چې دا شهاب ثاقب د فضائي سفرونو په وړاندي داسي ستر گواښ دئ چې مقابله ئې نشي كېدې. يقيناً چې دا د قرآن يو بل علمي اعجاز دئ، نن او له ډېرو ژورو تحقيقاتو وروسته انسان ته جوته شوې چې آسمان ته د لوړ تلو په لار كې تر ټولو ستره مانع او خنډ هغه شهاب ثاقب (د اور د لمبو په خپر لوېدونكي آسماني اجرام) دي چې هره شېبه، له هر لوري راغورځي، ځان ترې ساتل او خوندي ترې تېرېدل ممكن نه دي، د دغو لمبو حرارت، سرعت، زور او فشار دومره لوړ وي چې هر څه ويلي كوي او هيڅ څه ئې مخي ته تم كېدې نشي. انسان تر نن پوري د خپل واړه شمسي نظام څو ستورو ته رسېدلى يا نږدې شوى، تر دې وړاندي تگ يوازې په هغه صورت كې ورته ممكن دئ چې وسيله ئې له شهاب ثاقب سره له تصادم كولو خوندي پاته شي.

د دې مبارك آيت بل علمي اعجاز دا دئ چې وايي: كه د زمكي له يوه پلوه بل ته د وتلو هڅه وكړئ نو له (نحاس: ويلي شوي مس) سره به مخامخ شئ، يعنې د زمكي په منځ او سينه كې هر څه ويلي دي، د تودوخي درجه دومره لوړه ده چې هر څه ئې ويلي كړي، تاسو نشئ كولى له دې برخې د تېرېدو توان ترلاسه كړئ. او دا هغه څه دي چې ساينس اوس پرې پوه شوى!! د قرآن بل آيت دې مطلب ته داسي اشاره كوي:

قُلْ اِنَّ اَرْضَكُمْ لِلّٰهِ فَابْتِغُوا لِنَفْسِكُمْ اَنْفُسًا كَمَا تَبْتَغُونَ لِنَفْسِكُمْ اَرْضًا وَنُفُوسًا لِنَفْسِكُمْ ۗ كَذٰلِكَ تُخْرَجُونَ

الملك: ۱۶

آيا له هغه چې آسمان كې دئ له دې پلوه خوندي شوي يئ چې په زمكي كې مو ښخ كړي چې ناڅاپه به بيا خوځي؟

په دې مبارک آیت کې چې د قرآن یو ستر علمي اعجاز زموږ مخې ته ایښودل شوی خو اساسي مطالبو ته اشاره شوې:

الف: مگر گمان کوئ دا آواره زمکه چې تاسو ته ئې پر خپلو اوږو حای درکړی او ستاسو د رزق او روزي د تأمین وسیله ده، همداسي به د تل لپاره ستاسو په خدمت کې وي او دا اوسنی حالت ئې تلپاتی، مستمر او ثابت دئ او هیڅکله به تغیر په کې نه راحي؟ مگر له دې هیڅ وېره نه لرئ چې د عالم ټولواک رب له بره دا فرمان صادر کړي چې د زمکې دا آرام او ډاډمن حالت بدل کړي، داسي چې نه نور ستاسو په خدمت کې وي، نه تاسو پر خپلو اوږو یوسي او نه رزق او روزي درکړي، بلکې برعکس ستاسو په هدېرې بدله شي، تاسو تر خاورو لاندې کړي، سخته خوځېدا او لړزېدا ئې په خپلو سترگو وگورئ؟! څه شي ډاډه کړي یئ؟ څه شي د داسي حالت له نه راتلو مطمئن کړي یئ؟ د دې کاذب ډاډ او اطمینان لپاره څه دلیل لرئ؟

ب: په دې آیت کې د خسف: د زمکې کښېناستل او ننوتل له (لړزېدا او خوځېدا) سره یو حای ذکر شوي، د بیان اسلوب داسي دئ چې ښيي که د زمکې کومي برخې کې خسف رامنځته شي نو لړزېدا به ورپسې وي، او دا هماغه خبره ده چې ساینس ئې نن د زمکې د زلزلو د عواملو په اړه کوي.

علمي تحقیقات ښيي چې د زلزلې یو اساسي سبب خسف دئ، وايي چې د زمکې منځنۍ برخه، د سختې تودوخې په وجه د خوټېدو په حالت کې ده او هر څه ئې ویلي او ذوب شوي دي، دا توده او ویلي برخه په کلک پټوکي چې کلکي ډبرې ته ورته دئ، احاطه شوې، د زمکې پورتنۍ خاورینه برخه د همدې ډبرین پوټکي په ذریعه له منځنۍ برخې بېله شوې، کله چې دا ډبرین پوټکی، د زمکې په کومي برخې کې، د برني یا داخلي فشار او د نورو عواملو په نتیجه کې مات شي او د زمکې هماغه برخه د مذاب او ویلي موادو د پاسه واقع شي، هلته زلزلې پیل شي.

کوم مطلب چې په دې آیت کې د خسف او زلزلې په اړه ویل شوی، یوازي په

تېري پېړۍ کې او له ژورو خېړنو او تحقيقاتو وروسته انسان ته معلوم شو. همدا راز دا آيت بسپي چي کله زمکه خسف شي نو داسي برخه ئې راڅرگنده شي چي خوځېږي، د زمکي د زړه ويلي او خوځېدونکي توکي راڅرگند شي، او دا هغه حقيقت ته په واضح توگه اشاره کوي چي وايي: د زمکي د زړه توکي مذاب او ويلي دي.

اوبه د زمکي د سر لومړی مرکب

تاسو د الانبياء د سورې په دېرشم آيت کي وليدل چي د آسمانونو او زمکي له پيدايښت سره متصل د اوبو او له اوبو د ټولو ژوو پيدايښت ته اشاره کوي او وايي: آيا کافران په دې نه پوهېږي چي آسمانونه او زمکه سره (نښتي) وو، نو موږ سره (بېل) کړل او هر ژوی مو له (اوبو) پيدا کړی، نو آيا ايمان نه راوړي؟! په دې آيت کي او يو په بل پسې د زمکي او آسمان له پيدايښت سره متصل د اوبو او له اوبو د هر ژوي د پيدايښت ذکر دا مطلب په گوته کوي چي د زمکي پر سر تر ټولو د مخه اوبه پيدا شوې. او دا هغه حقيقت دئ چي قرآن څوارلس سوه کاله مخکي بيان کړی دئ او ساينس اوس پرې پوهېدلی. نن چي ته له هر ساينس پوه د زمکي، آسمان او اوبو د پيدايښت په اړه پوښتنه وکړې، نو ځواب به ئې همدا وي چي قرآن ويلي. ساينسپوهان وايي چي د زمکي لومړي پيدا شوي عناصر هايډروجن او هيليوم دي، هايډروجن تر ټولو سپک او ساده عنصر دئ چي يو پروټون او يو اليکټرون لري، هايډروجن د اوبو د ترکيب دوه درېيمه برخه ده، دوه ماليکول هايډروجن له يوه ماليکول اوکسيجن سره يو ځای شوي او اوبه ترې

جوړي شوې او دا ترکیب هغه مهال رامنځته شوی چې د زمکې د تودوخې درجه راکمه شوې او څلورو زرو درجو ته رسېدلې. نور عناصر وروسته جوړ شوي او اړوند مرکبات ئې هم وروسته وروسته راپیدا شوي. قرآن د هود د سورې په اوم آیت کې فرمایي:

وَقَدْ آتَيْنَا الْبُرْجَانَ وَالْأَنْجَارَ وَأَشْجَارًا ذَاتَ الْتُفَاهِ ۚ وَأَخْرَجْنَا الْحَبَّ وَالذَّيْتَانَ وَالزَّيْتُونَ وَالنَّخْلَ وَالسَّامِرَةَ وَالزَّيْتُونَ ۚ وَأَنْزَلْنَا لَهُمْ مِنَ السَّمَاءِ مَاءً ذَرًّا فَصَلُّوا ۚ وَاتَّخَذُوا عُتُودًا مِنْ حَرِّ أَسْفَلَ ۚ وَصَلُّوا فَعَبَّوهُمُ ۚ فَاصْبِرُوا ۚ وَأَنْتُمْ لَا تَرْضَوْنَ ۚ وَاتَّخَذُوا عُتُودًا مِنْ حَرِّ أَسْفَلَ ۚ وَصَلُّوا فَعَبَّوهُمُ ۚ فَاصْبِرُوا ۚ وَأَنْتُمْ لَا تَرْضَوْنَ ۚ

هود: ۷

قوله الخ

او دی (الله) هغه ذات دی چې آسمانونه او زمکه ئې په شپږو ورځو کې پیدا کړل، او عرش ئې پر اوبو وو، تر څو تاسو و آزمویي چې کوم یو مو د عمل له مخې تر ټولو غوره دی، او که ته ووايي چې تاسو به له خپلې مړینې وروسته هرومرو راپاشئ نو هغه چې کفر ئې کړی حتماً به ووايي: دا له څرگند جادو پرته بل څه نه دی!!

په دې مبارک آیت کې ویل شوي چې الله تعالی آسمانونه او زمکه په شپږو ورځو کې پیدا کړل په داسې حال کې چې عرش ئې پر اوبو وو. د دې آیت په تفسیر کې د درنو مفسرینو تر منځ ژور اختلاف تر سترگو کېږي، هم په دې اړه چې آیا له شپږو ورځو همدا زموږ اوسنی ورځي مراد دي او که شپږ تکویني مرحلې؟ او هم په دې اړه چې د دې فقرې معنی څه ده چې د آسمانونو او زمکې د پیدایښت پر مهال د الله عرش پر اوبو وو؟ آیا عرش او اوبه د زمکې او آسمانونو له پیدایښته مخکې

پيدا شوي؟ آیا عرش داسي شی دئی چي د بل څه پر سر ولاړ وي همغسي لکه د زمکي کوم تخت؟ او که معنی ئې دا ده چي هغه مهال یوازي اوبه د الله تعالی تر واکمنۍ لاندې وې او نور څه نه وو؟ آیا له اوبو څخه مراد همدا زموږ اوسنۍ د څښلو اوبه دي که دا چي هغه مهال آسمانونه او زمکه د اوبو په څېر (ویلي او مایع) وو؟

د دې مبارک آیت په اړه څو خبرې په پام کي ولری:

- دلته د الله تعالی په اړه د (عرش) او (ورځي) یادونه شوې، انسانانو دا دوه نومونه د خاصو شيانو لپاره وضع کړي، کله چي دې ته ورته نومونه د الله تعالی په اړه راځي نو موږ ئې په هغه متبادره معنی نشو اخیستی چي انسانان ئې ورته کاروي، نه عرش داسي شی دئی چي د زمکي کوم تخت ته ورته وي او نه دا ورځ هغه موده ده چي زموږ له دولسو ساعتونو سره برابره وي، په کومو آیتونو کي چي داسي الفاظ د غیبی امورو لپاره راشي هغوی ته متشابه آیتونه ویل کېږي، په هغوی کي داسي غیبی شيان چي انسان ورته نوم نه لري په داسي الفاظو یاد شوي چي انسان د لیدل کېدونکو شيانو لپاره وضع کړي، په دې سره موږ ته د غیبی شيانو په اړه نسبي معلومات راکول کېږي، د دې یو مثال همدا د (ورځ) اصطلاح ده چي قرآن ئې یو ځای د داسي مودې لپاره راوړي چي زموږ له زرو کلونو سره برابره ده، او بل ځای ئې د پنځوسو زرو کلونو اوږدې مودې لپاره کارولې، نو دا شپږ ورځي هم دا زموږ شپږ ورځي نه دي چي نږدې دوه اویا ساعتونه کېږي بلکي شپږ تکویني مراحل دي چي اوږدوالی ئې یوازي الله تعالی ته معلوم دئی. د دې تفصیل د قرآن پلوشې تفسیر د الاعراف د سورې د ۵۴ آیت په تفسیر کي ولولئ.

د آیت د دې فقرې (وکان عرشه علی الماء) په اړه درنو مفسرینو بېل بېل آراء وړاندي کړي، د ځینو له تعبیرونو داسي معلومېږي چي ګواکي د الله تعالی عرش به د زمکي د سر کوم تخت ته ورته شی وي او پر اوبو باندي ئې اوسېدا همغسي وه

لکه د اوبو پر سر د کوم تخت ودرېدا!! په داسې حال کې چې نه د الله تعالیٰ عرش د زمکې کوم تخت ته ورته دئ او نه ئې پر اوبو اوسېدا داسې ده لکه پر اوبو د زمکې د کوم تخت ودرېدا، نه عرش ازلي شى دئ او نه اوبه، نه د دغو الفاظو مراد او معنی دا ده چې د الله تعالیٰ عرش د اوبو له پاسه وو او نه د الله تعالیٰ عرش داسې شى دئ چې د ودرېدو لپاره کومې آوارې سطحې ته ضرورت لري، الله تعالیٰ دا آسمانونه له کومې ستنې پرته ودرولي نو عرش به ئې څنگه داسې څه ته اړ وي؟! دا غلطې انگېرنې او ناسم تصورات د هغه چا د تنگ او تیاره ذهن زېږنده دي چې الله تعالیٰ او عرش ئې د زمکې د سر له مخلوقاتو سره تشبیه کوي، د آیت معنی دا نه ده چې د آسمانونو او زمکې د پیدایښت پر مهال د الله تعالیٰ عرش د اوبو پر سر داسې ولاړ وو لکه د زمکې کوم تخت چې پر اوبو ولاړ وي!! څوک چې د دې آیت په تعبیر کې دغه غلط اسلوب غوره کوي له داسې پوښتنو سره مخامخ کېږي چې هیڅ ځواب ورته نشي موندلی، لکه دا چې: عرش تر اوبو مخکې چېرې وو او پر څه ولاړ وو؟ الله تعالیٰ تر عرش مخکې چېرې وو او پر څه ئې استوی کړې وه؟

د یوه آیت په اصلي مطلب هغه مهال ښه پوهېدی شو چې وگورو په کوم مناسبت راغلی؟ د بحث اصلي موضوع ئې څه ده؟ تر هغه مخکې او وروسته څه ویل شوي؟ که دلته لږ ځیر شو نو راته جوته کېږي چې دا آیت له مخکني آیت سره ژور ارتباط لري، په مخکني کې ویل شوي چې د ټولو ژوو او ساکنو روزي د الله تعالیٰ پر ذمه ده، همغه الله چې د دوی د پیدایښت او مړینې له نېټې خبر دئ، ورپسې ویل شوي چې الله همغه ذات دئ چې آسمانونه او زمکه ئې پیدا کړي، تاسو پوهېږئ چې د رزق او روزي اصلي اسباب آسمان او زمکه دي چې له یوه باران راورېږي او لمر ئې زمکې ته رڼا او تودوخه ورکوي او بله ئې دانه او مېوه راشنه کوي، او بیا په آسمان او زمکې کې د رزق تر ټولو مهم او اساسي توکی اوبه دي چې ورېدا، ذخیره کیدا، د زمکې پر سر روانېدا ئې د الله تعالیٰ په حکم دي، چې خبره

داسي ده نو بايد پوه شي چي واقعاً الله تعالى د ټولو ژوو د رزق او روزي ذمه وار دئ، او دا همغه مطلب دئ چي په همدې توگه د العنكبوت په سوره كې په دې بڼه راغلي:

اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ
 اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ
 اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ
 اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ
 اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ

العنكبوت: ۶۰-۶۳

اَللّٰهُمَّ اِنِّىْ اَسْـَٔلُكَ الْعِزَّةَ الْمُنِيْمَةَ

او شومره ژوي داسي دي چي خپله روزي نه وړي، الله هغوى ته روزي ورکوي او تاسو ته هم، او هغه پوه اورېدونكى دئ، او که ئې وپوښتې چي آسمانونه او زمکه چا پيدا کړي او لمر او سپوږمى چا مسخر کړي؟ حتماً به ووايي: الله؛ نو څنگه دوکه کېږئ، دا خو الله دئ چي په خپلو بندگانو کي هغه چا ته روزي پراخه کوي چي دى ئې غواړي او يا ئې ورته محدوده او تنگه کوي، يقيناً چي هغه پر هر څه ښه پوه دئ، او که ئې وپوښتې چي له آسمانه څوک اوبه راکوزوي او په همدې سره زمکه له خپلي مړيني وروسته راژوندى کوي؟ حتماً به ووايي: الله؛ ووايه: ستايني ټولي الله لره دي خو د دوى ډېرى نه پوهېږي.

په دې آيتونو کې هم گورئ چې لومړی ژوو ته د رزق او روزي ورکولو خبره شوې او بيا د آسمانونو او زمکې د پيداينست، د لمر، سپوږمۍ د تسخير (چې شپه او ورځ په گوته کوي او دا دواړه د رزق او روزي مهم اسباب دي)، بيا له آسمانه د اوبو راورېدا او بيا په زمکې کې د ژوندون پيلېدا ته اشاره شوې او په دې توگه موږ ته ويل شوي چې رزق او وسائل او اسباب ئې د الله له لوري پيدا شوي او ذمه وار ئې الله تعالی دئ، هغه دا پرېکړه کوي چې چا ته څومره رزق او روزي ورکړي. که لږ خيږ شئ نو درته جوته به شي چې د دغو دواړو سورتونو په دغو آيتونو کې بشپړ ورته والی او يو د بل شرح او تفسير دئ.

• دې ته مو هم بايد پام وي چې لکه په (علی الله رزقها) کې (علی) د فوقيت او بروالي په معنی نشو اخیستی او داسې نه شو ویلی چې رزق ئې د الله د پاسه دئ بلکې وايو رزق ئې د الله پر (ذمه) دئ، همداسې په (کان عرشه علی الماء) کې نه شو ویلي چې عرش ئې د اوبو له پاسه ولاړ وو، بلکې بايد ووايو: اوبه د الله تعالی د واکمنۍ تر عرش لاندي وې. ځکه دلته د بحث اصلي موضوع همدا ده چې د رزق او روزي وسائل د الله تعالی په واک کې دي.

دې ته مو هم بايد پام وي چې که دا آيت په بل ځای کې راغلی وی او هلته د بحث موضوع د عرش څرنگوالی وی نو قرآن موږ ته وايي چې د متشابه آيتونو د الفاظو داسې تاویل چې د مجازي معنی په ځای ئې په حقيقي معنی د پوهېدا هڅې او لټي ته ورته وي د هغه چا کار دئ چې زړونه ئې بيمار وي، د ايمان او علم خاوندان د دغو آيتونو د الفاظو له تاویل څخه ډډه کوي او وايي چې په تاویل ئې له الله تعالی پرته هيڅوک نه پوهېږي، هيڅوک نه پوهېږي چې د عرش او پر اوبو ئې د ودرېدا کيفيت څنگه دئ، خو دلته په حقيقت کې په دې الفاظو سره موږ ته د هغه حالت کيفيت نه دئ انځور شوی بلکې دا مطلب ويل شوی چې د آسمانونو او زمکې له پيداينسته وروسته د الله تعالی په ملک کې او د ده د واکمنۍ تر عرش لاندي

لومړۍ پيدا شوې ماده هغه اوبه دي چې انسانان او نور ژوي ترې پيدا شوي (ځکه قرآن وايي چې هر ژوی مو له اوبو پيدا کړی: و جعلنا من الماء کل شيء حی)، تر دې مخکني آيت هم د ژوو د پيدايښت او مرگ او رزق په اړه بحث کوي او دا آيت هم د ټول عالم پيدايښت ته اشاره کوي، او تاسو پوهېږئ چې اوبه د ژوو د رزق تر ټولو مهمه برخه ده، دانه، مېوه او واښه هم په اوبو راټوکېږي، په دې آيت سره موږ ته لارښوونه شوې چې الله تعالی د ژوو له پيدايښته مخکي د دوی روزي پيدا کړې، داسي لکه د ماشوم له پيدا کېدو مخکي چې د مور په تي کي شيدې ورته پيدا کوي.

ځينو درنو مفسرينو ويلي چې دا عالم د آسمانونو او زمکي له پيدايښته مخکي د مایع (اوبو) په څېر وو، که څه هم دا تعبير تر يوه حده د پام وړ دی، خو دا تعبير به يوازي په هغه صورت کي د منلو وړ وو چې د بحث اصلي موضوع د عرش د څرنګوالي بيانول وی، نه ژوو ته روزي ورکول.

ځيني بيا په دې عقیده دي چې په سر کي زمکه په پرېږو وړېځو پوښل شوې وه، پر له پسې زورور بارانونه پيل شوي دومره چې ټوله زمکه په اوبو کي پټه شوې، او همدا د قرآن د دې آيت مصداق گڼي چې وايي: و کان عرشه علی الماء، ځکه دا مهال د زمکي پر سر له اوبو پرته بل هيڅ څه نه وو، نه نباتات وو، نه حيوانات او نه لوږه او وچه تر سترگو کېده. هغوی وايي: د زمکي په ټولو مرکباتو کي د اوبو مقدار تر ټولو زيات دی، که دا نن د زمکي سطح آواره وی او لوړي ژوري ئې نه درلودی او ټولي اوبه د مایع په بڼه کي وی نو د ټولي زمکي مخ به ئې داسي پوښلی وو چې د اوبو ژور والی به نږدې دوه ميله وو. خو تر ټولو دقيق تعبير همغه دی چې اوبه د زمکي لومړنی پيدا شوی مرکب دی.

اوبه او بوټي له زمکي راپيدا شوي

قرآن وايي چي الله تعالی د زمکي دا اوبه او بوټي په خپله له دې زمکي راپيدا کړي، له بل حای زمکي ته نه دي راوړل شوي، په دې اړه د قرآن آیت دا دی:

﴿وَاللَّهُ يَخْتَارُ﴾

النازعات: ۳۰-۳۱

او له دې وروسته ئې زمکه خوره کړه، د هغې اوبه او د هغې وابسه ئې راوايستل،

دا آیتونه د زمکي درې ځانگړتياوي په گوته کوي:

الف: زمکه ئې د آسمان له تسويې او برابرولو وروسته آواره کړه، ځينو مفسرينو دا گمان کړی چي د (بعد ذلک) څخه بنيابي مراد دا وي چي زمکه او آسمان يو له بل وروسته په يوه زماني تفاوت سره پيدا شوي، لومړی يو او ورپسې بل، ځينو دا مخکي گڼلی او ځينو بل، دا په داسي حال کي چي قرآن په ډېر صراحت سره فرمايي چي زمکه او آسمان سره جوخت او يوه کتله وه او وروسته سره بېل شوي او په يوه وخت کي راپيدا شوي، داسي نه ده چي لومړی يو او بيا بل پيدا شوی وي، کوم آیتونه چي تأخير او تقدم افاده کوي هغه د زمکي او آسمان د تسويې د څرنگوالي بېلو بېلو پړاوونو ته اشاره کوي، نه د دوی د پيداېښت نېټې ته، يعني تسويه او برابرول ئې يو په بل پسي ترسره شوی، لکه چي دلته په ۳۰ آیت کي ويل

شوي چي د زمکي آوارول د آسمان له برابرولو وروسته ترسره شوي.

ب: په زمکه کي ئې اوبه خلق کړې او هغه ئې د زمکي له زړه راوايستي، د دې معنا دا ده چي اوبه له بل حای او له کومي بلي سياري زمکي ته نه دي رانتقال شوې، بلکي په خپله په زمکه کي راپيدا شوې.

ج: په زمکه کي ئې د نباتاتو د راټوکولو استعداد ايښی، د اوبو له پيداېښت وروسته ئې د هغې نباتات راشنه کړل، نو دا نباتات هم له بله حایه زمکي ته نه دي راوړل شوي، بلکي د زمکي له زړه راټوکېدلي.

دې ته مو بايد پام وي چي دا دوه مسئلې (د زمکي پر سر اوبه څنگه راپيدا شوې او نباتات څنگه راشنه شوي) له هغو مسائلو څخه دي چي له اوږدې مودې راييسي تحقيقات ورباندي روان دي او ساينس نن هغي نتيجې ته رسېدلی چي قرآن خوارلس سوه کاله د مخه بيان کړې، ساينس نن همغه خبره کوي او وايي چي اوبه او نبات په خپله په زمکه کي راپيدا شوي او له بلي سياري زمکي ته نه دي رانتقال شوي.

د غرونو پيداېښت

قرآن په زمکي کي د غرونو د پيداېښت په اړه داسي فرمايي:

وَمَا جَعَلْنَا الْجِبَالَ مَدَابِرَ فَتَذُرُ الْجِبَالُ يَدًّا عَلَىٰ رِجْلِ الْبَاطِلِ لِيُذَمِّرَ اللَّهُ مَا تُوذَىٰ ۗ

النحل: ۱۵-۱۶

وَمَا جَعَلْنَا الْجِبَالَ مَدَابِرَ فَتَذُرُ الْجِبَالُ يَدًّا عَلَىٰ رِجْلِ الْبَاطِلِ لِيُذَمِّرَ اللَّهُ مَا تُوذَىٰ ۗ

او په زمکي کي ئې لنگرونه (غرونه) واچول چي تاسو ونه لږزوي، او نهرونه او

داسي لاري چي (له يوې سيمي بلي ته) لار پيدا كړئ. او نښي، او په ستورو سره خو دوی لار مومي.

د دې مبارکو آيتونو په ژورو مطالبو د ښه پوهېدا لپاره دا مطالب په پام كې ولرئ:

• دلته د غرونو د پيدايښت په اړه د (القي: واچول) صيغه كارول شوې، ولي د جوړولو او پيدا كولو پر خای دا صيغه راغلې؟ ولي د غرونو لپاره د جبال پر خای د (رواسي: لنگرونه) نوم راوړل شوی؟ آیا د غرونو تر پيدايښت وړاندي زمکه خوځېده؟ غرونو څنگه د هغې خوځښت له منځه يووړ؟ ولي نهرونه او لاري څنگ په څنگ ذكر شوې آیا د نهرونو او لارو تر منځ كوم تړاو شته؟ دې پوښتنو ته بايد دقيق او علمي ځوابونه ولټوو.

• علمي څېړني نښي چي غرونه د زمكي له زړه راټوكېدلي، ډېره برخه ئې د زمكي په زړه كې وي او لږ ئې بهر راوتلې وي، دا غرونه هغه مهال راوتوكېدل چي د زمكي بهرنی قشر سوړ او د ډبري په څېر كلك شو، خو نازك وو او د زمكي په سينه كې د متراكمي انرژۍ د فشار په وړاندي ئې مقاومت نشو كولی او په پر له پسې توگه چاودېدو، له دغو چاودونو ويلي مواد بهر شيندل كېدل او همدا ورو ورو په غرونو بدلېدل، اوس هم دا لړۍ روانه ده او د اورشيندو په ترڅ كې غرونه د جوړېدو په حال كې دي خو په لږ پيمانه، دا نښي چي د غرونو لپاره د (القي) صيغه كارول ډېر ستر علمي حقيقت افاده كوي او د قرآن يو ځلانده علمي اعجاز زموږ مخي ته بډي. د زمكي پر سر د غرونو د جوړېدو څرنگوالی له دې سره شباهت لري چي څوك هگۍ په جوښ اوبو كې كېږدي، د هگۍ زېړ او سپين ورو ورو گرم شي او وپرسېږي، د داخلي فشار له كبله د هگۍ پوستکی وچوي، د هگۍ سپين له چاودونو بهر راووځي او د چاودونو په امتداد لوړ پاتي شي، غرونه د زمكي پر سر

همداسي جوړ شوي.

د علمي څېړنو په ترڅ کي دا حقيقت هم ثابت شوی چې زمکه د پيدايښت په لومړيو مراحلو کي او هغه مهال چي بهرنی قشر ئې لا مضبوط او پرېر شوی نه وو او غرونه لا نه وو پيدا شوي، د دغو چاودنو له کبله له شديدو او پر له پسې زلزلو سره مخامخ وه، دا غرونه د دې باعث شول چي د زمکي بهرنی قشر مضبوط او دروند شي، بېلي بېلي ټوټې ئې سره وصل او ويلډينگ شي او د زلزلو مخه ونيول شي، دا داسي وگڼئ لکه چي د يخو اوبو پر سر د مات کنگل ټوټې له کوم لوی او دروند او ډېر سوړ کنگل سره ونښلي او په دې توگه ئې ماتېدا او خوځېدا متوقف شي. د غرونو لپاره د لنگر نوم غوره کول په حقيقت کي دغه ستر علمي حقيقت ته اشاره کوي او يقيناً چي دا د قرآن يو بل قاطع او ښکاره علمي اعجاز دئ.

غرونه د زمکي مېخونه دي

آيا دا غرونه هسي د زمکي د سر لوري دي، که داسي څه چي مېخونو ته ورته دي، ډېره برخه ئې په زمکي کي ننوتې ده او لږ بهر راوتلې ده؟ قرآن په دې اړه وايي:

النبا: ۶-۷

﴿يَا أَيُّهَا الَّذِينَ آمَنُوا إِنَّا جَعَلْنَا لَكُمْ دِينَكُمْ حُرُوفًا يَتَذَكَّرُ فِيهَا مَن تَابَ﴾

آيا نه مو ده گرځولې دا زمکه يوه زانگو؟ او دا غرونه، څو مېخونه؟

دا مبارک آيتونه موږ ته وايي:

• لږ دغي زمکي ته وگوره چي په غېږ کي ئې ژوند کوې او پر اوږو ئې درومي، ستا لپاره يوه زانگو، نه ډېره سخته او کلکه، هومره چي د استفادې وړ نه وي او نه هومره نرمه او پسته چي نه پرې تگ ممکن وي او نه د اوسېدو وړ، نه ډېره توده او نه له اندازې زياته سره، ستا له طبيعي جوړښت سره متناسبه، هوا ئې معتدله، ستا د اوسېدو لپاره جوگه، تياره يوه زانگو، داسي چي که ئې وضعيت لږ تر دې بدل وي، د تودوخي درجه ئې زياته يا کمه، فشار ئې لږ يا ډېر، د ورنښت اندازه ئې زياته يا کمه او بله هره عادي تبديلي او تغيير ئې نظم له منځه وړي، ستا ژوند له جدي گواښ سره مخامخ کوي او دا زانگو ستا لپاره گور گرځوي!!

• د زمکي له اوارو لږ د لوړو په لور، غرونو ته سترگي واړوه، آيا دې ته دي پام شوی چي دا غرونه ستا د زمکي مېخونه دي او ونډه ئې د زمکي د زانگو په راتينگولو او تمولو کي هومره ده لکه د کيږدۍ په درولو کي د مېږويو او د يوه صندوق په جوړولو کي د مېخونو، هو دا د زمکي مېخونه دي، په څو معنا:

الف: داسي مه انگېره چي دا غرونه يوازي د زمکي پر سر لوړي دي، گمان مه کوه چي د زمکي پورتنۍ برخه گونځي شوې او دا لوړي او ژوري په کي راپيدا شوې، تا ته به غرونه د خاورو او تيزو لوړي غونډۍ برېښي، خو حقيقت داسي نه دی، غرونه د مېخونو په څېر د زمکي په زړه کي ننوتي، لويه برخه ئې د زمکي په زړه کي او وړه برخه ئې راوتلې او د زمکي پر سر ده. او آيا پوهېږئ چي دا د قرآن يو بل ستر علمي اعجاز دی، انسان اوس او په شلمه پېړۍ کي په دې پوه شو چي واقعاً غرونه هسي د زمکي د سر لوړي نه دي، بلکي د مېخونو په څېر ئې لويه برخه د زمکي په زړه کي او وړه برخه ئې د زمکي پر سر ده.

ب: دغو سترو او درنو غرونو د زمکي بېلې بېلې برخي په خپلو کي سره کلکي نښلولې دي، داسي لکه د اوسپني تختې چي د ولډنگ په ذريعه په خپلو کي سره ونښلي، دا غرونه د زمکي پر سر هغه درانه پېټي وگڼئ چي نه پرېږدي د زمکي

هغه کلک او ډبرين پوستکی چي تر خاورو څو کيلومتره لاندي دئ، د هغه فشار په وجه مات شي چي د زمکي له زره د خوټېدونکو موادو څخه راولاړېږي، په دې ترتيب غرونه د زمکي د زلزلو مخنيوی کوي، انسان له ډېرو علمي څېړنو وروسته نن په دې حقيقت پوه شوی چي د زمکي تر خاورين قشر لاندي، د کلکي ډبري پرېر پوستکی راتاو شوی او د زمکي په زره کي د ډېر فشار او تودوخي په وجه هر څه ويلي او د خوټېدو په حالت کي دي، له دې چي کوم فشار راپيدا کېږي هغه داسي وگڼئ لکه په سره اور پروت، د خوټېدو په حال کي د بخار دېگ چي له داخله تر سخت فشار لاندي وي، د زمکي ډبرين پوستکی هم دې ته ورته د ډېر ستر فشار لاندي وي، که دا غرونه او د دوی زيات وزن نه وی نو د دې فشار په وړاندي به ئې د مقاومت تاب نه درلود او دلته هلته به يو په بل پسې ماتېدو او زلزلې به راولاړېدې. دا د قرآن يو بل ستر علمي اعجاز دئ چي غرونه ئې د (مېخونو) او (لنگر) په نامه ياد کړي او دا هغه حقيقت دئ چي انسان فقط په دې پېړۍ کي ورباندي پوه شو. قرآن دا حقيقت هم بيان کړی چي د غرونو له راپيدا کېدو د مخه زمکه خوځېده، له پرله پسې زلزلو سره مخامخ وه، الله تعالی غرونه ورباندي راپيدا کړل او دا خوځښت ئې سنبال شو او دا هم د غرونو په ارتباط يو بل ستر علمي حقيقت دئ چي انسان اوس ورباندي پوه شوی.

ج: په دې هم پوهېږو چي غرونه د اوبو زېرمي په خپلي سېنې کي ساتي، د واورې ستر ستر ذخاير له فوري ويلي کېدو ساتي، نهرونه، چينې او کارېزونه له همدې غرونو رابېږي، د مختلفو سيمو د هوا او موسم په تغيير او د رنگ رنگ نباتاتو په زرغونېدو کي د غرونو ونډه ډېره اساسي او ټاکونکي ده، نو غرونه له دې پلوه هم د زمکي د خېمې لپاره د مېخونو حيثيت لري چي د ژوند د بقا او ژونديو ته د رزق او روزي په برابرولو کي مؤثره ونډه لري.

په شپږو ورځو کې د عالم پیدایښت

ځینې داسې گمان کوي چې دا کائنات به له لومړۍ ورځې داسې پیدا شوی وي لکه چې همدا اوس ئې گورو، کمونستانو ویل: ماده ازلي او ابدې ده، نه پیدا شوې او نه له منځه ځي، تر دوی وړاندي مزدک وویل: عالم یوه تلپاتې لمبه ده. د ډېرو له بدلون سره جوړه نه وي، نه تر دې وړاندي بدلون مني او نه تر دې وروسته، هر څه ورته ثابت، دائمي او تغییر نه منونکي برېښي، خو د علمي څېړنو په ترڅ کې جوته شوې چې د عالم اوسنی جوړښت د ډېرو سترو سترو تغییراتو او بدلونونو نتیجه ده، نه زمکه په سر کې دغسې وه، نه لمر او نه د آسمان نور ستوري، نه ماده وه او نه ئې عناصر او مرکبات، د عالم هر څه په بېلو بېلو مراحلو کې او د جلا جلا تحولاتو په ترڅ کې پیدا شوي. دا زمکه، سپوږمۍ او ځینې ستوري چې نن ئې د جامدو کتلو په توگه گورو یو مهال نه ول، بیا د گاز په څېر کتله وه، بیا عناصر او مرکبات په کې جوړ شوي او له اوږدې مودې وروسته ئې اوسنی حالت غوره کړی، د لمر په شمول په گڼ شمېر ستورو کې همدا اوس دغه لړۍ روانه ده. څېړني وايي چې د دې عالم عمر نږدې ديارلس نیم ملیارده کاله دی، د لمر عمر ۴,۷ ملیارده کاله دی، لمر به نږدې پنځه ملیارده کاله نور دغه ځلانده حالت حفظ کړی شي، بیا به ئې د سوند توکي ختم شي او خپله ځلا او تودوخه به له لاسه ورکړي. او د دې خبرې معنی دا ده چې زموږ دغه لمر د عالم له پیدایښت څخه نږدې ۸,۸ ملیارده کاله وروسته پیدا شوی!! راشئ د ساینسپوهانو دغه علمي لاسته راوړني د قرآن په

څنگ کي کېږدو او وگورو چي د قرآن له ويناوو سره اړخ لگوي که نه!! دغو آيتونو ته خیر شی:

4\$#%R& yB bqēB̄r̄ EūBq̄ ' î Ū Œ #, nç " %!\$ b rācC9 bā\$& 06
d%8r \$Z̄i B t/ r \$gVān ` B ŌĀ'rd \$Z̄i Œy_ r ÇÈ Uūl̄s> d y7 9'E
ā\$K; %\$' n̄ # qCŌ\$Sē ÇÈ ū, H̄s; ÷ Eūq̄m̄ 0S& p̄y/ā p̄i \$E q& \$Z̄i
Uūēf\$Ū \$Ū-9& \$C9\$% \$Nā r& %e q̄l̄ \$ūkēCŪ Œ f̄ r̄ \$ōm̄A\$) à l̄s% (B) Eū
4\$pt B& ā\$ȳm̄ Èä ' î 4ym̄r̄ EūBq̄ ' î N#q̄ȳm̄ j̄ z̄ȳm̄ E gVŌ) à ÇÈ
ÇÈ ÈŠp̄ēf̄/f̄p̄ēf̄ȳ% 08 y7 9'E 4Z̄ȳm̄ x \$Ō/Āȳl̄ \$ūR% 0& \$ȳ; %\$Z̄ȳr̄

فصلت: ۹-۱۲

ووايه: آیا د هغه ذات په اړه کفر کوئ او هغه ته سیالان ټاکئ چي زمکه ئې په دوو ورځو کي پيدا کړه، همدا د عالمونو رب دئ، او په څلورو ورځو کي ئې په هغې کي له پاسه لنگرونه (غرونه) جوړ کړل، په هغې کي ئې برکت وچاوو، او په هغې کي ئې د غوښتونکو له حاجت سره سم روزي وټاکله، بيا ئې د آسمان لوري ته مخه کړه په داسي حال کي چي لوگی وو، نو هغه او زمکي ته ئې وويل: په خپله خوښه يا په نه زړه راوړاندي شی، وئې ويل: په خپله خوښه راځو، نو هغه ئې په دوو ورځو کي اوه آسمانونه کړل او په هر آسمان کي ئې د هغه اړوند چارو وحي وکړه، او نږدې آسمان ئې په څراغونو (ستورو) سره ښايسته او خوندي کړ، همدا د پوه عزتمن رب ټاکنه ده.

په دې مبارکو آیتونو کې د دغو اساسي مطالبو شاهد یو:

- آسمانونه او زمکه په شپږو ورځو (مراحلو) کې پیدا شوي.
- په دوو مرحلو کې آسمانونه او زمکه پیدا کړی شوي او په څلورو مرحلو کې د زمکې تسویه او برابرول بشپړ شوي. چې په دې کې یوه مرحله هغه ده چې د زمکې پر سر غرونه د لنگرونو په څېر پیدا کړی شول او په همدې سره ئې د زمکې لړزېدا تم کړه، بله ئې زمکې ته داسې جوړښت ورکول دي چې د برکت ټاټوبي ترې جوړ شو، هم ئې ژوي په کې راپیدا کړل او هم ئې د هغوی رزق او روزي، دومره چې د ټولو حاجت ته په صحیح او بشپړه توګه ځواب ووايي.
- ټول کائنات، آسمانونه او زمکه او څه چې د دوی تر منځ دي، تر لومړي پیدایښت وړاندي د لوګي په څېر ول.
- نږدې آسمان په ستورو ښایسته شوی او د هغه په غېږ کې ټول ستوري په خوندي او مصئون توګه ځای پر ځای شوي. دغو ستورو هم ښایست ورکړی او هم ئې خوندي کړی.
- په ټولو آسمانونو کې د یوه الله سنن او اوامر حاکم دي، چې د عالم هري برخې ته ولاړ شئ او د هغه ځای حاکم سنن او طبیعي ضوابط وڅېړئ نو وبه گورئ چې په بشپړه توګه سره ورته دي او ښيي چې منشأ ئې یوه ده او وضع کوونکی ئې یو دی، نه دوه او یا تر دې هم زیات.
- په زمکې کې د ټولو ژوو لپاره دومره رزق او روزي تعبیه شوې چې د ټولو حاجتونو ته ځواب ووايي.

که د دغو مبارکو آیتونو اساسي مطالبو ته لږ ځیر شئ نو وبه گورئ چې فقره فقره ئې همغه څه وایي چې څېړونکي او ساینسپوهان اوس پرې پوه شوي. دې ته مو پام وي چې په پورتنیو آیتونو کې ویل شوي چې زمکه ئې په دوو ورځو کې پیدا کړه او ورپسې ویل شوي چې په څلورو ورځو کې ئې هغه تسویه او

برابره کړه، او ورپسې ويل شوي چې بيا ئې د آسمان لوري ته مخه کړه په داسي حال کي چې لوگي وو، نو هغه او زمکي ته ئې وويل: په خپله خوښه يا په نه زړه راوړاندي شئ، وئې ويل: په خپله خوښه راځو، نو هغه ئې په دوو ورځو کي اوه آسمانونه کړل، د قرآن په نورو آيتونو کي د ټول عالم د پيدايښت موده شپږ ورځي بنودل شوې او دا نښي چې د زمکي د پيدايښت لومړۍ دوه ورځي همغه دي چې په ترڅ کي ئې آسمانونه او زمکه پيدا شوي او اړوند جوړښتونه ئې په برخه شوي، دې ته مو هم پام وي چې قرآن د آسمانونو او زمکي پيدايښت هممهال بولي او وايي چې دواړه سره نښتي ول او په يوه وخت سره بېل شوي، نو د دې معنی دا ده چې نه آسمان تر زمکي وړاندي پيدا شوی او نه زمکه تر آسمان وړاندي، دا بحث غلط او بې بنسټه دئ چې څوک د يوه پيدايښت تر بل وړاندي گڼي، دواړه په يوه وخت پيدا شوي، البته د زمکي تسويه او برابرول د دواړو له يو ځايي پيدايښت وروسته پيل شوې او څلور بېل بېل پړاوونه پرې تېر شوي چې اوسنی حالت ئې غوره کړی.

د ټول عالم او کائنات يو رنگوالی

قرآن وايي چې دا ټول عالم سره ورته دئ، بنسټ ئې يو دئ، د دې خور عالم په هيڅ برخي کي تضاد، تفاوت او توپير نشئ موندلی:

(Nay? ` B Qllq 94Euz + î 3 t? \$B (\$1WÜ N"qly)™ j Zy t, n(" %9\$

é)Zf 6u8S iCvWZ4 cS8e ÇiE 9üde ` B 3 t? op iCvWZ4 cS8e

هغه ذات چې اوه آسمانونه ئې پور پور پیدا کړل، د رحمن په مخلوقاتو کې بېلوالی لیدی نه شي، نو سترگې وغړوه، آیا کوم چاود گوري؟ بیا هم سترگې په وار وار وغړوه، ستا سترگې به ستا په لوري نامراده راگرځي او ارمانجنې به وي.

د دې مبارکو آیتونو په اړه څو خبرې په پام کې ولری:

- قرآن کله د زمکې برنی فضاء د آسمان په نامه یادوي او کله آسمان د ټول کائنات د چت او سقف په توگه یادوي، یعنی آسمان هم د زمکې مربوط مدارونه او هم هغه اوه گوني طبقات دي چې دا ټول کائنات ئې احاطه کړی. له وروستي آیه په صراحت سره معلومېږي چې دلته له اوو آسمانونو څخه مراد هغه اوه طبقې دي چې یوه لاندني او زمکې ته تر ټولو نږدې ئې ټول سماوي اجرام په خپلي غېږ کې نیولي، او نور شپږ ئې تر دې بر او یو د بل د پاسه، خو قرآن فرمایي چې ټول سره ورته دي، او په خپلو کې ئې توپیر او تفاوت نشته.

- دا خبره د ډېر دقت او تأني وړ ده چې قرآن وايي: د عالم ټول مخلوقات د آسمانونو په شمول ورته والی لري او په هیڅ ځای کې ئې توپیر او چاود نه شي موندلی!!

- ساینسي تحقیقاتو ښودلې چې زموږ له زمکې څخه تر ټولو لري ستوری او تر ټولو لري ستور لیکي، په خپل جوړښت او د هغو ضوابطو له مخې چې پرې حکومت کوي، زموږ زمکې او ستور لیکي ته ورته دي، او دا د قرآن یو بل علمي اعجاز دی، د قرآن له نزول څخه څوارلس پېړۍ وروسته انسان په دې پوه شو چې د کائنات په هرې برخې کې د عالم په ټولو مخلوقاتو کې د توپیر او تفاوت په ځای یووالی او مطابقت شته.

کائنات گرد دی که مسطح؟

یو مهال خلکو داسی گمان کولو چي زمکه د عالم مرکز دی، او ټول ستوري ئې پر محور راخړخي، د عالم په اړه ئې داسی گمان کولو چي دا به توپ ته ورته گرد وي، په شلمی پېړی کي کائنات خپرونکو ته د قوي تلسکوپونو په مرسته معلومه شوه چي د عالم د جوړښت په اړه دا انگېرنه ډېره سطحی او د حقیقت خلاف ده، نه زموږ شمسي نظام د توپ په خپر گرد دی او نه زموږ اړوند ستور لیکي او نه ټول عالم، زموږ شمسي نظام هم یوې داسی صفحې ته ورته دی چي لمر ئې په منځ کي او ستوري ئې په یوې سطحی کي پر محور راخړخي، بیا زموږ ستور لیکي همداسی جوړښت لري او بیا ټول ستور لیکي په گډه!! راشی وگورو چي قرآن په دې اړه څه ویلي! د قرآن دغو آیتونو ته ځیر شی:

قُرْآنٌ مَّحْدُودٌ ۚ لَوْ كَانَ سِوَ ذَٰلِكَ لَوَجَدُوا فِيهَا غَوْلًا مُّذْمُومًا ۖ لَوْلَا رَحْمَةُ رَبِّكَ لَأَبْتَرْتَهُمْ لَوْ أَنَّهُمْ كَانُوا يَفْقَهُونَ ۗ

الانبیاء: ۱۰۴

قُرْآنٌ مَّحْدُودٌ ۚ لَوْ كَانَ سِوَ ذَٰلِكَ لَوَجَدُوا فِيهَا غَوْلًا مُّذْمُومًا ۖ لَوْلَا رَحْمَةُ رَبِّكَ لَأَبْتَرْتَهُمْ لَوْ أَنَّهُمْ كَانُوا يَفْقَهُونَ ۗ

هغه ورځ چي آسمان به داسی راونغاړو لکه د لیکل شوو پاڼو نغاړل، لکه چي لومړی پیدایښت مو پیل کړ بیا به ئې اعاده کړو، دا زموږ پر ذمه یوه ژمنه ده، یقیناً چي موږ ئې کوونکي یو.

د دې مبارک آیت مهمی لارښوونی دا دي:

• الله تعالی به د قیامت په ورځ آسمان داسی راونغاړي لکه د لیکل شوو پاڼو

نغارل.

• بيا به الله تعالى د لومړي پيدايښت په څېر يو ځل بيا نوى آسمان او نوى زمکه پيدا كړي.

• الله تعالى دا په خپله ذمه اخيستې ده چې قيامت به راوړي، د عالم دا خور ټغر به ټولوي او نوى عالم به پيدا كوي، دا د ده قطعي ژمنه ده، هر ورو به ئې تر سره كوي.

دې ته مو پام وي چې دلته د آسمانونو رانگارل د ليكل شوو پاڼو له رانگارلو سره تشبیه شوي، په سطحي نظر سره خو دا تشبیه داسې برېښي لکه چې د خور آسمان ټغر به ټول شي او له منځه به ولاړ شي، خو د قرآن په دغې تشبیه کې یو ستر علمي اعجاز مضمردئ، او هغه داسې: زموږ شمسي نظام او اړوند ستوري ئې یوې داسې دائرې ته ورته دي چې لمر ئې په منځ کې او ستوري ئې پر شاوخوا په یوې آواري سطحي کې خوځي، مثال ئې داسې دئ لکه چې تاسو څو پري درواخلئ، چې اوږدوالی ئې توپیر لري، د هر پري په سر کې یوه گرده ډبره وتړئ، بیا دا پري په زور سره داسې تاو کړئ چې ستاسو شاوخوا وڅرخي، وبه گورئ چې ټول په یوې سطحي کې څرخي، هم د پرو استقامت او سطحه یوه ده او هم د ډبرو، د لمر اړوند ستوري همداسې د لمر شاوخوا څرخي، بیا زموږ شمسي نظام په مجموع کې د یوه بل محور شاوخوا همداسې څرخي، زموږ اړوند ستور لیکي همداسې جوړښت لري، ټول ستوري ئې په یوې سطحي کې پراته دي، د عالم ټول ستور لیکي دې ته ورته هیئت لري، یعنې په ډبرې پراخي مستوی په یوې سطحي کې خوځي، نه زموږ شمسي نظام د توپ په څېر گرد دئ او نه زموږ ستور لیکي او نه د عالم ټول ستور لیکي په گډه، د دوی لپاره تر ټولو دقیقه او غوره تشبیه همدا ده چې له غورېدلو پاڼو سره تشبیه شي، او رانگارل ئې د پاڼو له رانگارلو سره. که تاسو د شپې له لوري آسمان ته څېر شئ نو د ستورو یوه داسې کرښه به وگورئ چې لیندی ته ورته

برېښي، دا د ستور ليکو مجموعه ده، که ستور ليکي د يوې صفحې په څېر پراته نه وي نو داسي کرښه به نه تر سترگو کېده!! که دا آسمان له يوه حوض سره تشبیه کړو، نو د عالم د ټولو اجرامو د خوځېدو او خورېدو هیئت ئې دې ته ورته دئ چې تاسو د حوض په منځ کي کومه ډبره واچوئ، دا ډبره په اوبو کي د دائرې په بڼي کي خپې رامنځته کړي، چې هم ئې شمېر ورو ورو زیاتېږي او هم ئې د دائرې پراخوالی، د اوبو پر سر چې د څپو کوم هیئت جوړېږي؛ دا عالم او ستور ليکي ئې دې ته ورته هیئت لري. د قرآن د دغي وينا په اهميت او عمق هغه څوک پوهېږي چې د سترو سترو تلسکوپونو په مرسته ئې د ستور ليکو هیئت د يوې سطحي او صفحې په بڼي کي موندلی.

په عالم کي د تفاوت نشتوالي معنی

د الملک د سورې د درېیم آیت د دې شطر (ما تری فی خلق الرحمن من تفاوت ...) په اړه څو تعبیرونه مومو:

لومړی: د الله تعالی په مخلوقاتو کي نه (تفاوت: توپیر) موندی شو او نه (فطور: چاود او ترخ)، په مخلوقاتو کي تفاوت نه شو موندی یعنی داسي څه نه شو لیدی چې ونښي دا د کوم بېل لاس محصول دئ، پیدا کوونکی ئې بېل دئ، د پیدایښت ماده ئې بېله ده، له نورو په خپل جوړښت کي ژور بېلوالی لري، او فطور یعنی تشه، خلاء، نقص او کمی، یعنی دا چې په عالم کي کوم تش ځای، کوم کمی، د یوه داسي ضروري شي نشتوالی چې د نقص باعث شوی، که هرڅومره په دې پراخ او بې انتهاء عالم کي د کوم عیب او نقص د موندو لپاره لټه وکړو، هري خوا ته سترگی وغړو، د دې تکل وکړو چې کوم (تفاوت) او (فطور) ومومو، خپلي سترگی

دومره یوې خوا بلي خوا ته وغروو چې سترې او ستومانه بېرته راوگرځي، هيڅکله به نه کوم تفاوت وموندی شي او نه فطور، خپل مراد ته به ونه رسېږي او لټه به ئې بې حاصله وي.

دا آيت بسپي چې زموږ کائنات يوه داسې متحده مجموعه ده چې ټول اجزاء ئې يو له بل سره دقيقه رابطه لري، د يوه شته والی د بل د بقاء سبب دی، هيڅ بېهوده او بې هدفه شی په دې پراخ عالم کي نه موندل کېږي، هر څه سم او دقيق پيدا شوي، د هر څه موجودیت يوه خلأ او تشه ډکوي او يوه ضرورت ته حواب وايي، او نشتوالی ئې د يوې تشي او خلأ سبب کېږي، هيڅ داسې څه نه شي موندلی چې وېسپي پيدايښت ئې د بېل لاس او د بېلي منصوبې نتيجه او محصول وي، او داسې پيدا شوی وي چې د عالم له نورو توکو سره توپير ولري. د دې سترې او مهمې ادعاء په اهميت او پراخو ابعادو ئې هغه وخت ښه پوهېدی شو چې د مخلوقاتو د جوړښت اصل ته ځير شو، له دې ظاهري توپيرونو لږ مخکي ولاړ شو، د هر څه د جوړښت بنسټ او بنياد ته پام وکړو، نن د طبيعي علومو پوهانو ته معلومه شوې چې د عالم دا بېل بېل او رنگ رنگ توکي يوازي په ظاهر کي يو له بله توپير لري، په اصل کي ټول له يوه شي پيدا شوي، که د ماليکولونو او د هغوی د ترکيب په حد کي توپير لري، د اتم او له اتم څخه مخکي حد کي کاملاً سره ورته دي، په حقيقت کي يو شی، د يوې منصوبې له مخي، په مختلفو شکلونو کي جوړ شوی.

دوهم: ځينو نورو مفسرينو (تفاوت) د تضاد او عيب په معنا اخیستی او دا آيت داسې ترجمه کوي: د الله تعالی په مخلوقاتو کي تضاد او عيب نه شي موندلی. په دې تعبير کي څو اشکاله شته:

۱. د تفاوت لفظ په اصل کي نه د تضاد په معنا ده او نه د عيب په معنا.

۲. که د دغه تعبير له مخي ووايو چې په مخلوقاتو کي توپير او تفاوت نشته، دا تعبير له واقع سره سمون نه خوري، عملاً توپيرونه تر سترگو کېږي، او که ووايو

چي د الله تعالى په مخلوقاتو کي تضاد او عيب نشته دا يو گونگ تعبير دئ، په پيدايښت کي د تضاد نشتوالی واضح او روښانه مفهوم نه لري، پر دې برسېره مور د الله تعالى مخلوقات گورو، نه د دوی پيدايښت، مور خو دا گورو چي دانه د زمکي له زره د بوټي په څېر راوټوکېږي، او نيالگي ترې جوړ شي، خو زموږ سترگي دا توان نه لري چي د بوټي د راټوکېدو او له خاوري د نيالگي د جوړېدو څرنگوالی په خپله وگوري!! له همدې کبله د دې آيت دقيق تعبير هماغه لومړنی تعبير دئ، په دې معنا چي د الله تعالى په مخلوقاتو کي له دې بابه توپير او تفاوت نه شي موندلی چي يو ئې د يوه پيدا کوونکي د لاس او بل ئې د بل پيدا کوونکي د لاس زېږنده او محصول ومومي، داسي نه دي چي د دوی په پيدايښت کي بېلابېلي منصوبې کارول شوې وي.

اوه آسمانونه او اوه زمکي

قرآن وايي چي الله تعالى اوه زمکي او اوه آسمانونه پيدا کړي، نن د علمي ژورو تحقيقاتو په ترڅ کي انسان ته معلومه شوې چي زمکه اوه طبقې لري او د زمکي پر سر د زمکي مربوطه فضاء هم اوه طبقې ده. انسانانو ته دا هم جوته شوې چي د اتم د مدارونو اعظمي شمېر هم اوه دي، له دې معلومېږي چي دا کائنات او مربوط ستوري او کهکشانونه ئې يوه داسي مجموعه ده چي اوه آسمانونه پرې راتاو دي. خو دا چي آيا ممکن ده انسان د خپلو څېړنو په نتيجه کي يو وخت په دې حقيقت هم پوه شي چي دا پراخ عالم يوه داسي مجموعه ده چي اوو آسمانونو احاطه کړې؟ بايد ووايو چي لاتراوسه د دې حقيقت له درک څخه ډېر ډېر لري

قرآن وايي چي بر اوه مضبوط آسمانونه دي، بايد وگورو چي د دې خبري معنی څه ده او علم د دې وينا په اړه څه وايي؟ په دې اړه د قرآن يو آيت دا دئ:

النبا: ۱۲

﴿وَمَا يَكْفُرُ الْإِنسَانُ لِمَا بَدَأْتَهُ مِنْ نَفْسِهِ إِنَّهُ كَانَ كَاذِبًا﴾

او له تاسو بر مو جوړ کړل مضبوط اوه گوني.

دا او تر دې مخکي آيت او ځيني نور مور ته وايي: د زمکي پر سر ستاسو دا تمځی داسي دئ چي د زمکي سطح ئې ستاسو د کور فرش، اوه آسمانونه ئې چت، کهکشانونه او ستوري ئې فانوس، لمر ئې خراغ او سپوږمۍ ئې د شپې شمع ده. قرآن دې ته په اشارې سره چي ستاسو له پاسه مو مضبوط اوه گوني پيدا کړي، څو اساسي خبرو ته اشاره کوي:

الف: يا خو زموږ دا زمکه اوه فضائي مدارونه لري او يا دا ټول عالم د آسمانونو په نامه اوه طبقو احاطه کړی. په قرآن کي کله گورو چي له زمکي برې فضاء ته آسمان ويل شوي او فرمايي چي باران له آسمانه وروو او معلومه ده چي باران له هغو ورېځو راورېږي چي فاصله ئې زموږ له زمکي تر لسو كيلومترو کمه وي. او کله د ستورو موقعيت ته آسمان ويل شوي او وايي چي په ستورو سره مو د دنيا نږدې آسمان بناېسته کړی، يعني ټول ستوري تر لومړي آسمان رالاندي دي.

ب: گورو چي دا اوه گوني طبقې ډېر مضبوط او دقيق نظام لري، ټول سماوي اجرام ئې په خپلي غېږ کي کلک نيولي، يو له بل سره د دوی له ټکر او تصادم مخنيوی کوي، نه پرېږدي چي يو د بل په مدار کي ننوځي، ستر ئې وور جذب کړي، هر يو په منظمه توگه، په خپل خپل مدار کي خوځي، هر يو په خپل خپل ځای کي ساتي، د دغو بې شمېره سماوي اجرامو دا دقيقه ساتنه ښيي چي زموږ په فضاء کي يو مضبوط، ځواکمن او دقيق نظام حاکم دئ.

ج: الله تعالى د زمكي فضاء داسي جوړه كړې چې له يوې خوا د هغو مضر او تاواني وړانگو او پلوشو مخنيوی وكړي چې له لمر څخه د زمكي په لور رادرومي او له بلي خوا د يوه مضبوط چت په څېر پر زمكي د شهاب ثاقب له راپرېوتو مانع شي، كوم شهابونه چې د زمكي په لور راځي له دغي متكاثف او پرېري فضاء سره له ټكر او تصادم وروسته يا ويلي شي او يا ئې مسير بدل شي او له زمكي ئې مخه بل لوري ته واوړي او د هوا همدا طبقه د زمكي تودوخه ساتي او په لايتناهي فضا كي ئې د خورېدو مخه نيسي، هغه ستوري چې داسي متكاثفه او پرېره فضاء نه لري له يوې خوا په پر له پسې توگه شهابي تيزې ورباندي راپرېوځي او له بلي خوا ئې د شپې له پلوه هوا ډېره سره شي.

د آسمان غير مرئي ستنې

قرآن وايي چې الله تعالى آسمان په داسي ستنو ودرولی چې نه ليدل کېږي:

الرعد: ۲ ﴿سُبْحٰنَ الَّذِي سَخَّرَ لَهَا سُبْحٰنَ الَّذِي سَخَّرَ لَهَا﴾

هغه الله چې آسمانونه ئې له داسي ستنو پرته لوړ كړل چې تاسو ئې وينئ،

دا آيت وايي: دا كتاب د هغه الله له لوري نازل شوی چې دا لوړ آسمان ئې له داسي ستنو پرته لوړ كړی چې لیدی شي، ستنې شته خو نه لیدل کېږي، او دا هغه ستر علمي حقيقت دی چې د قرآن بل علمي اعجاز زموږ مخي ته ږدي، انسان نن په دې حقيقت پوه شوی چې د آسمان د ټولو ستورو تر منځ د جذب او دفع داسي نامرئي ځواک شته چې که دا نه وی او يا له اوسني حالت نه ځواکمن او کمزوری

وی نو د عالم دا موجود نظام پایښت نشو موندلی، یا به یوه بل جذبولو او یا به داسې خواره واره کېدل چې ټول نظام به له منځه تلو. که تاسو یوه ساینسپوه ته ووايئ چې زموږ په هغه مذهبي کتاب کې چې څوارلس پېړۍ وړاندې نازل شوی راغلي چې آسمان په داسې ستونو لوړ ساتل شوی چې نه لیدل کېږي، نو یقیناً هغه به له ځنډ پرته تاسو ته ووايي: پر دې حقیقت انسانان په نولسمې پېړۍ کې پوه شول، تر دې د مخه هیڅوک په دې حقیقت نه پوهېدو او د آسمان د ستورو تر منځ د داسې ځواک د شته والي تصور ئې هم نشو کولی.

د زمکې بېلي بېلي ټوټې

قرآن وایي چې د زمکې سر له بېلو بېلو متصلو ټوټو جوړ شوی:

ب#qZi' @Sjir kQr 5»l& òB M»Zy_r Ò'Ù'pF GB ÚU%ÇJ ÇE \$' Ìr

' î U'èl 4 Bā \$Hōel @DyRr %h'r 8yJl 4:ρçB#qZi' tē r

الرعد: ۴

ÇIÉ 6 qe'ef 6pJ)Mry 5 'iE 'îb)E2 V\$

او په زمکې کې څنګ په څنګ پرته ټوټې دي او د انګورو باغونه او کښتونه او د کجورو گډبنستې او بېل بنستې ونې چې په یو ډول اوبو خړوبېږي، په داسې حال کې چې ځینو ته مو پر ځینو نورو د خوراک له پلوه فضیلت ورکړی، یقیناً چې په دې کې د تعقل کوونکو وګړو لپاره څرګندي نښې دي.

د دې مبارک آیت مهمې لارښوونې دا دي:

• څوک چې په سطحي نظر د زمکي مخ ته گوري داسي انگېري چې ټوله زمکه به د جوړښت او ترکيب له پلوه سره ورته وي، خو که په علمي نظر او دقت سره د زمکي د بېلو بېلو برخو ترکيب ته ځير شو نو دا حقيقت راته جوت کېږي چې د زمکي برنۍ سطحه له داسي بېلو بېلو ټوټو جوړه شوې چې د ترکيب له پلوه يوه له بلي سره ژور توپيرونه لري، دا هغه حقيقت دئ چې قرآن په پورتنې آيت کې ورته اشاره کړې او انسان هغه مهال پرې پوه شو چې د خاورې د ترکيب معلومولو پر مخ تللي وسائل او پوهه په لاس ورغله، او يقيناً چې دا د قرآن يو بل ستر علمي اعجاز دئ. په نولسمې پېړۍ کې انسان له علمي پلوه هغه پور ته ورسېد چې په دې حقيقت پوه شي، اوس ورته جوتې شوې چې د زمکي ځيني برخي داسي دي چې په ترکيب کې ئې يو عنصر زيات دئ او د بلي په ترکيب کې بل عنصر، په ځينو کې مس زيات دي، په ځينو کې اوسپنه زياته ده او په ځينو کې سره او سپين زر، او دې ته ورته د نورو عناصرو د تناسب له پلوه توپيرونه، همدغه توپيرونه د دې باعث شوي چې په يوې سيمي کې يو ډول بوټي او وني راټوکېږي او وده کوي او په بلي کې بل ډول، د يو ډول ونو مېوې به په يوې سيمي کې يو ډول خوند لري او په بلي کې بل ډول، نه يوازي د خوند له پلوه به يوه له بلي توپير لري بلکې د گټې له پلوه يوه پر بلي فضيلت لري. د خوند په توپير هر څوک پوهېدې شي خو د گټې له پلوه د دوی تر منځ توپيرونو باندې پوهېدا نه يوازي گران کار دئ بلکې له نولسمې پېړۍ مخکې انسان ته قطعاً ممکنه نه وه، د قرآن دا وينا له شکه پرته يو بل ستر علمي اعجاز دئ چې وايي: ځينو مېوو ته پر نورو د خوراک له پلوه فضيلت ورکوو او يقيناً چې د عقل خاوندانو ته په دې وينا او دې حقيقت کې ډېري نښي دي.

د دې لپاره چې دا موضوع لازياته واضح شي دوه مثالې ئې وړاندې کوم: د کابل په جنوب کې د عينک په نامه د زمکي يوه ټوټه ده چې په ترکيب کې ئې د مسو کچه ډېره لوړه ده، د دې ټوټې طول، عرض او ضخامت معلوم دئ، د ټولو موادو او

په هغوی کې د مسو تخمینی اندازه هم معلومه شوې، د همدې معلوماتو له مخې یوې چینایي کمپني د مسو د رایستلو معاهده امضاء او عملاً ئې کار پیل کړ، بل مثال ئې د کابل په شمال غرب کې د حاجي گک سیمه ده چې د اوسپني ستر کان په کې موندل شوی، د دې سیمې اوږدوالی، سور او پرېوالی هم معلوم شوی او د اوسپني تخمینی اندازه هم معلومه شوې، دا معلومات د نړۍ سترو سترو شرکتونو ته وړاندې شوی، چې له مخې به ئې د اوسپني د استخراج معاهده لاسلیک کېږي، د دې دواړو ټوټو تر منځ د زمکې نورې ټوټې دي چې ترکیب ئې له دوی دواړو ځانگړي توپيرونه لري. خو دا چې دا بېلې بېلې ټوټې د زمکې د لومړني پیدایښت په وخت کې رامنځته شوې که وروسته، باید ووايو چې په لومړي سر کې د زمکې برنۍ سطحه یو ډول وه، ورو ورو په هغې کې تغییرات راغلي، دا بېلې بېلې ټوټې د هغو چاودنو په لړ کې رامنځه شوې چې د زمکې برنۍ قشر ئې مات کړی، د زمکې د زړه ویلي مواد بهر راوتلي، د زمکې پر سر خواره شوي او یوه خاصه سیمه ئې لاندې کړې، په دې ویلي موادو کې کله د یوه عنصر کچه زیاته وه او کله د بل، له همدې کبله یوه سیمه او د موادو ترکیب ئې له بلي توپیر لري. دې ته مو پام وي چې د زمکې درانه مواد د زمکې په زړه کې راغونډ شوي او سپک ئې د زمکې پر سر، دا درانه مواد د چاودنو او اورشیندو له کبله د زمکې سر ته راوتلي.

د اوبو د ذخیره کولو انتظام

د الحجر د سورې په ۲۲ آیت کې د اوبو د ذخیره کولو هغه مهم انتظام ته اشاره شوې چې که دا نه وی نو د زمکې پر سر ژوند ممکن نه وو، په زمکې کې د اوبو د ذخیره کولو دقیق انتظام یو له هغو امورو څخه دی چې د زمکې پر سر د ژوو بقا ورته ضرورت لري، له دې پرته نه انسان او نه بل ژوي دلته ژوند کولی شو. گورو چې دا د ځنځاک اوبه مو له استعمال وروسته؛ یا د نهرونو له لارې د لویو لویو بحرونو په لور وځوځېږي، تروې او تېزابي شي او یا په زمکه کې ننوځي او انسان ته ئې هم له زمکې رايستل گران شي او هم ئې له بحرونو بېرته راوړل محال شي، خو گورو چې د لمر د وړانگو په ذریعه د بحرونو همدا تروې او تېزابي اوبه تبخیر او تصفیه شي، دا بخارات د بادونو په ذریعه د آسمان په لوري اوچت کړی شي، هلته د سرې هوا په وجه په ورېځو بدل شي، مؤظف بادونه دا ورېځې پر سر واخلي، ناڅاپي ووبشل شي، هر یو، خپله خپله برخه، په خپل خپل خاص سمت، خاصي منطقي ته د رسولو لپاره وځوځوي، په بیدیا او د آوارې په محتاجو او باران ته سترگي په لاره خلکو باندي باران ووروي او په غرونو باندي واورې. چې د دنگو دنگو غرونو په ژورو او پراخو لمنو کې، د واورې کافي ذخیره، د دوبي لپاره خوندي وساتي او بیا د دوبي په سختي گرمۍ کې چې انسان، حیوان او نبات اوبو ته سخت اړ وي، همدا ذخیره شوې واوره ورو ورو ویلي شي او په نهرونو، کاریزونو او چینو کې د دوی د خړوبولو لپاره راوځوځېږي او د هر یوه ضرورت رفع کړي. آیا دا بهیر نه نښي چې بې شکه ټولي ستاینې هغه رب لره دي چې په دې عالم کې د ده د بې

انتهاه رحمت او پېرزويني وسيع آثار او نښي هري خوا ته خورې گورو، هغه چي دا بادونه ئې پيدا کړي او د اوبو د ذخيره کولو دا انتظام ئې رامنځته کړی؟! آیا د قرآن دا وينا يو ستر علمي اعجاز نه دی؟!

• الله تعالى د همدې دقيق الهي انتظام په نتيجه کي زمکه په ډول ډول بوټو سمسوره کړه، ټول هغه ضروري شيان ئې په کي راپيدا کړل چي انسان او د زمکي پر سر مېشت ټول ژوي ورته اړ دي، په زمکه کي ئې د انسان د معاش او ژوند ژواک ټول ضروري اسباب او ذرايع تأمين کړل، هغه حيوانات ئې هم راپيدا کړل چي انسان ورته اړ او محتاج دی، د دغو ژوو د روزي انتظام هم الله تعالى کوي، تاسو هغوی ته روزي ورکوونکي نه یئ.

غرونه او خوندوري اوبه

تاسو به هرو مرو په بازار کي د اوبو داسي بوتلونه ليدلي وي چي د غرونو او په هغوی کي د روانو اوبو عکس پرې لگېدلی چي جوړوونکی او پلورونکی ئې غواړي په دې سره تاسو ته ووايي: دا ډېري خوندوري او گټوري اوبه دي!! آیا د غرونو او د اوبو د خوند او گټي تر منځ څه تړاو شته؟! ساينس دې پوښتني ته دا ځواب وايي: هو؛ د دوی تر منځ ژور تړاو شته، اوبه کله چي له ورېځو راورېږي نو په بشپړه توگه خالصي وي، يوازي هايډروجن او آکسيجن لري، خو کله چي له لوړو غرونو رارغړي، له ډول ډول ډبرو، مينرالونو، شگو، خاورو تېرېږي نو کافي مقدار هغه مينرالونه له ځان سره وړي چي انسان ورته ضرورت لري، دا ضروري توکي په اوبو کي حل شي، او د انسان لپاره ئې د همدې اوبو له لاري جذبول آسان

شي، که داسي نه وی او اوبه له لوړو غرونو څخه نه رابېږدی او له ډول ډول ډبرو سره ئې خپل سر نه وهلی او دغه ضروري مواد ئې نه حل کولی نو انسان ته به ډېره گرانه وه چې دغه مواد له نورو لارو ترلاسه کړي. دا چې انسان له هغو اوبو خوند اخلي چې له لوړو غرونو او چينو رابېږي وجه ئې دا ده چې انسان له هغه څه زیات خوند اخلي چې د ده اړتیاوو ته ځواب وايي، هر څومره چې انسان یوه شي ته زیات اړ وي همدومره زیات ورته خوندور وي، څه چې انسان ته مضر وي یا ئې گټه لږ وي، یا انسان ورته ضرورت نه لري نو د ده حواس ئې ورته بې خونده، تریو او تریخ کړي، کله چې تېری وي نو له اوبو خوند اخلي که نه نو له خوندورو اوبو هم کرکه کوي. اوس چې تاسو ته د خوندورو اوبو او غرونو تر منځ دقیق او ژور تړاو معلوم شو راشئ وگورو چې قرآن په دې اړه څه وايي؟! د قرآن دې وینا ته ځیر شئ:

وَأَمْشَىٰ سُلَيْمٌ فِي سَفَرِهِ لَقِيَ حَمْرًا ظُفْرًا فَمَسَّ بِرِجْلَيْهِ فُجِرَ ۝۲۸

سُلَيْمٌ لَقِيَ حَمْرًا ظُفْرًا فَمَسَّ بِرِجْلَيْهِ فُجِرَ ۝۲۸

المرسلات: ۲۵-۲۸

آیا زمکه مو راغونډونکې نه ده گرځولې، د ژونديو او مړو؟ او آیا دنگ دنگ غرونه مو په کي نه دي جوړ کړي او خوندوري اوبه مو نه دي درباندي څښلې؟ افسوس په دې ورځ د تکذيبوونکو په حال.

دا مبارک آیتونه وايي: چا دا زمکه داسي گرځولې چې په خپلي غېږ کي ئې مړه او ژوندي توکي راغونډ کړي او په هغې کي ئې د ژوند امکانات او شرايط برابر کړي؟ څوک د زمکي له دنگو دنگو غرونو خوندوري اوبه درکوي، هماغسي لکه د مور له تيو خوندوري شيدې؟؟ که دا دنگ دنگ غرونه نه وی نو ستا د څښاک اوبه

به هم خوندوري او صفا نه وې!!

آيا هغه ذات چې زمکه ئې د (ژوند مهد او زانگو) کره او د ژوند امکانات ئې په کي حای په حای کرل؛ په دې قادر نه گنئ چې ستاسو د مجدد پيدايښت لپاره بله زانگو او ټاټوبی راپيدا کړي؟! افسوس په دې ورځ د تکذيبوونکو په حال. گورئ چې قرآن د عالم په اړه په خپلو ويناوو کي خومره دقيق دئ او څنگه ئې هغو حقايقو ته په وار وار او د هري قضیې په ارتباط اشاره کړې چې انسان ډېر وروسته پرې پوه شوی.

بې مناسبته به نه وي چې د خوند او ضرورت تر منځ د تړاو يو بل مثال هم وړاندي کړم: هغه مهال چې مهاجرين پاکستان ته ولاړل او په لومړي حل ئې د امروت مېوه مخي ته راغله، نو د دغي مېوې د بوی په وړاندي به ئې داسي حساسيت ښودو چې خپلي پزي ته به ئې دسمال يا د څادر پيڅه ونيوله او په منډه به ترې تېر شول!! پېرودل او خوړل خو ئې لري پرېږده حتی د هغه خوا ته ئې تېرېدل هم نه خوښول، خو دا حساسيت به ئې ورو ورو کمېدو او داسي وخت به راورسېدو چې امروت به ئې تر ډېرو نورو مېوو زيات خوښېدو!! د دې وجه دا وه: په خپل هېواد کي دوی هغو موادو ته ضرورت نه درلود چې په امروت کي شته، د دوی وجود داسي تنظيم شوی وو چې په امروتو کي تعبیه شوي موادو د گټې په حای دوی ته تاوان درلود، نو ځکه ئې په لومړيو کي له هغه سره حساسيت ښودو، خو د پاکستان هوا او اوبو په دوی کي داسي تغييرات رامنځته کړل چې نه يوازي دا حساسيت له منځه ولاړ شي بلکي د هغو موادو خوړلو او جذبولو ته اړ شي چې په امروتو کي شته، نو ځکه به ئې څو مياشتي وروسته په مزه مزه خوړل. بل مثال ئې دا دئ چې د سرو سيمو اوسېدونکي داسي مېوې خوښوي چې غوړي وي، لکه ځنغوزي، غوزان، بادام، او د گرمو سيمو هستوگن د مالټې، کينو او کيلې په څېر مېوې، الله تعالی په هري سيمي کي هغه مېوې راپيدا کوي چې انسانان ورته

ضرورت لري، غوزان او ځنغوزي په غرنیو سرو سیمو کې او مالټې په تودو سیمو کې، د هري سیمې خلک خپلي خپلي مېوې خوښوي، دا ځکه چې همدا مېوې او ځانگړې ترکیب ئې د دوی اړتیاوو ته ځواب وایي.

هر څه د ضرورت په اندازه پیدا شوي

د الحجر د سورې په ۲۱ آیت کې دې حقیقت ته اشاره شوې چې الله تعالی د عالم هر څه په یوه ثابت او معین مقدار کې او د ضرورت په اندازه پیدا کړي، وایي: د هر شي خزانې له الله تعالی سره دي، د خزانو کیلي ئې د الله تعالی په واک کې دي، د زیاتولو او کمولو پرېکړه ئې د ده له لوري کېږي، هر څه ئې په هغه اندازه پیدا کړي چې ورته ضرورت وو، نه تر خپلي ضروري اندازې زیات او نه کم، دومره چې انسان او د زمکې د سر نور ژوي ورته ضرورت لري، که په دې اندازه کې معمولي تغیر راشي مثلاً د باد حرکت لږ تېز او اضافه شي، له موجوده معمول او طبیعي سرعت ئې سرعت لږ اضافه شي، نو د زمکې په سر به هر څه سره ټکوي، هر څه به نسکوروي او د ژوندانه امکانات به ختموي، که باران لږ اضافه شي، که واوره لږه زیاته شي، که ورځ لږ اوږده او طولاني شي، که شپه لږه لنډه شي، که نور او حرارت لږ زیات شي او دا هر څه چې گورئ، له معین حد نه زیات یا کم شي، د انسان ژوند تهدیدوي، خو الله جل شأنه هر څه په معینه اندازه کې راپیدا کړي، د هر شي لپاره یو معین قدر او اندازه ټاکل شوې، هیڅ شی له خپلي اندازې اضافه نه دی، هیڅ شی له خپل ضروري اندازې لږ نه دی. چې هر څه له خپلي اندازې لږ اضافه شي گورئ چې بیا څنگه ترې تنگ شو، باران، دا د ژوند تومنه او وسیله چې

لږ له خپلي اندازې اضافه شي بيا دعاگانې کوو چې الله ئې متوقف کړي، واوره، بادونه، چې کله له خپلي طبيعي اندازې لږ اضافه شي گورئ چې بيا ترې تنگ يو، سوکالي مو تهديد او ژوند راته گران کړي. نن ساينس همدا خبره کوي چې د زمکې د سر د ټولو توکو اندازه ثابته او تغيير نه منونکې ده، تغيير ئې د دې عالم په اضمحلال منتج کېږي، کوم تغييرات چې موږ ئې گورو، لکه دا چې بوټي وسوزي او ايرې شي، اوبه بخار شي، لرگي، پانې او هډوکي وراسته شي، په دې سره د شيانو په ثابت مقدار کې تغيير او تبديلي نه راځي بلکې له يوه حالته بل ته بدلېږي، که تاسو يوه فزيک پوه ته دا خبره وکړئ چې قرآن وايي: هر څه په ثابت مقدار کې پيدا شوي نو هغه به فوراً تا ته ووايي: دا يو ستر او ثابت شوي علمي حقيقت دئ.

د زمکې او آسمان تر منځ تنسيق

په لاندیني آيت کې د زمکې او آسمان تر منځ هغه ژور تنسيق ته اشاره شوې چې وايي: له آسمانه د اوبو ورېدل او په دغو اوبو سره د زمکې د سر ژوو اړتيا رفع کول او دانې او مېوې ورته راټوکول ښيي چې د زمکې او آسمان پالونکی رب يو دئ، دغه رب د دواړو تر منځ دا تنسيق رامنځته کړی. قرآن د زمکې او آسمان تر منځ ژور تنسيق، يووالي او گډ کار داسې انځوروي لکه يو چې د انسان د کور چت وي او بل ئې فرش او دواړو په گډه ده ته خوندي او مصئون کور جوړ کړی وي،
فرمايي:

﴿وَمَا يَرَوْا فِيهَا مِنْ مَّاءٍ يَصْرِفُهُمْ وَلَا يَتَلَوْنَهُ وَلَا يَشْرَبُونَ﴾

ز ب ١٢٣٤٥٦٧٨٩١٠١١١٢١٣١٤١٥١٦١٧١٨١٩٢٠٢١٢٢٢٣٢٤٢٥٢٦٢٧٢٨٢٩٣٠٣١٣٢٣٣٣٤٣٥٣٦٣٧٣٨٣٩٤٠٤١٤٢٤٣٤٤٤٥٤٦٤٧٤٨٤٩٥٠٥١٥٢٥٣٥٤٥٥٥٦٥٧٥٨٥٩٦٠٦١٦٢٦٣٦٤٦٥٦٦٦٧٦٨٦٩٧٠٧١٧٢٧٣٧٤٧٥٧٦٧٧٧٨٧٩٨٠٨١٨٢٨٣٨٤٨٥٨٦٨٧٨٨٨٩٩٠٩١٩٢٩٣٩٤٩٥٩٦٩٧٩٨٩٩١٠١١١٢١٣١٤١٥١٦١٧١٨١٩٢٠٢١٢٢٢٣٢٤٢٥٢٦٢٧٢٨٢٩٣٠٣١٣٢٣٣٣٤٣٥٣٦٣٧٣٨٣٩٤٠٤١٤٢٤٣٤٤٤٥٤٦٤٧٤٨٤٩٥٠٥١٥٢٥٣٥٤٥٥٥٦٥٧٥٨٥٩٦٠٦١٦٢٦٣٦٤٦٥٦٦٦٧٦٨٦٩٧٠٧١٧٢٧٣٧٤٧٥٧٦٧٧٧٨٧٩٨٠٨١٨٢٨٣٨٤٨٥٨٦٨٧٨٨٨٩٩٠٩١٩٢٩٣٩٤٩٥٩٦٩٧٩٨٩٩

#%&'()*+,-./:;<=>?@A B C D E F G H I J K L M N O P Q R S T U V W X Y Z [\] ^ _ ` { | } ~ ¡ ¢ £ ¤ ¥ ¦ § ¨ © ª « ¬ ® ¯ ° ± ² ³ ´ µ ¶ · ¸ ¹ º » ¼ ½ ¾ ¿ À Á Â Ã Ä Å Æ Ç È É Ê Ë Ì Í Î Ï Ñ Ò Ó Ô Õ Ö × Ø Ù Ú Û Ü Ý Þ ß à á â ã

البقره: ۲۱-۲۲

قُرْآنِ كَرِيمِ

اې خلکو! د خپل هغه رب عبادت وکړئ چې تاسو ئې هم پيدا کړي يئ او تر تاسو مخکني ئې هم، ترڅو مو ځان ساتلی وي. هغه چې زمکه ئې تاسو ته فرش او آسمان ئې چت کړ او له آسمانه ئې اوبه راکوزي کړې او په هغه سره ئې مېوې راوايستې، ستاسو لپاره روزي، نو الله لره سيالان مه نيسئ په داسي حال کي چې پوهېږئ (هغه سيال نه لري).

د دې مبارکو آيتونو لارښووني دا دي:

- د هغه ذات عبادت وکړئ چې تاسو او تر تاسو مخکي ټول انسانان ئې پيدا کړي.
 - همغه ذات چې زمکه او آسمان ئې داسي پيدا کړي او د دواړو ترمنځ ئې داسي تنسيق او يووالی راپيدا کړی چې يو ئې ستاسو د کور د فرش او بل ئې د چت په څېر دئ، له يوه اوبه راورېزي او بل په همدغو اوبو تاسو ته دانه او مېوه راشنه کوي او تاسو ته روزي برابر وي.
 - ښه پوهېږئ چې نه ستاسو په پيداينست کي او نه له آسمانه د باران په وړولو او له زمکي د دانې او مېوې په راايستلو کي له الله پرته بل څوک څه ونډه لري.
 - ښه پوهېږئ چې الله سيالان نه لري.
- دلته درې نوري خبري هم دقت او غور غواړي:

آسمان زموږ د کور محفوظ چت دی

پورتنی آیت وایي: زمکه ستاسو د کور فرش ده، نه د تيزې په څېر سخته او نه د خټې په څېر نرمه، نه ډېره سره او نه ډېره توده، نه ئې فشار ډېر زیات نه ډېر کم او آسمان د دې کور لپاره چت دی، دقرآن په گڼ شمېر آیتونو کې آسمان د چت او محفوظ سقف په نامه یاد شوی، نن او له څوارلس پېړیو وروسته انسانان په دې پوهېږي چې د دوی د زمکې په فضاء کې داسې څه شته چې د زمکې لپاره د یوه محفوظ چت او سقف حیثیت لري، چې هم ئې د لمر له ځینو خطرناکو وړانگو خوندي ساتي او هم له شهاب ثاقب څخه چې په ډېر سرعت سره د زمکې په لوري خوځي خو له دغه سقف سره د تصادم په نتیجه کې یا ذره ذره شي او یا ئې مسیر بدل او په بل لوري مخه کړي. که یوه بانصافه ساینس پوه ته ووايي چې زموږ په یوه کتاب کې چې څوارلس پېړۍ ورباندې تېري شوې، څو ځایه راغلي چې دا آسمان ستاسو د زمکې لپاره محفوظ سقف او چت دی، خو یو وخت به په دې کې چاودونه او سوري راپیدا شي! همغه خبره چې تاسو ئې نن کوئ، د زمکې فضاء د هغې خوندي سقف گڼئ او د اوزون پرده ئې د لمر له مضرو وړانگو د خوندي پاته کېدو وسیله، همغه پرده چې اوس د کاربن ډای اکساید گازونو د زیاتېدو په وجه ځای ځای کې سولیدلی او سوري په کې راپیدا شوي، ما ته ووايي چې د هغه عکس العمل به څه وي؟ د دې دقیقې علمي وینا او وړاندوینې په اړه به څه وایي؟ د قرآن او د هغه د راوړونکي په اړه به څه قضاوت کوي؟ آیا له دې پرته د بلي خبرې مجال ورته شته چې ووايي: دا خبره د یوه انسان خبره نشي کېدی، هغه څوک ئې کولی

شي چي زموږ د فضاء له ډېرو اسرارو خبر وي. او په قرآن كې د دغسي خبرو په استناد ويل شوي چي د دې كتاب رالېږونكي هغه ذات دئ چي د زمكي او آسمانانو په اسرارو پوه دئ.

همدا راز د آسمان او زمكي ترمنځ دا دقيق يووالی او تنسيق ښيي چي د انسان او د آسمان او زمكي پيدا كوونكي او پالونكي يو ذات دئ، له يوه اوبه راوړوي او په همدغو اوبو له بلي ښايسته بوټي او دانې او خوندوري مېوې راپيدا كوي او په دې سره د انسان اړتيا ته ځواب وايي او هغه ته رزق او روزي برابروي. دا تنسيق چا راوستی او د كومي خبري شهادت وركوي؟ آيا همدا كافي نه دئ چي ووايي: الله سيالان نه لري.

د ورېځو په اړه د قرآن علمي وينا

د قرآن په گڼ شمېر آيتونو كې د ورېځو د جوړېدا، آسمان ته پورته كېدا، په بېلو بېلو برخو وپشل كېدا، د بادونو په واسطه لرو لرو سيمو ته د دوی انتقال، د اوږو، باران او رلي په څېر وړېدا، د همدې په سبب د مړې زمكي ژوندۍ كېدا ته اشاره شوې، د ورېځو په اړه د قرآن هر آيت ځان ته يو علمي اعجاز دئ، د ورېځو ټولو علمي برخو ته په ډېري جامع او علمي توگه اشاره كوي. په دې اړه لاندې آيتونو ته ځير شئ:

“ مَا يَكْفُرُ لَكُمْ وَالْمَلَكُ الْغَافِقُونَ ”

“ مَا يَكْفُرُ لَكُمْ وَالْمَلَكُ الْغَافِقُونَ ”

آیا نه گورې چې الله ورېځي روانوي، بیا ئې په خپلو کې سره پیوست کوي، بیا ئې سر په سر کوي، نو د باران څاڅکي به گورې چې له منځه ئې راوځي، او په آسمان کې د یخ له غرونو ږلې وروي او هغه چا ته ئې رسوي چې دی ئې وغواړي او له هغه چا ئې بلي خوا ته وړي چې دی ئې غواړي، نږدې وي چې د برېښنا رڼا ئې سترگي له منځه یوسي.

په دې مبارک آیت کې زموږ پام هغو ورېځو ته اړول شوی چې که هغه نه وی نو د زمکې پر سر به هیڅ ژوی نه وو، هغه چې د ژوند تومنه ده او د ژوو لومړۍ اړتیا. آیا نه گورې چې الله تعالی ورېځي جوړوي، د هغو سیمو په لور ئې روانوي چې هستوگن ئې اوبو ته اړ دي، هره برخه ئې په ځانگړي لوري خوځوي، خپلي خپلي سیمې ته له رسېدو وروسته ئې په خپلو کې سره پیوست کړي، بیا ئې سر په سر کړي، په خپل ځای او په خپل وخت کې د باران څاڅکي ترې راووځي، تر دې وړاندې او له جوړېدو سره سم نه څڅېږي، د لاري په اوږدو کې نه څڅېږي، له لوبښي پرته او د هوا پر اوږو اوبه انتقالوي، په خپل ټاکلي ځای کې به گورې چې خاص تغییرات په کې راشي او له منځه ئې د اوبو څاڅکي راووځي، په یوې سیمې کې باران ترې راوورېږي، په بلي کې واوړه او په بلي کې ږلې، ږلې له هغو ورېځو راوړوي چې د یخ غرونو ته ورته وي، دا خطرناکه ږلې تل نه بلکي کله کله ئې وروي او هغه چا ته ئې رسوي چې دی ئې وغواړي او له هغه چا ئې بلي خوا ته وړي چې دی ئې غواړي، دا د اوبو له بخاراتو جوړې شوې ورېځې د برېښنا منفي او مثبت بارونه لري، کله چې د ورېځو بېل بېل څپرې سره نږدې یا سر په سر شي نو د برېښنا دا مثبت او منفي بارونه سره شارب شي، او په دې سره ډېره زیاته تودوخه

رامنځته شي، رڼا ئې دومره زياته وي چي سترگي وړي، همدا باعث شي چي له ورېځو د باران څاڅکي وورېږي. کوم څه چي دلته د ورېځو د تشکیل، د باران او رلي د ورېډو په اړه په دې آيت کي ويل شوي ټول همغه څه دي چي ساينس ئې وايي. د قرآن په گڼ شمېر آيتونو کي د ورېځو د جوړېدا، آسمان ته پورته کېدا، په بېلو بېلو برخو وېشل کېدا، د بادونو په واسطه لرو لرو سيمو ته د دوی انتقال، د واورو، باران او رلي په څېر ورېدا، د همدې په سبب د مړې زمکي ژوندۍ کېدا ته اشاره شوې، د ورېځو په اړه د قرآن هر آيت ځان ته يو علمي اعجاز دئ، د ورېځو ټولو علمي برخو ته په ډېري جامع او علمي توگه اشاره کوي.

دې بل آيت ته هم ځير شئ:

﴿لَمَّا جَاءَ رَجُلٌ بِالْبُرْهَانِ﴾

النبا: ۱۴-۱۶

﴿لَمَّا جَاءَ رَجُلٌ بِالْبُرْهَانِ﴾

او اوبه مو کړې راتوی له نښتېځونکو پرله پسې. چي راوباسو په دې سره څه بوټي څه دانې. او سمسوره گڼ باغونه.

په دې مبارک آيت کي، ورېځي د معصرات يعني زېښېدونکې په نامه يادې شوې، په دې پوهېږو چي ورېځي د اوبو متکاثف او راغونډ شوي بخارات دي، چي د هوا د فشار او تودوخي په تغيير سره د اوبو په څاڅکو واوړي او د باران، واورې او ژلي په څېر ورېږي، د لمر وړانگي د دې باعث شي چي د سيندونو اوبه تبخير شي، په ورېځو واوړي، بادونه ئې په خپل سر واخلي، لرو لرو سيمو ته ئې انتقال کړي، د غرونو پر جگو څوکو د واورې په څېر او په آوارو او معتدلو برخو د باران په څېر وورېږي، که دا نظام نه وي نو زمکه به د ژوند لپاره وړ نه وه، د دې موضوع په اهميت هلته ښه پوهېدۍ شو چي څو اساسي ټکيو ته پام وکړو:

لومړۍ- که د بحرونو اوبه تبخیر نه شي او د ورېځو په توگه فضاء ته پورته نه شي، ځیني برخي ئې په فضاء کي، ځیني ئې په غرونو او سرو سیمو کي د واورو د سترو سترو زېرمو په شکل کي او ځیني ئې د زمکي لاندي برخي کارېزونو او چینو کي او یوه برخه ئې د زمکي پر سر د نهرونو په څېر خوندي نه شي، ټوله زمکه به په اوبو کي غرق او ټولي وچي به تر اوبو لاندي شي.

دوهم- د څښاک هیڅ پاکي اوبه به مو نه درلودې، له لنډي مودې وروسته به ټولي اوبه د سیندونو د اوبو په څېر تروې، ناولې او تېزابي کېدې او د څښلو وړ به نه وې. درېیم- د انسانانو، حیواناتو او نباتاتو لپاره چي هره ورځ څومره اوبه په کار دي، دا لوی مقدار صافي او د استفادې وړ اوبه برابرول له بلي هیڅ لاري او په بلي هیڅ عمليې سره ممکن او مقدور نه ده، د (ثجاج) لفظ چي د پرېمانه او پر له پسې په معنا ده د همدې لپاره په دې مبارک آیت کي راغلی او همدغه حقیقت ته اشاره کوي.

څلورم- محتاجو او اړو سیمو ته د دې مقدار اوبو انتقال هومره پراخو امکاناتو ته ضرورت لري چي د انسان له توانه ډېر ډېر اوچت دی، آیا په دې پوهېږئ چي یوه واړه ښار ته پاکي اوبه رسول، څومره گران کار دی او څومره مصارف غواړي، د دې پوښتنه له هغو ملکونو وکړئ چي د بحر خوا ته پراته او د زمکي لاندي اوبه ئې تروې دي او دې ته اړ چي د بحر اوبه تصفیه کړي ترڅو خپلو خلکو ته د څښاک صافی اوبه برابرې کړي.

پنځم- دا ورنېست دی چي د زمکي هوا تصفیه کوي، فضاء له زهرجنو او مضر و گازونو، مکروبونو او گندگیو تصفیه کوي او استنشاق او تنفس ته ئې تیاروي، له ورنېست پرته له بلي لاري د زمکي د سر د ټولو حیواناتو او انسانانو د ضرورت وړ دومره زیاته صفا هوا برابرول ممکن نه ده، په بلي هیڅ عمليې دا کار نه شي کېدی. په ۱۱۵ او ۱۱۶ آیتونو کي د ورنېست هدف ته داسي اشاره شوې: له آسمانه په دې

ورېدونکو اوبو سره ستاسو له زمکې بوټي او وني او دانې او مېوې راباسو، آسمان ستاسو لمر په خپلي غېږ کي نيولی، د زمکې په لور خپلي وړانگې خوروي اوبه تبخیروي، دا بخارات په ورېځو بدل شي، لرو لرو سيمو ته انتقال شي، له بره پر تاسو باران وروي او په همدې باران سره د زمکې له زړه دانه او مېوه راپيدا کوي، آيا دا تاسو ته په ډېر صراحت او وضاحت سره نه وايي چي د زمکې او آسمان تر منځ دقيق يووالی او تنسيق حاکم دئ، دواړه يو بل ته لاس ورکوي او د يوې دقيقې منصوبې او طرحي له مخي په گډه کار کوي او ستاسو اړتياوو ته ځواب وايي، بوټي او وني د زمکې خټه زېښي، ستاسو د ضرورت وړ توکي جذبوي او له هغه داسي ښکلې دانې او مېوې جوړوي چي رنگ ئې ښايسته، خوند ئې لذیذ، بوی ئې ښکلې، شکل ئې جذاب او هضم ئې آسانه او همدا ستا غذا! دا بهير مور ته ښيي چي د زمکې او آسمان د چارو تدبير له يوې مرجع ترسره کېږي او له دې بهيره ثابتېږي چي څه په آسمان کي ترسره کېږي او څه پر زمکه واقع کېږي، دا ټول د يوې دقيقې او منظمې منصوبې له مخي ترسره کېږي، دلته هر حرکت هدفمن دئ، دلته هر څه سم پيدا شوي او په سم لور خوځي، نه څه خوشی او عبث پيدا شوی او نه په خپل سر او بې مقصده لگيا دئ.

دبري سوزي

لکه څنگه چې د بقرې د سورې په پورتنې آيت کې د قرآن د علمي اعجاز يوه بېلگه زموږ مخې ته راغله په ورپسې آيت کې يوه بله بېلگه زموږ په وړاندې ځلېږي، هلته چې فرمايي:

﴿لَا يَخْتَفِرُ فِيهَا مِنَ الْهَيْبَةِ وَالنَّوَىٰ وَالْجَبَلِ وَلَا يَتَنَبَّهٖ عَنْهُ الْمَلَكُ وَلَا يَتَذَكَّرُ فِيهَا مِنَ الْعَذَابِ﴾ ...

البقره: ۲۴

... له هغه اور نه ځان وساتئ چې سوند ئې خلک او دبري دي، چې کافرانو ته تيار کړی شوی.

د قرآن د نزول په وخت کې هېچا دا خبره نه شوی منلی چې تيزې هم د اور سوند کېدی شي، معلومه نه ده چې مخالفينو به هغه وخت په دې خبرې باندې څومره تمسخر کړی وي، څومره به ئې په خپلو مجالسو کې ويلې وي چې دا ليونيان اوس دا خبره هم مني چې تيزې سوزي، هېڅ عاقل انسان د تيزې سوزيدل نه مني!! خو تاسو اوس يوه فزيک پوه ته ووايئ: جنابه! آيا تيزې سوزي؟ هغه به ډېر ژر او له کوم تأمل او ځنډ پرته درته ووايي: هو؛ سوزي، يوازي تيزې نه بلکې هرڅه، حتی اوسپنه هم، هرڅه د اور په اوچتو درجو کې سوزي، دغه اوبه او دا خاوره هم چې ته ئې د اور وژلو لپاره کاروې. او که هغه ته ووايئ: زموږ په دغه کتاب کې چې څوارلس پېړۍ ورباندې تېرې شوې راغلي چې تيزې به د اور سوند وي، هغه وخت

زموږ د کتاب په دې خبري مخالفينو ملنډي وهلي او دا ئې ستر دروغ گڼلو، ما ته ووايئ: د دې فزيک پوه غبرگون به څه وي او د دې کتاب او د هغه د وړاندي کوونکي په اړه به څه فکر کوي؟! او د هغو خلکو په اړه به څه وايي چي د قرآن په دې وينا ئې ملنډي وهلي!!

په ډبرو کي اوبه

قرآن د ډبرو د ترکيب په اړه فرمايي:

بأشرف ما خلقنا الإنسان من نجيل حديد ننبئ بالقدر المجدد ما ننزل من السماء ماء فلهذا يشربون

البقره: ۷۴

....

او د تيزو ځيني داسي دي چي ويالې ترې بهېزي او ځيني داسي چي ټوټې ټوټې شي نو اوبه ترې راوځي...

په دې مبارک آيت کي يو داسي حقيقت توضيح شوی چي انسان فقط په شلمه پېړۍ کي او د قرآن له نزول څوارلس سوه کاله وروسته او له ډبرو علمي تحقيقاتو بعد ورباندي پوه شو او هغه دا چي د سختو تيزو (مينرالونو) په ترکيب کي د اوبو ماليکولونه شته، په دې حقيقت هلته پوه شو چي تيزي او منرالونه ئې تجزيه کړل او د ټولو په ترکيب کي ئې د اوبو ماليکولونه وموندل او دا همغه حقيقت دئ چي قرآن په دې الفاظو سره بيان کړی: او له تيزو څخه ځيني داسي دي چي ويالې ترې بهېزي او ځيني داسي چي ټوټې ټوټې شي نو اوبه ترې راوځي!! چي کله قرآن دا

خبره کوله هیچا دا گمان هم نه شو کولی چي د کلکو ډبرو په ترکیب کي به د اوبو مالیکولونه وي!!

تریو سمندر د خوږ سمندر په څنگ کي

په شلمې پېړۍ کي او هغه مهال چي انسانان وتوانېدل ستري ستري او سریع بېړۍ جوړي کړي او د سمندر ډېري برخي تر خپل واک لاندي راوولي، د زمکي هغو سیمو ته ورسېږي چي د واورو او کنگلونو سترو سترو غرونو پوښلې دي، شمالي او جنوبي قطبونو ته ورسېږي، په بحر کي ئې داسي سيمي وموندې چي دوه بېل بېل سمندرونه یو د بل خوا ته پراته دي، د یوه اوبه مالگیني او تروې او د بل خوږې او خوندوري، تر منځ ئې د اوبو داسي پرده او حجاب چي دوی سره بېل ساتي او د یوه اوبه په بل کي نه ننوځي، په هر یوه کي ئې د ژوو داسي بېل بېل ډولونه وموندل چي د بل اوبو ته له ننوتو ډډه کوي، دا یو عجیب کشف وو، ساینسپوهانو پرې تحقیقات پیل کړل چي وگوري د دې بحرونو منشأ څه ده او د بېلوالي وجه ئې څه، ورته معلومه شوه چي اساسي عوامل ئې دوه دي: ۱- د تودو سیمو سمندرونه د تودوخي له کبله تبخیر کېږي، د اوبو بخارات لوړ ځي، د اوبو د برنۍ برخي د املاح (ډول ډول مالگو) کچه او تریوالي او تیزابیت ئې ورو ورو زیاتېږي، له لوړو چي دغو بحرونو ته د دریابونو له لاري کومي اوبه راځي له ځان سره ډېر املاح رانتقالوي او ورځ په ورځ د بحر د املاح او مالگو کچه زیاتوي. ۲- د واورې کوم غرونه چي د زمکي په شمالي قطب کي دي او په دوبي کي ورو ورو ویلي کېږي، د دې ویلي شوې واورې اوبه د عادي اوبو په څېر خوندوري وي او هیڅ

تریوالی نه لري، دا اوبه د سمندر د نورو سیمو په لوري خوځېږي، هلته د دغو اوبو او د سمندر د اوبو تر منځ د داسي اوبو یوه اوږده گاره جوړېږي چې د کثافت او تریووالي کچه ئې د دواړو لوریو اوسط اندازه کي وي، نه د بحر د اوبو په څېر ډېرې تروي او نه د ویلي شوو واوړو د صافو اوبو په څېر خوندوري، دا گاري دا دواړه تروي او خوندوري اوبه سره بېلوي، د اوبو په دغو دريو بېلو ډولونو کي بېل بېل ډولونه ژوي ژوند کوي!!

همداراز کوم لوی لوی دریابونه چې په سمندر کي توئېږي، تر اوږدې مسافې پوري همداسي وړاندي درومي او د خپلو اوبو کیفیت او خوند له لاسه نه ورکوي، د مثال په توگه د امازون دریاب له هغه وروسته چې د اطلس سمندر ته رسېږي نو نږدې دوه سوه کیلومترو پوري په سمندر کي وړاندي درومي او تر همغه ځایه د خپلو اوبو د خوند کیفیت خوندي ساتي.

اوس چې د ساینسپوهانو دا کشف تاسو ته واضح شو راشئ وگورو چې آیا قرآن دې حقیقت ته اشاره کړې که نه؟ په دې اړه د قرآن دغو آیتونو ته ځیر شی:

﴿يَوْمَ نَبْطِئُ الْوَدَانَ نُجُومًا كَالْعِزْزِ الْمَكْنُونِ﴾

الفراق: ۵۳

﴿يَوْمَ نَبْطِئُ الْوَدَانَ نُجُومًا كَالْعِزْزِ الْمَكْنُونِ﴾

او الله هغه ذات دئ چې دوه سمندرونه ئې داسي پرېښي چې دا ئې خوږ او خوندور دئ او دا (بل) ئې مالگین او تریو، او د دوی تر منځ ئې داسي پرده او مانع اچولې چې (د دوی د گډېدو) مخنیوی کوي.

﴿يَوْمَ نَبْطِئُ الْوَدَانَ نُجُومًا كَالْعِزْزِ الْمَكْنُونِ﴾

﴿يَوْمَ نَبْطِئُ الْوَدَانَ نُجُومًا كَالْعِزْزِ الْمَكْنُونِ﴾

هغه څوک دى چې زمکه ئې تمخى گرځولې او د هغې په منځ کي ئې نهرونه جوړ کړي او هغې ته ئې لنگرونه (غرونه) جوړ کړي، او د دوو سمندرونو تر منځ ئې پرده او مانع جوړه کړې.

٤١

٤٢

٤٣

٤٤

الرحمن: ١٩-٢٤

دوه سمندرونه ئې داسي سره پرېښي چې مخامخ کېږي، تر منځ ئې داسي پرده چې تېرى (تړې) نه کوي، نو د خپل رب کوم کوم نعمتونه تکذيبوئ؟ له دوى دواړو مرغلري او مرجان راوځي، نو د خپل رب کوم کوم نعمتونه تکذيبوئ؟ او په سمندر کي ئې داسي جوړي شوې تلونکي (بېړۍ) دي چې د غرونو په څېر دي. نو د خپل رب کوم کوم نعمتونه تکذيبوئ؟

دلته څو خبري توجه او دقت غواړي:

- دې ته مو پام وي چې دلته د پيدا کولو (خلق) او جوړولو (جعل) پر ځاى د (مرج) لفظ کارول شوى چې د پرېښودو معنى ورکوي، يعنې الله تعالى دا دوه بحرونه په داسي حال کي پرېږدي چې د يوه اوبه په بل کي فوراً گډي او خلط نشي، تر منځ ئې پرده او مانع راپيدا کړي او هر يو خپله ځانگړتيا تر اورېدې مودې خوندي وساتي.

• په دې مبارکو آیتونو کې نه یوازې هغه حقیقت ته اشاره شوې چې د دوو بېلو بېلو بحرونو په اړه انسان ته په شلمې پېړۍ کې معلوم شو بلکې د قرآن یو بل ستر علمي اعجاز هم زموږ په وړاندي ځلېږي، او هغه دا: دومره ستري ستري بېرې چې غرونو ته ورته وي، تر شلمې پېړۍ وړاندي نه وې جوړې شوې، په دغې پېړۍ کې داسې کښتۍ جوړې شوې چې د یوه لوی هوټلي ډگر په څېر د فوځ یو لوی مجهز غونډ، له گڼ شمېر جنګي جهازونو، هلیکوپټرو او توپونو سره حمل کوي، یقیناً چې دا د قرآن یوه وړاندوینه وه چې مصداق ئې اوس په خپلو سترگو گورو، دې حقیقت ته د قرآن په یوه بل آیت کې داسې اشاره شوې:

بِأَمْشِ الْجَارِثِ إِذْ سَأَلَ عَنْ نَجْمٍ كَبِيرٍ قَالَ نَجْمٌ كَبِيرٌ كَبِيرٌ كَبِيرٌ

یس: ۴۱-۴۲

بِأَمْشِ الْجَارِثِ إِذْ سَأَلَ عَنْ نَجْمٍ كَبِيرٍ

او دوی ته یوه څرگنده نښه دا ده چې د دوی زامن مو په ډکې کښتۍ کې سپاره کړل او دوی ته مو دې ته ورته داسې څه (بېرې) راپیدا کړې چې پرې سپرېږي.

دلته په ۴۱ آیت کې د نوح علیه السلام کښتۍ ته اشاره شوې او ورپسې په ۴۲ آیت کې داسې کښتۍ ته اشاره شوې چې وروسته وروسته به ئې انسانان جوړوي.

اوس ما ته ووايئ: رسول الله ﷺ څنگه په هغو حقایقو پوه شوی وو چې انسانان څوارلس پېړۍ وروسته پرې پوه شول؟ آیا یو عقلمن او منصف انسان کولی شي دا ستر حقیقت له پامه وغورځوي، عادي خبره ئې وگڼي او د رسول الله ﷺ د نبوت واضح او څرگنده نښه ئې ونه گڼي؟!؟

د نړۍ تر ټولو تياره خای

محققين او کائنات پېژاندي د خپلو څېړنو په ترڅ کې دې نتيجه ته رسېدلې چې د زمکې پر سر تر ټولو تياره خای د سمندر تل دى، په ځانگړې توگه هغه مهال چې سمندر څپانده وي او پر سر ئې پرېږي ورېځې وي، دا ځکه چې له يوه پلوه ورېځې نه پرېږدي چې د لمر ټوله رڼا زمکې ته راشي، ډېره لږ سلنه ئې توانېږي چې له پرېږو ورېځو تېره شي، له بلي خوا د سمندر د سر څپې د دې مانع کېږي چې رڼا په مستقيمه توگه لاندې تېره شي، د سمندر د برنۍ برخې په څېر په لاندنيو برخو کې هم بېلې څپې رامنځته کېږي، د دغو دواړو برنيو او لاندنيو څپو د حرکت لوري هم په خپلو کې توپير لري، او دا د وړانگو د تېرېدو په وړاندې مزيد موانع رامنځته کوي، نه پرېږدي چې د رڼا وړانگې په مستقيمه کړنه لاندې لارې شي، څپې ئې جهت وربدل کړي، په دې توگه د سمندر تل ته د لمر د وړانگو د رسېدو ټول امکانات له منځه ځي. نو ځکه وايي چې د زمکې د سر تر ټولو تياره خای د ژور سمندر تل دى. راشئ وگور چې آيا قرآن هم دې حقيقت ته اشاره کړې که نه؟! دې مبارک آيت ته ځير شئ:

۴۵ ﴿سُبْحٰنَ الَّذِى سَخَّرَ لَهَا هٰذَا ۙ لَئِنْ اَرَادَ اَنْ يَّجْعَلَآ اَرْضًا مَّوَدٰتٍ لِّبَنِي اٰدَمَ لَآ يَخۡلُقۡ لَهَا مَدۡيۡنًا ۚ سُبۡحٰنَ الَّذِىۡ يَخۡلُقُ مَا يَشَآءُ ۚ وَهُوَ عَلِيمٌ عَلِيمٌ ۙ﴾

﴿سُبْحٰنَ الَّذِى سَخَّرَ لَهَا هٰذَا ۙ لَئِنْ اَرَادَ اَنْ يَّجْعَلَآ اَرْضًا مَّوَدٰتٍ لِّبَنِي اٰدَمَ لَآ يَخۡلُقُ لَهَا مَدۡيۡنًا ۚ سُبۡحٰنَ الَّذِىۡ يَخۡلُقُ مَا يَشَآءُ ۚ وَهُوَ عَلِيمٌ عَلِيمٌ ۙ﴾

او يا لکه په ژور سمندر کي هغه تيارې چي له پاسه ئې خپې سر په سر وي، او ترې بره وربخ، تيارې يوه د بلي د پاسه، که خپل لاس راوباسي نشي کولی وئې وگوري، او چا ته چي الله نور نه وي په برخه کړی نو هيڅ رڼا به ئې په برخه نشي.

دلته کافر له داسي چا سره تشبیه شوی چي د ژور سمندر په تل کي لوېدلی، د سمندر لاندي برخي کي هم اوبه خپانده دي او برنۍ برخه کي ئې هم، د بحر پر سر پرېرو وربخو خپل تور وزر خور کړی، په دې توگه پرېرو پرېرو تيارو احاطه کړی، نه يوازي خپله شاوخوا نشي ليدلی بلکي خپل لاس هم نه ويني، يعني هم د ځان له پېژندا عاجز دئ او هم د خپل ماحول له پېژندا!!

پوښتنه دا ده چي د مکي په بيديا کي ستر شوی امي پيغمبر ﷺ، هغه چي په خپل ټول ژوند کي ئې په سمندر کي سفر نه وو کړی، د بحر ستري ستري خپې ئې نه وې ليدلې، څنگه پوه شو چي د بحر په ژورو برخو کي هم اوبه خپانده وي، دا خپې له برنيو خپو سره توپير لري، څنگه پوه شو چي د زمکي د سر تر ټولو تياره ځای د ژور سمندر تل دئ؟! څنگه ئې د بحر په اړه داسي وينا وکړه چي ساينسپوهان په شلمي پېړۍ کي پرې پوه شول؟! دې ته مو پام وي چي د سمندر د لاندينو برخو خپې يوازي هغه مهال انسان ته معلومي شوې چي پرمختللي اوبتلونه ئې جوړ کړل او د سمندر په تل کي د سفر مجال په لاس ورغی او وئې ليدل چي هلته هم اوبه خپانده وي!!

لمر هم د حرکت خانگري مسير لري

يو مهال خلکو داسي انگېرله چې زمکه ولاړه ده او لمړ خوځي، بيا کله چې د لمړ پر محور د زمکي چورلېدا ورته څرگنده شوه داسي ئې انگېرله چې لمړ ولاړ دئ او زمکه خوځي، وروسته وروسته ورته جوته شوه چې لمړ هم له ټولو هغو اجرامو سره چې د ده پر محور څرخي په يوه ستر مدار کي منظم او مسلسل خوځي، له خپلو دغو اقمارو سره: عطارد، زهره، زمکه، مريخ، مشتري، زحل، اورانوس، نپتون او پلوتون، چې ځيني د زمکي په څېر اقمار او سپوږمۍ هم لري، چې دوی په يوې سطحي کي خو په بېل بېل مدار او فلک کي د لمړ پر محور څرخي، له لمړ څخه د هر يوه واټن هم د رياضي د يوې ثابتي قاعدې مطابق دئ، داسي چې ستورپېژاندو ويلي: که د دغو ستورو لپاره په ترتيب سره ۰، ۳، ۶، ۱۲، ۲۴، ۴۸، ۹۶، ۱۹۲، ۳۸۴ شمېرې وټاکو، بيا د هر ستوري د واټن معلومولو لپاره د هغه له شمېرې سره څلور جمع کړو او بيا ئې په نهو ميلونو ضرب کړو، نو د ضرب حاصل به له لمړ څخه د دغه ستوري واټن وي، د مثال په توگه د زمکي شمېره شپږ ده، $6+4=10$ کېږي، اوس که لس له نه ميلیونه سره ضرب کړو نو نوي ميليونه کېږي او د دې قاعدې له مخي زمکه له لمړ څخه نوي ميليونه ميله لري ده، همدا راز زهره له لمړ څخه $(3+4) \times 9000000 = 63000000$ ميله. خو دې ته مو پام وي چې د مريخ او مشتري تر منځ گڼ شمېر واړه ستوري موقعيت لري چې د دې قاعدې له مخي ئې شمېره ۲۴ ده، دا ټول په خپل مدار کي له لمړ سره يو

حای په یوه ستر مدار کي خوځي، د دې شمسي نظام سرعت په هر ساعت کي اوه سوه زره ۷۰۰۰۰۰۰ کیلومتره دی. دا مدار په نږدې دوه سوه پنځوس ملیونه کلونو کي یو ځل پلي کوي، دې ته مو پام وي چي لمر هم د نورو ستورو او زمکي په څېر پر خپل محور هم څرخي، لمر پر خپل محور په اته ویشتو ورځو، شپږ گنتو او دري څلوېښت دقیقو کي یو ځل څرخي. لمر نږدې نیمايي عمر خوړلی او همدومره نور ورته پاته دی چي د نورو ستورو په څېر خپله ځلا او نور له لاسه ورکړي. لمر له خپلو ستورو او زمکي سره یو حای د هغه مرکز پر شاوخوا څرخي چي $10^{17} \times 2.7$ یعنی: $10^{17} \times 2.7 = 2700000000000000000$ کیلومتره ترې لري دی. دا مسیر په دوه سوه پنځوس ملیونه کاله کي پلي کوي. لمر نږدې ۴,۷ ملیارد کاله وړاندي پیدا شوی او تر اوسه ئې خپل مسیر اتلس ځلي پلي کړی، زموږ شمسي نظام له اړوند ستور لیکي سره یو حای د یوه بل مرکز په شاوخوا څرخي. دا حقایق د شلمې پېړۍ په وروستیو کي ستور پېژاندو ته څرگند شو.

راشئ وگورو چي قرآن په دې اړه څه وایي، د قرآن دغو آیتونو ته ځیر شئ:

﴿يَوْمَ نَبْذِي الْحِجَابَ عَنْ الْقَمَرِ وَنُفِثَ الْوَهَّابَ وَنُفِثَ الْوَهَّابَ﴾

﴿يَوْمَ نَبْذِي الْحِجَابَ عَنْ الْقَمَرِ وَنُفِثَ الْوَهَّابَ وَنُفِثَ الْوَهَّابَ﴾

﴿يَوْمَ نَبْذِي الْحِجَابَ عَنْ الْقَمَرِ وَنُفِثَ الْوَهَّابَ وَنُفِثَ الْوَهَّابَ﴾

یس: ۳۸-۴۰

او لمر په خپل مستقر او تمحای کي درومي، دا د پوه ځواکمن ذات مقدر ټاکنه ده، او سپوږمۍ ته مو منازل ټاکلي تر هغه چي د کجوري د وچي زړې خانگي په څېر شي، نه لمر ته بنایي چي سپوږمۍ لاندې کړي او نه شپه پر

ورخ وړاندي کېدونکي ده، او هر یو په خپل خپل فلک کې لامبي (په فضاء کې درومي).

دا مبارک آیتونه خو ستر ستر علمي اعجاز زموږ مخي ته ږدي:

- لمر د حرکت ثابت او ټاکلی مدار لري. او دا هغه حقیقت دی چې انسان په شلمې پېړۍ کې پرې پوه شو.
 - سپوږمۍ د حرکت ټاکلي پړاوونه لري، په هر پړاو کې موږ ته په یوې بڼې کې رابښکاري، د نړۍ سپینې گاري په خېر راڅرگنده شي، ورو ورو ستره شي، بشپړه شي، بیا ورو ورو وږېږي، تر هغه چې له سترگو پټه شي.
- دا دی گورئ چې د لمر او نورو ستورو د حرکت په اړه د قرآن وینا څومره دقیقه ده چې وایي: کل في فلک یسبحون: هر یو په یوه فلک او مدار کې خوشي!!!

په سپوږمۍ کې د ژوند آثار ونه موندل شول

که تاسو ورته خیر شوي وئ نو گورئ چې د یس د سورې په ۳۹ آیت کې د سپوږمۍ لپاره د (عرجون القديم) الفاظ کارول شوي، عرجون القديم زړې وچې ځانگې ته وایي، د سپوږمۍ لپاره دا الفاظ کارول ډېر عجیب برېښي، په سطحي او ظاهري نظر خو دا مطلب ترې اخیستل کېږي چې سپوږمۍ د میاشتي په آخري شپو کې د خرما د وچې ځانگې په خېر نړۍ شي، خو ولي دا مطلب په نورو الفاظو سره نه دی بیان شوی؟ د دې پوښتني ځواب د هغو څېړنو په نتايجو کې ترلاسه کولی شئ چې سپوږمۍ ته د انسان له ختلو وروسته ترلاسه شول، کله چې انسان د سپوږمۍ پر سر کوز شو، ډبري ئې زمکي ته راکوزي کړې، د سپوږمۍ د ډبرو د

ترکیب په اړه ئې تحقیقات وکړل، د سپورمې ډېرې برخې ئې له نظره تېرې کړې، ورته معلومه شوه چې په سپورمې کې نه اوكسيجن شته، نه اوبه، نه نباتات او نه ژوي، تر دې وړاندې ئې داسې انگېرله چې بسایي د سپورمې جوړښت او د سطحې او فضاء د موادو او غازاتو ترکیب ته به ئې زمکې ته ورته وي، خو هلته ئې حالات د خپلو انگېرنو او انتظار خلاف وموندل، د مزیدو تحقیقاتو په ترڅ کې دا هم ورته ثابته شوې چې سپورمې له سره او په ابتداء کې داسې نه وه، په لومړیو کې ئې اوبه درلودې خو ورو ورو ئې دا اوبه له لاسه ورکړې دي او اوس یوه داسې کړه ده چې نه د ژوند آثار په کې تر سترگو کېږي او نه د اوبو!! لکه هغه څانگه چې وچه شوې وي هم ئې خپل لوندوالی له لاسه ورکړی وي او هم د ژوند نښې او آثار!! ما ته ووايئ: آیا د سپورمې په اړه د قرآن دا علمي وینا یو ستر علمي اعجاز نه دی.

لمر نشي کولی سپورمې جذب کړي

په پورتنیو آیتونو کې دا هم ویل شوي چې لمر نشي کولی سپورمې د ځان لوري ته جذب کړي، سره له دې چې د لمر جاذبه دومره ځواکمنه ده چې لس داسې اجرام په خپل مدار کې ساتي چې هر یو ئې تر سپورمې څو څو ځلي ستر دی، الله تعالی د زمکې، لمر او سپورمې تر منځ فاصله او جاذبه داسې ټاکلې چې لمر نشي کولی سپورمې جذب کړي.

همداراز شپه او ورځ هم په خپل خپل وخت راځي.

دلته د لمر او سپورمې د حرکت لپاره د (سبح: لامبو) صیغه کارول شوې او

نښي چي هر يو په خپل خپل فلک کي د لامبو په خپر خوځي، او دا همغه څه دي چي نن ئې ساينس د دوی د حرکت په اړه وايي. داسي نه ده چي د آسمان ستوري په آزاده توگه د دې پراخ آسمان په غېږ کي خوځي، بلکي هر ستوري ځان ته د حرکت ثابت او ټاکلی مدار او مسير لري او د قرآن په اصطلاح هر يو په خپل خپل فلک کي درومي.

سپورمی خپله رڼا له لاسه ورکړي

د شلمي پېړۍ ستورپيژاندو ته دا حقيقت جوت شو چي سپورمی په سر کي ځلانده وه او ورو ورو ئې خپله رڼا له لاسه ورکړې، او دا هغه حقيقت دئ چي قرآن څوارلس پېړۍ وړاندي ورته اشاره کړې وه، د قرآن دغه آيت ته لږ ځير شئ:

﴿لَمَّا سَفَرْنَا لَكُمْ فَانفَكْنَا الْفَلَكَ لَمَّا سَفَرْنَا لَكُمْ فَانفَكْنَا الْفَلَكَ لَمَّا سَفَرْنَا لَكُمْ فَانفَكْنَا الْفَلَكَ﴾

﴿لَمَّا سَفَرْنَا لَكُمْ فَانفَكْنَا الْفَلَكَ لَمَّا سَفَرْنَا لَكُمْ فَانفَكْنَا الْفَلَكَ لَمَّا سَفَرْنَا لَكُمْ فَانفَكْنَا الْفَلَكَ﴾

الاسراء: ۱۲

﴿لَمَّا سَفَرْنَا لَكُمْ فَانفَكْنَا الْفَلَكَ لَمَّا سَفَرْنَا لَكُمْ فَانفَكْنَا الْفَلَكَ﴾

او شپه او ورځ مو دوه څرگندي نښي وگرځولې، نو د شپې نښه مو له منځه يووړه او د ورځي نښه مو د ليدو وسيله وگرځوله، د دې لپاره چي د خپل رب فضل ولتوئ او د دې لپاره چي د کلونو په شمېر او حساب پوه شئ، او هر څه مو په تفصيل سره بيان کړي.

د دې مبارک آیت لارښوونې دا دي:

• تلوار او عجله مه کوئ، د الله تعالی هر څه د دقیق نظم او محاسبې له مخې په خپل خپل وخت ترسره کېږي، لکه دا شپه او ورځ چې هره یوه ئې په خپل خپل وخت راځي په داسې دقیقه او منظمه توګه چې تاسو د هغې له مخې د کلونو شمېر او حساب معلومولی شئ.

• دلته د شپې په اړه ویل شوي چې د شپې نښه مو محوه کړه خو د ورځې په اړه ویل شوي چې د ورځې نښه مو د هر څه د لیدو او پېژندو وسیله وګرځوله چې په ترڅ کې ئې د خپل رب فضل ولټوئ، د بیان له فحوی معلومېږي چې دلته کفر له شپې سره تشبیه شوی، او ایمان له رڼا او ورځې سره، کافرانو ته ویل شوي چې الله تعالی د رسول الله ﷺ په بعثت سره د کفر تیاره شپه پای ته رسوي او د ایمان په رڼا روښانه شوې ورځ راولي، په دې کې تاسو د خپل رب فضل او پېرزوینه ترلاسه کوئ، عجیبه ده چې تاسو د رڼا پر ځای په تیاره کې پاته کېدا خوښوئ او د الله تعالی له ستر فضل او پېرزوینې ځان محروموئ.

• خو دا خبره لږ دقت او غور ایجابوي چې ولي دلته د (محونا آية الليل) الفاظ راغلي، که محو د نابودې او له منځه تلو په معنی واخلو نو شپه خو له منځه نه ځي، تل د زمکې پر سر وي، له یوې سیمې ئې پېڅي بلي ته ورو ورو خوځېږي، نو یقیناً چې معنی ئې له منځه وړل نه بلکې تیاره کول دي، ځکه په ورپسې فقره کې ورځې ته مبصرة ویل شوي نو معنی ئې دا شوه چې شپه مو تیاره کړه او ورځ مو لید مهال، خو دا پوښتنه راولاړېږي چې دلته د لیل پر ځای آية الليل راغلي یعني ویل شوي چې آية الليل مو تیاره کړ!! د دې ځواب دا دی چې د الفاظو په دغه ترکیب کې د قرآن یو ستر علمي اعجاز مضمون دی، تاسو پوهېږئ چې لمر د ورځې نښه ده او سپوږمۍ د شپې نښه، نو د دې آیت دقیقه معنی دا ده چې الله تعالی د شپې دغه نښه (سپوږمۍ) تیاره کړه!! او د ورځې نښه (لمر) ئې د لیدو وسیله وګرځوله، او دا هغه

ځلانده حقيقت دئ چې ساينسپوهان په شلمې پېړۍ کې پرې پوه شول او وئې ويل: سپوږمۍ په سر کې د لمر په څېر ځلانده وه او خپله رڼا ئې درلوده خو ورو ورو ئې دا رڼا له لاسه ورکړې او اوسنۍ حالت ئې غوره کړې.

علي رَضِيَ اللهُ عَنْهُ او عبدالله بن عباس رَضِيَ اللهُ عَنْهُ ته منسوب گڼ شمېر روايات لرو چې د محونا آية الليل په اړه ئې همدا تفسير وړاندي کړی او ويلې ئې دي چې په سپوږمۍ کې تور تور ټپونه د همدې نښه ده، او تاسو پوهېږئ چې د سپوږمۍ دا تور تور ټپونه په حقيقت کې هغه ځايونه دي چې د لمر رڼا نه ورسېږي او کوم سيوری پرې غوړېدلی دئ، که سپوږمۍ له ځانه رڼا درلودی نو داسې تور ټپونه به نه په کې تر سترگو کېدل.

د آسمان او زمکې له اقطارو وتل ممکن نه دي

قرآن په دې اړه وايي:

﴿لَا يَأْتِيهِمْ مِنْ أَسْفَلٍ لَيْلٌ وَلَا مِنْ أَعْلَىٰ﴾

﴿لَا يَأْتِيهِمْ مِنْ أَسْفَلٍ لَيْلٌ وَلَا مِنْ أَعْلَىٰ﴾

﴿لَا يَأْتِيهِمْ مِنْ أَسْفَلٍ لَيْلٌ وَلَا مِنْ أَعْلَىٰ﴾

الرحمن: ۳۳-۳۵

اې د انسانانو او پېريانو ټولگيو! که کولی شئ چې د آسمانونو او زمکې له

اڅټارو ووځي نو ووځي، وتلي نشي مگر په ځانگړي ځواک سره، نو د خپل رب کوم کوم نعمتونه تکذيبوي؟ پر تاسو به د اور داسي شعلي او داسي ويلي مس لېزل کېږي چي مقابله ئې نشي کولى.

په دې آيتونو کي د قرآن دوه ستر ستر علمي اعجاز زموږ مخي ته ځلېږي: يو دا چي وايي: که آسمان ته بر ولاړ شي نو له داسي بې دوده لمبو سره به مخامخ شي چي مقابله ئې نشي کولى، يعني د آسمان په برنۍ برخي کي د شهاب ثاقب تېزي او تودې لمبې دومره زياتي او زوروري دي چي تاسو ئې له مقابلې عاجز يئ!! او دا هغه حقيقت دئ چي انسان اوس او هغه مهال پرې پوه شو چي سپوږمۍ او ستورو ته ئې د ختلو لړۍ پيل کړه او متوجه شو چي دا شهاب ثاقب د فضائي سفرونو په وړاندي داسي ستر گواښ دئ چي مقابله ئې نشي کېدى.

ښايي ځينو ته به د قرآن د دې آيت له دغي فقرې (لا تفتذون الا بسطان) څخه دا وهم راپيدا شي چي انسان کولى شي د وساتلو او امکاناتو په مرسته د آسمان له اڅټارو ووځي، له يوې څنډي ئې بلي ته ورسېږي او زمکه داسي سوري کړي چي له مرکز ه ئې تېر شي او بل لوري ته ووځي!! دا واهمه به ئې هغه مهال يقين ته نږدې شوې وي چي انسان سپوږمۍ ته ورسېږو، خو بايد متوجه وو چي سپوږمۍ زمکي ته تر ټولو نږدې کړه ده، له زمکي ۲۴۰۰۰۰ کيلومتره واټن کي پرته ده، زموږ لمر دغه تر نورو زمکي ته ډېره نږدې کړه په دومره واټن کي پروت دئ چي که يو راکټ په ساعت کي ۶۰ کيلومتره لوړ ځي، نو لږ تر لږه ۳۰۰ کاله به شپه او ورځ مزل کوي چي لمر ته ورسېږي!! يوازي د يوه کهکشان قطر دومره اوږد دئ چي يو اړخ له بله څو سوه مليونه نوري کاله فاصله لري، حال دا چي په آسمان کي زموږ د ستور ليکي (کهکشان) په څېر نږدې يو سل شل مليارده ستور ليکي (کهکشانونه) شته!!

لمر له زمکي څخه پنځه سوه نوري ثانيې فاصله لري، او ورپسې تر ټولو نږدې ستوری له زمکي نږدې څلور نوري کلونو واټن کي دئ، او نوري کال هغه واټن ته ويل کېږي چي نور ئې په يوه کال کي وهي، په داسي حال کي چي د نور سرعت په هره ثانيه کي درې سوه زره كيلومتره دئ. نو اوس ووايئ: آیا د آسمان له قطر څخه وتل ممکن دي؟

همدا راز د زمکي د منځنۍ مرکزي برخي د تودوخي درجه دومره لوړه ده چي د زمکي ټول فلزات په کي ويلي دي او سوزي، انسان داسي مواد نشي موندلی چي د دغي لوړي تودوخي په وړاندي مقاومت وکړي او انسان ته له دغه ځايه د تېريدو مجال ورپه برخه کړي.

لمر رڼا او تودوخه لري او سپوږمۍ د لمر نور منعکسوي

انسانان په شلمي پېړۍ کي په دې حقيقت پوه شول چي لمر له ځانه رڼا او تودوخه لري او سپوږمۍ د زمکي په څېر ده نه خپله رڼا لري او نه تودوخه، دواړه له لمره اخلي، راشئ وگورو چي قرآن په دې اړه څه ويلي:

النبا: ۱۳

لَمَّا سَأَلْنَا إِلَىٰ رَبِّهِمْ أَنِ كَيْفَ أَتَانَا قَالَ هُوَ الظُّلْمُ الَّذِي تَعْمَلُونَ

او روڼ او تود څراغ مو جوړ کړی دئ.

د دې مبارک آيت لارښووني دا دي:

هغه حکيم ذات چي دا کائنات ئې پيدا کړي، لمر ئې داسي گرځولی او فاصله ئې له زمکي دومره ټاکلې چي زموږ دوو اړتياوو ته ځواب وويلی شي: موږ ته رڼا او

تودوخه راکړي، زموږ دا د زمکي کور هم تود کړي هم روښانه، لمر ئې (سراج او وهاج) يعني (تود او ځلانده خراغ) گرځولی، زموږ دواړو جدي او حياتي اړتياوو ته ځواب ويونکی، د لمر د نور او حرارت په مقدار کي ډېر لږ تغيير او د زمکي او لمر ترمنځ په اوسني واټن کي ډېره لږه تبديلي او د شپې او ورځې په اوسنۍ اندازې او د زمکي په خپل محور چورلېدو او د لمر په محور خوځېدو کي ئې معمولي تبديلي د دې باعث کېږي چي د زمکي پر سر دا موجود تعادل له منځه ولاړ شي او په هغې کي ژوند ناممکنه شي.

زموږ زمکه له لمره ۹۳ ميليونه ميله فاصله لري، د لمر حجم د زمکي د حجم ۱۰۹ برابره دئ، د لمر د برنۍ سطحي د حرارت درجه ۶۰۰۰ سانتي گړېده او د منځنۍ برخي حرارت ئې ۱۵ ميليونه درجې ده، دا رڼا او تودوخه په زرگونو كيلومتره لري ستورو ته رسي، سره له هغه اوږده واټنه چي له لمره ئې لرو، نه شو کولی په عادي سترگو څو ثانيې لمر ته وگورو، د زمکي په ځينو برخو کي چي د لمر وړانگې پر له پسې پرې لگېږي د حرارت درجه کله کله ۱۴۰ درجې سانتي گړېد ته ورسېږي، که زموږ زمکه لږ لمر ته نږدې وي نو تودوخه به ئې هومره وه چي نه به انسان او حيوان پرې ژوند کولی شو او نه به بوټي ورباندي راشنه کېدی شول او که ئې فاصله له لمره تر دې زياته وي نو سختي يخنۍ به د زمکي پر سر د ژوند مجال له منځه وور، خو دا فاصله داسي تنظيم شوې چي موږ د لمر له نور او حرارت څخه د ضرورت په اندازه گټه واخيستی شو.

دغه مطلب د قرآن په بل آيت کي په دې توگه راغلی:

﴿وَمَا يَكْفُرُ الْإِنسَانُ لِمَا بَدَأَهُ مِنْ نَفْسِهِ إِنَّهُ كَانَ كَافِرًا﴾

﴿وَمَا يَكْفُرُ الْإِنسَانُ لِمَا بَدَأَهُ مِنْ نَفْسِهِ إِنَّهُ كَانَ كَافِرًا﴾

دی هغه ذات دئ چې لمر ئې رڼا گرځولی او سپوږمۍ ئې روښنائې، او هر یوه ته ئې د تېکي ځای ټاکلی ترڅو د کلونو په شمېر او حساب پوه شی، الله دا نه دي پیدا کړي مگر په حقه سره، هغو وگړو ته چې پوهېږي آیتونه په تفصیل سره بیانوي.

دلته باید څو خبرې په پام کې ولرو:

- دلته ویل شوي چې لمر ئې رڼا گرځولی او سپوږمۍ ئې روښنائې، یعنې لمر له ځانه روڼ دئ او سپوږمۍ د بل په نور روښانه شوې. آیا د قرآن دا وینا یو علمي اعجاز نه دئ چې د لمر رڼا ته کله د وهاج نوم ورکوي او کله د ضیاء او سپوږمۍ د نور په نامه یادوي او په دې سره همغه خبره کوي چې انسان په شلمې پېړۍ کې پرې پوه شو!!

د یونس د سورې په مخکنیو آیتونو کې ویل شوي چې الله تعالی هر څه په حقه پیدا کړي، د هر څه په پیدایښت کې حکمت او مصلحت مضمّن دئ، دلته د همدې مدعای د اثبات لپاره لمر او سپوږمۍ د بېلگې په توگه وړاندې کوي او وایي: دا دئ گورئ چې یو ئې د ورځې له لوري تاسو ته رڼا او تودوخه درکوي او بل ئې ستاسو تیارې شپې روښانه کوي، هر یوه ته ئې د تېکي ځای ټاکلی، داسې چې له ټاکلي ځایه خوځي او په ټاکلي نېټې وروستي منزل ته رسي، حرکت ئې دومره دقیق چې د هغه له مخې د شپو ورځو، میاشتو او کلونو حساب معلومولی شی.

نو څوک چې له بیازوندون، قیامت، حساب و کتاب او مکافات او مجازات څخه انکار کوي دا انکار ئې په دې معنی دئ چې گواکې انسان خوشی او بې هدفه پیدا شوی، نه د فساد، ظلم او کفر سزا ورکول کېږي او نه د ایمان او نېک عمل اجر او بدله!! کوم د عقل او شعور خاوند به دا خبره ومني چې د دې خور او پراخ

عالم هر څه دي هدفمن پيدا شوي وي، د هر څه خوځښت او حرکت دي د دقيق حساب له مخي وي خو انسان دي د دغي عامي قاعدې خلاف او د يوې استثناء په توگه داسي پيدا شوی وي چي نه ئې پيدايښت کوم هدف لري، نه پوښتنه ترې کېږي، نه د ښه او بد عمل محاسبه ورسره کېږي او نه سزا او جزا ورکول کېږي!! نور مخلوقات داسي دي چي له خپل ټاکلي مسير څخه يوه ذره ښي او کين لوري ته انحراف نه کوي او معمولي انحراف ئې د زوال او تباهي باعث کېږي، آیا سمه ده چي ووايو: انسان نه د حرکت لپاره ثابت او ټاکلی مسير لري او نه د انحراف سزا گوري!!

زمکه کروي او گرده ده

دا حقيقت اوس ټولو ته جوت شوی چي زمکه د آسمان د نورو ستورو په څېر گرده ده، که تاسو په داسي شپې کي بهر ووځي او آسمان ته وگورئ چي هوا صافه وي او په آسمان کي نه وربځ وي او نه گرد او غبار، آسمان به له داسي ستورو ډک ومومئ چي ټول گرد دي، نه د مکعب په څېر کوم ستوری په نظر درځي او نه د مخروط په بڼي کي، زمکه د آسمان يو ستوری دئ او د نورو په څېر گرده ده، که خلک په طيارې يا کښتۍ کي له آسيا امريکا ته تگ غواړي نو هم د شرق له لاري امريکا ته رسېدی شي او هم د غرب له لاري، او دا ښيي چي زمکه گرده ده، که تاسو د کوم سمندر په ساحل کي ودرېږئ او د قوي دوربين په مرسته وغواړئ چي له شرق يا غرب لوري راتلونکي کښتۍ وگورئ نو متوجه به شئ چي لومړی به د کښتۍ دود او دود کښن په نظر درشي بيا ئې بيرغ او ورو ورو ټوله کښتۍ، دا ښيي چي زمکه سره له خپلو اوبو گرده ده، کله چي انسان له زمکي بر د نورو ستورو په

لور ولاړ خپله زمکه ئې د نورو ستورو په څېر گرده ومونده خو د اوبو د بخاراتو له کبله ئې د هغې رنگ د سپين يا ټيربخون پر حای فيروزه يي وموند. راشئ وگورو چي قرآن د زمکي د گردوالي په اړه څه ويلي؟ دې مبارک آيت ته ځير شئ:

﴿يَا أَيُّهَا الَّذِينَ آمَنُوا إِنَّ مِنْ أَشْيَاءِ الْعَالَمِينَ الْحَرَابَ وَالْجِبَالَ وَالْأَنْهَارَ وَالْأَشْجَارَ وَالْأَنْهَارَ وَالْأَنْهَارَ وَالْأَنْهَارَ﴾

﴿يَا أَيُّهَا الَّذِينَ آمَنُوا إِنَّ مِنْ أَشْيَاءِ الْعَالَمِينَ الْحَرَابَ وَالْجِبَالَ وَالْأَنْهَارَ وَالْأَشْجَارَ وَالْأَنْهَارَ وَالْأَنْهَارَ وَالْأَنْهَارَ﴾

الزمر: ۵

﴿يَا أَيُّهَا الَّذِينَ آمَنُوا إِنَّ مِنْ أَشْيَاءِ الْعَالَمِينَ الْحَرَابَ وَالْجِبَالَ وَالْأَنْهَارَ وَالْأَشْجَارَ وَالْأَنْهَارَ وَالْأَنْهَارَ وَالْأَنْهَارَ﴾

آسمانونه او زمکه ئې په حقه پيدا كړي، شپه پر ورځ تاووي او ورځ پر شپې تاووي، او لمر او سپوږمۍ ئې مسخر كړي، هر يو د ټاكلې نېټې مطابق درومي، خبردار چي هغه عزتمن بڅښونكي دئ.

د دې مبارک آيت لارښووني دا دي:

- الله تعالى آسمانونه او زمکه په سمه توگه پيدا كړي.
- شپه پر ورځ تاووي او ورځ پر شپې تاووي، دلته د شپې او ورځې د تلو راتلو لپاره د (كور) لفظ كارول شوی، چي معنى ئې تاوول دي، د دغه لفظ لغوي معنى ته په پام سره د دې فقرې معنى دا ده چي الله تعالى شپه پر ورځې داسي راتاووي لكه څوك چي خپله پگړۍ پر سر راتاو كړي. او دا دقيقاً همغه مطلب افاده كوي چي زمکه گرده ده او شپه او ورځ داسي پرې راتاوبږي لكه څوك چي خپله اوږده پگړۍ پر سر راتاووي.
- لمر او سپوږمۍ خپلي مخي ته آزاد نه دي پرېښودل شوي چي په خپل سر او په كوم نامعلوم لوري خوځي، بلكي مسخر دي او په ثابت او ټاكل شوي مسير او لوري درومي.

- هر يو د ټاکلې نېټې مطابق درومي، او دا هغه حقيقت دئ چي انسان ته اوس معلوم شوی، اوس پوه شوی چي زمکه، سپوږمۍ، لمر او ټول ستوري خپل خپل مدار د ټاکلې نېټې مطابق بشپړوي.

په زمکي کي پاکي او صافي اوبه څنگه پيدا کېږي؟

د زمکي پاکي او صافي اوبه يا له استعمال وروسته گنده شي، يا په زمکي کي ننوځي، يا د دريابونو له لاري لويو لويو سمندرونو ته کوزي شي، هلته دومره تروې شي چي نه ئې انسان څښلی شي او نه نباتات پرې راشنه کېدی شي. د سمندر دغه تروې اوبه د لمر د وړانگو له کبله تبخير شي، بخارات لوړ ولاړ شي، ورپېچي ترې جوړي شي، بادونه دا ورپېچي يوه او بل لوري ته وځوځوي، پر لوړو او د غرونو پر سرونو واوره واوروي او په آوارو باندي بارانونه، د واورې او باران دا اوبه له ټولو گندگيو صافي او پاکي وي، که دغه الهي نظام نه وی نو موږ به د زمکي پر سر پاکي اوبه نه درلودې!! دغه علمي حقيقت ته قرآن په دغو الفاظو سره اشاره کړې:

﴿وَمَا يَكْفُرُ الْوَجْهُ إِلَّا بِالْحَقِّ﴾

الفرقان: ٤٨

﴿وَمَا يَكْفُرُ الْوَجْهُ إِلَّا بِالْحَقِّ﴾

او الله هغه ذات دئ چي بادونه تر خپلي پېرزويني (باران) وړاندي د زېږي په توگه لېږي، او له آسمانه پاکي اوبه نازلوي (وروي).

علم نن د قرآن همدغه خبره کوي او وايي چي د باران او واورې اوبه د

جوړېدو پر مهال په بشپړه توګه صفا وي او هيڅ څه ورسره ګډ نه وي.

د اوسپني اهميت

علمي څېړني وايي چي په زمکي کي د اوسپني مقدار تر ټولو نورو فلزاتو زيات دي، نن د وسلو او نورو آلاتو په جوړولو کي له اوسپني تر بل هر فلز زياته استفاده کېږي، د اوسپني ځانګړتياوو دا امتياز ورکړی چي په صنعت کي زياته استفاده ترې وشي، خو د اوسپني دا اهميت هغه مهال جوت شو چي انسان له علمي پلوه ډېر وړاندي ولاړ او د ډول ډول وسائلو د جوړولو پوهه او امکانات ئې په برخه شول، که څوک اوس د اوسپني په اړه ووايي چي د جنگي وسائلو په جوړولو کي د اوسپني لويه ونډه ده او د انسان جنگ ته ئې شدت او پراخ ابعاد ورکړل او انسان تر نورو فلزاتو زياته ګټه ترې اخلي نو دا نه د تعجب خبره ده او نه د حقيقت خلاف، خو که چا دا خبره دوه درې پېړۍ وړاندي کړې وي، نه چا ورسره منله او نه ئې صحيح ګڼله!! خو قرآن څوارلس پېړۍ وړاندي وويل:

بِسْمِ اللَّهِ الرَّحْمَنِ الرَّحِيمِ ﴿١﴾

الحديد: ۲۵

قُلْ يٰۤاَیُّهَا الَّذِیْنَ اٰمَنُوْا سٰوِدُوْا لِلّٰهِ کُلُّ سٰوِدٍ رَّجُوْلٌ

او اوسپنه مو نازله کړه چي په هغې کي شديد جنگ دی او خلکو ته (ډېرې) ګټي، او چي الله هغه خلک معلوم کړي چي په غياب کي د ده او د ده د پيغمبرانو ملتيا کوي، يقيناً چي الله عزتمن ځواکمن دی.

دا آيت نه يوازي د اوسپني په اړه يوه وړاندوينه ده بلکي د هغو مجاهدينو په اړه هم يوه دقيقه وړاند وينه ده چي دغه مهال به د الله تعالی په لار کي جهاد کوي، حکه دلته د هغو مجاهدينو يادونه شوې چي د پيغمبر په غياب کي او هغه مهال به د الله تعالی په لار کي جهاد کوي چي اوسپنه به د سختو جگړو مهمه وسيله وي!!

دې ته مو هم پام وي چي اوسپنه د انسان د ويني يو مهم عنصر دئ، د چا په ويني کي چي دا ماده له ضروري حده کمه شي په سختو ناروغيو اخته کېږي، دا عادي خبره نه ده چي قرآن د اوسپني گټو ته اشاره کوي او د قرآن يوه سوره په همدې نامه (الحديد) ياده شوې.

د اوسپني د کشف نېټه

د علمي څېړنو په ترڅ کي معلومه شوې چي انسانانو اوسپنه تر مېلاد ۱۰۰۰- ۱۲۰۰ کاله وړاندي کشف کړه، راشئ وگورو چي آيا قرآن په دې اړه څه ويلي که نه! د قرآن دغو آيتونو ته ځير شي:

﴿وَمَا يَكْفُرُ الْإِنسَانُ لِمَا نَسِيَ﴾ (الاحقاف: ۲۴)

﴿وَمَا يَكْفُرُ الْإِنسَانُ لِمَا نَسِيَ﴾ (الاحقاف: ۲۴)

سبا: ۱۰-۱۱

﴿وَمَا يَكْفُرُ الْإِنسَانُ لِمَا نَسِيَ﴾ (الاحقاف: ۲۴)

او داؤد ته مو له خپل لوري فضل ورپه برخه کړ، (ومو ويل:): اي غرونو! له ده سره همغږي کوئ او مارغانو ته هم، او اوسپنه مو ورته نرمه کړه، چي زغري

جوړي كړه او كړۍ په اندازه ولگوه، او نېك عمل كوي، يقيناً چي زه په هغه
څه پوهېږم چي تاسو ئې كوي.

له دې مباركو آيتونو په ډېر وضاحت سره معلومېږي چي د اوسپني كشف او د
جنگي مقاصدو لپاره له هغې څخه استفاده او زغري ترې جوړول د داؤد عليه السلام
په وخت كي پيل شوي، تاريخي څېړني نيسي چي د داؤد عليه السلام د بعثت زمانه
همدغه تر ميلاد زر دولس سوه كاله وړاندي ده.

ستوري د لار موندو علامات دي

قرآن په دې اړه فرمايي:

وَمَا يَكْفُرُ الْفِرْيَافُ إِذْ يُلْقُونَ الْحَبْلَ فِي الْبَحْرِ لِيَحْمِلَهُمْ وَاللَّهُ يَهْدِي الْقَوْمَ الْمُرْتَدِّينَ

النحل: ۱۵-۱۶

وَمَا يَكْفُرُ الْفِرْيَافُ إِذْ يُلْقُونَ الْحَبْلَ فِي الْبَحْرِ لِيَحْمِلَهُمْ وَاللَّهُ يَهْدِي الْقَوْمَ الْمُرْتَدِّينَ

او په زمكي كي ئې لنگرونه (غرونه) واچول چي تاسو ونه لږزوي، او نهرونه او
داسي لاري چي (له يوې سيمي بلي ته) لار پيدا كړئ. او نيسي، او په ستورو
سره خو دوی لار مومي.

د دې مباركو آيتونو يوې برخي ژورو مطالبو ته تر دې عنوان (د غرونو
پيدايښت) لاندي اشاره وشوه، دلته ئې ځينو نورو برخو ته پام وكړئ:

• د علمي څېړنو په ترڅ کې دا حقيقت هم ثابت شوی چې د زمکې د سر نهرونه د غرونو په وجه راپيدا شوي، دغه نهرونه د دې باعث شوي چې خوړونه او درې رامنځته شي، د اوبو د مسير ډبري وسولېزي او خوړونه او درې په کې جوړ شي، او بيا په همدغو درو کې انسان ته له يوې سيمي بلي ته د تلو لاري پرانيستل شي، تاسو که دان د لويو غرونو په سيمو کې تېري شوو لارو ته ځير شئ نو وبه گورئ چې ټولي لاري د نهرونو په ژۍ کې او په هغو درو کې تېري شوې چې دغو نهرونو رامنځته کړې دي. او دا له شکه پرته د قرآن بل ستر علمي اعجاز دئ چې غرونه، نهرونه او لاري ئې څنگ په څنگ ياد کړي.

• زمکه داسې جوړه شوې چې هري خوا ته علائم او نښې زموږ مخي ته ځلېږي، د همدغو علائمو له مخي موږ د خپل سرمنزل لوري او د تگ سمت ټاکلی او پېژندلی شو، که دا علائم نه وي نو انسان ته به گرانه او حتی محال وه چې له يوې سيمي بلي ته د سفر په دوران کې د خپل هدف لوري او د تگ مسير تعيين کړي او لار ترې غلطه نشي. کله د غرونو څوکي ورته نښه شي، کله نهر، کله وچ خوږ، کله ځنگل، کله يوه ستره ونه، په لويو بيدياوو، بحرونو او فضاء کې هم د دغو علائمو له مخي خپل مسير تعيينوي، که دا د زمکې د سر نښې ئې له سترگو غاښي شي نو بيا د ستورو له مخي خپل لوري او سمت ټاکي او لار مومي، لکه دا چې د شمالي قطب په ستوري سره د شمال او غرب لوري داسې ټاکي چې نښې اوږه د دې ستوري لوري ته برابره کړي، همدا لوري ئې شمال شي او مخامخ ئې غرب. د شمالي قطب ستوري له زمکې نږدې درې سوه نوري کاله لري پروت دئ، خو سره له دې حيرانوونکي لري واټن، موږ ئې نه يوازي ځلانده گورو بلکې تل ئې په همغه ثابت ځای کې گورو!!

آسمانونه ولي د لارو په نامه ياد شوي؟

قرآن آسمان د لاري په نامه ياد کړی، راشئ وگورو چي دا نومونه څه مطلب افاده کوي او له علمي او ساينسي پلوه څه اهميت لري که نه؟ د قرآن دغه آيت ته ځير شئ:

قُلْ اِنَّ اَسْمَانَ هُوَ زجاجٌ مُّجَمَّمٌ كَاسِيًا كَاسِيًا

المؤمنون: ۱۷

او يقيناً چي ستاسو له پاسه مو اوه لاري پيدا کړې دي او موږ له پيدايښت غافل نه يو.

(۱۷)- د دې مبارک آيت په وړاندي بايد لږ توقف وکړو او وگورو چي زموږ له پاسه د اوو لارو د پيدا کولو معنی څه ده؟ آیا مراد ئې اوه آسمانونه دي؟ ولي آسمانونه د لارو په نامه ياد شوي؟ او ولي تر دې وروسته ويل شوي چي موږ له پيدايښت غافل نه يو؟ د دې خبري ئې له مخکني سره څه تړاو؟
د دغو پوښتنو ځوابونه دا دي:

• له اوو لارو مراد اوه آسمانونه دي، ځکه تر دې آيت وروسته ويل شوي چي له آسمانه مو اوبه نازلي کړې. خو له آسمانونو څخه مراد د زمکي اوه مدارونه دي، ځکه دلته د زمکي هغي فضاء ته د آسمان نوم ورکړی شوی چي ورپځي په کي خوځېږي او باران ترې ورېږي.

• د زمکي مدارونه د لارو په نامه يادول ډېره دقیقه او علمي نومونه ده او په ارزښت او اهميت ئې هغه څوک پوهېږي چي د فضاء په اړه څېړني کوي، يقيناً چي دا نومونه د قرآن يو ستر علمي اعجاز دئ. لکه چي هر اتم په خپلي شاوخوا کي مدارونه لري او په دې مدارونو کي اليکټرونونه خوځېږي، د اتم د مدارونو شمېر حد اعظمي اوه وي، تر دې نه زياتېږي، هر اليکټرون خپله خپله تگلاره لري، زموږ زمکه او د آسمان هر ستوری همداسي په خپلي فضاء کي مدارونه لري، د دغو مدارونو لپاره تر ټولو غوره او دقيق نوم (طرائق يعني لاري) دئ، سپوږمۍ پر زمکي راڅرخي، د څرخېدو خاص او ټاکلی مدار لري، دا مدار د هغې لپاره يوه ځانگړې لار ده، ورپېخي د زمکي په فضاء کي خوځي، د خوځېدو مدار ئې د هغوی لپاره ځانگړې لار ده، سپوږمکۍ د زمکي شاوخوا څرخي، د هري سپوږمکۍ لپاره ځانگړی مدار ټاکل کېږي چي همدا ئې لار وي. دا مدارونه د هغه جاذبې او دافعي تر منځ د ځانگړي تناسب له مخي ټاکل کېږي چي د زمکي او د هغې پر محور د چورلېدونکي توکي تر منځ راپيدا کېږي، زمکه ئې ځان ته راکاږي او د چورلېدونکي جرم حرکت هغه ته د لري تلو ځواک وربخښي، د جذب او تېښتي د دغو ځواکونو تر منځ يو خاص تناسب د دې باعث شي چي دا چورلېدونکی توکی په خاص مدار کي خوځېدو ته اړ شي، چي همدا ئې تگلاره شي.

• د آيت په پای کي دا فقره (وَأَنزَلْنَا مِنَ السَّمَاءِ مَاءً فَأَنبَتْنَا فِيهَا حَبًّا وَالسَّيِّدَاتُ يَكْسِبْنَ عَلَيْهُنَّ ظُلْمًا زَاهِقًا يَوْمَ الْقِيَامِ فَاصْبِرْ لَهُمْ صَبْرًا مَّتَدًّا) : او موږ له پيداينست غافل نه يو) ښيي چي د دې مبارک آيت د نزول په وخت کي انسانان له دې حقيقته غافل ول، نه پوهېدل چي د زمکي اوه آسمانونه لارو ته ورته مدارونه دي، دا حقيقت نن او د دې آيت له نزوله نږدې څوارلس پېړۍ وروسته انسان ته جوت شو.

د فضاء په لوړو کي نفس تنگي

کله چي انسان ته داسي وسائل په لاس ورغلل چي فضاء ته لوړ ولاړ شي، سپورمۍ ته ورسېږي، د دغو فضائي سفرونو په ترڅ کي ورته معلومه شوه چي هر څومره له زمکي لوړ درومي د نفس تنگي له ستونزي سره مخامخ کېږي، چي دوه وجهي لري: د فشار او آکسيجن کموالي، قرآن دغه حقيقت ته څوارلس پېړۍ وړاندي اشاره کړې او ويلي ئې دي: د فضاء په لوړو کي انسان د سا تنگۍ له ستونزي سره مخامخ کېږي، دا خبره ئې هغه مهال کړې وه چي لا انسان فضاء ته نه وو لوړ شوی، داسي ساتنگي ئې عملاً نه وه ليدلې، په مکه او مدينه کي هم دومره لوړ لوړ غرونه نه وو چي په څوکو کي ئې آکسيجن لږ وي، قرآن فرمايي:

وَلَمَّا رَفَعْنَا لَكَ ذِكْرَكَ قَالَ اَنْزِلْنِي اَرْضًا رَاسِلًا

سورة النحل آية ۶۸

الانعام: ۱۲۵

الله تعالی چي د چا لارښوونه وغواړي نو سینه ئې اسلام ته پرانېزي او د چا بې لاريتوب چي وغواړي نو سینه ئې ورتنگه کړي، داسي لکه آسمان ته چي خېژي، همداراز الله پر هغو ناپاکي تپي چي ايمان نه راوړي.

په دې مبارک آيت کي د هدايت او ضلالت په اړه د الله تعالی سنت داسي بيان

شوی:

• الله تعالی چي څوک د هدايت وړ ومومي، په هغه کي د لار موندلو او هدايت تلوسه، د حق په لوري انابت، له جهل، شرک، فساد او ظلم کرکه او نفرت وگوري نو سينه ئې اسلام ته پرانېزي.

• څوک چي د هدايت وړتيا ونه لري، د بې لاريتوب له تيارو د وتلو اراده ونه لري، په زړه کي ئې له باطل کرکه او د حقيقت موندلو تلوسه نه وي، نو الله تعالی ئې سينه ورتنگه کړي، داسي لکه آسمان ته چي خېژي، د حق په لوري تگ ورته داسي برېښي لکه آسمان ته ختل.

د دې مبارک آيت دا وروستنی فقره د قرآن يو ستر علمي اعجاز دی، اوس او د دې آيت له نزوله څوارلس سوه کاله وروسته او هغه مهال چي انسان له زمکي لږ د آسمان په لوري لوړ ولاړ او فضا ته وخوت، دا حقيقت ورته معلوم شو چي آسمان ته د تلو په مهال د انسان سينه تنگېږي، دا ځکه چي هر څومره لوړ ځي اوکسيجن کمېږي او د همدې په وجه انسان نفس تنگي احساسوي. اوس معلومه شوې چي انسان د بحر له سطحي تر ۱۰۰۰ فټ پوري د تنفس له اړخه له کومي ستونزي سره نه مخامخ کېږي، له ۱۰۰۰ تر ۲۵۰۰۰ فټ پوري هم تنفس کولی شي خو تر دې لوړي ارتفاع کي تنفس ورته ممکن نه وي، او د انسان په مرگ منتج کېږي. وجه ئې د فشار کموالی او د اکسيجن نشتوالی وي. کله چي انسان تر دې لوړ ولاړ شي نو هلته له يوې خوا د فضاء فشار داسي شي چي د زمکي له سطحي زيات توپير لري او له بلې خوا د اکسيجن نشتوالی د دې باعث شي چي انسان په خپلي سينې کي تنگي احساس کړي، سا کښته پورته کول ورته گران شي او حتی له خبرو کولو ولوېږي، که موږ نن دا خبره د بانصافه او باضميره ساينس پوه په وړاندي ياده کړو چي زموږ په قرآن کي څوارلس پېړۍ مخکي ويل شوي چي آسمان ته د ختلو په

مهال د انسان سينه تنگېږي، ځواب به ئې څه وي؟ آيا د دې خبرې په اورېدو سره به حيران نه شي؟ او د دې خبرې کولو ته به اړ نشي چې دا يو ستر علمي حقيقت دى، د هغه مهال انسان ته په دې حقيقت پوهېدا محال وه، دا د هغه مهال د يوه عادي انسان وينا نشو گڼلې.

د عالم تېزه او سريع پراخېدا

ساينس وايي چې دا عالم له هغې لومړنۍ چاودنې وروسته تر نن پورې په سريع او مسلسل توگه پراخېږي، ځينې ستوري زموږ له زمکې په دومره سرعت سره لري کېږي چې نور ئې تر موږ نه رارسېږي. يعنې د لري کېدو سرعت ئې د نور تر سرعت زيات دى!! راشئ وگورو چې آيا قرآن په دې اړه څه ويلي که نه!!
د قرآن دې آيت ته ځير شئ:

الذاريات: ۴۷

﴿لَقَدْ كَرَّمْنَا شِدْقَهُمْ وَزَجَّجْنَاهُمْ نَجْجًا يَّسْرًا﴾

او آسمان مو په خپل لاس جوړ کړ او موږ ئې پراخوونکي يو.

دا آيت وايي چې الله تعالى دا آسمان جوړ کړ او هغه ئې پراخوونکى دى، يعنې په پر له پسې او مسلسل توگه پراخوالى ورکوي!!
هر با انصافه عالم او هر باشعوره انسان به په دې اعتراف وکړي چې دا د قرآن يو بل ستر علمي اعجاز دى، دا هغه حقيقت دى چې قرآن څوارلس پېړۍ مخکې ويلي او انسان د شلمې پېړۍ په وروستيو کې پرې پوه شوى.
دې ته مو بايد پام وي چې دا نظريه ځينې لوازم لري او موږ دې ته اړ کوي چې

په ځينو داسي خبرو باور وکړو چې بنسټ ئې همدا نظريه ده، يوه ئې دا چې يو مهال به د عالم د اجرامو تر منځ موجود واټن ورو ورو زيات شي او داسي پړاو ته به ورسېږي چې د دوی تر منځ جاذبه به کمزورې شي او دا به د دوی په بېلېدو او جلا کېدو منتج شي، او دا همغه حالت دئ چې قرآن ئې د قيامت په نامه يادوي او وايي چې ستوري به توی شي، د جاذبې هغه ځواک به کمزوری او له منځه ولاړ شي چې دا ستوري ئې په خپل خپل مدار کي ساتلي او د شلېدو او پرېوتو مخه ئې نيولې. د دې نظريې بله تقاضا او نتيجه دا ده چې که موږ هر څومره له نن ورځې شا ته درومو نو عالم به تر نن وور او محدود مومو. محققين او د ژور علمي نظر خاوندان او څېړونکي دې حقيقت ته په پام سره چې کائنات په مسلسل او پرله پسې توگه پراخېږي، دې نتيجه ته رسېدلي چې که موږ هر څومره شا ته نظر وکړو او څو مليونه کاله وړاندي د کائنات حجم معلوم کړو نو دا به راته جوته شي چې هر څومره شا ته درومو د کائنات پراخوالی او حجم وور مومو، په دې شا ته تگ کي به سلگونو او زرگونو مليونه کاله مخکي ټول کائنات د يوې وړې کړې په اندازه او تر هغه مخکي د فېتال د يوه توپ په اندازه او د بېگ بينگ له هغې ستري چاودني څو ثانيې وړاندي به ئې د يوې منې په اندازه ومومو. بنيايي دا خبره به ځينو ته ډېره حيرانوونکي او حتی د نه منلو وړ وېرېښي، قرآن وايي چې د زمکي او آسمان د اوسني نظام له متلاشي کېدو وروسته به نوی آسمان او نوې زمکه پيدا کړی شي، په نوي نظام کي به له يوې خوا زمکه اواره وي او له بلې خوا تر اوسنۍ کچې ډېره پراخه، راشئ د دې مطلب په وړاندي هم لږ توقف وکړو او وگورو چې ننی علم او ساينس په دې اړه څه وايي؟ آیا له اوسني مقداره د زمکي د مزید پراخېدو امکان دروي او که ئې تائيدوي؟!

ساينسپوهان وايي: که د اتم د زړه (مرکز) او هغو الکترونونو تر منځ چې په چاپير ئې راچورلي، موجود او اوسنی واټن لږ زيات کړی شي، نو زموږ د زمکي

حجم به له اوسني مقداره په مليونونو ځله زيات شي او كه دا واټن لږ له اوسني مقداره راكم كړو نو حجم به ئې د اوسني حجم مليونمه برخه شي. په اتم كې د الكترون او پروتون تر منځ اوسنی واټن د پروتون د جاذبې له ځواك او د الكترون د فرار له ځواك سره تړاو لري، د دغو دواړو ځواكونو تر منځ موجود تناسب په دې منتج شوی چې تر منځ ئې اوسنی واټن وي، په دې ځواك كې تغيير د اتم په حجم كې د تغيير باعث كېږي، او د اتم په حجم كې معمولي تغيير د اجسامو د حجم د ډېر زياتوالي او كموالي باعث كېږي.

شپه او ورځ د زمكې له حركته راپيدا كېږي كه د لمر؟

دا اوس يو داسې مسلم حقيقت دی چې هيڅوك ترې انكار نشي كولی چې شپه او ورځ د زمكې له حركته راپيدا كېږي نه د لمر له حركته، زمكه په هرو څلرويشتو ساعتونو كې يو ځل پر خپل محور څرخي او له همدې حركته شپه او ورځ راپيدا كېږي، خو آیا قرآن په دې اړه هم څه ويلي؟ دې پوښتنې ته د ځواب موندلو لپاره د قرآن دغو آيتونو ته ځير شئ:

﴿وَلَا يَلْمِزُكَ الْكَلْبُ وَالطَّمْرُ وَلَا يُلْمِزُكَ أَشْيَاءُ الْمَالِ وَالْبَنَاتِ وَالْبَنَاتِ وَالْبَنَاتِ وَالْبَنَاتِ﴾

الشمس: ۱-۴

﴿وَلَا يَلْمِزُكَ الْكَلْبُ وَالطَّمْرُ وَلَا يُلْمِزُكَ أَشْيَاءُ الْمَالِ وَالْبَنَاتِ وَالْبَنَاتِ وَالْبَنَاتِ وَالْبَنَاتِ﴾

قسم په دغه لمر او په غرمه ئې. قسم په دې سپوږمۍ چې ورپسې شي. قسم په دغې ورځ چې څرگند ئې كړي. قسم په دغې شپې چې په تياره كې ئې راوڼغاري.

تر دې وړاندي چې د دې قسمونو او د هغوی د ځواب په اړه څه ووايو غوره ده چې د درېيم او څلورم آيتونو د الفاظو تركيب ته ځير شو چې د شپې او ورځې په اړه ځانگړې وينا لري، د دې پر ځای چې ووايي: د لمر په تلو راتلو سره شپه او ورځ راځي، برعکس وايي: ورځ لمر راڅرگند کړي او شپه ئې پټ کړي؟! د بيان په دغه اسلوب سره قرآن يوه داسې ستر حقيقت ته اشاره کړې چې انسان يوازي څو کاله د مخه په ۱۹ پيړۍ کې پرې پوه شو. انسان مخکې په دې نه پوهېدو چې شپه او ورځ په اصل کې د زمکې دوه حالتونه دي چې د زمکې په حرکت پورې ارتباط لري، نه د لمر په حرکت پورې، دا د زمکې حرکت دی چې کله د لمر د څرگندېدو باعث شي او کله ئې د پټېدو، د بيان دا دقيق اسلوب نه يوازي د قسمونو له ځواب سره ژور ارتباط لري بلکې له يوه ستر علمي حقيقت څخه هم پرده اوچتوي. لکه چې د زمکې د شپې او ورځې باعث په خپله زمکه ده، ستا د نفس د شپې ورځې باعث هم په خپله ستا نفس دی.

د دې سورې د لومړيو اتو آيتونو د قسمونو په اړه وضاحت به دا حقيقت تاسو ته مزید جوت کړي. دلته په څو شيانو لوړه شوې او ورپسې ويل شوي:

بسم الله الرحمن الرحيم ﴿بِسْمِ اللَّهِ الرَّحْمَنِ الرَّحِيمِ﴾

الشمس: ۸-۱۰ ﴿بِسْمِ اللَّهِ الرَّحْمَنِ الرَّحِيمِ﴾

نو د ده فجور او تقوی ئې وراهام کړه، بې شکه بريالی شو هغه څوک چې پاک ئی کړلو، او بې شکه نامراد شو هغه څوک چې وئې لړلو.

بايد وگورو چې د دغو قسمونو او ځواب تر منځ ئې څه رابطه شته؟ د لمر، سپوږمۍ، شپې او ورځې ارتباط د انسان له نفسي او روحي حالت سره څه دی؟ دا قسمونه څنگه دا خبره ثابتوي چې: هغه کس بريالي شو چې خپل نفس ئې تزکیه

کړ او هغه نامراد شو چې ککړ ئې کړ؟ ځواب دا دی:

کله چې ته غواړې یو څوک ستا پر خبرې باور وکړي نو یا کوم دلیل او شاهد وړاندي کوې او که شاهد ونه مومي نو قسم کوې، د دې معنی دا ده چې قسم د شاهد ځای ناستی دی، پر الله تعالی د قسم معنی دا ده چې ته الله تعالی پر خپلې وینا شاهد نیسې، قسم د دې لپاره نه وي چې گواکي ته د کوم ستر شي نوم اخلې او په همدې سره مقابل لوري ته وایي چې اوس نو زه رښتیا وایم!! که قسم په دې معنی وی نو له الله تعالی پرته پر نورو سپېڅلو او سترو سترو شیانو به هم قسم جائز وو، لکه پر کعبې قسم، پر قرآن قسم، خو داسې قسمونه له شرعي پلوه ناجائز دي او له اصولي پلوه ناسم، ځکه نه قرآن ستا د خبرې شاهد کېدی شي او نه کعبه، دلته پر دغو شیانو د قسم معنی دا ده چې الله تعالی دغه د شاهد په توگه وړاندي کوي او هغه مدعا پرې ثابتوي چې د قسمونو په پای کې راغلې، چې دغې مدعا ته د قسم ځواب ویل کېږي، دلته د قسمونو ځواب دا دی: بې شکه بریالی شو هغه څوک چې نفس ئې پاک کړلو، او بې شکه نامراد شو هغه څوک چې وئې لړلو. باید وگورو چې دغه شیان څنگه پر دې خبرې شهادت ورکوي.

● لکه څنگه چې د دې عالم حکیم او علیم خالق، ستا د زمکې د روښانه کولو لپاره داسې لمر پیدا کړی چې نه یوازي ستا د زمکې (کور) ته رڼا ورکوي بلکې حرارت هم ورکوي، د لمر له (حرارت) او (نور) پرته به ستا په تیاره او سرې زمکې باندې ژوند ممکن نه وو، همداراز ئې ستا د لارښوونې لپاره ستا په نفس کې د سالم فطرت او حساس ضمیر روڼ څراغ ایښی، داسې لارښود چې هم تا ته (فجور) درښيي او هم (تقوی)، ښه درته ښاپسته او آشنا کړي او بد درته منکر او کرکجن.

● ته په آسمان کې گورې چې سپوږمۍ د (لمر) له پرېوتو وروسته راڅرگنده شي، دا سپوږمۍ چې د شپې نښه ده، نه له ځانه نور لري او نه حرارت، که له دې څخه ستا د زمکې په لور د نور پلوشې رادرومي، نو دا په خپله د دې نه بلکې د لمر

ورانگي دي چي دا ئې د يوې هينداري په خپر زمکي ته منعکس کوي. که لمر پرېوت سپوږمۍ راځي او د شپې راتگ اعلانوي، همداراز که ستا د ضمير خراغ خړ او مړ شو، نو نامراده شوې او تياره دي په برخه شوه.

• ته ورځ گورې چي لمر راڅرگند کړي، ورځ د زمکي هغه حالت دئ چي لمر ته مخه کړي، په دې سره روښانه شي، رڼا او حرارت ئې په برخه شي، هر څه په کي وينښ شي، وده، حرکت او خوځښت په کي پيل شي. او ته شپه گورې چي لمر پټ کړي، شپه د زمکي هغه حالت دئ چي لمر ته شا کړي او په دې سره له نور او حرارت څخه محرومه او تياره ئې په برخه شي، د خوځښت او حرکت ځای رکود او جمود ونيسي، ستا د (نفس) هم دغه حالت دئ، که دي (تزکيه) کړ او پاک صاف دي وساتو، بريالی شوې او که دي (ولړلو) نو ناکام او نامراد شوې. که تا د خپل نفس لمر (دا حساس ضمير) او (دا لارښود خراغ) روښانه کړ نو (رڼا)، (ژوندون)، (وده) او (وينښتيا) به دي په برخه شي او که دي خړ، تټ او دپ کړ نو (تياره)، (خوب) او (رکود او جمود) به درته مخه کړي.

• همدا راز ته په خپلي فضاء کي لوړ او اوچت آسمان گورې او تر خپلو پښو لاندي پرېوتې زمکه، ستا نفس هم دې ته ورته دوه حالته درلودی شي، يا به لوړ درومي يا به له زمکي سره نښلي، يا به د ارتقاء او رشد لار نيسي او عزت، رفعت او سرلوری ته به رسي، يا به د ځور، سقوط، هبوط او پرېوتو لار غوره کوي او د ذلت او سپکاوي په کنده کي به پرېوځي. قرآن په ډېرو نورو ځايونو کي هم دې ته ورته د زمکي په لوري دروند کېدل، په زمکي پسي نښتل او د هبوط او سقوط اصطلاحات هلته کارولي چي ذلت، رذالت او سپکاوی افاده کړي، ذلت ته غاړه اينښودل او په سپک ژوند د انسان رضایت تمثيل کړي او پورته تگ ئې د معنوي ارتقاء او روحي رشد لپاره کارولی.

دا دئ گورئ چي دا قسمونه له يوې خوا مور ته وايي چي شپه او ورځ د زمکي

په خوځښت پوري تړلي حالتونه دي او له بلي خوا مور ته لارښوونه کوي چې د انسان سقوط او ارتقاء، پرېوتا او لوړېدا د ده په نفسي او روحي حالت پوري تړلي حالتونه دي.

د قرآن په گڼ شمېر آيتونو کي به وگورئ چې د خپلو سترو سترو او اساسي مدعاوو د اثبات لپاره ئې همدا اسلوب کارولی او د قسم په توگه ئې شواهد او دلائل د مخاطب مخي ته ايښي دي، د بيان دا اسلوب دومره دقيق او له علمي او ادبي پلوه دومره لوړ او اغېزناک دئ چې د انسان عجب او حيرت پاروي او د قرآن پر عظمت ئې اعتراف ته اړ کوي، دومره اغېزناک چې له ډېره حيرته د انسان پوستکي ورته ځيږ شي، څوک چې لږ علمي او ادبي سليقه لري د قرآن قسمونه به د علم او ادب په آسمان کي د ډېرو ځلانديو ستورو په څېر ومومي. باور وکړئ چې د قرآن هر قسم يو ستر علمي او ادبي اعجاز دئ، که د دې کتاب د ضخيم کېدو وېره راسره نه وي نو ما به د قرآن ټول قسمونه په دې کتاب کي ستاسو مخي ته ايښي وو. ما (د قرآن قسمونه او د اساسي قضايوو اثبات) په نامه يو کتاب ليکلی چې څو کاله وړاندي چاپ شوی، څوک چې د قرآن د علمي اعجازو دا کتاب لولي مشوره ورکوم چې هغه کتاب هم له نظره تېر کړي.

زمان نسبي معيار دئ نه مطلق

يوه له هغو خبرو چي د بيا ژوندون په اړه د انسان ذهن تر خپل سيوري لاندې نيسي او باور کول ورته گرانوي، د اوږدې زمانې تېرېدل دي، که په يوه مري يوه دوه ورځې تېري شوې وي بيا ژوندی کېدل ئې ورته دومره گران نه برېښي لکه د هغه چي اوږده موده ورباندې تېره شوې وي، قرآن د دوو قصو په ترڅ کي مور ته دا حقيقت څرگندوي چي زمانه نسبي معيار دئ نه مطلق، د يوه مؤمن بنده په هغه خوب يا مرگ کي چي سل کاله پرې تېر شوي وو خو کله چي راپاڅېدو وئې ويل: يوه ورځ يا د يوې ورځې يوه برخه راباندې تېره شوې، بله ئې د اصحاب کهف قصه ده چي دوه درې سوه کاله ئې په خوب کي تېر کړي ول خو چي راويښ شول په خپلو منځونو کي ئې وويل: دلته به څومره موده ځنډېدلې يو؟ ځينو ئې وويل يوه ورځ او ځينو وويل د يوې ورځې يوه برخه!! په دې سره قرآن مور ته لارښوونه کوي چي زمانه نسبي امر دئ، له يوه تر بل او له يوه حالت تر بل ئې وضع بدلېږي، ويښ او ویده، مړ او ژوندی، لټ او تېز ته يو شان نه وي، هغه زمانه چي يوه ته په يوه حالت کي بې انتهاء برېښي بل ته د څو ثانيو او دقيقو وي، کومه فاصله چي مېرې ته بې انتهاء برېښي د يوې مرغۍ لپاره د څو ثانيو وي، که په يوه اطاق کي له يوه ویده او ويښ څخه چي ټوله شپه ئې په خوب او ويښه تېره کړې، پوښتنه وکړئ، ويښ به درته وايي: ډېره اوږده شپه وه، لټ په لټ او بښتم، سخته راباندې تېره شوه او ویده به درته وايي: زه نه يم پوهېدلی چي شپه څنگه تېره شوه او

خومره خوب مي کړی، دې مؤمن بنده ته عملاً وښودی شو چې سل کاله ورته یوه ورځ او حتی تر هغه هم کم، د یوې ورځې څو گنټې معلوم شول، قرآن همدغه حقیقت ته په څو نورو مواردو کې هم اشاره کړې او فرمایي: د الله لپاره یوه ورځ هومره ده لکه ستاسو پنځوس زره کاله، دا تاسو یې چې کلونه او پېړۍ درته اوږده زمانه برېښي او په واړه ذهن مو د دې سیوری پروت دئ چې په مرو باندي د اوږدې مودې له تېرېدو وروسته به څنگه بیا راژوندي کېږي. د نسبیت په اړه د قرآن دغه خبره دولس پېړۍ وروسته، د المان یوه ساینس پوه انشتین، د ساینس په ژبه وکړه او په دې سره ئې د فزیک د پلار نوم وگاټو.

قرآن د هغو خلکو په ځواب کې چې قیامت (بعید: لري) گڼي وايي: د قیامت منکرین بې ځایه قیامت لري گڼي، دا ځکه چې دوی خپلي لنډي ورځې او اونۍ معیار نیولې او د خپلو دغو وړو او محدودو معیارونو له مخې قیامت ورته ډېر لري برېښي، په داسې حال کې چې الله تعالی ته او په الهي معیارونو کې ډېر نږدې دئ، انهم یروڼه بعیداً و نراه قریباً: دوی ئې لري گڼي او موږ ته نږدې ښکاري، که دوی خپل واړه واړه معیارونه پرېږدي، له خپل تنگ چاپیریاله راوځي او د قیامت موضوع ته د داسې معیارونو له مخې وگوري چې د دې عالم له ستروالي او عظمت سره ښايي نو حتماً به متوجه شي چې په خپلو تنگ نظره قضاوتونو کې ئې اشتباه کړې او د یوه عجول انسان په څېر ئې چلن کړی، د دوی په معیارونو کې قیامت لري برېښي خو په الهي معیارونو کې، هلته چې یوه ورځ د پنځوس زره کلونو په اندازه ده، نږدې دئ. قرآن همدغه حقیقت ته په څو نورو مواردو کې هم اشاره کړې، چې د ټولو مقصد دا دئ: زمانه نسبي امر دئ، له یوه تر بل او له یوه حالته تر بل ئې وضع بدلېږي، د دې وینا په اهمیت هغه وخت ښه پوهېدی شو چې وگورو د شلمې پېړۍ ساینس پوهان، د ستور لیکو تر منځ د واټن او فاصلې ټاکلو لپاره دې ته اړ شول چې د ورځې، اونۍ، میاشت، کال او پېړۍ معیار پرېږدي او په ځای ئې

هغه واټن معيار وگڼي چي نور (رنا) ئې په يوه کال کي پلې کوي، او دې ته ئې د نوري کال نوم ورکړ، او وئې ويل: دا ستور ليکي (کهکشان) له هغه بله څو سوه ميليونه نوري کاله فاصله لري. وئې ليدل چي د سپوږمۍ او مريخ ورځي د زمکي له ورځي توپير لري، هر ستوري خاصه ورځ، مياشت او کال لري، موږ د زمان لپاره ورځ د واحد په توگه کاروو، له لمر ختو تر لوېدو پوري موده د ورځ په نامه يادوو، خو که موږ سپوږمۍ ته ولاړ شو نو هلته به دوه اونيو ته د ورځ نوم ورکوو، هلته زموږ زمکني واحد او معيار د اعتبار وړ نه دئ، که د زمکي کال ۳۶۵ ورځي دئ، لمر ته د نږدې ستورو کال لنډ دئ، د بېلگي په توگه د عطارد کال اته اتيا ورځي دئ. او دا د قرآن يو بل علمي اعجاز دئ، پيغمبر عليه السلام څنگه په دې پوه شو چي هر مقام او مکان ځانگړی زماني معيار لري، کوم معيارونه چي موږ ئې د زمکي په سر کاروو دا په بل ځای کي نه شي تطبيقېدی؟

سپوږمۍ د لمر په رڼا سره روښانه کېږي

دا اوس يو څرگند او هر چا ته معلوم حقيقت دئ چي سپوږمۍ روڼ او ځلانده ستوري نه دئ، د زمکي په څېر بې نوره ده، د لمر رڼا ئې ځلانده کوي، يوازي هغه برخه ئې موږ ته رڼه ښکاري چي د لمر پلوشي پرې لگېږي، هغه مهال زموږ له سترگو غائبه شي چي د لمر په پلوشو روښانه شوې برخه ئې بل لوري ته واوړي. راشئ وگورو چي قرآن په دې څه وايي!! دې آيت ته څېر شی:

نوح: ۱۶

﴿لَمَّا سَأَلْنَا إِلَىٰ رَبِّنَا لِمَ سَخَّرْتَنَا هٰذَا وَمَا كُنَّا لَكَ شَاكِرِينَ﴾

او سپورمی، ئې په کي يوه رڼا وگرځوله او لمر ئې يو څراغ وگرځاوو؟

دا آيتونه د قرآن يو بل علمي اعجاز زموږ مخې ته بډي، او بښي چي قرآن په خپلو بحثونو او څېړنو کي څومره دقيق دئ او د انسان تر علمي لاسته راوړونو څومره مخکي!! په دې آيت کي د سپورمی لپاره د نور او د لمر لپاره د څراغ لفظ راغلی او بښي چي لمر د څراغ په څېر له ځانه نور او رڼا توليدوي او سپورمی د بل په نور رڼا کېږي، او د هينداري په څېر د نور وړانگي منعکس کوي، او دا هغه حقيقت دئ چي انسان اوس او له ډېرو څېړنو او تحقيقاتو وروسته پرې پوه شوی.

سپورمی د زمکي تابع ستوری دئ، زمکه اتيا ځلي تر سپورمی ستره ده، په څه کم دېرشو ورځو کي د زمکي پر محور راڅرخي، سرعت ئې په هر ساعت کي ۳۳۰۰ ميله دئ، له زمکي ۲۴۰۰۰۰ كيلومتره فاصله لري، سپورمی پر خپل محور ډېره سسته څرخي، له همدې کبله ئې هره ورځ او شپه د زمکي له دوو اونیو سره برابره وي، يعني د سپورمی میاشت يوه شپه او يوه ورځ وي، له همدې کبله د ورځې له لوري ئې د حرارت درجه تر ۱۵۰ درجو پوري ورسېږي او شپه ئې دومره سره وي چي منفي ۱۵۰ درجو ته ورسېږي.

سيوري هم د ضوابطو تابع دي

قرآن وايي چي د عالم هر څه او د دوی سيوري هم الله تعالی ته سجده کوي!!
راشي وگورو چي د دې خبري معنی څه ده او له علمي پلوه ئې ارزښت څومره دی!!
د قرآن دې آیت ته ځير شی:

فَرَأَى الَّذِينَ لَمْ جَاءُوا بِالْحُكْمِ وَالَّذِينَ كَانُوا أَصْحَابَ الْأَعْيُنِ السُّعْيِ إِذْ جَاءَهُمْ السُّعْيُ الْأُولَىٰ أُولَٰئِكَ هُمُ الَّذِينَ كَانُوا يُصَلُّونَ بِأَعْيُنِهِمْ فَاصْبِرُوا حَتَّىٰ يَأْتِيَ الْبُرْهَانَ

ق١٤٤ (٤١)

الرعد: ١٥

او الله ته هر هغه څه چي په آسمانونو او زمکي کي دي او د دوی سيوري هم،
په خوښه او ناخوښه، سبا او ماښام سجده کوي.

د دې مبارک آیت په وړاندي لږ توقف په کار دی، په مطلب ئې سم پوهېدا
دقت او غور غواړي، بايد وگورو چي څنگه د آسمانونو او زمکي هر څه او د دوی
سيوري د الله تعالی په وړاندي په خوښه او ناخوښه، سبا او ماښام سجده کوي؟ په
دې اړه څو خبري بايد په پام کي ولرو:

• دا مطلب د آل عمران د سورې په ٨٣ آیت کي په دې توگه راغلی: ق٣٣: ١٠٠

إِنَّمَا يَخْشَى اللَّهَ مِنْ عِبَادِهِ الْعُلَمَاءُ أُولَٰئِكَ لَوْ أَنَّهُمْ فَمَوْعِدًا لَّيْسَ بِمُؤْتَمَرًا مَّنَعَهُمْ قَدْ أَفْتَحْنَا لَهُمْ سُبُلَ السَّمٰوٰتِ فَسَافَرُوا فِيهَا فَمَا يَخِيفُهُمْ وَاللَّهُ عَٰلِمُ السُّعْيِ

ق٣٣: ١٠١

زمکي هرڅه، طوعاً او کرهأً، (په خوښه او ناخوښه) ده ته غاړه ایښې او د ده لوري ته ورگرځول کېږي. يعنې د زمکي او آسمان هر څه الله ته تسليم دي، د ټولو دين اسلام دى، هغه څه کوي چې الله پرې گمارلي، په همغه لار درومي چې الله ورته ټاکلې، لمر، سپوږمۍ، ستوري په خپل خپل مدار کي خوځي، په خپل خپل وخت او له خپل خپل ځايه راخېژي او پر بوځي، ونې، بوټي او حيوانات د خپل فطرت مطابق په خپل کار لگيا دي، په ټولو مخلوقاتو کي يوازي کافر او عاصي انسان داسي دى چې د الله له دين پرته د بل څه په لټه کي شي، هم د الله د دين په نسبت کافر شي او هم د خپل فطرت په نسبت، دى ستر باغي دى، له هغه دين ئې بغاوت کړى چې د زمکي او د آسمان د هر څه دين دى.

په دې آيت کي د سجده معنی همغه ده چې د آل عمران د سورې په آيت کي د (اسلم) په لفظ سره بيان شوې، چې مراد ئې د الله تعالى حکم ته انقياد او تسليمېدا ده، که سجده له دې پرته په بله معنی او تندى پر زمکه اېښودل تعبير شي نو نه يوازي د هغو مخلوقاتو په اړه صدق نه کوي چې نه تندى لري، نه ملا، نه کوزېدى شي او نه تندى پر زمکه اېښودى شي، بلکي د هغو انسانانو په اړه هم صدق نه کوي چې پر الله تعالى ايمان نه لري او سجده نه کوي. د دغو مخلوقاتو د سيوري په اړه هم صدق نه کوي.

نو د دې آيت معنی دا ده: نه يوازي ټول مخلوقات د الله تعالى تکويني حکم ته منقاد دي او د عالم هيڅ څه له هغو ثابتو الهي سننو او تکويني احکامو سرغړاوى نشي کولى چې الله تعالى وضع کړي، بلکي د دوى سيوري هم د دغو الهي سننو او تکويني احکامو مطابق په داسي دقيقه توگه رامنځته کېږي، لويېږي، وړېږي او له سترگو پټېږي، چې مورې کولى شو د يوه شي د سيوري له مخي دا وټاکو چې د دې شي او د نور د منبع تر منځ څومره واټن دى، سيوري ته په پام سره ويلی شو چې اوس غرمه، که ماپښين که ماژديگر، او څو بجې دي، د سيوري له مخي د لمر او

زمکي تر منح فاصله معلومولی شو.

دا يقيناً چي د قرآن يو بل علمي اعجاز دی چي وايي د عالم هر څه او سيوري ئې هم د خاصو تکويني ضوابطو تابع دي. د دې علمي اعجاز په اهميت او ارزښت هغه څوک پوهېږي چي په طبيعي علومو کي په تحقيق بوخت وي.

د عالم هر څه ټاکلی او ثابت مقدار لري

قرآن وايي چي الله تعالی د عالم هر څه په ثابت او ټاکلي مقدار کي پيدا کړي، راشئ وگورو چي د قرآن دا وينا د ساينسپوهانو په لابراتورونو کي څنگه ارزول کېږي، ورسره موافق دي که ئې مخالفت کوي؟! د قرآن دې مبارک آيت ته ځير شي چي همدا خبره کوي:

﴿لَقَدْ خَلَقْنَا الْإِنسَانَ فِي أَحْسَنِ تَقْوِيمٍ﴾

الحجر: ۲۱

او هيڅ داسي شی نشته چي خزاني ئې له مور سره نه وي او نه ئې نازلوو مگر په معلومي اندازې سره.

يعنی الله تعالی هر شی په يوه معلومه او معينه اندازه کي پيدا کړی، که دا عناصر دي، که د زمکي مرکبات دي، که وني، بوتې او حيوانات دي، که هوا، باد، باران، واوره او اوبه دي، که گرمي او يخني ده، د هر څه لپاره ثابت مقدار او حد ټاکل شوی، دومره چي دلته ورته ضرورت وي، نه تر ضرورت زيات او نه کم، هر

خه ئې په همغه اندازه پيدا كړي چي د ژوو ژوند او ژواک او د زمكي او آسمان بقاء او دوام ئې غواړي. دا هم د قرآن يو بل ستر علمي اعجاز زموږ مخي ته ځلوي، نن انسان په دې پوه شوی چي د زمكي هر څه ثابت مقدار لري، سره له ټولو هغو تغييراتو چي هره شېبه په زمكي كي رامنځته كېږي، يو شی په بل بدلېږي، ځيني سره تركيب شي او نوی شی رامنځته كړي، ځيني په خپلو اجزاوو تجزيه شي، ځيني وسوزي ايرې او دود شي، ځيني وشړېږي، وراسته شي، په خاوره تجزيه شي، خو نه په دې تركيب سره د اشياوو په اصلي او ثابت مقدار كي تغيير راځي او نه ئې په تجزيې سره، دا د ساينسپوهانو د ژورو څېړنو وروستی پرېكړه ده چي كه د عالم په دې ثابتو مقاديرو كي معمولي تغيير او بدلون راشي نه به د زمكي پر سر انسان ژوند كولی شي او نه نور ژوي او نه د عالم موجود نظم او نظام دوام كولی شي. دا تعادل او توازن ښيي چي د دې ټول عالم پيدا كوونکی او پالونکی يو دئ، كه عالم د تصادفي تخليق زېږنده وي يا ئې له يوه خالق پرته نور پيدا كوونكي درلودی نو نه به دا تعادل او توازن تر سترگو كېدو او نه د ټولو مخلوقاتو تر منځ دا موجود تنسيق، يووالی او همغږي.

د هر څه سم او په ټاكلې اندازه پيدايښت او لارښوونه ئې

قرآن وايي چي الله تعالی د عالم هر څه په سمه توگه پيدا كړي، هر څه ئې په ټاكلې اندازه پيدا كړي، هر څه ته ئې لارښوونه كړې چي څه به كوي، كومه دنده به سر ته رسوي او په كوم لوري به درومي!! راشئ وگورو چي د قرآن دا وينا څومره علمي ارزښت لري او زموږ له مشاهداتو سره څومره اړخ لگوي!! لاندي مباركو

3 You d 15% " % 3 6: 1, 4 " % 100% ' 100% 17 11 00 4 17 11

الاعلى: ۱-۴

ÇIE Öc p m) t z & ü % 100 ÇIE

د خپل اعلى رب نوم په پاکی سره یاد کړه. هغه چي پيدا ئې کړل (هرڅه) او برابر ئې کړل. او هغه چي اندازه او هدايت ئې کړل. او هغه چي دا بوټي ئې راوايستل.

دا مبارک آيتونه څو مطالبو ته اشاره کوي:

- ستا پالونکی رب (لور) دئ، لور تر هر هغه څه چي په دې عالم کي ستا تر سترگو کېږي، لور تر دې چي ستا په خيال، وهم او گمان کي وگرځي، په دې پراخ عالم کي هيڅ څه هغه ته ورته نه شي موندلی.
- د خپل لور رب نوم په پاکی یاد کړه، په څو معنی: اولاً: پام چي د الله جل شأنه په اړه د بحث په دوران کي کوم عيب او نقص ورته منسوب نه کړې، الله تعالی تر دې لور دئ چي په ذات او صفاتو کي ئې څه کمی او عيب وي. ثانياً: الله تعالی په داسي نامه مه یادوه چي د ده له عظمت او شأن سره نه ښايي، الله تعالی غوره نومونه لري، په دغو غوره نومونو سره ئې یادوه، بايد پوره محتاط وې چي د الله د یادولو او ذکر په وخت کي داسي نوم ونه کاروې چي د الله تعالی په شأن کي بې ادبي گڼل کېږي، د الله ذکر خاص ادب او ځانگړی فرهنگ او قاموس لري، د ځان پاکوالی، د زړه حضور او د روح خشوع، د دې مقدس مقام آداب دي، څوک چي له دې پرته بل حالت ولري، بې ادبي ئې کړې، همداراز د ذکر په دوران کي هغه نومونه کارول چي له دې خاص او ځانگړي قاموس څخه نه وي اخیستل شوي، الحاد او له اصلي لارې کېږدل دي، څوک چي د مستی او بې خودی په حالت کې، له

جذبې او ساز او سرود سره الله يادوي بې ادبي کوي، څوک چې الله د ساقې، صنم، دلبر، معشوق، پيرمغان او ... په نامه يادوي بې فرهنگه دى، د الهي ذکر له قاموسه بې خبره او د الله تعالى د ذکر له آدابو بې برخي.

• ستا پالونکى رب همغه دى چې دا ټول پيدا شوي ئې پيدا کړي، نه يوازي دا چې هغه ئې پيدا کړي بلکي (سم) ئې پيدا کړي، د دې عالم هر څه بنه، بناسپسته، موزون او دقيق پيدا شوي، له يوې خوا د دوى (وجود او شته والى) په دې دلالت کوي چې حتماً يو (پيدا کوونکى) لري، له بلې خوا د دوى سم، دقيق او موزون خلقت په دې شهادت ورکوي چې (پيدا کوونکى) ئې (اعلى) او (لوړ) دى. د هر څه پيداېښت له نشته پيل کړي، ورو ورو ئې کمال او د سموالي وروستي پړاو ته ورسوي.

• له (پيداېښت) او (تسويې) علاوه دوى نورې ځانگړتياوې هم د ده په مخلوقاتو کي گورو:

الف: هغه ثابتنه او معينه اندازه چې د دوى په (مقدار) کي مراعات شوې.
ب: هغه لارښوونې چې د هر څه په فطرت او خپته کي ايښودل شوې.
• د دې عالم خالق او پالونکي رب هر څه د ضرورت په اندازه پيدا کړي، نه تر ضرورته کم او نه زيات، هيڅوک نه شي کولى د دې پراخ عالم په غېږ کي کوم داسي (اضافي) او (غير ضروري) شى ومومي چې هسي او بې له کومي گټي ئې دلته کوم (ځاى) اشغال کړى وي!! همداراز نه شي کولى د داسي کوم څه نوم واخلي چې په دې عالم کي ئې ځاى تش او خالي وي، د دې عالم د توکيو په (مقدار) او د دوى ترمنځ (تناسب) کي چې کومه (اندازه) مراعات شوې دومره دقيقه ده چې په هغه کي ډېر لږ تغيير او تعديل د ټول عالم د متلاشي کېدو باعث کېږي!! هر شى په خپل خپل ځاى او مقدار کي داسي دقيق پيدا شوى چې که له منځه ولاړ شي او يا ئې اندازه او مقدار کم او زيات شي، د ټول عالم بقا له گواښ سره مخامخ کوي.

• پالونکي رب چي هر څه پيدا کړي، هغه ته ئې لارښوونه او (تلقين) کړي چي دنده ئې څه ده او دلته به د خپل شتون په دوران کي کوم کارونه ترسره کوي، کوم خالي ځای به ډکوي، په کوم مسير کي به خوځي، کوم نتايج به وړاندي کوي. مگر نه گورئ چي لمر په خاص وخت کي له خاص ځايه راخېژي، په معين مسير کي درومي، د يوې معينې مسافې له پلي کولو وروسته، په خاص وخت کي، په داسي ځاي کي پرېوځي چي له مخکي ورته ټاکل شوی، خپل مأموريت ترسره کوي، تاسو ته رڼا او تودوخه درکوي، ستاسو، حيواناتو او نباتاتو اړتياوو ته ځواب وايي، ستاسو په خدمت کي دئ، د دانې او مېوې په پيداېښت کي ممد او د رزق او روزي په درکولو کي درسره مرسته کوي، سپورمې د شپې رابره کېږي، ستاسو تياره شپې روښانه کوي او ستاسو لپاره په تيارو شپو کي روښانه او څرگند تقويم، چي د شپو ورځو حساب پرې معلومولی شئ.

ونې گورئ چي شپه ورځ په کار بوختي وي، زيار باسي، مضر گازونه جذبوي او ستاسو د اړتيا وړ آکسيجن توليدوي، د زمکي له خاورو په خپلو نازکو جرړو سره هغه حياتي مواد جذبوي چي ته ورته ضرورت لري او د لمر د وړانگو په مرسته له دغو موادو تا ته ښاېسته او خوندي مېوې جوړوي.

د شاتو موجې گورئ چي له دې وړوکتوب او نازکتوب سره سره څومره منظم او ښاېسته کور ځان ته جوړوي، داسي منظم کور چي د نړۍ ستر مهندسين ئې په ډېرو مجهزو وسايلو هم له جوړولو عاجز دي، له داسي توکيو ئې جوړوي چي د شاتو په څېر شې په کي تر اورېدې مودې خوندي او روغ رمت ساتلی شي، په دې پوهېږي چي څنگه د خپلي خوښي (ملکه) او (واکمن) ځان ته غوره کړي، د زور پاچايي نه مني، په ډېر ښه شان خپل وظيفې په خپلو کي وپشي او دا استعداد لري چي په خپل ملک کي دقيق نظم پلي کړي، په کوم کي چي هم د دندو وېش عادلانه وي، هم د نظافت او صفايي خيال ساتل شوی وي او هم د پرديو او د هغو موجيو له

نوتو مخنيوی وشي چي له ناپاکو وزرونو او پښو سره د دوی پاک او صفا کور ته نوتل وغواړي، د کور په دروازه کي حساس او هوښيار پهره داران ودروي او هر نوتونکی څاري او يوازي په هغه صورت کي د نوتو اجازه ورکوي چي (خپل) وي او (پاک ستره) وي، په دې پوهېږي چي څنگه د گلانو عصاره وزبېښي او شات ترې جوړ کړي، داسي شات ترې جوړ کړي چي د کلونو کلونو په تېرېدو هم نه گنده کېږي، د انسان د ډېرو بيماريو لپاره درمل دئ او انسان تر اوسه له خپل ټول پرمختگ او په خپلو ټولو مجهزو لابراتوارونو سره د هغه له تولیده عاجز دئ، خو همدا وړه حشره ئې هم پيدا کولی شي او هم ئې تر اوږدې مودې صفا، ستره او روغ رمت ساتلی شي!! چا به حتماً دې ته په غور کي ويلي وي چي څنگه والوزي، څنگه له هغه وروسته خپل کور ته بېرته راستنه شي او لار ورکه نه کړي چي په پراخي فضا کي څو څو كيلومتره لري د گلانو په لټه کي ځي، بېرته راگرځي او له کومي اشتباه او غلطۍ پرته د خپل کور دروازه پيدا کوي!!

قرآن د موچيو په اړه فرمايي:

﴿وَأَنذَرْتُكَ نَارًا تَبْتَ﴾

﴿وَأَنذَرْتُكَ نَارًا تَبْتَ﴾

﴿وَأَنذَرْتُكَ نَارًا تَبْتَ﴾

النحل: ۶۸-۶۹

﴿وَأَنذَرْتُكَ نَارًا تَبْتَ﴾

او ستا رب موچۍ ته وحی وکړه چي په ځينو غرونو، ځينو ونو او ځينو هغو ځايونو کي کورونه جوړ کړه چي (خلک) ئې لوړ جوړوي، بيا هر ډول مېوې وخوره او د خپل رب پر لارو منقاد درومه، له گېډي ئې داسي څښاک راوځي

چي رنگونه ئې ډول ډول دي او په هغه کي د خلکو لپاره شفاء (درملنه) ده، يقيناً چي په دې کي هغو وگړو ته څرگنده نښه ده چي تفکر کوي.

د دې مبارکو آيتونو په اړه دا اساسي خبري په پام کي ولری:

• الله تعالی موچيو ته په فطري توگه دا لارښوونه کړې او له داسي فطرت او جوړښته سره ئې پيدا کړې چي په غرونو، ونو، د خلکو کورونو او هغو صندوقونو کي چي خلک ئې د دوی لپاره جوړوي ځان ته کور غوره کړي.

• ټول ژوند او د ژوند ټولي کړني ئې د هغي طريقې مطابق دي چي الله تعالی ورته غوره کړې، په بشپړ انقياد سره د خپل رب له لوري وضع شوې او غوره شوې لار او طريقې باندې درومي.

• په دې فطري لار د تلو ثمره او نتيجه ئې رنگ رنگ خوندور او گټور شات دي، د خلکو لپاره شفاء. د شاتو رنگ، گټه او خوند ئې له يوه گل تر بله توپير لري.

• د موچيو ژوند هومره منظم دی چي انسان په هيڅ توگه او په هيڅ برخي کي له هغوی سره برابري نشي کولی، د کور مشره ئې ملکه ده، په واقعي معنی د کور مشره ده، د هر امر اطاعت ئې کېږي، دوی ئې په خپله غوره کوي، د هر کار لپاره ځان ته ټولگي لري، انجنيران ئې کورونه جوړوي، څوکيداران ئې د کور حفاظت کوي، د پرديو د ننوتو مخنيوی کوي، ناولې موچي ننوتو ته نه پرېږدي، گنده شوې موچي وژل کېږي، يوه ډله دا دنده لري چي د داسي موچيو سر غوڅ کړي، يوه ډله د هگيو ساتنه او پالنه کوي، کورونه ئې شپږ ضلعي وي، ټولي اضلاع ئې سره برابري وي، په داسي خاصو او خوندي ځايونو کي کورونه جوړوي چي هم پاک وي او هم له بارانه خوندي وي، کورونو له مومو څخه جوړوي، داسي منظم کورونه جوړوي چي ستر ستر انجنيران ئې له جوړولو عاجز دي، له داسي توکو ئې جوړوي

چي شات په کي خوندي ساتل کېږي او انسان ته ئې خوراک تاوان نه رسوي، موچى د گلانو رس او عصاره زېښي، په خولې کي ئې داسي بدلون په کي راشي چي شات ترې جوړ شي، داسي شهد ترې جوړ شي چي انسان تر ننه د هغه له جوړولو عاجز دى، د ډېرو بيماريو لپاره شفاء ده، تر کلونو کلونو له خوسا کېدو خوندي پاته کېږي، هغه شات لا تر څو کاله مخکي پوري روغ رمت پاته وو چي څو زره کاله مخکي مصريانو د فرعون خوا ته په قبر کي ورسره ښخ کړي ول، د مصريانو عقیده دا وه چي مړي په خپلو قبرونو کي بېرته راژوندي کېږي نو ځکه ئې د هغوى خوا ته ځيني خوراكي توکي هم ږدول، انسان تر نن پوري نه نبات، دانه او مېوه جوړ کړې او نه د شيدو او شاتو په څېر خوراكي توکي، نه هغه شات جوړولى شي چي موچى ئې جوړوي او نه هغه موم چي موچى خپل کور ترې جوړوي، ټول کمال ئې دا دى چي موجود خوراكي توکي په يوه او بله بڼه واړوي، له شيدو مستې، کورت، پوڅه او کوچ جوړ کړي، همدا توکي د لنډي مودې لپاره تر زمکي لاندي روغ رمت نشي ساتلى او د خوسا کېدو مخه ئې نشي نيولى، موچى خپل مشر په خپله ټاکي، په زور تپل شوى مشر او ملکه نه مني، که د موچيو خاوند داسي ملکه ورته راوړي چي دوى ئې نه خوښوي نو ټول په گډه پرې حمله کوي او هغه وژني، انسان لا تراوسه له دې محروم دى چي په خپلي ټولني کي د خپلي خوښي صالح زعيم ولري، انتخابات ئې له ټگيو او برگيو ډک وي او همدا تقليبي انتخابات داسي خلک پرې مسلطوي چي پيسې او تبليغاتي وسايل لري، دومره حساسي دي چي څو ميله د گلانو په لټه کي له خپله کوره لري ولاړي شي، بېرته سيده خپلو کورونو ته راستنې شي، د پراخي فضاء په غېږ کي د خپل کور لار نه ورکوي، دا واټن د دوى د بدن په تناسب دومره دى لکه انسان چي څو زره كيلومتره له خپل کور لري ولاړ شي!! که د يوې موچى وزن په تخميني توگه پنځه گرامه ونيسو، نو دوه سوه موچي يو كيلوگرام کېږي، که د انسان اوسط وزن اويا كيلوگرامه ونيسو نو د څوارلس

زرو موچيو وزن د يوه انسان برابر کېږي، که يوه موچي له خپله کوره پنځه کیلومتره لري درومي او بېرته د خپل کور لار پيدا کوي او مخامخ ورځي، دا داسي ده لکه انسان چي له اويا زره کیلومتره ($14000 \times 5 = 70000$) لري واټن څخه په هوا کي خپل کور ته مخامخ ولاړ شي!! پرته له دې چي د بل دروازه وټکوي، پوښتنه وکړي او په کوم هوايي ميدان يا هوټل کي توقف وکړي!! د موچيو په کورنۍ کي د کارونو وېش دومره منظم او عادلانه دئ چي انسانان نه په وړې کورنۍ کي داسي وېش لري او نه د موچيو د سترو کورنيو په څېر په لويو لويو ټولنو کي، انضباط ئې دومره جدي دئ چي هيڅ گنده شوې او په گندگيو لړل شوې موچي ځالي ته نشي ننوتی، فوراً وژل کېږي، له خپلي ځالي په دفاع کي دومره زړه وري او پياوړې دي چي د يږ په څېر لوی يرغلگر هم تېښتي ته اړ کوي او تر هغه ئې ځغلوې چي په اوبو کي ځان ترې غوټه کړي، که کومه کورنۍ چرگه کومه موچي په مېښوکه ووهي، مړه ئې کړي يا ئې وځوري؛ ناڅاپي او د سترگو په رپ کي دومري موچي پر يرغلگري چرگي برید وکړي چي له تېښتي پرته بله لار ورته پاتې نشي!! ما ته ووايئ: آیا انسانان په کوم څه کي له دوی سره سيالي کولی شي؟

• يقيناً چي په دې کي هغو وگړو ته څرگنده نېسه ده چي تفکر کوي. يعني اې بدمغزو کافرانو! اې چي له تفکر او تعقل پرته په کېږو لارو سر شوي يئ! ولي په هغه رب ايمان نه راوړئ چي د قدرت نېسي ئې په هر گام کي او هر لوري ته ستاسو په مخ کي ځلېږي، ولي له دې څرگندو او ځلاندو نېسو عبرت نه اخلئ، اې د حق منکرينو! که د خپل رب په هغه لار ولاړ شئ چي ستاسو د فطرت مطابق ده نو ژوند به مو د موچيو په څېر ستاسو لپاره بختور او د نورو لپاره گټور شي.

مور داسي مرغان هم مومو چي بچوني ئې هيڅکله خپله مور نه گوري، مور ئې د زړښت په وخت کي، په يوه خوندي ځای کي، څو پوريزه ځاله جوړه کړي، داسي چي کافي نور او حرارت وررسېدی شي، په هري برخي کي يوه هگۍ واچوي

او خوا ته ئې د خپل بچونې اړتيا وړ كافي مقدار خوراك كېږدي، بيا د هرې خالي خوله وربنده كړي، دا د خپلو بچونو له راوتو مخكې ومري، بچونې ئې له هگيو راووخې، په هماغه خوراك تر هغو گوزاره كوي چې ستر شي او د الوتو جوگه، نو د خالي خوله پرانېزي، بهر راووخې او د خپلي مور په خېر ئې ژوند او خوى او عادت وي او د ژوند په پاى كې د خپلي مور په خېر خاله جوړه كړي، هگى په كې واچوي، خولې ئې وربندي كړي او ومري. ووايئ: څوك دغو مرغانو ته چې خپله مور ئې نه ده ليدلې، معلم او استاد هم نه لري، لارښوونه كوي او ورته وايي چې ستا د پلار نيکه د ژوند طريقه دا وه؟! يقيناً چې الله تعالى هر څه پيدا كړي او هر يوه ته ئې د خپل فطرت او طبيعت مطابق لارښوونه كړې.

د عالم په ټولو مخلوقاتو كې يوازي انسان داسې مومو چې د هغو فطري لارښوونو تر څنگ چې د ده په ضمير كې ايښودل شوې هم مور ته شديداً اړ وي او هم مرشد او لارښود ته. له دې پرته نه سم ژوند كولى شي او نه كمال ته رسېدى شي.

د غرڅه بچى په دې پوهېږي چې څه وخت د واښو خوړل پيل كړي او د غرونو په پراخو لمنو او لويو دښتو كې، چې له راز راز بوټو ډكې وي، كوم بوټى وڅوري او د كوم يوه له خوراكه ځان وساتي. خو د انسان (بچى) تر اوږدې مودې، نه شي كولى چې په خپل وړوكي كور كې ښه او بد وپېژني او مفيد له مضره بېل كړي، هم اور ته لاس غځوي او هم ډېره، لوټه او حتى زهر په خوله منډي. نه اور ته له ځان اچولو ډډه كوي او نه اوبو ته، (لارښود) او مرشد ته اړتيا د ده د فطرت مقتضا ده. په يوه فيلم كې مي غرنى وزه له خپلو دوو بچيانو سره ليدله چې د غره په ډډي كې روانه ده، داسې ځاى ته ورسېدل چې مور ئې له يوه چاود آخوا ته ټوپ كړل، بچيان ئې د چاود ژى ته روارسېدل، ودرېدل، مور ئې مخ ورواړاو او د دوى ټوپ وهلو ته منتظر پاتې شوه، خو هغوى له ټوپ وهلو ډډه وكړه، خپل زور او د چاود لوى والى

ئې وسنجولو، پوه شول چي دلته ټوپ وهل خطرناک دي، خو شېبې ئې مور آخوا ته او دوی دې خوا ته ودرېدل، په پای کي د دوی مور دې ته اړ شوه چي بېرته د دوی لوري ته ټوپ کړي او لار بدله کړي. يعني دوی تر خپلي مور ښه پوهېدل چي دا ټوپ خطرناکي پایلي لري!! مور ئې ترې غوښتل چي ټوپ ووهي، خو فطرت ئې ورته ويل: دلته تم شی او له ټوپ وهلو ډډه وکړئ!!

• ستا رب هماغه ذات دئ چي بوټي راشنه کوي، هماغه ذات چي په اراده ئې د زمکي له کلک او سخت پوټکي، نازک او ښاېسته بوټي راټوکوي او هيڅوک د دغو رنگ رنگ بوټو په پيدا کولو کي د ده د فعل شريک نه دئ، همدا ستا رب دئ. ته زمکه وسپړې، مړه دانه په کي وکړې او ستا رب ئې د شنه او ښاېسته بوټي په څېر راوباسي چي ژوندی دئ، احساس لري، وده کوي، د خپل نسل د دوام بند وبست کوي او خو دانې په عوض کي درکوي.

د هر څه ځانگړی جوړښت او ځانگړې دنده

نن انسان ته دا حقيقت معلوم شوی چي د دې عالم هر څه يو ځانگړی او له نورو متفاوت جوړښت لري، که څه هم د عالم د ټولو شيانو اصلي ماده يوه ده، او هر څه په دې عالم کي يو ځانگړی ارزښت لري، يوه تشه ډکوي، يو ضرورت رفع کوي او يوه ځانگړې دنده په غاړه لري، د هر ژوي په بدن کي داسي ژنونه تعبيه شوي چي هغه ته د ژوند کولو لاري او طريقي وربښي، راشئ وگورو چي آيا قرآن هم دغه حقيقت ته اشاره کړې که نه؟ دې مبارکو آيتونو ته ځير شی:

۱) ۲) ۳) ۴) ۵) ۶) ۷) ۸) ۹) ۱۰) ۱۱) ۱۲) ۱۳) ۱۴) ۱۵) ۱۶) ۱۷) ۱۸) ۱۹) ۲۰) ۲۱) ۲۲) ۲۳) ۲۴) ۲۵) ۲۶) ۲۷) ۲۸) ۲۹) ۳۰) ۳۱) ۳۲) ۳۳) ۳۴) ۳۵) ۳۶) ۳۷) ۳۸) ۳۹) ۴۰) ۴۱) ۴۲) ۴۳) ۴۴) ۴۵) ۴۶) ۴۷) ۴۸) ۴۹) ۵۰) ۵۱) ۵۲) ۵۳) ۵۴) ۵۵) ۵۶) ۵۷) ۵۸) ۵۹) ۶۰) ۶۱) ۶۲) ۶۳) ۶۴) ۶۵) ۶۶) ۶۷) ۶۸) ۶۹) ۷۰) ۷۱) ۷۲) ۷۳) ۷۴) ۷۵) ۷۶) ۷۷) ۷۸) ۷۹) ۸۰) ۸۱) ۸۲) ۸۳) ۸۴) ۸۵) ۸۶) ۸۷) ۸۸) ۸۹) ۹۰) ۹۱) ۹۲) ۹۳) ۹۴) ۹۵) ۹۶) ۹۷) ۹۸) ۹۹) ۱۰۰)

وئې ويل: اې موسى! نو دا ستاسو رب څوك دئ؟ وئې ويل: زمور رب هغه دئ چې هر څه ته ئې خپل خپل جوړښت وركړى بيا ئې لارښوونه (ورته) كړې.

دا آيتونه وايي: فرعون موسى عليه السلام ته وويل: اې موسى! نو دا ستاسو رب څوك دئ؟ موسى عليه السلام وويل: زمور رب هغه دئ چې هر څه ته ئې خپل خپل جوړښت او ځانگړى ځانگړى شكل وركړى، بيا ئې لارښوونه ورته كړې، هر څه ته ئې خپل خپل مسير ټاكلې، هر څه په هغه لار درومي او په همغه كار بوخت وي چې الله تعالى ورته غوره كړى.

د وزن په اړه د قرآن علمي وينا

قرآن په هغه ځاى كې چې انسان ته لارښوونه كوي چې په تلو او پيمانه كولو كې بايد انصاف او عدالت مراعات كړي ورپسې دا خبره كوي چې الله تعالى هيڅوك تر خپل وس په زيات څه نه گماري، دا دواړه خبرې په سطحي نظر انسان ته بې ربطه برېښي، خو حقيقت دا دئ چې دا د قرآن يو بل علمي اعجاز دئ او ښيي چې د قرآن هره وينا د احكامو او لارښوونو په اړه څومره دقيقه ده، نن او وروسته له هغه چې انسان د وزن او پيمانې لپاره تر دې هم حساس وسايل جوړ كړل چې د گرام او ملي متر تر زرمي برخي هم واړه شيان تللى او پيمانه كولى شي او ورته معلومه شوې چې په مكمله او بشپړه توگه تلل او پيمانه كول انسان ته محال او

ناممکن دئ، د قرآن د دغي وينا په اهميت پوهېدی شو، دلته قرآن همغه خبره کړې چې انسان اوس او خوارلس سوه کاله وروسته پرې پوه شوی. لاندې آيت ته خیر شی:

﴿قُلْ إِنَّمَا أَدَّبْتُ الْقُرْآنَ بِأُذُنٍ مُّسْمِعَةٍ مِّنْ رَبِّيُّمَّوْنٍ ۖ إِنَّمَا صَدَقْتُ أَصْوَابًا مَّا بَدَأْتُ الصَّوَابَ مِن قَبْلِ ۖ هُوَ الَّذِي يَدْعُنِي إِلَىٰ ۖ وَأَنَا أَجِيبُ ۖ وَبَشِيرٌ نَّارِ ۖ﴾

الانعام: ۱۵۲

﴿قُلْ إِنَّمَا أَدَّبْتُ الْقُرْآنَ بِأُذُنٍ مُّسْمِعَةٍ مِّنْ رَبِّيُّمَّوْنٍ ۖ إِنَّمَا صَدَقْتُ أَصْوَابًا مَّا بَدَأْتُ الصَّوَابَ مِن قَبْلِ ۖ هُوَ الَّذِي يَدْعُنِي إِلَىٰ ۖ وَأَنَا أَجِيبُ ۖ وَبَشِيرٌ نَّارِ ۖ﴾

او د يتيم مال ته مه نږدې کېږئ، مگر په هغه توگه چې تر ټولو غوره وي، تر هغه چې تکړه توب ته ورسېږي، پيمانه او تله په انصاف سره بشپړه کوي، هيڅوک تر خپل وس په زيات څه نه گمارو، کله چې خبرې کوي نو عدالت کوي، که څه هم خپلوان وي، او د الله په ژمنو وفا وکړئ، دا هغه څه دي چې تاسو ته ئې سپارښتنه کړې، بنايي پند واخلي.

د دې مبارک آيت لارښوونې دا دي:

- د يتيم مال ته مه نږدې کېږئ، مگر په هغه توگه چې تر ټولو غوره وي، تر هغه چې تکړه توب ته ورسېږي.
- پيمانه او تله په انصاف سره بشپړه کوي، هيڅوک تر خپل وس په زيات څه نه گمارو.
- کله چې خبرې کوي نو عدالت کوي، که څه هم خپلوان وي.
- او د الله په ژمنو وفا وکړئ. له دې نه هغه ژمني هم مراد دي چې انسان ئې له

ایمان را ورو وروسته او د خپل ایمان له مخې له خپل رب سره کوي، هغه هم چې له ستونزو سره د مخامخېدو په مهال ئې له الله تعالی سره کوي، هغه هم چې د الله تعالی په نامه ئې له بل چا سره کوي.

• دا هغه څه دي چې الله تعالی ئې حکم درته کړی، بنایي تعقل وکړئ او پند واخلي.

دلته څو خبرې په پام کې ولرئ:

• جاهلو مشرکینو حلال او حرام په ورو ورو خبرو کې راخلاصه کړي او هغه دا چې دا خوړه او دا مه خوړه، په دې اړه ئې هم ډېر څه له ځانه حرام کړي، حال دا چې د الله تعالی په دین کې اساسي خبرې هغه دي چې په دې آیت کې بنودل شوې.

• مسلمانانو ته ویل شوي چې د فحش کارونو او د یتیم مال ته مه ورنږدې کېږئ، باید د حلال او جائز کارونو تر وروستۍ پولې پورې ولاړ نشئ، داسې چې که یو گام بل واخلي نو د فحش او گناه په ډنډ کې پرېوځئ، هغه حد ته تر رسېدو د مخه راوگرځئ، د گناه تر پولې مخکې مه درومئ، له دې پولې ځان لرې وساتئ، دا ځکه چې د نږدې کېدو په صورت کې په گناه کې د پرېوتو احتمال زیاتېږي.

د تلي او پیمانې په ارتباط دا خبره کول چې الله تعالی هیڅوک تر خپل وس په زیات څه نه گماري نښي چې قرآن د خپلو لارښوونو د هر لفظ په اړه څومره دقیق دئ او څنگه ټول ضروري او لازم امور په پام کې نیسي.

د میاشتو تقویم

قرآن د میاشتو د تقویم په اړه فرمایي:

لَا تَلْمِزُوا الَّذِينَ يَدْعُونَ إِلَىٰ دِينِهِمْ قُلْ إِن كُنتُمْ تُحِبُّونَ اللَّهَ فَاتَّبِعُوا دِينَهُمْ وَلَا تُحْمَلُوا مِنْهُ حَيْثُ شَاءُوا وَلَا تُسْأَلُونَ عَنِ الْإِيمَانِ أَتَمَّ يَسْتَأْذِنُ بَلَدًا مُّحْرَمًا وَمَنْ يُضْلِكِ الْإِيمَانَ أَعْيَبَ اللَّهُ جَمْعًا ذَٰلِكَ جَزَاءُ الْوَكَّالِينَ وَمَنْ يَفْعَلْ ذَٰلِكَ فَأَعْيَبْهُ اللَّهُ ضِعْفًا كَثِيرًا وَلَا يُجْنِبُهُ اللَّهُ الْعَذَابَ أَجْمَعًا

... وَأَمَّا الْيَهُودُ الَّذِينَ اتَّخَذُوا النَّبِيَّزِينَ بَنَاتٍ فَأُولَٰئِكَ يَفْعَلُ اللَّهُ بِكُمْ مَا تَكْفُرُونَ

التوبه: ۳۶

یقیناً چې د الله خوا ته او د الله په کتاب کې د میاشتو شمېر دولس میاشتي دي، له همغې ورځې چې آسمانونه او زمکه ئې پیدا کړل، څلور ئې حرامي (د درناوي وړ) میاشتي دي، دا رغنده دین دئ،

دلته خو خبرې په پام کې ولرئ:

- د میاشتو لپاره دوه معروف تقویمونه دي، یو ئې د لمر پر محور د زمکې په حرکت پورې او بل ئې د زمکې پر محور د سپوږمۍ په حرکت پورې مربوط دئ، زمکه په درې سوه پنځه شپېته ورځو او څه د پاسه شپږو ساعتونو کې یو ځل د لمر پر محور څرخي، دې ته ځینو د یوه کال نوم ورکړی، هغه ئې پر دولسو میاشتو وېشلی، ځیني ئې دېرش او ځیني ئې یو دېرش ورځي دي. او سپوږمۍ په څه د پاسه نه ویشتو ورځو کې یو ځل د زمکې پر محور راڅرخي، دا موده ثابته ده، که څوک علمي محاسبې ته ارزښت ورکړي نو د بشپړ کال ټولې قمري میاشتي داسې ټاکل

کېدی شي چې کمی او زیاتی به په کي نه راځي، د محاسبې له مخي دا معلومېدی شي چې سپوږمۍ کله خپل میاشتنی مدار بشپړوي، په کوم ځای کي، په کوم ساعت، دقیقه او ثانیه له سترگو پټېږي او چېرې، په کوم ساعت، کومه دقیقه او کومه ثانیه راڅرگندېږي او د نوې میاشتي مدار پیلوي. دا چې اسلام د میاشتي د پیل او پای لپاره رؤیت ته اعتبار ورکړی دا ډېره دقیقه او علمي وینا ده، ځکه د سپوږمۍ په لیدو سره ثابته کېږي چې هغه د نوې میاشتي مدار ته داخله شوې. څوک چې رؤیت ته اعتبار نه ورکوي او د هري سيمي لپاره د مستقل او بېل رؤیت خبره کوي ډېر کمعقله او له دین او علم بې خبره دی. اوس او د پرمخ تللو وسائلو په مرسته خو هغه ثانیه او سیمه هم په دقیقه توګه معلومولی شو چې سپوږمۍ له محاق څخه وځي، د مخکنۍ میاشتي مدار ئې بشپړ کېږي او د نوې میاشتي مدار پیلوي. دا هم ډېره علمي خبره ده چې د رؤیت لپاره د یوه متقي انسان شهادت هم کافي ګڼل شوی. احمقان او هغه ټګماران چې د دښمن له لوري ګمارل شوي چې په امت کي اختلافات راولاړ کړي له دې موضوع هم د اختلاف وسیله جوړوي، شيعه او بریلویان له سعودي او سلفیانو سره د سياسي او مذهبي اختلاف په وجه روژه او اختر یوه او حتی دوه ورځي وروسته اعلانوي، دوه ملیونه حاجیان به په عرفات کي د عرفې په ورځ راغونډ وي، په ټلویزیونو کي به د عرفې لویه غونډه، لمونځ او خطبه گوري او اوري خو سره له دې به دوی د عرفې او لوی اختر لومړی ورځ یوه او دوه ورځي وروسته لمانځي!! عجیبه دا ده چې په عربي نړۍ کي به روژه او اختر وي خو د پاکستان رؤیت هلال کمیته به یوه ورځ وروسته په کراچۍ او اسلام آباد کي غونډه کوي!! او د هغو خلکو شهادتونو ته به هم اعتبار نه ورکوي چې په پېښور کي ئې سپوږمۍ په خپلو سترگو لیدلې!! دا نه مذهبي اختلاف دی نه علمي، بلکي سياسي اختلاف دی او تر شا ئې د اسلام د خطرناکو دښمنانو لاس دی. که اوس پیغمبر علیه السلام حیات وی او په مدینه او مکه کي ئې د روژې پیل او پای

اعلانولی او ټولو خلکو د ټلويزيون او راډيو له لاري دا اعلان اورېدلی نو بيا به هم دغو خلکو په خپل جاهلانه دريځ ټينگار کولو او د پيغمبر عليه السلام مخالفت ته به ئې ملاتړ له.

زه همدا اوس چي دغه مطلب ليکم او د خپل کمپيوټر مخي ته ناست يم، که وغواړم ځان ته معلومه کړم چي دغه شېبه سپوږمۍ چېرې ده او په کومه ورځ به له سترگو غائبېږي او کله به بېرته رانښکاره کېږي، نو تا به لا تر شلو پوري شمېرل نه وي بشپړ کړي چي زما د مونيتور پر صفحه به دا ټول معلومات زما مخي ته کېښودی شي، د سپوږمۍ د غائبېدو حالت به هم راته جوت کړي، نېټه ئې هم او سيمه هم، او د ښکاره کېدو حالت او نېټه او سيمه هم. لکه څنگه چي مور پر خپلي گړۍ اعتماد کولی شو او له مخي ئې د لمانځه، پېشلمي او روژه ماتي وختونه ټاکلی شو همداسي د کمپيوټر پر حساب اعتماد کولی شو.

مېوې جوړه جوړه پيدا شوې

قرآن وايي چي د نورو مخلوقاتو په څېر مېوې هم جوړه جوړ پيدا شوې، د قرآن دې آيت ته څېر شئ:

﴿يَا أَيُّهَا الَّذِينَ آمَنُوا كُلُوا مِن ثَمَرِهِ إِذَا أَثْمَرَ وَلَا يُؤْتِي لَكُمْ بِهِ بِغَيْرِ حِسَابٍ﴾

﴿يَا أَيُّهَا الَّذِينَ آمَنُوا إِذَا جَاءَ ثَمَرُهُمْ فَلَا يُؤْتُوا عَلَيْهِمْ سَبِيحًا﴾

او دی همغه ذات دئ چي زمکه ئې خوره کړه او په هغې کي ئې غرونه او نهرونه جوړ کړل، او په هغې کي ئې د هري مېوې دوه گونې جوړه پيدا کړه، شپه پر ورځ راکارې، يقيناً چي په دې کي د تفکر کوونکو وگړو لپاره نېسي دي.

قرآن دلته د الله تعالی د ټولواکي او چارو سنبالولو د بېلگو بيانونو په لړ کي وايي چي الله تعالی هغه ذات دئ چي زمکه ئې خوره کړه، په هغې کي ئې غرونه او نهرونه جوړ کړل، په هغې کي ئې د هري مېوې دوه گونې جوړه پيدا کړه او شپه پر ورځ راکارې.

تاسو پوهېږئ چي زمکه داسي جوړه شوې چي ځيني برخي ئې آواري دي او ځيني لوړي او غرونه، د زمکي دا جوړښت د دې سبب شوی چي هم نهرونه، چيني او کاريزونه په کي وبهېږي او آواري زمکي خړوبي کړي او هم داسي بېلي بېلي سيمي او موسمي حالات په کي راپيدا شي چي د راز راز بوټو او ونو د ټوکېدو او ودي لپاره ضروري دي، که زمکه داسي نه وی نو نه به نهرونه بهېدل او نه به بېل بېل موسمونه ول او نه رنگ رنگ بوټي او وني.

په دې مبارک آيت کي د قرآن د يوه بل ستر علمي اعجاز شاهد يو، قرآن وايي چي د هري مېوې دوه گونې جوړه ئې راپيدا کړه، تر دې وروستيو پوري هيڅوک په دې نه پوهېدو چي د ژوو او حيواناتو په څېر په نباتاتو (ونو او بوټو) کي هم نر او نسځه شته او مېوه د نر او نسځي د نطفو له يو ځای کېدو راپيدا کېږي، دا نرينه او نسځينه نطفې ئې په گلانو او نورو برخو کي وي، د دوی القاح يا د بادونو په واسطه تر سره کېږي او يا د موچيو په څېر حشراتو په واسطه، د مختلفو نباتاتو او ونو گلان د تذکير او تأنيث له پلوه درې ډوله وي: مذکر، مؤنث، او خنثی چي په هغوی

کي هم د نارينتوب خصلت وي او هم بنحینه خصلت، د دواړو له القاح څخه مېوه رامنځته کېږي. د مثال په توگه د خرما وني چي مذکر او مؤنث لري او د جوار په يوه بوټي کي دواړه ډوله راپيدا کېږي. که تاسو د قرآن دا وينا هم د کوم ساينس پوه مخي ته کېږدئ نو يقيناً چي دا به د قرآن يو ستر علمي اعجاز گڼي.

قرآن دلته د جوړه جوړه مېوو راپيدا کولو تر څنگ د شپې او ورځي تلو راتلو ته اشاره کوي او بنسبي چي دا هم د مېوو په راپيدا کېدو کي يو مهم عنصر دى، او دا يو بل ستر علمي حقيقت دى چي انسان ډېر وروسته پرې پوه شوى، که د شپې او ورځي دا خاص نظام نه وي نو د زمکي پر سر به نه يو بوټى راپوکېدلى وو او نه يو ژوى، د شپې او ورځي دغه نظام د زمکي پر سر هغه شرايط برابر کړي چي بوټي او ژوي ورته ضرورت لري. که ورځ نه وي، يا لنډه يا اوږده وي نو د زمکي پر سر نه ژوند ممکن وو او نه د ژوو راپيدا کېدا، که شپه نه وي يا لنډه يا اوږده وي نو زمکه به تر ضروري حد يا ډېره توده يا ډېره سړه وه چي نه به حيوانات په کي راپيدا کېدل او نه نباتات، همغسې لکه چي د آسمان په نورو ستورو کي د شپې او ورځي تر منځ د خاص او ضروري تناسب د نشتوالي له کبله هلته د ژوند شرائط مساعد نه دي.

د علمي څېړنو په ترڅ کي دا حقايق هم ثابت شوى چي د زمکي د سر نهرونه د غرونو په وجه راپيدا شوي، دغه نهرونه د دې باعث شوي چي خوړونه او درې رامنځته شي، د اوبو د مسير ډبري وسولېزي او خوړونه او درې په کي جوړ شي، او بيا په همدغو درو کي انسان ته له يوې سيمي بلي ته د تلو لاري پرانيستل شي، تاسو که دان د لويو غرونو په سيمو کي تېري شوو لارو ته ځير شئ نو وبه گورئ چي ټولي لاري د نهرونو په ژي کي او په هغو درو کي تېري شوې چي دغو نهرونو رامنځته کړې دي. او دا له شکه پرته د قرآن بل ستر علمي اعجاز دى چي غرونه، نهرونه او لاري ئې څنگ په څنگ ياد کړي.

زمکه داسي جوړه شوې چي هري خوا ته ئې علائم او نښي زمورې مخي ته
 ځلېږي، د همدغو علائمو له مخي مورې د خپل سرمنزل لوري او د تگ سمت ټاکلي
 او پېژندلي شو، که دا علائم نه وي نو انسان ته به گرانه او حتی محال وه چي له
 يوې سيمي بلي ته د سفر په دوران کي د خپل هدف لوري او د تگ مسير تعيين
 کړي او لار ترې غلطه نشي. کله د غرونو څو کي ورته نښه شي، کله نه، کله وچ
 خوږ، کله ځنگل، کله يوه ستره ونه، په لويو بيدياوو او بحرونو کي هم د دغو
 علائمو له مخي خپل مسير تعيينوي، که دا د زمکي د سر نښي ئې له سترگو غائبې
 شي نو بيا د ستورو له مخي خپل لوري او سمت ټاکي او لار مومي، لکه دا چي د
 شمالي قطب په ستوري سره د شمال او غرب لوري داسي ټاکي چي نښې اوږه د دې
 ستوري لوري ته برابره کړي، همدا لوري ئې شمال شي او مخامخ ئې غرب.
 دغه مطلب د الحجر په سوري کي په دې الفاظو راغلی:

براقب اوك ءا ` ب شي سفا بر اءا تر سجا شي سفا بر سجا رسي ب ا و ع ه
 و/ اوك ` ب ب/ر حيه اويءا ءا لءا ب ب | سب شي سا سفا بر حيه
 x/ءا x/ءا سفا بر حيه عءا ب %ءا و/ءا سفا بر وءا ب سفا بر
 حيه اويءا ءا لءا ب سفا بر وءا ب سفا بر وءا ب سفا بر وءا ب سفا بر

الحجر: ۱۹-۲۲
 او زمکه مو خوره کړه او په هغې کي مو غرونه واچول او په هغې کي مو هر
 څه په موزون شکل کي راشنه کړل. او تاسو ته مو په هغې کي د معيشت
 اسباب راپيدا کړل او هغه څه ته هم چي تاسي ورته روزي ورکوونکي نه يئ.
 او هيڅ داسي شی نشته چي خزاني ئې له مورې سره نه وي او نه ئې نازلوو مگر

په معلومي اندازې سره. او بادونه مو ولېږل چې القاح کوونکي دي، بيا مو له آسمانه اوبه را نازلې کړې او په تاسو مو وڅښلې، او تاسو ئې ذخيره کوونکي نه ياست.

د دې مبارکو آيتونو مهمي مهمي لارښوونې دا دي:

• الله تعالى لومړی دا زمکه خوره او آواره پيدا کړې، بيا ئې غرونه په کي پيدا کړي، او دا يقيناً چې د قرآن يو بل علمي اعجاز دى، ساينس همدا خبره کوي، وايي د زمکې لوړي، ژوري او غرونه وروسته راپيدا شوي، په پيل کي د زمکي سر نه لوړي ژوري درلودې او نه غرونه.

دا آيت وايي چې د زمکي د سر نباتات د غرونو له پيدايښت وروسته پيدا شوي، او دا يو څرگند حقيقت دى چې د غرونو له کبله په زمکي کي د اوبو د ذخيره کېدو، د ويالو، کاريزونو او چينو د بهېدو شرائط برابر شوي، همدا غرونه د دې باعث شوي چې زمکه په داسي مختلفو سيمو ووېشل شي چې ځيني سرې او ځيني تودې وي، په هري سيمي کي د بېلو بېلو نباتاتو د راټوکېدا شرائط ايجاد شي، دغه غرونه د دې باعث شول چې د زمکي له يوې سيمي بلي ته د بادونو خوځېدا رامنځته شي، که غرونه نه وى نو د زمکي د سر هوا به تر ډېره حده يو شانته وه، بادونه به نه چلېدل، او ډول ډول نباتات به مو نه درلودل. د بادونو د پيدا کېدو اساسي وجه دا ده چې کله د زمکي د يوې برخي هوا توده شي نو بره ولاړه شي، مخکنى ځاى ئې تش شي، دغه تش ځاى ته د هغو سيمو هوا راوخوځي چې ورڅېرمه دي، په دې توگه د هوا د چلېدو لړۍ پيل شي، يو مثال ئې دا دى چې په دوبي کي د يوې داسي کلا منځ تود شي چې لوړ لوړ دېوالونه لري، دا گرمه هوا لوړه لاړه شي، د کلا له لويي دروازې سره هوا د کور منځته ننوځي، د همدې لپاره گورئ چې خلک په گرميو کي د غرمې مهال د داسي کور په لويي دروازې کي خپل کت بډې او پرې

کښېنې او له سرې هوا ئې خوند اخلي، همداراز که تاسو په دوبي کې د پاکستان او افغانستان ترمنځ د کوم غره پر سر ودرېږئ نو وبه گورئ چې د افغانستان له لوري سره هوا د پاکستان په لوري چلېږي. دا چې قرآن دلته د غرونو له پيدايښت وروسته لومړی د ډول ډول نباتاتو يادونه کوي او ورپسې د بادونو، دغه علمي حقيقت په گوته کوي.

• الله تعالی ټول هغه څه راپيدا کړل چې تاسو ورته اړ او محتاج ياست او په هغه سره ژوند کولی شئ، ټولو هغو ژوو ته ئې د ژواک توکي پيدا کړي چې تاسو ورته رزق او روزي نه ورکوئ بلکې الله تعالی ورته روزي ورکوي، دا مختلف حيوانات چې په يوه او بله توگه ترې گټه اخلي ټول الله جل شأنه پيدا کړي دي او د رزق او روزي انتظام ئې هم الله ورته کړی.

• فرعون ته د موسى عليه السلام په وينا کې هم گورو چې هغه فرعون ته وويل: زما رب هغه دئ چې زمکه ئې تاسو ته زانگو گرځولې او په هغې کې ئې لاري درته پرانيستې دي، او له آسمانه ئې اوبه راوړولې او په دې سره ئې د ډول ډول بوټو جوړې جوړې راوايستلې، د دې لپاره چې هم ئې تاسو وخورئ او هم خپل څاروي وڅروئ، يقيناً چې په دې کې عقلمنو ته څرگندي نښې دي، گورئ چې دلته قرآن يو حل بيا وايي چې بوټي او نباتات مو جوړه جوړه پيدا کړي، يعنې نر او ښځه، د دوی دانې او مېوې د هغو گردونو له يو ځای کېدا جوړېږي چې ځيني ئې نارينه خصوصيات لري او ځيني ئې ښځينه.

د مېوو تر منځ توپير

د الرعد د سورې په ۴ آيت كې ويل شوي چې ځينو مېوو ته مو پر ځينو نورو د خوراك له پلوه فضيلت ور كړې: ﴿لَهُمْ فِيهَا مِمَّا يُحِبُّونَ ۚ لَئِنْ رَأَوْا كِسْفًا مِّنَ النُّجُومِ سَقَطُوا رَاغِبًا يَلْعَنُونَ أُولَٰئِكَ لَهُمْ فِيهَا عَذَابٌ عَظِيمٌ﴾ دا فقره لږ دقت غواړي، ځكه كه څوك ووایي: دا مېوه تر بلي غوره ده، د ده دا وينا ناقصه ده، ځكه دا ئې نه دي ويلې چې له كومه پلوه غوره ده، د غوره والي وجه ئې نه ده په گوته كړې، يو شی پر بل له ځانگړي پلوه فضيلت درلودی شي نه په عام او كلي توگه، بشپړه او صحيح وينا دا ده چې ووايو: دا مېوه تر هغي بلي انسان ته د گټې له پلوه غوره والی لري، دلته گورئ چې د قرآن الفاظ څومره په دقت سره غوره شوي، وايي: ځينو مېوو ته پر نورو د (خوراك) له پلوه فضيلت وركوو!!

بادونه او د نباتاتو القاح

په (۲۲) آيت كې څو داسي سترو سترو حقايقو ته اشاره شوې چې هر يو ئې د قرآن يو ستر علمي اعجاز گڼل كېږي:

- بادونه د القاح كوونكو په نامه ياد شوي، يعني د بادونو په ذريعه د نباتاتو القاح ترسره كېږي، د نباتاتو د زوجينو تر منځ القاح او په دې القاح سره د مېوو پيداېښت د بادونو يوه ستره دنده ده، كه دا بادونه نه وی نو د بوټو او ونو د نارينه

او بنحینه گلانو اړوند جنسي ماده به نشوی یو ځای کېدی او مېوې او دانې به ئې نه شوی پیدا کولی، دا هغه ستر حقیقت دی چې انسان اوس پرې پوه شوی، هغه مهال چې قرآن نازلېدو نه خلک په دې پوهېدل چې ونې او بوټي هم نر او بنحیه لري او نه په دې چې د دوی د القاح یوه ستره وسیله بادونه دي، که تاسو دا خبره د یوه داسي عالم مخي ته کېږدئ چې د نباتاتو په چارو کې تخصص لري نو یقیناً چې په دې حقیقت به له اعتراف پرته بله چاره نه لري چې ووايي: د قرآن دا وینا یو ستر علمي اعجاز دی.

بادونه وړبځي القاح کوي

- بادونه یوه بله ستره دنده هم ترسره کوي، د وړبځو تشکیل، له یوې سیمې بلي ته انتقال، د وړبځو یوه ټوټه له بلي سره نښلول، داسي چې د برېښنا، تالندي او ورسې د باران وړېدو باعث شي، نو د وړبځو القاح هم د بادونو په واسطه ترسره کېږي. همدا بادونه هغه دوه ډوله وړبځي سره نږدې کوي چې یو ئې مثبت برقي بار لري او بل ئې منفي، له یو ځای کېدو ئې رعد او برق رامنځته کېږي او همدا د باران باعث کېږي، که دا بادونه نه وی نه به وړبځي جوړېدې او نه به واوره او باران وړېدو. قرآن په پورتنی آیت کې همدې حقیقت ته اشاره کړې ده. همداراز د دغې تالندي او برېښنا په ترڅ کې نایتروجن او آکسیجن سره ترکیب کېږي او دا مرکب د باران له لاري زمکې ته انتقالېږي، زمکه د بوټو په راټوکولو کې د نایتروجن او آکسیجن دغه مرکب ته دومره ضرورت لري چې له دې پرته دا کار نشي کولی.

زوج زوج نباتات

قرآن وايي چي د زمکي نباتات زوج زوج يعني جوړه جوړه (نرينه او بنځينه) پيدا شوي:

﴿وَاللَّهُ يَخْتَارُ مَا يُؤْتِيهِ الْغَنَاءُ طَيِّبٌ يُؤْتِيهِ الْغَنَاءُ طَيِّبٌ﴾

﴿وَاللَّهُ يَخْتَارُ مَا يُؤْتِيهِ الْغَنَاءُ طَيِّبٌ يُؤْتِيهِ الْغَنَاءُ طَيِّبٌ﴾

طه: ۵۳-۵۴

﴿وَاللَّهُ يَخْتَارُ مَا يُؤْتِيهِ الْغَنَاءُ طَيِّبٌ يُؤْتِيهِ الْغَنَاءُ طَيِّبٌ﴾

(الله) هغه (ذات دئ) چي زمکه ئې تاسو ته زانگو گرځولې او په هغې کي ئې لاري درته پرانيستې دي، او له آسمانه ئې اوبه راوورولې او په دې سره ئې د ډول ډول بوټو جوړې جوړې راوايستلې، د دې لپاره چي هم ئې تاسو وخورئ او هم خپل څاروي وڅروئ، يقيناً چي په دې کي عقلمنو ته څرگندي نښي دي.

گورئ چي دلته قرآن يو حل بيا وايي چي بوټي او نباتات مو جوړه جوړه پيدا کړي، يعني نر او بنځه، د دوی دانې او مېوې د هغو گردونو له يو ځای کېدا جوړېږي چي ځيني ئې نارينه خصوصيات لري او ځيني ئې بنځينه.

د عالم هر څه جوړه جوړه پيدا شوي

ماتريالستان وايي ماده ازلي او ابدي ده قرآن او علم وايي پيدا شوې او له منځه تلونکي ده، دوی عالم د اضدادو مجموعه گڼي او قرآن ئې د ازواجو مجموعه، دوی په تدريجي تکامل باور لري، مور په بشپړ او کامل پيدايښت له لومړۍ ورځې، دوی له خالق انکار کوي، حال دا چې د عالم هر څه د خالق په شته والي شهادت ورکوي، دوی په تصادف باور لري او قرآن او علم تصادف منتفي گڼي. قرآن په دې اړه چې عالم د اضدادو مجموعه نه بلکي د ازواجو مجموعه ده وايي:

الذاريات: ۴۹

او د هر څه مو دوه گوني جوړې پيدا کړي چې پند واخلي.

د قرآن له نظره انسان، حيوان او ټول ژوي او د عالم هر څه جوړه جوړه پيدا شوي، قرآن د طبيعت د ټولو توکو تر منځ (زوجيت) د کمال او دوام باعث گڼي. دا دقيقه نظريه د هغه بې بنسټه او غلط تصور کاملاً خلاف ده چې د کمونستانو ماتريالستي فلسفه ئې د تکامل د عواملو په اړه وړاندي کوي، هغوی (تضاد) او د متضادو توکو ترمنځ دائمي (نزاع) د تکامل وسيله گڼي!! دا په داسي حال کي چې ټول عالم د (ازواج) او جوړه جوړه توکو مجموعه ده، د دې خور عالم په هيڅ برخي

کي د تضاد او عدم زوجیت بېلگه نه شو موندلی، د عالم په هرې برخې کې د دې حقیقت شاهد یو چي تکامل د ازواج او جوړو ترمخ د گډ کار او ژور تنسيق نتیجه ده، په حیواناتو او نباتاتو کې په څرگنده گورو چي یو ئې څه د (ورکولو) لپاره لري او بل ئې د (اخیستلو) لپاره، د یوه ورکول یوه اړتیا وي او د بل اخیستل، همدغه احساس یو بل ته نږدې کړي، یو د بل نقص او اړتیا ته ځواب وایي او ضرورت ئې رفع کړي، همدا د دواړو ترمخ د راکړي ورکړي رابطه او تنسيق د نوي موجود د پیدایښت باعث شي او د دغې (جوړې او زوج) د نسل دوام او بقا میسر او ممکن کړي. د طبیعت په عناصرو کې هم گورو چي دوه توکي یوازي هغه وخت یو له بل سره ترکیب کېدی شي او نوی او ځوان توکی رامنځته کولی شي چي یو ئې د بل مکمل وي، یو ئې د ورکړي لپاره کوم اضافي شی ولري او بل ئې د اخیستو لپاره تش ځای، دا دواړه یو بل ته لاس ورکړي، سره یو شي، یو د بل مکمل شي، یو ئې د بل بار په اوږو واخلي او بل ئې د خپلې جوړې تشه ډکه کړي او په همدې سره نوی ترکیب رامنځته کړي، د عالم ټول مرکبات همداسي جوړ شوي، د (تضاد) نظریه، واهي او بې بنسټه ده او په عالم کې د تکامل د عواملو له توجیه سخت عاجز او ناتوانه او د هیڅ څه د تکامل د څرنگوالي په اړه صدق نه کوي.

سمندر، تازه غوښه، گانې او کښتۍ

قرآن له یوې خوا سیند او بحر د تازه غوښي ستره زخیره بولي، له بلې خوا ئې د قیمتي ډبرو منبع او له بل لوري د تجارتي سفرونو گټوره او آسانه لار، او دا هغه ستري ستري خبرې دي چي په اهمیت ئې د پراخ علم او ډبرو تجربو له مخي

پوهېدی شو، نن د نړۍ هر اقتصاد پوه همدغه خبره کوي چې قرآن خوارلس
پېری وړاندي کړې!! راشئ د قرآن د دغه آیت په وړاندي لږ توقف وکړو چې وايي:

وَمَا يَكْفُرُ الْفِرْيَافُ بِمَا كَانُوا يَكْفُرُونَ ﴿١٦٠﴾

۱۶۰: وَمَا يَكْفُرُ الْفِرْيَافُ بِمَا كَانُوا يَكْفُرُونَ

النحل: ۱۶

وَمَا يَكْفُرُ الْفِرْيَافُ بِمَا كَانُوا يَكْفُرُونَ

او دی همغه دئ چې بحرونه ئې درته مسخر کړل چې تازه غوښه ترې
وخورئ او داسي گانې ترې راوباسئ چې اغوندئ ئې، او په هغه کي کښتۍ
گورې چې (وړاندي درومي په داسي حال کي چې) خپروونکي (د اوبو) دي، او
دا د دې لپاره چې فضل ئې ولټوئ او د دې لپاره چې شکر وکړئ.

په دې مبارک آیت کي هغو الهي پېرزوينو ته د انسان توجه اړول شوې چې په
سیندونو او بحرونو کي د انسان په برخه شوې، په دې توگه چې ويل شوي: الله
تعالی همغه ذات دئ چې بحرونه ئې داسي درته مسخر کړي چې ډول ډول گټي
تري اخلي، حیني گټي ئې دا دي:

سمندر د تازه غوښي ستره ذخیره

تاسو له سمندر څخه د خوراک لپاره تازه غوښه ترلاسه کوئ، چې په دې اړه
دوه خبري بايد په پام کي ولرو: ۱- نن او د علمي څېړنو په ترڅ کي ثابته شوې چې
سمندرونه انسان ته د خوراک او په ځانگړې توگه د غوښو ورکولو ستره منبع ده،

که د زمکي ټول ژوي په شلو برخو ووېشو نو نولس ئې په اوبو کي او يوه برخه ئې په وچي کي ژوند کوي. ۲- دلته کب او د سيند ژوي د تازه غوښي په نامه ياد شوي، او په دې سره هغي پوښتني ته حُواب ويل شوي چي وايي: په قرآن کي يوازي هغه غوښه حلاله گڼل شوې چي د ذبحي پر مهال ئې د الله تعالی نوم ياد شي، خو کب (ماهي) بې له ذبحي حلال دئ، آيا د دې استثناء وجه د قرآن کوم آيت دئ که د پيغمبر عليه السلام کوم حديث؟ حُيني ادعاء کوي چي د دې استثناء لپاره په قرآن کي کوم شاهد نه مومو!! دا خبره هغه خلک کوي چي وايي: قرآن کافي نه دئ، حُيني احکام داسي دي چي منشأ ئې په قرآن کي نه مومو، دوی په همدې خبري استناد کوي خو دې ته ئې پام نه دئ چي دلته قرآن کب (ماهي) د لحمًا طرياً يعني تازه غوښي په نامه ياد کړی او دا ښيي چي ماهي د تازه او پاکي غوښي حکم لري، پيغمبر عليه السلام حُکه ويلي چي ماهي له ذبحي پرته حلال دئ.

له سيندونو داسي توکي ترلاسه کوي چي د گانو په توگه ترې استفاده کوي، په دې بيان سره خو حقايق زموږ مخي ته خُلبږي: ۱- له گانو غالباً ښځي کار اخلي، خو دلته د ښځو يادونه نه ده شوې او دا ښيي چي د قرآن په هر عام خطاب کي دواړه (نارينه او ښځينه) شامل وي، مگر هغه مهال چي د يوه په اړه په حانگړې توگه بحث کوي، دلته د مؤنث صيغه نه ده کارول شوې خو مقصد ترې ښځي دي. په يايهاالذین آمنوا کي صيغه د نارينه وو ده خو دواړه مؤمنين او مؤمنات په کي مخاطب دي. ۲- په سيندونو او بحرونو کي نه يوازي مرغلري او مرجان موندل کېږي بلکي نوري قيمتي تيزي هم موندل کېږي، علمي تحقيقات ښيي چي قيمتي ډبري د زمکي په هغي منحنۍ برخي کي جوړېږي چي د حرارت او فشار درجه ئې ډېره لوړه وي، دغه توکي د چاودنو او اورشيندو په وسيله د زمکي له زړه بهر راغورخېدلي، نو حُکه د غرونو په لوړو کي موندل کېږي، د غرونو له لوړو د نهرونو له لاري لاندي سيمو ته رارغري، هغه مهال چي خلکو د کانونو د کيندلو پرمختللي

وسائل نه درلودل نو دا قيمتي تيزي ئې په سيندونو كي لتولې او موندلې. يقيناً چي دا هم د قرآن يو بل علمي اعجاز دى چي د قيمتي ډبرو يوه منبع ئې سيندونه بنودلې.

• الله تعالى په طبيعت كي داسي سنن اينسي او داسي توکي ئې پيدا کړي چي انسان کولى شي له هغوى په استفادې سره کښتى جوړه کړي، اوبه ئې داسي جوړي کړې چي حيني توکي پر خپل سر وړي او له ډوبولو ئې ډډه کوي، انسان ته ئې د داسي کښتيو جوړولو استعداد او توفيق ورکړ چي د بحر اوبه خيري او مخکي درومي، له همدغو کښتيو په استفادې سره له يوې سيمي بلي ته حې، تجارتي اموال وړي راوړي، په بحرونو كي د ماهيانو ښکار کوي، نن په دې يوه ويشتمې پېړۍ كي د انسان د انتقالاتو تر ټولو مهمه، ارزانه او خوندي ذريعه همدا کښتى دي، يقيناً چي په دې سره الله تعالى خپل ستر فضل د انسان په برخه کړى.

• الله تعالى دا نعمتونه د دې لپاره پر تاسو پېرزو کړي چي د خپل منعم رب شکر وکړئ، خو عجيبه ده چي تاسو د شکر پر حاي د کفر، عصيان او طغيان لار نيسي!!

قرآن او د انسان پيدايښت

لکه څنگه چي قرآن وايي الله تعالى لومړى آسمانونه او زمکه پيدا کړې، بيا ئې اوبه پيدا کړې او بيا ئې ټول ژوي له اوبو پيدا کړي، همدا راز د انسان د پيدايښت د اصلي توکي په اړه لاندې الفاظ کاروي: صلصال، صلصال کالفخار: کړنگېدونکى توکى، تراب: خاوره، طين: خټه، حمى مسنون: توره او بوى ناکه خټه، نطفه: هغه وړه نطفه چي په سترگو نه ليدل کېږي، علقه: خوړند توکى، مصوره مضغه: د غوښي داسي ټوټه چي شکل ورکړى شوى، غير مصوره مضغه: د غوښي داسي ټوټه

چي شکل نه وي ورکړی شوی او طفل: ماشوم. د دې الفاظو اړوند آيتونه دا دي:

۱. **ÇİE bqZBsXkR(Cr äÖk @äñ\$J9E B \$üy r** الانبياء: ۳۰

هر ژوی مو له اوبو پيدا کړی.

۲. **ÇİE Ğ rġAFZ? Ö 00ER#E) 0e5 #2` B Na)rc b&yñf#ä ÖBr**

الروم: ۲۰

او دا د ده (د قدرت) له نښو څخه ده چي تاسو ئې له خاوري راپيدا کړئ، نو بيا داسي بشر شوی چي خور پزئ.

۳. **0E(1y%Ä ' H; B @y tr (W_ &0%0Eäü ` B Na)nz " %Qe**

الانعام: ۲

ÇİE brġ03 0ER

دی هماغه ذات دی چي له ختي ئې راپيدا کړئ، بيا ئې د اجل (د مرگ د نېټې) پريکړه وکړه او نومولې نېټه له ده سره ده، خو تاسو بيا هم شک کوئ!!

۴. **9% ' ġzyÖRçvüy_ BEÇİE äüÜ ` B 7»B ` B z »j S)M\$0nz (e) 9r**

\$ġ0ny à pġÖB p)»e\$ġ0ny à p)ne pyÖZ%\$ġ0nz 0E ÇİE äüÄB

Bd\$Fà 4yz #ä \$) çz ġRÜE & 0E\$Vln D»äġE\$Rq; Sà \$V»äġ pġÖB

المؤمنون: ۱۲- ۱۴

ÇİE üüEç0B; ġR? \$

او يقيناً چي انسان مو د ختي له خلاصې پيدا كړ، بيا مو هغه د تېكي په مضبوط حای كي يوه نطفه وگرځاوو، بيا مو دا نطفه يو راځوړند توکی كړ او بيا مو دا علقه د غوښي يوه ژوولې ټوټه كړه، نو دا د غوښي ټوټه مو هډوكي كړل، نو هډوكي مو په غوښه پټ كړل، بيا مو په بل پيدايښت كي پيدا كړ، نو مبارك دئ تر ټولو غوره خالق.

٥. ﴿لَقَدْ خَلَقْنَا الْإِنسَانَ فِي أَحْسَنِ تَقْدِيرٍ﴾

السجده: ٧

هغه چي هرڅه ئې پيدا كړي نو ښه ئې پيدا كړي او د انسان پيدايښت ئې له ختي پيل كړ.

٦. ﴿وَلَقَدْ خَلَقْنَا الْإِنسَانَ مِنْ نَارِ طِينٍ﴾

الحجر: ٢٦-٢٧

﴿وَلَقَدْ خَلَقْنَا الْإِنسَانَ مِنْ نَارِ طِينٍ﴾

او يقيناً چي انسان مو له كړنگېدونكي توکي، له بوی ناکي توري ختي پيدا كړ او جن مو تر ده د مخه له بې لوگي اوره.

٧. ﴿وَلَقَدْ خَلَقْنَا الْإِنسَانَ مِنْ عَلَقٍ﴾

الصفات: ١١

﴿وَلَقَدْ خَلَقْنَا الْإِنسَانَ مِنْ عَلَقٍ﴾

نو پوښتنه ترې وکړه چي د دوی پيدايښت گران کار دئ او که د هغه څه چي مور پيدا كړل، يقيناً چي مور دوی له سربښاکي ختي راپيدا كړل.

لكه چي گورئ په دې مباركو آيتونو كي د انسان د پيدايښت لومړۍ ماده،

"اوبه"، "صلصال: کړنگېدونکی توکی"، "خاوره"، "خته"، "د خټې خلاصه"، "د کودري په خېر کړنگېدونکي وچه خټه"، "سرېبنسناکه خټه" او "توره بوی ناکه خټه" بنودل شوې. گورو چې قرآن اوبه د ټولو ژوو او ژونديو شيانو د پيدايښت اصلي ماده گڼلې، داسي ژوندی شی نشته چې د جوړښت اساسي ماده ئې اوبه نه وي، د انسان د بدن نږدې اویا سلنه اوبه دي، همدا اوبه د غذا د هضم، د ده د بدن هري حجرې ته د غذا د رسولو او له بدنه د مضرو توکو د ايستلو وسيله ده، همدا اوبه له انسان سره مرسته کوي چې د بدن د حرارت درجه ئې نه لوړه شي او نه ټيټه، انسان کولی شي له خوراکه پرته تر نږدې شپېتو ورځو پوري ژوندی پاته شي خو له اوبو پرته تر يوې اونۍ زيات ژوندی نشي پاته کېدی.

له دې معلومېږي چې الله تعالی لومړی اوبه پيدا کړې بيا ئې ژوي، يعني د زمکي پر سر د ژوندون پيل له اوبو شوی، او دا هغه ستر حقيقت دی چې انسان له ډېرو تحقيقاتو او اوږده علمي سفر وروسته پرې پوه شو، اوس په دې پوه شوی چې د زمکي پر سر ژوندون د اوبو له پيدايښته وروسته پيل شوی. يقيناً چې دا د قرآن يو ستر علمي اعجاز دی، که تاسو نن د بيولوژي کوم باانصافه عالم ته ووايئ چې زموږ په يوه داسي کتاب کي چې څوارلس سوه کاله پرې تېر شوي، دا خبره راغلي چې ټول ژوي له اوبو پيدا شوي، لومړی اوبه پيدا شوې بيا ژوي، هغه به درته ووايي: دا ستره علمي خبره ده، دا هغه حقيقت دی چې ساينس فقط په روانه پېړۍ کي پرې پوه شو.

که تاسو د انسان د خلقت مربوط آيتونو ته لږ ځير شئ وبه گورئ چې په ټولو کي (صلصال: کړنگېدونکی توکی) له (حمای مسنون: بوی ناکه خټه) څخه وړاندي ذکر شوی. او په يوه حای کي خو (صلصال) د انسان د پيدايښت داسي لومړۍ ماده گڼي لکه د اور لمبه چې د جن د پيدايښت لومړۍ ماده گڼي او فرمايي:

انسان ئې د کودرې په خېر له کړنگېدونکي توکي پيدا کړ او جن ئې له بي دوده لمبې.

دا آيت وايي چي انسان ئې له صلصال پيدا کړی، داسي لکه جن چي ئې له اوره پيدا کړی، د ده د پيدايښت اصلي ماده صلصال ده، دغسي لکه د جن د وجود اصلي ماده چي اور دی، يعني د انسان د وجود لومړنۍ ماده په سر کي صلصال وه، خاوره شوه، خټه شوه او الله تعالی ترې انسان جوړ کړ. داسي نه دي ويل شوي چي دی ئې صلصال کړی او بيا ئې روح په کي پو کړې.

قرآن چي د انسان د پيدايښت د مختلفو پړاوونو او حالتونو په اړه څه ويلي، علم نن همدا خبره کوي او همغه څه وايي چي قرآن ويلي: د انسان نطفه له خاورو جوړېږي، هغه دانه او مېوه چي وني او بوټي ئې له خاورو او نمجني، بوي ناکي، توري خټي جوړوي، د انسان په بدن کي نطفه ترې جوړه شي، د پلار او مور دا نطفې د اوبو د څاڅکو په خېر د مور په رحم کي سره يو ځای شي، دوه نطفې يوه له بلي سره وصل شي، يوه گډه او مختلطة نطفه (خليه او سلول) ترې جوړ شي، څه موده وروسته د ځورند توکي په خېر د مور په رحم پوری نښتی وي، بيا د ژوول شوې غوښي د يوې ټوټې بڼه غوره کړي، دلته دغه نوي مخلوق ته د صورت ورکولو لړۍ پيل شي، د ځينو برخو کار تر نورو وړاندي پيل او بشپړ شي، زړه، غوږونه، سترگي، خوله، پزه، لاسونه، پښې، او نور غړي ورکړی شي، د هډوکو جوړيدا ئې په خاص پړاو کي پيل شي، په يوې خاصي مرحلې کي يو ژوندی او متحرک ماشوم ترې جوړ شي، په ټاکل شوې نېټه د مور له رحمه د وتلو لار ورته پرانيستل شي او

له يوې تياره او تنگي نړۍ يوې روښانه او پراخي نړۍ ته راووځي. که تاسو د قرآن دغه آيتونه د داسي چا په وړاندي کېږدئ چې د ماشوم د پيدايښت د څرنگوالي پړاوونه ئې په دقيقه توگه او په مجهز لابراتوار کې تر نظر لاندې تېر شوي وي؛ او اوس په دې پوهېږي چې انسان په لومړي سر کې د ژونو مجموعه وي چې هر يو ئې د يوه خاص غړي د جوړولو دنده په غاړه لري، يو ئې د زړه جوړولو دنده ترسره کوي، بل ئې د غوږونو، بل ئې د سترگو، بل ئې د لاسونو، بل ئې د پښو او همداسي د هر غړي لپاره يو ځانگړی ژن، د دوی شمېر څه باندې دېر شو زرو ته رسېږي، هر يو ئې په خاص پړاو کې خپل کار پيلوي او په ډېر دقت سره ئې بشپړوي، که داسي يوه عالم ته د قرآن دا وينا واوروئ نو يقيناً چې هغه به تاسو ته ووايي: دا هغه څه دي چې ساينس اوس او د ډېرو پر مختللو وسائلو په مرسته پرې پوه شوی!!

په مسلمانانو کې د انسان د پيدايښت اړوند غلط باورونه

په مسلمانانو کې ځينې خلک د بايبل تر اغېز لاندې تللي او د آدم عليه السلام د پيدايښت په اړه ئې د بايبل غلطه خبره منلې او هغه ئې د قرآن د آيتونو په تفسير کې کارولې، داسي چې گواکي الله تعالی لومړی د آدم عليه السلام مجسمه له ختي جوړه کړې، بيا ئې پر اور ايښې چې پخه شي، بيا ئې په هغې کې روح پو کړې او هغه راژوندی شوی، بيا ئې د ده له کينې پوښتی. د ده مېرمن جوړه کړې!!! دا خبرې نه د قرآن په کوم آيت کې راغلې او نه په صحيح الاسنادو احاديثو کې، د دې خبرو يوازنی منشأ بايبل دی، د قرآن گڼ شمېر آيتونه د دې انگېرني ترديد کوي او وايي چې د آدم عليه السلام پيدايښت داسي وو لکه د ده د اولاد پيدايښت،

توپیر ئې یوازي په دې کي دئ چې اولاد ئې د مور په رحم کي له یوې وړې نطفې پیدا کېږي او آدم علیه السلام د مور له رحم بهر پیدا شوی، قرآن وایي چې د عیسی علیه السلام پیدایښت داسي وو لکه د آدم علیه السلام پیدایښت، له دې توپیر سره چې دا د مور په رحم کي له پلار پرته پیدا شوی او هغه له مور او پلار پرته، د ده نطفه هم له خاوري جوړه شوې، د هغه هم او د آدم علیه السلام د ټولو اولادونو هم. قرآن وایي چې لومړی د انسان پیدایښت پیل شوی او وروسته شکل او صورت ورکړی شوی، همغسې لکه د مور په رحم کي چې انسان لومړی یو بې شکله او بې تصویره نطفه وي، ورو ورو ځانگړی شکل غوره کړي، غوږونه، سترگي، زړه، لاسونه او پښې او نور غړي ئې وروسته وروسته جوړ شي. قرآن په دې اړه فرمایي:

﴿يَا أَيُّهَا الْمُدَّثِّرُ اذْكُرْ نِعْمَةَ رَبِّكَ إِذْ أَنْزَلْنَاكَ مِنَ الْبَطْنِ الْأَعْلَىٰ فِي سَكَنٍ دُونَ الْعُلَّاءِ لِيُنزِلَ إِيَّاهُ فَتَحْتَبِرَ﴾

﴿الاعراف: ۱۱﴾

او یقیناً چې مور پیدا کړئ، بیا مو شکل او صورت درکړ، بیا مو ملائکو ته وویل چې آدم ته سجده شی، نو له شیطان پرته ټولو سجده وکړه، چې (دی) له سجده کوونکو څخه نه وو.

د دې مبارک آیت په اړه لاندې ټکو ته پام وکړئ:

- د آیت په سر کي د ټولو انسانانو د خلقت خبره شوي خو وروسته یوازي د آدم علیه السلام یادونه شوي، د دې په توجیه کي د مفسرینو گڼ شمېر توجیحات زمور مخي ته راځي، تر ټولو غوره او دقیقه توجیه دا ده چې د آدم علیه السلام پیدایښت په حقیقت کي د ټولو انسانانو د پیدایښت مقدمه ده.
- د انسان (خلقت) او ده ته (شکل او صورت) ورکول بهل بهل یاد شوي، د دې

معنی دا ده چي آدم عليه السلام ته له پيدايښته وروسته صورت او شکل ورکړی شوی، همداراز د ده اولاد ته له پيدايښت څخه څه موده وروسته صورت او شکل ورکول کېږي، دواړه سره ورته دي، توپير ئې يوازي په دې کي دی چي آدم عليه السلام له مور پلار پرته پيدا شوی. قرآن په دې وينا سره نه يوازي يو ستر حقيقت بيان کړی، بلکي دا د قرآن يو بل علمي اعجاز دی، انسان د پيدايښت په لومړيو شپو ورځو کي يوه نطفه وي، بيا په رحم پوري ځوړند توکی، بيا ژوول شوې غوښي ته ورته د غوښي ټوټه، ... په پای کي ورته د يوه ماشوم شکل او صورت ورکړی شي. د دې وينا په اهميت هغه څوک پوهېږي چي د انسان د پيدايښت د مختلفو مراحلو په اړه ئې ژوري علمي څېړني او تحقيقات کړي وي.

• دا آيت د هغو خلکو غلطه انگېرنه بې بنسټه ثابتوي چي وايي: لومړی د انسان مجسمه جوړه شوې بيا په کي روح پو کړی شوې!! قرآن د دې رأيي په خلاف وايي چي انسان ته د ده له پيدايښته وروسته صورت او شکل ورکړی شوی. د دوی دا رأيه نه په قرآن کي کوم بنسټ لري او نه په صحيحو احاديثو کي، دوی دا رأيه له بايبل څخه اخيستي ده، دوی احسن الخالقين خدای په يوه کلال قياس کړی، بايبل په دې اړه ليکي: ... دغه وخت خدای آدم له خاوري جوړ کړ او بيا ئې د ده په پزه کي د ژوند روح پو کړه او ده ته ئې ژوندون ورپه برخه کړ او له آدمه يو ژوندی موجود جوړ شو!

د مسيحيانو يو ډېر معروف انځورگر په خپلي مشهوري منظرې کي د دوو انسانانو او څو فرشتو انځورونه داسي رسم کړي چي فرشتې د وزر لرونکو ښځو په بڼه کي او خدای جل شأنه او آدم عليه السلام سره ورته د دوو انسانانو په څېره کي ښيي، فرشتو په خپلو وزرونو سره خدای لوړ نيولی او آدم پر زمکه پروت دی او خدای د خپلي گوتي له لاري آدم ته روح ورکوي!!!

انسان څنگه پيدا شوی؟

اما دا چي آدم عليه السلام څنگه له خاورو پيدا كړی شو؟ او قرآن په دې اړه څه وايي؟ د دې په ځواب كې لاندي خبري په پام كې وساتئ:

• دا سؤال يوازي د لومړي انسان د پيدايښت په اړه نه دئ مطرح، د ټولو ژوو، حيواناتو او نباتاتو په اړه مطرح دئ. بايد د ټولو د لومړي جد د پيدايښت په اړه ځواب ور كړی شي.

• كله چي د انسان د پيدايښت په اړه څه وايو او اړوند آيتونه ئې څېړو نو بايد متوجه وو چي په دې څېړني كې د قرآن ټول هغه آيتونه په پام كې ولرو چي د انسان او نورو ژوو د پيدايښت د څرنگوالي په اړه ئې بحث كړی، د رسول الله ﷺ لارښووني هم خپلي مخي ته كېږدو او د خلقت په اړه د الله تعالی عام سنت هم په پام كې ولرو. داسي تعبير وړاندي نه كړو او وئې نه منو چي له نورو آيتونو سره تعارض رامنځته كوي، د رسول الله ﷺ صحيح احاديث ئې ملا تر او تأييد نه كوي او د الله تعالی له عام او مشهودو سننو سره اړخ نه لگوي.

• د انسان د پيدايښت په اړه زموږ ځواب بايد داسي وي چي هم د نورو ژوو د پيدايښت په اړه صدق وكړي او هم ئې زموږ عقل ومني، داسي ځواب ناقص دئ چي د الله تعالی د كوم مشهود سنت خلاف وي او عقل ئې نشي منلی، دا ځكه چي په قرآن كې نه د الله تعالی د سننو خلاف څه شته او نه د عقل خلاف. زموږ ځواب بايد دا راته روښانه كړي چي له ويروس او ميكروب نيولې تر فيل او ډايناسور پوري او

له بكتريا او واړه بوټي نيولې تر سترو سترو ونو پورې، دا د زمكي د سر ټول ژوي او نباتات څنگه پيدا شوي، د پيدايښت پيل ئې څنگه وو او لومړۍ جوړه ئې څنگه پيدا شوې. آيا لومړی د ټولو دوې دوې مجسمې (د نر او نسځي) جوړې شوې، بيا روح په کي پو شوې، ژوندي شوي او له همدغو لومړيو جوړو ئې نسل دوام کړی؟ او که داسي چي لومړی د هر ژوي يوه وړه نطفه پيدا شوې، دا نطفه په دوو برخو (نر او نسځي) وپشل شوې، ورو ورو ستر شوي، د يوې بشپړې جوړې په توگه ئې وده کړې او بيا له همدغي بشپړي جوړې د هغوی نسل دوام کړی؟ داسي لکه نن چي په خپلو سترگو گورو چي ټول ژوي او بوټي، که ستر دي او که واړه، له داسي وړې نطفې ئې پيدايښت پيل کېږي چي په سترگو نه ليدل کېږي، گن شمېر مراحل پرې تېر شي، ورو ورو د کمال او بشپړېدو په لوري وده وکړي او له څه مودې وروسته د يوه بشپړ ژوندي مخلوق په توگه راڅرگند شي. مور په دې خور وور عالم کي د پيدايښت داسي بېلگه نه گورو چي د دې عام او مشهود الهي سنت خلاف لومړی د هغه بشپړه مجسمه جوړه شي او بيا روح په کي پو شي، داسي ژوی مو نه دی ليدلی چي پيدايښت ئې له يوې وړې نطفې څخه نه وي پيل شوی. دا عام الهي سنت او زموږ عقل راته وايي چي د اوسني پيدايښت توپير به له لومړي پيدايښت سره يوازي په دې کي وي چي اوس له يوې جوړې او د نر او نسځي له ازدواج راپيدا کېږي او په لومړي سر کي ئې دا جوړه (زوج) له يوې نطفې جوړه شوې او له دې وروسته ئې د اوسني طرز پيدا کېدو لړۍ پيل شوې. اوس ئې نطفه د مور په رحم کي جوړېږي او هغه مهال په زمکي کي جوړه شوې، اوس ئې نطفه د نر او نسځي د نطفو له يو ځای کېدو جوړېږي او هغه مهال يوه نطفه په دوو (نر او نسځي) تقسيم شوې.

- د انسان د پيدايښت په اړه يوه دا رايه مخي ته راځي چي ډېره معروفه ده، هم په مسلمانانو کي او هم له مسلمانانو نه مخکي په اهل کتابو کي، مسلمانانو ته

هم په اصل کي له اهل کتابو راغلي، په مسلمانانو کي چا چي د لومړي ځل لپاره دا خبره کړې، هغه په حقيقت کي د اهل کتابو رأيه بيان کړې خو نورو دا د ده رأيه گڼلې، معروفه رأيه دا ده: د آدم عليه السلام د کالبد خاوره له زمکي راغونډه کړې شوه، اوبه پرې توی شوې، خټه ترې جوړه شوه، ډبره موده پرې تېره شوه، خټه ورسته، توره او بوی ناکه شوه، له دې ئې د ده خپره او مجسمه جوړه کړه، په اور ئې کېښوده، پخه شوه او بيا الله په هغه کي روح پو کړه او ژوندی شو او د ده له ژوندي کېدو وروسته، يا د ده له اضافي خټي او يا د ده له يوې پوښتۍ ئې د ده جوړه راپيدا کړه.

• خو د قرآن په هيڅ ځای کي دا نه دي ويل شوي چي لومړی د آدم عليه السلام او د ده د زوجې هيئت او خپره جوړه شوې، بيا روح په کي پو شوې. او نه هم په هيڅ صحيح الاسناد حديث کي دا ويل شوي، که خبره داسي وی نو هر ورو به په قرآن کي په همدې الفاظو ذکر شوې وه، نه يوازي د آدم عليه السلام په اړه بلکي د نورو ژوو په اړه به هم همداسي ويل شوي وو چي لومړی ئې د ټولو هيئتونه جوړ کړل، بيا ئې په کي پو کړل او ژوندي شول، لکه څنگه چي د عیسی عليه السلام له قوله فرمايي:

أَنِّي أَخْلَقُ لَكُمْ مِنَ الطِّينِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ : زه ستاسي لپاره له خټي د مرغه خپره جوړوم، بيا په هغه کي پو کوم، نو هغه به د الله په اذن سره ژوندي مارغه شي.

• قرآن د الله کتاب دی، هر مطلب په ډېر دقت سره په کي بيان شوی، د شک مجال نه پرېږدي، يوازي د کږو زرونو خاوندان له هغه څخه کور مطلب اخلي. څنگه ممکنه ده چي د آدم عليه السلام پيداېښت دي د هيئت په بڼه کي شوی وي او قرآن دي په هيڅ ځای کي هغه ته اشاره نه وي کړې؟! د قرآن لاندې دوو آيتونو ته لږ په دقت سره ځير شئ:

٥٥ ٤٤ ٤٣ ٤٢ ٤١ ٤٠ ٣٩ ٣٨ ٣٧ ٣٦ ٣٥ ٣٤ ٣٣ ٣٢ ٣١ ٣٠ ٢٩ ٢٨ ٢٧ ٢٦ ٢٥ ٢٤ ٢٣ ٢٢ ٢١ ٢٠ ١٩ ١٨ ١٧ ١٦ ١٥ ١٤ ١٣ ١٢ ١١ ١٠ ٩ ٨ ٧ ٦ ٥ ٤ ٣ ٢ ١ ٠

١٠ ٩ ٨ ٧ ٦ ٥ ٤ ٣ ٢ ١ ٠ ٩ ٨ ٧ ٦ ٥ ٤ ٣ ٢ ١ ٠ ٩ ٨ ٧ ٦ ٥ ٤ ٣ ٢ ١ ٠ ٩ ٨ ٧ ٦ ٥ ٤ ٣ ٢ ١ ٠

فاطر: ١١

٤٤ ٤٣ ٤٢ ٤١ ٤٠ ٣٩ ٣٨ ٣٧ ٣٦ ٣٥ ٣٤ ٣٣ ٣٢ ٣١ ٣٠ ٢٩ ٢٨ ٢٧ ٢٦ ٢٥ ٢٤ ٢٣ ٢٢ ٢١ ٢٠ ١٩ ١٨ ١٧ ١٦ ١٥ ١٤ ١٣ ١٢ ١١ ١٠ ٩ ٨ ٧ ٦ ٥ ٤ ٣ ٢ ١ ٠

او الله تاسو له خاوري راپيدا كړئ، بيا له نطفې، بيا ئې جوړه جوړه كړئ، نه كومه
بسځينه څه حمل كوي او نه ئې زېږوي، مگر د ده په علم سره او نه د كوم عمر
خاوند عمر ورزياتېږي او نه ئې عمر كمېږي مگر دا چي په كتاب كي (ثبت) دي او
دا كار الله ته آسان دئ.

كه دې آيت ته لږ ځير شئ نو په ډېر صراحت او وضاحت سره ترې
معلومېږي چي د انسان لومړۍ جوړه له يوې نطفې جوړه شوې، دلته الله تعالى
فرمايي چي تاسو مو لومړۍ له خاوري، او بيا له يوې نطفې راپيدا كړئ او بيا مو
جوړه جوړه پيدا كړئ، يعني د انسان پيداينست لومړۍ له خاوري د يوې نطفې په
بڼه كي پيل شوی او بيا ئې د زوج زوج پيدا كېدو لړۍ پيل شوې. څوك چي له دې
پرته بله رايه وړاندي كوي د قرآن له دې څرگند آيت سره مخالفت كوي.

٤٤ ٤٣ ٤٢ ٤١ ٤٠ ٣٩ ٣٨ ٣٧ ٣٦ ٣٥ ٣٤ ٣٣ ٣٢ ٣١ ٣٠ ٢٩ ٢٨ ٢٧ ٢٦ ٢٥ ٢٤ ٢٣ ٢٢ ٢١ ٢٠ ١٩ ١٨ ١٧ ١٦ ١٥ ١٤ ١٣ ١٢ ١١ ١٠ ٩ ٨ ٧ ٦ ٥ ٤ ٣ ٢ ١ ٠

النحل: ٣-٤

٤٤ ٤٣ ٤٢ ٤١ ٤٠ ٣٩ ٣٨ ٣٧ ٣٦ ٣٥ ٣٤ ٣٣ ٣٢ ٣١ ٣٠ ٢٩ ٢٨ ٢٧ ٢٦ ٢٥ ٢٤ ٢٣ ٢٢ ٢١ ٢٠ ١٩ ١٨ ١٧ ١٦ ١٥ ١٤ ١٣ ١٢ ١١ ١٠ ٩ ٨ ٧ ٦ ٥ ٤ ٣ ٢ ١ ٠

آسمانونه او زمكه ئې په حقه پيدا كړل، لوړ دئ له هغه څه نه چي ورسره
شريكوي ئې، انسان ئې له نطفې پيدا كړ او هغه څرگند جگړمار شو.

له دغو آيتونو څو خبري په ډېر صراحت او وضاحت سره معلومېږي:

- د انسان د پيداينست لومړۍ ماده خاوره ده.

- له خاوري د ده نطفه جوړه شوې.
- بيا له دې نطفې څخه د ده جوړه پيدا شوې. يعنې د زوج زوج (نر، بنځي) پيدا کېدا لري. ئې له نطفې وروسته پيل شوې، يوه نطفه په يوې جوړې بدله شوې. له يوې جوړې د ده پيدا کېدا له دې وروسته پيل شوې.
- په دغو آيتونو کې د انسان لومړني پيدايښت ته اشاره شوې، د آسمانونو او زمکې له خلقت وروسته او ورپسې دا خبره کول چې انسان ئې له نطفې پيدا کړ، دا مطلب په گوته کوي چې دلته د انسان لومړني پيدايښت ته اشاره شوې، نه وروستي پيدايښت ته. ابتدائي پيدايښت ئې هم د نطفې په بڼه کې پيل شوی، ډيره عجيبه ده چې څوک د دې صريح آيتونو خلاف خبره کوي. دې ته مو هم پام وي چې اوس د انسان له نطفې يا نارينه ماشوم جوړېږي او يا بنځينه، دا پرېکړه هغه مهال کېږي چې د نارينه او بنځي د مني نطفې (سپرم او اووم) سره يو ځای کېږي، که د بنځي په بيضې کې د نارينه د مني X سپرم ځای په ځای شو نو ماشوم به هلک وي او که Y سپرم ځای په ځای شو نو ماشوم به نجلۍ وي، د دې معنی دا ده چې د جنس (نر او بنځي) نوع د پيدايښت په لومړي سر کې ټاکل کېږي نه وروسته، او دا آيت وايي چې بيا له دې نطفې څخه د ده جوړه پيدا شوې، او د دې معنی له دې پرته بل څه نشي کېدی چې دلته د لومړي انسان پيدايښت ته اشاره شوې، هغه مهال له يوې نطفې يوه جوړه پيدا شوې.
- الله تعالی يوازي آدم عليه السلام له خاوري نه دئ پيدا کړی بلکې د ده اولاد هم هره ورځ له خاوري پيدا کوي، دا ځکه چې د هر يوه نطفه له هغو موادو جوړېږي چې له زمکې راټوکېږي، دا خاوره ده چې په دانې او مېوې بدله شي او د انسان په وجود کې د ده نطفه ترې جوړه شي او بيا د دغو نطفو له تلفيق څخه انسان جوړ شي. قرآن په دې اړه فرمايي:

ټولې څېرې چې له خاورې راپيدا شوي، د خاورې نه دي راځي، بلكه له خاورې نه دي راځي.

په دې توگه، د خاورې له خوا راپيدا شوي، نه د خاورې نه دي راځي.

خاوره د انسان د تولد لپاره د اړينې نېټې نه ده، بلكه له خاورې نه ده راځي.

د خاورې له خوا راپيدا شوي، نه د خاورې نه دي راځي.

د خاورې له خوا راپيدا شوي، نه د خاورې نه دي راځي.

الحج: ٥

ای خلکو! که د بیا ژوندون په اړه په شک کې یئ، نو موږ خو له خاوري راپیدا کړئ، بیا له نطفې، بیا له علقې، بیا له ژوول شوې یوې ټوټې غوښي چې انځور شوې او نه انځور شوې وي، ترڅو تاسو ته وښیو او څه چې وخواړو تر یوې نېټې ئې په رحم کې ځای پر ځای کوو، بیا مو د ماشوم په څېر راباسو، بیا (همداسې ستاسو پالنه کوو) تر څو خپل قوت ته ورسېږئ او له تاسو څخه ځینی ومړي او ځیني مو تر ټولو لوېدلي عمر ته ورسېږي، هومره چې له پوهېدو وروسته په څه نه پوهېږي او زمکه گورې چې وچه کلکه ده، خو کله چې اوبه پرې نازل کړو، وخواخېږي، وده وکړي او هر راز سمسور بوټي راوټوکوي.

دلته د ټولو انسانانو د عادي او ورځني خلقت مختلفو پړاوونو ته اشاره شوې، چې له خاوري پیل او په مرگ ئې پای ته رسي، په بل ځای کې د خاوري او خټي عصاره او خلاصه د انسان د ترکیب ماده گڼي او دا د قرآن یوه بله معجزه ده چې

وايي انسان د زمکي له خلاصې راپيدا شوی، يعني د ده په وجود کي د ټولو هغو شيانو بېلگه شته چي په زمکه کي شته، انسان اوس په دې پوه شوی چي په رښتيا د انسان په وجود کي ټول هغه عناصر شته چي په زمکي کي شته، د ده د جسم په ترکيب کي د اوسپني په څېر مواد هم شته، له نن څخه سل کاله مخکي که چا دا خبره کړې وي چي د انسان په جسم کي د اوسپني په څېر د زمکي نور مواد هم شته، خدای خبر چي د ده په خبري به ئې څومره خندلي وو، خو علم نن په دې حقيقت پوه شوی او د انسان د جسم د ترکيب په اړه د قرآن همدا خبره کوي.

• د طه د سورې د پنځه پنځوسم آيت په وروستۍ فقره کي راغلي: زما رب همغه دئ چي وايي: له همدې زمکي مي پيدا کړئ او همدې ته مو بيا ورگرځوم او له همدې مو يو ځل بيا راباسو!! د دې معنی دا ده چي په لومړي ځل ئې هم له دغي زمکي رايستلي يو او د قيامت په ورځ به مو يو ځل بيا له همدې زمکي راباسي، او دا همغه مطلب دئ چي د نوح د سورې په ۱۷ آيت کي داسي راغلي: **وَ اللّٰهُ اَنْبَتَكُمْ مِّنَ الْاَرْضِ نَبَاتًا**: او الله له زمکي راوټوکولئ په ځانگړي ټوکولو سره.

متأسفانه ځيني کسان د آدم عليه السلام د پيدايښت، په ده کي د روح پو کول، په جنت کي ځای پر ځای کېدل، ده ته د شيطان وسوسه او له جنته د ده د وتلو په اړه داسي څه وايي لکه چي يا هغه زموږ جد نه وي او يا موږ د ده اولاد نه وو، د ده پيدايښت، ژوند او مرگ بايد همغسي وي لکه د ده د اولاد، يوازي په دومره توپير سره چي هغه له مور او پلار پرته پيدا شوی، په ده کي د روح پو کول به همغسي وو لکه د ده اولاد ته چي په خاص وخت کي روح ورکوي، ده ته د شيطان وسوسه بايد همغسي وي لکه نن چي شيطان د ده اولاد وسوسه کوي، الله تعالی خو موږ ته د آدم عليه السلام د پيدايښت په قصه کي زموږ د پيدايښت څرنگوالی رانښيي، موږ ته د انسان او د هغه ځانگړتياوي او خصوصيات راعرفي کوي، د ده د عروج او زوال عوامل رانښيي، شيطان او د هغه وسوسې را په گوته

کوي، دا زموږ د جد قصه ده، د دې قصې په هينداره کي بايد خپل مخ وگورو او خپل ځان وپېژنو. په دې اړه تفصيلي بحث د قرآن پلوشي تفسير د النساء او الاعراف په سورتونو کي وگورئ.

ما د غرب د يوه معروف ساينس پوه کتاب لوستو، دې ځای ته ورسېدم چي ليکلی ئې وو: د ژوو پيدايښت له black soup يعني توري شوروا پيل شوی، بې اختياريه مي اوبنکي توی شوې او له ځان سره مي وويل: آيا د قرآن دغه معجزه کافي نه ده، دا ساينس پوه له کلونو کلونو تحقيقاتو وروسته هغه خبره کوي چي قرآن لاډېر د مخه کړې، دی ورته black soup وايي او قرآن ورته توره خټه!!

راشئ د بايبل دا ادعاء چي وايي لومړی د انسان مجسمه جوړه شوې بيا انسان ډوله خدای د هغه په پزه کي روح پو کړې!! لږ په دقت سره وڅېړو او وگورو چي دا څومره بې معنی، د حقيقت خلاف او افسانې ته ورته خبره ده!!

موږ هره شېبه په خپلو سترگو گورو چي الله تعالی ژوندي مخلوقات څنگه پيدا کوي، څنگه ئې له مړې خاوري جوړوي، څنگه روح په کي پو کوي او ژوندي مخلوق ترې جوړوي، آيا دغه څه چي موږ ئې په خپلو سترگو گورو له هغه څه سره مطابقت لري چي بايبل ئې د آدم عليه السلام د پيدايښت په اړه وايي؟! آيا د ژونديو شيانو په پيدا کولو کي د الله تعالی سنت همداسي دئ چي لومړی د يوه شي مجسمه جوړوي، بيا ئې په پزه کي روح ور پو کوي او ژوندي مخلوق ترې جوړوي؟! آيا د بايبل ليکونکي او منونکي همداسي پيدا شوي؟! که دوی داسي نه وي پيدا شوي نو د دوی جد آدم عليه السلام به ولي داسي پيدا شوی وي؟! الله تعالی خو انسانان، حيوانات او بوټي داسي پيدا کوي چي په سر کي وړوکې نطفه وي، ورو ورو ستره شي او يو بشپړ ژوندي مخلوق ترې جوړ شي، څنگه ومنو چي لومړی الله تعالی د ټولو ژوو مجسمې جوړې کړې، بيا ئې د دوی په پزو کي روح پو کړې او ژوند ئې ورپه برخه کړی!! دا انگېرنه خو نه له انساني عقل سره اړخ لگوي او نه په

پیدایښت کي د الله تعالی له مشهود او نه بدلېدونکي سنت سره.

انسان تر نورو ژوو وروسته پیدا شوی

که تاسو د الحجر د سورې له ۱۵ آیت تر ۲۷ آیت پوري له نظره تېر کړئ نو ډېر ژر به متوجه شئ چې الله تعالی لومړی زمکه او آسمانونه پیدا کړي، بیا ئې اوبه پیدا کړې، بیا ئې د زمکي د سر بوټي او نور ژوي پیدا کړي او په پای کي ئې انسان پیدا کړی. په ۱۵، ۱۹، ۲۰، ۲۲، آیتونو کي د آسمانونو، زمکي، غرونو، اوبو، بوټو، حیواناتو پیدایښت ته اشاره شوې او ورپسې په ۲۶ آیت کي د انسان پیدایښت ته، په ۲۷ آیت کي ویل شوي چې پېریان هم تر انسانانو مخکي پیدا شوي، دا تسلسل نسبي چې د انسان تر پیدایښت وړاندي ئې د ده د معیشت ټول ضروري شيان پیدا کړي، او دا هغه حقیقت دی چې ساینسپوهان اوس پرې پوه شوي، او همدغه خبره کوي چې قرآن څوارلس پېړۍ وړاندي کړې، یقیناً چې دا د قرآن یو داسي ستر علمي اعجاز دی چې هر د بصیرت او عقل خاوند پرې اعتراف کوي. رسول الله ﷺ هم د انسان او نورو ژوو د پیدایښت په اړه فرمایلي چې الله تعالی انسان د پیدایښت د مرحلو د وروستۍ شپږمې مرحلې په پای کي پیدا کړ.

ابوهریره رضي الله عنه وايي: پیغمبر علیه السلام تر لاس ونيولم او راته وئې ويل: الله تعالی د شنبې په ورځ خاوره پیدا کړه، د یکشنبې په ورځ غرونه، د دوشنبې په ورځ نبات، د سه شنبې په ورځ مکروه، د چهارشنبې په ورځ نور، د پنجشنبې په ورځ خزندگان او د جمعې په ورځ، د پیدایښت په پای او د ورځي په

آخر کي، د ماښام او ماږديگر تر منځ ئي آدم عليه السلام پيدا کړ.

عَنْ أَبِي هُرَيْرَةَ، قَالَ أَخَذَ رَسُولُ اللَّهِ بِيَدِي فَقَالَ: «خَلَقَ اللَّهُ عَزَّ وَجَلَّ، التُّرْبَةَ يَوْمَ السَّبْتِ. وَخَلَقَ فِيهَا الْجِبَالَ يَوْمَ الْأَحَدِ. وَخَلَقَ الشَّجَرَ يَوْمَ الْإِثْنَيْنِ. وَخَلَقَ الْمَكْرُوهَ يَوْمَ الثَّلَاثَاءِ. وَخَلَقَ النَّوْرَ يَوْمَ الْأَرْبَعَاءِ. وَبَثَّ فِيهَا الدَّوَابَّ يَوْمَ الْخَمِيسِ. وَخَلَقَ آدَمَ، عَلَيْهِ السَّلَامُ، بَعْدَ الْعَصْرِ مِنْ يَوْمِ الْجُمُعَةِ. فِي آخِرِ الْخَلْقِ. فِي آخِرِ سَاعَةٍ مِنْ سَاعَاتِ الْجُمُعَةِ. فِيمَا بَيْنَ الْعَصْرِ إِلَى اللَّيْلِ».

دا مبارک حديث د زمکي پر سر د پيداښت مختلف مراحل توضيح کوي او وايي چي د زمکي پر سر د خاوري پيدا کېدل د پيداښت مقدمه وه، له خاوري وروسته لومړی غرونه، بيا نباتات، بيا مکروه، بيا نور، بيا خزندگان او په پای کي آدم عليه السلام پيدا شوی. د دې روايت په اړه بايد دا خبري هم په پام کي ولری چي ځيني برخي ئي دقت ته ضرورت لري، لکه دا چي يو څه د مکروه په نامه ياد شوي چي د احاديثو شارحين بېل بېل شيان د دې مصداق گڼي، همدا راز ويل شوي چي نور د چهارشنبې په ورځ پيدا شوی، چي ښايي مراد به ئي هغه حالت وي چي د زمکي د سر پرېري ورپېخي خورې او سره بېلي شوې او د لمر پلوشې پر زمکه لگېدلې، ځکه نور تر دې ډېر د مخه پيدا شوی، لمر او زمکه د غرونو له پيدا کېدو وړاندي ځلانده ول.

په الله قسم چي د قرآن دا هره وينا او هر آيت يو ستر علمي اعجاز دئ، داسي ستر اعجاز چي که تاسو ئي د هر بانصافه عالم په وړاندي کېږدئ نو محال ده چي هغه به دې ته سر تپت نه کړي او دا به يوه معجزه ونه گڼي، متأسفانه ناپوه کسان او د اسرئيلي رواياتو تر اغېز لاندې راغلي کسان د دغو مبارکو آيتونو داسي غلط تعبير وړاندي کوي چي د قرآن له دغو معجزاتو په قرآن د اعتراض خبره جوړوي!! د قرآن کریم د دغو آيتونو په اهميت هغه څوک پوهېږي چي د زمکي د پيداښت په اړه دقيق معلومات ولري، تاسو دا خبري يوه ساينس پوه ته وکړئ او وگورئ

چي هغه به په هره خبره څومره حيرت كوي!!

شيعة د آدم عليه السلام د پيدايښت په اړه څه وايي؟

شيعة د آدم عليه السلام د پيدايښت په اړه يو روايت لري چي امام باقر رحمه الله ته ئې منسوب كړى او وايي: تر آدم عليه السلام مخكي په زرگونو زرگونو آدمان تېر شوي!! دا رايه نه له قرآن سره اړخ لگوي، نه له عقل سره او نه له علم سره، قرآن په ډېر صراحت سره او په مكرره توگه فرمايي چي د انسانانو د پيدايښت لړۍ له يوه نفس او يوې جوړې (آدم او د هغه مېرمن) پيل شوې، زموږ عقل او درايت همدا خبره كوي، ساينس او علم همدا خبره كوي، نه پوهېږو په دغو خلكو څه مصيبت نازل شوى چي د قرآن او عقل خلاف روايات مني او په داسي څه باور كوي چي نه كوم عقلي دليل ورته لري او نه په ټول قرآن كي د هغه لپاره كوم شاهد!!

آيا يو ژوندى نفس په دوو بدلېدى شي؟

دا يوه مهمه پوښتنه ده چي هر څوك ئې په خپل ذهن كي لري او وايي د انسانانو پيدايښت څنگه پيل شوى؟ له يوه مور پلار كه له بېلابېلو؟ كه دا لومړۍ جوړه يوه وي يا بېلي بېلي وي، پيل ئې څنگه وو؟ له سره يوه مكمله جوړه پيدا

شوې، که ورو ورو ئې له يوه حالته بل ته ارتقاء کړې؟ له انسانه علاوه د نورو ژوو، مخصوصاً هغه چې د انسانانو په څېر له مور، پلار پيدا کېږي، د پيدايښت لړۍ څنگه پيل شوې؟ کوم سؤالونه چې د انسان د پيدايښت په اړه مطرح دي د نورو ژوو په اړه هم مطرح دي. آیا کېدی شي ومنو چې لومړی د ټولو ژوو نارینه پيدا شوي بيا د دوی له بدنه نسجینه ئې جوړه شوې؟ آیا يو ژوندی نفس په دوو بدلېدی شي؟ د ساينس په نړۍ کې تر نولسمې پېړۍ پوري څوک په دې نه پوهېدو چې کېدی شي يو ژوندی مخلوق په دوو ژونديو ساکنسو تجزيه شي، دا ئې محال گڼله، خو په نولسمې پېړۍ کې په دې پوه شو چې په ژونديو مخلوقاتو کې ځينې داسې هم شته چې تکاثر ئې د نر، نسجی د القاح له لاري نه وي، بلکې يو موجود په دوو تجزيه شي، آميب ئې يو مثال دی او په شلمې پېړۍ کې دا حقيقت ورته څرگند شو چې د انسان په وجود کې هم د ځينو حجراتو تکاثر د همداسې تجزيې له لاري ترسره کېږي، يوه حجره په دوو بدله شي. راشی وگورو چې قرآن په دې اړه څه وايي، د قرآن دغه آيت ته څېر شی:

﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ﴾

﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ﴾

النساء: ۱

﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ وَلَا تَقْرَبُوا الصَّلَاةَ وَأَنْتُمْ سُكَانُوا صُلُبِكُمْ﴾

اې خلکو! له خپل هغه رب ووېرېږئ چې له يوه نفس ئې راپيدا کړئ او له هغه ئې د ده جوړه راپيدا کړه او له دواړو ئې ډېر نارينه او نسجی خواره کړل، هم د هغه الله په نسبت تقوی ولرئ چې په خپلو کې غوښتني پرې کوئ او هم د خپلوۍ په اړه، بې شکه چې الله ستاسو څارونکی دی.

که د دې آيت الفاظو ته په دقت سره خیر شئ نو وبه گورئ چي دلته ټولي پورتنې پوښتنې ځواب شوې. له دې آيته معلومېږي چي انسان له لومړي سره انسان پيدا شوی، يو نفس په يوې جوړې بدل شوی او بيا له همدې جوړې څخه د ده د نسل سلسله پيل شوې او دا ځواب موږ ته دا لارښوونه کوي چي د نورو ژوو د پيدايښت لړۍ به هم دې ته ورته وي، د هري نوعي لپاره به لومړی يو نفس پيدا شوی وي، بيا له دې څخه يوه جوړه او بيا دغه جوړه ئې د توالد او تناسل ذريعه گرځېدلې.

په دې آيت کي څو اساسي مطالب راغلي:

- د ټولو انسانانو خالق او پالونکی يو دئ.
- د ټولو انسانانو پيدايښت له يوه نفس څخه پيل شوی، له همدې يوه نفس څخه د ده جوړه راپيدا شوې او بيا له دې دواړو د انسانانو د خورېدو لړۍ پيل شوې، د انسانانو پلار، مور يوه جوړه ده، په رگونو کي ئې يوه وينه ده، نسب ئې يو دئ، د يوې کورنۍ غړي دي، داسي نه ده چي نسلونه ئې بېل بېل او په نسب کي يو له بله بېل وي، داسي نه ده چي د نړۍ په بېلو بېلو سيمو کي بېل بېل نسلونه راپيدا شوي وي، د تور پوستو پلار بېل او د سپين پوستو بېل وي، عرب له يوه پلاره او عجم له بل پلاره پيدا شوي وي.
- د هغه چا پروا ولرئ چي ستاسو خالق او پالونکی دئ، ستاسو د ټولو غوښتنو مرجع ده، ستاسو اړتياوو ته ځواب وايي، ستاسو ضرورتونه رفع کوي، يو له بله ستاسو غوښتنه هم د ده په نامه وي.
- په خپلمنځي تعلقاتو کي بايد دې ته متوجه وئ چي تاسو ټول په حقيقت کي د يوې کورنۍ غړي يئ، د دغي خپلوی خيال وساتئ. ځان تر بل لور مه گڼئ، خپل ورور ته د حقارت په سترگه مه گورئ، پر خپل ورور ظلم مه کوئ.
- معامله مو له هغه رب سره ده چي ستاسو د ټولو کرو وړو څارنه کوي.

که څه هم ځينو مفسرينو له (ارحام) څخه هغه ذوي الارحام مراد کړي چي نږدې خپلوان گڼل کېږي، خو د آيت له لومړۍ برخي په ډېر وضاحت سره معلومېږي چي له دې څخه مراد هغه عامه خپلوي ده چي د گډ مور پلار په وجه د ټولو انسانانو ترمنځ شته. همدا راز (تسائلون)، يو له بل غوښتل او ډېر او مکرر غوښتل افاده کوي، مور هر څه د الله د نامه په يادولو سره غواړو، يو له بله هم او له دې پرته هم، دا د ټولو انسانانو په فطرت کي ايښودل شوي، هندو او بودايي د بت خوا کي، مسيحي د مريم او عيسى عليهما السلام د مجسمو خوا ته، زردشتيان د اور په څنگ کي د خدای په نامه سؤالونه کوي، له خدايه سؤال کول ئې د فطرت په حکم سره دئ خو د الله په پېژندو کي دوکه شوي.

ځينو نفس واحد په غلطه توگه تعبير کړی او دا معنی ئې ترې رايستلې چي تاسو ئې له يوه جنسه پيدا کړي يئ، د ټولو د پيدايښت ماده يوه ده او له يوه جنسه پيدا شوي يئ، خو دقيقه معنی ئې دا ده چي له يوه نفس څخه ئې د هغه جوړه پيدا کړه او بيا له دوی دواړو (آدم او حواء) ئې د دوی اولاد.

د آيت له الفاظو په صراحت سره معلومېږي چي لومړی يو نفس پيدا شوی او بيا له همدې يوه نفس څخه يوه جوړه (نر او ښځه) جوړه شوې او بيا له دې جوړې د انسانانو د تناسل او توالد لړۍ پيل شوې. د انسانانو د پيدايښت په اړه د قرآن دا بيان هغه واهي او بې بنسټه نظريه له بنياده ردوي چي انسانان په مختلفو نسلونو وېشي او د هر نسل او نژاد لپاره بېل بېل اجداد ثابتوي.

دا آيت وايي چي د انسانانو لومړۍ جوړه، آدم او حواء عليهما السلام له واحد نفس او يوه ژوندي مخلوق پيدا شوي، داسي نه چي دوه بېلي بېلي مجسمي جوړي شوې وي او بيا په دواړو کي روح پو شوې وي!!

د دې آيت دقيقه تشریح او له (واحد نفس) د ده د جوړې د پيدايښت څرنگوالی په لاندي آيت کي بيان شوی:

٥٦ ٤٣٦ \$Br 4% ١٤ ٤٨٣٠ ٥٥٣٠٦٥ ٦ ٦٥٥ #٤٦ ٦ /٢)٣٤ ! ٦

٣١٦٤٦ ٥٦ ٤٦ ٣٢٣٠٣ ٤٣٦ ٦ ٤٥٣٠٦ \$Br 4%١٤ ٤٨٣٠ ٣١ ٦٥٣ ٣٢٣٠٣ ٤٣٦

فاطر: ١١ ٤٦ ٤٣٦ \$ Br ٤٣٦ ٣٢٣٠٣ ٤٣٦ ٣٢٣٠٣ ٤٣٦

او الله تاسو له خاوري راپيدا كړئ، بيا له نطفې، بيا ئې جوړه جوړه كړئ، نه كومه بنسټينه څه حمل كوي او نه ئې زېږوي، مگر د ده په علم سره او نه د كوم عمر خاوند عمر ورزياتېږي او نه ئې عمر كمېږي مگر دا چي په كتاب كي (ثبت) دي او دا كار الله ته آسان دئ.

له دغه آيته څو خبري په ډېر وضاحت سره معلومېږي:

- د انسان د پيدايښت لومړۍ ماده خاوره ده.
 - له خاوري د ده نطفه جوړه شوې.
 - بيا له دغي نطفې څخه د ده جوړه پيدا شوې. يعني هغه (واحد نفس) دغه له خاورو جوړه شوې نطفه وه چي له هغې ئې د ده (زوج او جوړه) راپيدا كړه او بيا له دغي جوړې د ده د نسل د پيدا كېدو لړۍ پيل شوې.
- د دې مبارك آيت له دغه قاطع او صريح بيان سره سره چي څوك په دې خبري كي شك كوي چي د آدم عليه السلام پيدايښت له نطفې پيل شوى، هغه به په قرآن باور نلري او د الله تعالى د قول په مقابل كي به د بل چا قول ته اعتبار وركوي!!

د ژوندون پسرلی

د قرآني آيتونو او د پيغمبر عليه السلام د احاديثو په رڼا كې د ژوو د پيدايښت په اړه ويلی شو چې الله تعالی د زمكي او آسمان له پيدا كولو وروسته د زمكي پر سر داسې شرائط برابر كړي چې د ژونديو مخلوقاتو د پيدا كولو او د هغوی د رشد او ودې لپاره ضروري دي، كولی شو دا شرائط د (ژوند پسرلی) ونوموو، لكه څنگه چې په هر پسرلي كې مړه ژوي د زمكي له تل نه سر راوچت كړي، راټوكېږي او ونه او بوټی ترې جوړ شي، همداراز د زمكي پر سر د ژونديو مخلوقاتو د پيدايښت لپاره ټې هم د (ژوند په هغه پسرلي) كې پيل كړې، د مختلفو موجوداتو نطفې ټې پيدا كړې، له دغو نطفو ټې د دوی ازواج او جوړې راپيدا كړي او په دې سره ټې په زمكي كې د دوی د نسل د دوام او بقا لار آواره كړې.

قرآن د هغه چا په حُواب كې چې د قيامت بيا ژوندون نه مني، د انسان لومړني پيدايښت او د ده هره ورځ پيدايښت او له زمكي او خاوري د نباتاتو راټوكېدل د دلائلو په توگه وړاندي كوي، له دې معلومېږي چې د پيدايښت په اړه د الله مشهود سنت د مخكني او وروستني پيدايښت لپاره دليل دئ. په دې اساس مور هغه چا ته چې د ابتدايي پيدايښت په اړه پوښتنه كوي، وايو: دا پيدايښت هم داسې دئ لكه دا اوس اوس چې الله ژوندي شيان پيدا كوي، هر ژوندى مخلوق له نطفې راپيدا كوي، همداسې ټې په ابتداء كې له نطفې راپيدا كړي. په سر كې د مور له رحم بهر او وروسته د مور په رحم كې. د قيامت په ورځ به ټې داسې راپيدا كوي لكه په لومړي ځل د ده پيدايښت، دا مطلب په دغه حديث كې ډېر ښه توضيح شوى:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ « مَا بَيْنَ النَّفْخَتَيْنِ أَرْبَعُونَ » . قَالَ أَرْبَعُونَ يَوْمًا قَالَ آيَةٌ . قَالَ أَرْبَعُونَ شَهْرًا قَالَ آيَةٌ . قَالَ أَرْبَعُونَ سَنَةً قَالَ آيَةٌ . قَالَ « ثُمَّ يُنَزِّلُ اللَّهُ مِنَ السَّمَاءِ مَاءً . فَيَنْبُتُونَ كَمَا يَنْبُتُ الْبَقْلُ لَيْسَ مِنَ الْإِنْسَانِ شَيْءٌ إِلَّا يَبْلَى إِلَّا عَظْمًا وَاحِدًا وَهُوَ عَجْبُ الذَّنْبِ ، وَمِنْهُ يَرْكَبُ الْخَلْقُ يَوْمَ الْقِيَامَةِ » رواه البخاري و مسلم

له ابوهريره رضي الله عنه روايت دئ چي رسول الله صلى الله عليه وسلم وفرمايل: "(د قيامت د ورخي) د دوو پو کېدا تر منځ به څلوېښت وي"، چا ابوهريره ته وويل: څلوېښت ورخي؟ هغه وويل: ما ډډه وکړه، وئې ويل: څلوېښت مياشتي؟ وئې ويل: ما ډډه وکړه، وئې ويل: څلوېښت کلونه؟ وئې ويل: ما ډډه وکړه، وئې ويل: "بيا به الله تعالى له آسمانه اوبه ووروي، نو په دې سره به داسي راټوکېږي لکه نباتات، د انسان هيڅ څه داسي نه وي چي وروست نشي او له منځه ولاړ نشي مگر يو هډوکي ئې چي هغه د ملا د تير وروستۍ برخه ده، او له همدې به ئې د قيامت په ورځ پيداينست تركيب کېږي.

آيا د مور له رحم پيداينست ممکن دئ؟

که څوک پوښتنه وکړي چي آيا د مور له رحم څخه بهر هم د يوه ژوندي مخلوق پيدا کېدل ممکن دي، ورته وايو؛ هو؛ دا کار ممکن دئ او هره ورځ ئې بېلگي په خپلو سترگو گورو، د ټولو بوټو او نباتاتو نطفې په زمکي کي وده کوي، مرغان او ډېر حيوانات د مور له رحم بهر له هگيو پيدا کېږي، په حيواناتو کي د مور له رحم بهر د پيدا کېدو ډېري بېلگي شته چي يو مثال ئې د کبانو پيداينست دئ، د کب بچيان د مور په خېټه کي نه بلکي بهر پيدا کېږي، د نر او نسځي نطفه ئې

په بهر کې سره القاح شي، ښځه ئې په يوه گونښه کې خپلې هگۍ واچوي، نارينه ئې راشي او خپله مني ورباندي وشيندي او په دې ترتيب ئې القاح ترسره شي او بچيان ئې د مور له رحم بهر راپيدا شي.

د نورو ژونديو مخلوقاتو پيدايښت هم بايد د الله تعالى د عام سنت مطابق، همداسې له بېلې بېلې نطفې پيل شوی وي.

د آدم او حواء عليهما السلام د پيدايښت په اړه اسرئيلي روايات دا وايي چې: لومړی د آدم مجسمه او کالبوت جوړ شوی، بيا په اور اېښودی شوی، (داسې لکه کوم کلال چې خاوره خټه کړي، لوبښي او مجسمې ترې جوړي کړي، په اور ئې کېږدي او پخې ئې کړي) کله چې د آدم مجسمه پخه شوه نو روح په کې پو شوه او آدم راژوندی شو او بيا له پاتې خټې يا د آدم له پوښتۍ د ده جوړه پيدا کړی شوه. په عامو مسلمانانو او حتی مفسرينو کې ځيني د دغو رواياتو تر اغېز لاندې تللي او چېرې چې ئې کوم متشابه لفظ تر سترگو شوی نو هغه ئې د دغو اسرئيلي رواياتو په اساس تعبير کړی.

د مثال په توگه دغه حديث:

إن المرأة خلقت من ضلع وإن أعوج شيء في الضلع أعلاه فإن ذهبته تقيمه كسرتة وإن استمتعت بها استمتعت بها وفيها عوج.

ښځه له پوښتۍ پيدا شوې، د پوښتۍ تر ټولو کور حای ئې د هغې لورې وي، که دي دا هڅه وکړه چې هغه سمه کړې نو ماته به ئې کړې او که غواړې گټه ترې واخلي نو په داسې حال کې به ترې گټه اخلي چې کوروالی به په کې وي.

دلته نه د حواء عليها السلام نوم ذکر شوی او نه دا ويل شوې چې دا د آدم عليه السلام له پوښتۍ پيدا شوې، برعکس ويل شوي چې هره ښځه له پوښتۍ څخه پيدا شوې او دا بديهي خبره ده چې ټولې ښځې د سرو له پوښتيو څخه نه دي

پیدا شوې، بنسټي د نارینه په څېر د مور، پلار له نطفو څخه پیدا کېږي، نو له پوښتې څخه د نسحو د پیدایښت معنی دا نه ده چې د پوښتې هډوکي د نسحو د بدن ماده ده، بلکې په دې سره د نسحو فطري او روحي جوړښت ته اشاره شوې، د دې حدیث وروستی برخه پخپله د دې وضاحت کوي، ټولو محققینو ویلي چې په دې سره د نسحو په طبیعت کې هغو ځانگړتیاوو ته اشاره شوې چې نارینه ئې باید تحمل کړي او دا هڅه ونکړي چې هغه حتماً رفع شي. او دا داسې ده لکه د الانبیاء په سوره کې چې راغلي:

قُلْ إِنَّمَا أَمْرُهُ إِلَى اللَّهِ وَمَنْ يَتَّبِعْ أَمْرَهُ لَئِن لَّمْ يَأْتِ الْبَشَرَ نَافِثَةٌ ۗ

الانبیاء: ۳۷

انسان له تلوار او عجلې پیدا شوی، ژر به خپل آیتونه دروښیم، نو عجله مه کوئ.

هر څوک پوهېږي چې دلته له تلوار او عجلې څخه د انسان پیدایښت هیڅکله دا معنی نلري چې عجله او تلوار کومه ماده ده او انسان له دغې مادې پیدا شوی، معنی ئې له دې پرته بل څه نه ده چې انسان عجول او بهرنی پیدا شوی، په فطرت او خټه کې ئې عجلت او تلوار ایښودل شوی، په حدیث کې هم له ضلعي د بنسټي پیدایښت دې ته ورته معنی لري. د بنسټي عاطفه قوي ده، تر نارینه زیاته حساسه ده، ژر او په ډېر کم څه خفه کېږي اوښکي ئې بانوگانو ته نږدې دي، ژر په ژړا شي، ژر مروره شي، له گانو او سینگار سره مینه لري، دې ته ورته نوري ځانگړتیاوي لري، دا ئې په فطرت کې ایښودل شوې، دا له دې سره ښايي، هر څومره چې د کومي بنسټي عاطفه قوي وي همدومره به هغه غوره بنسټه وي، له خپل اولاد سره به ئې زیاته مینه وي، ښه پالنه به ئې کوي، له خپل مېړه سره به ئې

محبت زيات وي، نارينه بايد دا كوروالی تحمل كړي او بې حياءه ئې د سمولو هڅه ونكړي. خو متأسفانه ځينو له دې واضح مطلب څخه غلط مفهوم اخيستی، د دوی د غلطۍ سبب هم هغه اسرئيلي روايات دي چي په دې اړه خواره شوي.

او يا لکه د يوه حديث دا الفاظ: لما صور الله آدم: كله چي الله تعالی آدم ته صورت ورکړ. دوی دا آدم ته صورت ورکول داسي تعبير کړی چي گواکي الله تعالی د ده مجسمه جوړه کړه، همغسي لکه اسرئيلي روايات چي وايي، حال دا چي قرآن د ټولو انسانانو د پيدايښت په اړه همدغه لفظ کارولی، لکه چي فرمايې: هوالذي يصوركم في الارحام كيف يشاء: الله هغه ذات دئ چي تاسو ته ئې د ميندو په رحم کي صورت درکړ.

آيا دلته د مور په رحم کي انسان ته صورت ورکول دا معنی لري چي د هغه مجسمه ئې جوړه کړه؟ د قرآن د آيتونو له مخي خو آدم عليه السلام ته صورت ورکول داسي دي لکه د ده اولاد ته چي الله صورت ورکوي او په ده کي روح پو کول همغسي دي لکه د ده اولاد ته چي د مور په رحم کي روح ورکوي.

بِسْمِ اللّٰهِ الرَّحْمٰنِ الرَّحِیْمِ ﴿١﴾ اَلْحَمْدُ لِلّٰهِ رَبِّ الْعَالَمِیْنَ ﴿٢﴾ اَللّٰهُمَّ صَلِّ عَلٰى سَيِّدِنَا مُحَمَّدٍ ﴿٣﴾ وَعَلٰى اٰلِیْهِ وَسَلَّمَ ﴿٤﴾ وَجْعَلْ لِحَبْلِیْ الْجَنَّةَ ﴿٥﴾

السجدة: ۸-۹

بيا ئې د ده نسل د سپکو اوبو له خلاصې څخه پيدا کړ، بيا ئې برابر کړ او په هغه کي ئې خپله روح پو کړه او تاسو ته ئې غوږ، سترگي او زړونه درکړل، ډېر لږ شکر کوئ.

آيات او احاديث خو دا خبره کوي چي د آدم عليه السلام اولاد هم داسي پيدا

کېږي چې له خاوري ئې نطفه جوړه شي، دوه نطفې سره يو ځای شي يو سلول ترې جوړ شي، دا سلول علقه شي، د غوښي يوه ټوټه شي، صورت ورکړی شي، روح په کې پو شي، د ماشوم په څېر دنيا ته راشي، ځوان شي، زوړ شي او په مرگ محکوم شي. آدم عليه السلام خو د دوی جد دئ، ولي به ده ته صورت ورکول او په ده کې د روح پو کول، د ده له اولاد څخه توپير ولري؟! قرآن خو دواړه ورته گڼي او په ورته الفاظو ئې بيانوي، يوازي دا توپير په گوته کوي چې آدم عليه السلام له مور او پلار پرته پيدا شوی، دا دوی ولي له خپله ځانه د نورو توپيرونو راپيدا کولو هڅه کوئ؟!؟

په دې مبارکو آيتونو کې د قرآن څو ستر ستر علمي اعجاز تر سترگو کېږي:

نطفه د مني له خلاصې څخه جوړېږي

په پورتنی آيت کې ويل شوي چې د انسان نسل ئې د ده د مني له خلاصې او عصاري څخه جوړ کړ، يعني داسي نه ده چې د نارينه او ښځينه ټوله توی شوې مني د مور په رحم کې سره يو ځای کېږي او په گډه ماشوم ترې جوړېږي، بلکې د دواړو له نچور څخه د ماشوم نطفه جوړه شي، او دا هغه ستر علمي حقيقت دئ چې علم اوس پرې پوه شوی، او وايي چې د نارينه انسان په توی شوې مني کې په ميلونونو سپرمونه وي، له دغو ټولو سپرمونو څخه يو او تر ټولو تکړه او پياوړی ئې په دې وتوانېږي چې د ښځينه انسان يوه اووم ته ننوځي او د ماشوم نطفه ترې جوړه شي، يعني داسي نه ده چې د دواړو ټوله مني سره يو ځای کېږي او له ټولو ماشوم جوړېږي، بلکې د مني له خلاصې څخه د ماشوم نطفه جوړېږي، يقيناً چې دا

وینا د قرآن یو ستر علمي اعجاز دی!!

دلته ویل شوي چي دا نطفه وروسته وروسته برابره کړی شي او داسي حد ته ورسول شي چي د یوه ژوندي انسان بڼه غوره کړي او روح په کي پو شي، او دا هم هغه څه دي چي علم ئې نن وایي.

نطفه د علقه په نامه یادول یو علمي اعجاز دی

قرآن وایي چي د انسان نطفه له خاورو جوړه شي، دغه نطفه په علقه بدله شي او ورپسې نور مراحل پرې راشي او نور حالتونه غوره کړي، دا مطلب په دې مبارک آیت کي داسي راغلی:

العلق: ۲

﴿إِنَّمَا عَلَقٌ فِي سِنَانٍ﴾

انسان ئې له ځورندو پيدا کړ.

په دې اړه چي (انسان ئې له ځورندو پيدا کړ) څو خبري د توجه وړ دي:

الف: علق د علقه جمع ده، اصلي معنا ئې ځورند ده او دلته په دې خاطر د جمع په صيغه راغلې چي له انسان څخه مراد ټول انسانان دي، يعني ټول انسانان ئې له ځورندو شيانو پيدا کړي. علمي تحقيقات وایي: علقه جامده وينه نه ده، بلکي د داسي حجراتو مجموعه ده چي د انقسام له لاري ئې شمېر زیات شوی، همغه لومړنۍ جوړه شوې خليه د انقسام له لاري نوي نوي سلولونه او خليې راپيدا کړي،

دا د ویني سلولونه نه وي، داسي سلولونه له اتلسمي ورځي وروسته راپيدا شي، بيا د مضغه (ژوول شوې غوښي) بڼه غوره کړي، په دغه مرحله کي د بېلو بېلو غړو د جوړېدو لړۍ پيل شي.

ب: قرآن د ټولو ژوو پيداېښت له اوبو او د انسان د پيداېښت لومړۍ ماده خاوره او د جوړښت پيل ئې له نطفې گڼي، بايد وگورو چي ولي په دې آيت کي د انسان د پيداېښت پيل له (علقه) ښودل شوی؟ دوه توجیه مومو:

۱- ادبي ترکیب د دې تقاضا کوي چي د مخکني آيت په پای کي د (خلق) صيغې ته ورته صيغه د دې آيت په پای کي راغلې وي، ترڅو د دواړو فواصل او وزن يو شانته شوی وي.

۲- دلته د انسان د پيداېښت دوه ډېر متفاوت حالتونه (کامل انسان) او (يو ځوړند توکي) يو د بل څنگ کي ايښودل شوي، ترڅو په دې سره خپل مخاطب ته ووايي: لکه څنگه چي الله تعالی انسان له يوه ځوړند توکي راپيدا کړي، وده ورکړي او بشپړ انسان ترې جوړ کړي، همداسي په (وحي)، (قرائت) او (تعليم بالقلم) سره انسان د پوهي او علم داسي پور ته رسوي چي په ډېرو اسرارو پوه شي، په هغه څه چي له دې د مخه او له دې لاري پرته نه شو پرې پوهېدی.

انسان ډېر وروسته او په تېري پېړۍ کي په دې پوه شو چي د مور په رحم کي او د انسان د جوړښت په پيل کي د ماشوم لومړۍ جوړه شوې نطفه د رحم په جدار پوري راځوړنده وي چي وروسته بيا د ژوول شوې غوښي ټوټې ته ورته بڼه غوره کړي.

د: په دې آيت کي د قرآن مجيد يو بل ستر علمي اعجاز گورو: قرآن د مور په رحم کي د نطفې د ودي دوهمه مرحله د علقه په نامه يادوي، چي معنا ئې ځوړند توکي دئ، يعني دا نطفه په دوهم پړاو کي داسي حالت غوره کړي چي د رحم په جدار پوري راځوړنده وي!! او دا هغه حيرانوونکی حقيقت دئ چي انسان اوس او وروسته

له هغه پرې پوه شوی چې د لېزري وړانگو په ذریعه ئې د مور په رحم کې د نطفې د ودي مختلف پړاوونه ولېدل او ورته معلومه شوه چې د نطفې د جوړېدو په لومړي پړاو کې هغه د رحم په جدار پورې راخوړنده وي. په دې حقيقت له دې د مخه انسان ته پوهېدل ممکن نه وو!!!

دا دئ گورئ چې قرآن د انسان د پیدایښت او له یوه نفس څخه د یوې جوړې راپیدا کېدو په اړه هغه وینا کړې چې انسان په شلمې پېړۍ کې پرې پوه شو!!!

د انسان نطفه څنگه جوړېږي

د انسان لومړنۍ نطفه د نارینه او ښځې له نطفو څخه جوړه شي، دا دواړه نطفې د مور او پلار په بدن کې له هغو موادو جوړېږي چې انسان ئې د خوراک له لارې ترلاسه کوي، د انسان ټول خوراکي توکي له خاورو جوړېږي، همدا خاوره ده چې ونې ترې مېوې جوړې کړې، بوټي ترې دانې او حیوانات ترې شیدي، او د انسان په بدن کې ترې نطفه جوړه شي، له دوو نطفو جوړه شوې دا نوې نطفه د خلیه، حجره یا سلول په نامه یادېږي، دا خلیه په حقيقت کې د داسې ژونو مجموعه وي چې هر یو ئې د انسان په بدن کې خاصه دنده ترسره کوي، ځینې ئې د انسان بېل بېل غړي جوړوي، د مثال په توګه دا د خاص ژن دنده ده چې سترګه څنگه جوړه کړي، موقعیت ئې چېرې وي، اندازه ئې څومره وي، رنګ ئې څنگه وي، د سپین او تور تر منځ ئې تناسب څنگه وي، بانوګان ئې څومره وي، کوم بانوګان ئې لوړ او کوم ټیټ وي، د بانوګانو رنګ ئې تور وي که زېر، د ماشوم دا لومړنۍ خلیه په سر کې

یوه وي، ورو ورو ئې شمېر زیاتېږي، زیاتېدا ئې د تجزیې او انقسام له لاري وي، له همدې لاري نوي نوي سلولونه راپیدا کوي، حجم ئې زیاتېږي، تر هغه چي د یوه وړوکی خورند شي په خېر شي، منخ ئې گوگ وي، په دغي تشي کي وروسته د بدن داخلي جهازونه جوړ شي، بیا د غوښي او بیا د غضروف بڼه غوره کړي، د بدن غړي ئې یو په بل پسي وړاندي او وروسته رامنخته شي، تر هغه چي بشپړ ماشوم ترې جوړ شي. د نطفې دا مراحل د ډېرو پر مختللو وسائلو په مرسته لیدل شوي. د دغو ژورو خېرنو نتیجه همغه ده چي قرآن ئې د انسان د نطفې د پیدایښت په اړه وايي!! دغو مبارکو آیتونو ته لږ خیر شئ او وگورئ چي آیا قرآن همغه څه خوارلس پېړۍ وړاندي نه دي ویلي چي انسان اوس پرې پوه شوی؟!!

﴿قَدْ عَلِمْنَا مَا تَنْهَىٰ عَنْهَا وَيُنحَىٰ عَنْهَا وَإِلَيْهِ يُرْجَعُ أَمْرُهُمْ لَعَلَّهُمْ يَتَّقُونَ﴾

﴿وَاللَّهُ يَخْتَارُ﴾

﴿وَاللَّهُ يَخْتَارُ﴾

﴿وَاللَّهُ يَخْتَارُ﴾

﴿وَاللَّهُ يَخْتَارُ﴾

﴿وَاللَّهُ يَخْتَارُ﴾

اې خلکو! که د بیا ژوندون په اړه په شک کي یئ، نو موږ خو له خاوري راپیدا کړئ، بیا له نطفې، بیا له علقې، بیا له ژوول شوې یوې ټوټې غوښي چي انخوړ شوې او نه انخوړ شوې وي، ترڅو تاسو ته وښیو، او څه چي وغواړو تر یوې نېټې ئې په رحم کي حای پر حای کوو، بیا مو د ماشوم په خېر راباسو، بیا

(همداسي ستاسو پالنه کوو) تر څو خپل قوت ته ورسېږي او له تاسو څخه ځيني ومري او ځيني مو تر ټولو لوېدلي عمر ته ورسېږي، هومره چي له پوهېدو وروسته په څه نه پوهېږي او زمکه گورې چي وچه کلکه ده، خو کله چي اوبه پرې نازل کړو، و خوځېږي، وده وکړي او هر راز سمسور بوټي راوټوکوي.

دلته د ټولو انسانانو د عادي او ورځني خلقت مختلفو پړاوونو ته اشاره شوې، چي له خاوري پيل او په مرگ ټي پای ته رسي. او دا همغه څه دي چي علم ټي نن وايي.

د انسان د خلقت بېل بېل پړاوونه

د انسان د پيدايښت په اړه ځينو داسي انگېرله چي ښايي د انسان نطفه به له لومړۍ شېبې د يوه وړوکي انسان شکل لري او ورو ورو به ستر کېږي، په شلمې پېړۍ کي جوته شوه چي د انسان نطفه نه يوازي په لومړي سر کي د انسان شکل او انځور نه لري بلکي تر ډېري مودي پوري غري هم نه لري، د غرو جوړښت او خاص شکل غوره کول وروسته تر سره شي، ورو ورو د يوه بشپړ انسان شکل غوره کړي، او دا هغه څه دي چي قرآن څوارلس پېړۍ وړاندي ويلې، دغو آيتونو ته ځير شئ:

﴿لَمَّا سَوَّاهُ وَنَسَفَهُ نَسْفَةً مَّوْجًا ثُمَّ عَلَّمَهُ مَدِينًا﴾

ساینس او د قرآن علمي اعجاز

المؤمنون: ۱۲-۱۴

او یقیناً چې انسان مو د ختې له خلاصې (عصارې) څخه پیدا کړ، بیا مو په یوه مضبوط تمخي کي یوه نطفه وگرځاوو، بیا مو دا نطفه علقه وگرځوله، بیا مو دا علقه د غوښي یوه ټوټه جوړه کړه، بیا مو د غوښي دا بوټۍ هډوکي وگرځول، بیا مو دا هډوکي په غوښي وپوښل، بیا مو په یوه بل جوړښت کي پیدا کړ، نو مبارک دئ دا تر ټولو غوره پیدا کوونکی الله.

د دې مبارکو آیتونو لارښووني دا دي:

• الله تعالی د انسان نطفه د ختې له خلاصې جوړوي، یعنی د ده په نطفه کي د اوبو په شمول د خاوري ټول هغه مواد شته چې خاوره ترې جوړه شوې، له همدغي لمدې خاوري (ختې) دانه او مېوه جوړه کړي، دغه دانه او مېوه د انسان (نارینه او ښځې) په بدن کي په مني واوړوي، د دغي مني له یوې وړې ذرې (نطفې) څخه د ده پیدایښت پیل کړي. علم نن همدا خبره کوي چې د انسان د بدن په ترکیب کي د خاوري ټول مواد کارول شوي. او همدا خبره کوي چې د انسان پیدایښت له یوې وړې نطفې پیل شي.

• د نارینه او ښځې له مني څخه یوه یوه نطفه غوره شي، تر ټولو ښه او پیاوړې ئې، دوی سره یو ځای شي، له همدې ځایه د انسان جوړښت پیل شي، الله تعالی ئې په یوه مضبوط، خوندي او مناسب ځای کي ځای په ځای کړي. دلته قرآن لومړی د نطفې جوړېدا یادوي او بیا ئې په یوه مضبوط تمخای کي استقرار، د دې معنی دا ده چې گډه نطفه په رحم کي له استقرار وړاندي جوړېږي، دلته هم د قرآن یو ستر

علمي اعجاز زموږ په وړاندي ځلېږي او هغه دا چې د نارينه او ښځې د دوو نطفو (سپرم او اووم) يو ځای کېدا د مور د بدن په يوې برخې کې او هلته چې اووم (هگي) سپرم ته په انتظار پرته وي، تر سره کېږي او بيا له يو ځای کېدا وروسته رحم ته درومي او هلته تر هغه پاتې کېږي چې د يوه بشپړ ماشوم په څېر دنيا ته راشي. د قرآن دغه وينا چې لومړی گډه نطفه جوړه شي او بيا په مضبوط مستقر کې ځای په ځای شي هغه ستر حقيقت انځوروي چې انسان په شلمې پېړۍ کې پرې پوه شو، تر دې وړاندي عاميانه انگېرنه دا وه چې د نارينه او ښځې مني په رحم کې يو ځای کېږي او هملته ماشوم ترې جوړېږي. خو قرآن لا د مخه ويلي وو چې په رحم کې استقرار د نطفې له جوړېدا وروسته ترسره کېږي.

- دا نطفه وده وکړي، لومړی د علقه بڼه غوره کړي، د يوه ځوړند توکي په څېر شي، بيا د ژوول شوې غوښې بڼه غوره کړي، بيا ئې د هډوکو جوړېدا پيل شي، بيا دا هډوکي د غوښې په بوټيو پټ کړي شي، قرآن هغه مخکنۍ غوښه د مضغه په نامه ياده کړې او دا ئې د لحم په نامه او دا ښيي چې د دواړو ترکيب او حالت بيل بيل دي او په خپلو کې توپير لري.

- له دې وروسته هغه ته د يوه بشپړ ماشوم صورت او شکل ورکړی شي. څه چې په دې مبارکو آيتونو کې ويل شوي علم نن د هغوی حرف حرف تايدوي او د انسان د پيدايښت د بېلو بېلو مراحلو حالت همغسې گڼي چې په دغو مبارکو آيتونو کې انځور شوي.

دې مبارک آيت ته هم ځير شئ:

﴿وَمَا يَكْفُرُ الْإِنسَانُ لِمَا خَلَقَهُ مِنْ نَفْسِهِ إِنَّهُ كَانَ كَافِرًا﴾

﴿وَمَا يَكْفُرُ الْإِنسَانُ لِمَا خَلَقَهُ مِنْ نَفْسِهِ إِنَّهُ كَانَ كَافِرًا﴾

تاسو ئې له يوه نفس (ژوي) پيدا كړئ، بيا ئې د هغه جوړه ترې پيدا كړه، او تاسو ته ئې د څارويو اته جوړې پيدا كړې، تاسو د خپلو ميندو په رحمونو كې په پر له پسې جوړښت او پيداښت سره پيدا كوي، (يو پيداښت په بل پسې) په دريو تيارو كې، همدا ستاسو رب دئ چې ټولو كې د ده ده، له ده پرته بل معبود نشته، نو كوم لوري ته گرځول كېږئ (بې لاري كېږئ)؟

په دې مبارك آيت كې هم ويل شوي چې د انسان پيداښت داسې دئ چې له يوه حالته بل ته اوږي، په بېلو بېلو مراحلو كې بېل بېل خلقت او جوړښت ورپه برخه كېږي، داسې نه دئ چې لومړنې جوړښت ئې ورو ورو وده كوي او تر پايه خپل لومړنې شكل او بڼه ساتي.

انسان له مختلطي نطفي پيدا كېږي

تر شلمې پېړۍ وړاندې هيڅوك په دې نه پوهېدل چې د انسان د جنين په جوړېدو كې د نارينه او ښځې نطفي په گډه برخه لري او د دوي له يو ځای كېدو جنين جوړېږي، چا به ويل چې د مور رحم داسې دئ لکه زمكه او د نارينه مني داسې ده لکه دانه، گواکې دغه دانه په هغې زمکې کې وده کوي او جنين ترې جوړېږي، چا به ويل د نارينه مني د حيض وينه په تړلې وينې واړوي او بچي له

همدې ترلې ويني جوړ شي، خو په شلمې پېړۍ كې او د پرمختللو وسائلو په مرسته انسان ته جوته شوه چې د نارينه د مني يوه وړه ذره (چې د سپرم نوم ئې وركړ) د نسخي په يوې وړې هگۍ كې (چې د اووم په نامه ئې ونوموله او په مياشت كې يوازي يوه پيدا كوي) خای پر خای شي او له همدې څخه د ماشوم جنين جوړ شي، دا هر يو ژوندی وي او تحرک لري، په يو حل جنسي نږدېكت كې د نارينه په مني كې له دوه سوه تر درې سوه مليونه سپرمه د نسخي رحم كې توئېږي، بچي په هغه صورت كې رامنځته كېږي چې له دې ټولو څخه يو ئې وتوانېږي چې په يوه اووم كې مستقر شي او له استقرار سره سم د بل سپرم د ننوتلو لار پې شي.

علم وايي چې انسان له يوې داسې نطفې پيدا كېږي چې په سترگو نه ليدل كېږي، دا نطفه د نر او نسخي د يوې يوې نطفې له اختلاط او گډېدو جوړه شي، د نارينه په هرې قطرې مني كې په لكونو نطفې وي، له دغو ټولو نطفو څخه يوه ئې د نسخي له يوازینۍ هگۍ سره يو خای شي او يوه حجره او خليه رامنځته كړي، دغه لومړنۍ مختلطة نطفه د ده د وجود بنسټ شي، همدا مختلطة خليه د انقسام له لاري نوري خليې زېږوي او شمېر ئې ورو ورو زياتېږي، لومړی د علقې بڼه غوره كړي بيا د مضغې، بيا هډوكي په كې جوړ شي او بيا ئې د بدن د غړو د جوړېدو لړۍ پيل شي. راشی وگورو چې قرآن په دې اړه څه وايي؟! دې مباركو آيتونو ته ځير شئ:

﴿رَبِّ اجْعَلْ لِي قُرْآنًا سَدَقًا مِّنْ رَّبِّكَ وَسَدَقَةٌ يُّرْسَلُ بِهَا عَلَى الْمُرْسَلِينَ﴾

﴿وَيَا أَيُّهَا الَّذِينَ آمَنُوا إِذَا تَوَلَّوْا فَاذْكُرُوا اللَّهَ الَّذِي هُوَ أَعْلَمُ بِمَا تُكْفِرُونَ﴾

الدهر: ۱-۳ ﴿يَا أَيُّهَا الَّذِينَ آمَنُوا إِذَا تَوَلَّوْا فَاذْكُرُوا اللَّهَ الَّذِي هُوَ أَعْلَمُ بِمَا تُكْفِرُونَ﴾

آيا پر انسان داسې وخت راغلی چې د يادولو وړ شی نه وو؟ دا موږ يو چې انسان مو له مختلطي نطفې پيدا كړ، چې آزمويو ئې او ليدونكی اورېدونكی مو

ترې جوړ کړ. بې شکه چې مور لار وروښوده، که شاکر وي او که بې پاسه او کفور.

لکه چې گورئ لومړی آیت هر مخاطب ته دا پوښتنه راجع کوي چې انسان له پیدایښته مخکې څنگه وو؟ له څه پیدا شوی؟ آیا داسې کوم وخت پرې تېر شوی چې د یادولو وړ شی نه وو؟ خاوره، د سپکو او کرکجنو اوبو یو څاڅکی، د خپل پلار په ملا کې، د خپلې مور په رحم کې، چې نه یوازې مهم او جدي نه تلقی کېدو بلکې کرکه ئې ترې درلوده!! که جواب مثبت وي (ناچار باید مثبت وي) نو په دې صورت کې باید ووايي: چا له دغه ناڅیز شي پیدا کړ؟ مگر د ده پیدایښت له دغو مهین او سپکو اوبو دا حقیقت نه ثابتوي چې د ده رب به ئې بیا هم راپیدا کړي، دا دوهم حل پیدایښت تر لومړي حل ډېر آسانه دی!!

د دوهم آیت په اړه دوه تفسیرونه مومو:

الف: ځینو گمان کړی چې په دې آیت کې د ابوالبشر آدم علیه السلام خلقت ته اشاره شوې، او د دې خبرې چې (انسان د یادولو وړ شی نه وو) مراد هغه حالت دی چې د ده د جد له پیدایښته مخکې ئې درلود.

ب: نور په دې باور دي چې د آیت نطق عام دی او د هر انسان پیدایښت ته اشاره کوي او د دې خبرې مراد چې (انسان د یادولو وړ شی نه وو) هغه حالت دی چې هر انسان ئې د خپلې نطفې له جوړېدو مخکې لري، خاوره په مني بدله شي په (مهین او سپکو اوبو) چې انسان ئې له نوم اخیستو هم حياء کوي.

په څو دلايلو دوهمه رأيه دقیقه ده:

• د (لم یکن شيئاً مذکوراً) له الفاظو معلومېږي چې په دې آیت کې د انسان د نطفې له جوړېدو مخکې هغه حالت ته گوته نیول شوې چې لا د مور او پلار په بدن کې وي، د سپکو اوبو په څېر، د نه یادولو، دا ځکه چې د آدم علیه السلام پیدایښت

له خاورې شوی، د ده د پیدایښت لپاره داسې الفاظ نه شي کارېدی.

• په وروستي آیت کې د همدې انسان پیدایښت له (گډې شوې نطفې) ښودل شوی چې معنی ئې له شکه پرته د مور او پلار مختلطة نطفه ده، د همدې لپاره ویلی شو چې د آیت معنی دا ده: آیا په انسان باندې داسې وخت تېر شوی چې د ذکر وړ شی نه وو؟ د پلار او مور په رگونو کې یوه قطره، مهین او بې اهمیته قطره، چې نه یوازې جدي او مهمه ئې نه گڼي بلکې کرکه ترې لري!! ودې وایي: چا له دې ناخیزه او مهین شي پیدا کړ؟ الله تعالی په خپله دې پوښتنې ته ځواب وایي او فرمایي: دا مور یو چې انسان مو د نر ښځې له مختلطي نطفې پیدا کړ، او ډول ډول تطوراتو او تحولاتو سره ئې مخامخ کوو، له مختلفو پړاوونو ئې تېروو، هر پړاو د ده لپاره یوه آزموینه ده چې د هغې په ترڅ کې د ده د بقا توان او طاقت آزمویل کېږي! آیا انسان له الله تعالی پرته داسې څوک مومي چې له نطفې د ده په پیدایښت او د بشپړ انسان تر پورې د ده په رشد او ودې کې څه اغېز ولري!؟

دا دئ گورئ چې قرآن د انسان د پیدایښت په اړه همغه خبره کوي چې ساینس په شلمې پېړۍ کې وکړه. قرآن وایي چې د انسان پیدایښت له یوې مختلطي نطفې پیل کېږي، ورو ورو وده کوي، یو په بل پسې غړي ورکړی شي، لومړی غوږونه بیا سترگي، بیا د هدایت او لارموندني نور استعدادونه.

راشئ په دې هم لږ غور وکړو چې د (هدینه السبیل: لار مو وروښوده) معنا څه ده؟ آیا مراد ئې فطري هدایت دئ او که د پیغمبرانو علیهم السلام او کتاب په ذریعه د انسان لارښوونه او هدایت؟

په څو دلایلو ویلی شو چې مراد ترې فطري هدایت دئ:

• د آیت الفاظ او ترکیب داسې دي چې ښيي هر انسان د دې الهي پېرزویني مشمول دئ او الله تعالی ئې دا هدایت په برخه کړی. دا الفاظ او ترکیب ئې یوازې په فطري هدایت منطبق کېدی شي، دا ځکه چې دا راز لارښوونه د هر انسان په

برخه شوې خو د پیغمبرانو عليهم السلام په لاس لارښوونه داسي ده چې ځيني ئې مني او گټه ترې اخلي او ځيني ئې نه مني او ترې محرومه کېږي.

• تر دې آيت وړاندي فطري هدايت ته اشاره شوې، او ويل شوي چې دا نطفه وروسته سمیعاً او بصیراً کړو، چې دا د فطري هدايت اسباب دي.
راشئ وگورو چې د (اما شاکراً و اما کفوراً) معنا څه ده؟

دوه تفسیرونه مخي ته راځي:

الف: موږ لار وروښوده، کتاب مو ورولېږو او پیغمبر مو په دوی کې مبعوث کړ، اوس دا په دوی پوري اړه لري چې د دې الهي لارښووني قدر کوي او که ناشکري، انتخاب د ده په لاس کې دی، موږ ئې نه مجبوروو.

ب: موږ دا د هدايت او لار موندو اسباب، زړه، عقل، سترگي، غوږونه، د ده په خټه کې کېښودلي، چې زموږ په اراده د ده په خدمت کې دي او د ښه او بد، سمې او خرابي لاري ترمنځ تفکیک او توپیر کې د ده مرسته کوي، که څه هم دی د دغو الهي نعمتونو قدر کوي او که ناشکري، د ناشکري په حالت کې هم دا استعدادونه نه ترې سلېوو.

په دوه دلیلو دوهمه توجیه دقیقه ده:

الف: د آيت د الفاظو دقیقه ترجمه په کې مراعات شوې، که د آيت ترکیب داسي وي: (فمن شاء فليشکر و من شاء فليکفر) نو بیا لومړۍ توجیه سمه وه، خو ترکیب داسي دی: (اما شاکراً و اما کفوراً: که شاکر وي که کافر)، دا ترکیب له لومړۍ توجیه سره سمون نه خوري، دقیق تعبیر ئې په دوهمه توجیه کې راغلی.

ب: د لومړۍ ډلې رایه کې د (اما شاکراً و اما کفوراً) دقیق تعبیر نه دی وړاندي شوی، دا یوازي فطري هدايت دی چې هم د شاکر بنده په برخه وي او هم د کفور او ناشکره بنده.

د ماشوم د غوړونو جوړېدا تر سترگو وړاندي پيل شي

قرآن وايي:

۷۸ المؤمنون * **brearob W%4%id # t»A d # j %201t- & U %9d**

او دی همغه دئ چې تاسو ته ئې غوړونه، سترگي او زړونه درکړل!! ډېر لږ شکر کوی.

دلته دوه خبري غور غواړي: د ورکړي لپاره د خلق لکم پر حای د اُنشأ لکم الفاظ راغلي، او د غوړونو یادونه ئې تر سترگو او زړونو وړاندي کړې، دا ولي؟ آیا غوړونه تر سترگو او زړونو وړاندي جوړېږي؟ آیا د غړو د پیدایښت لپاره د (اُنشأ) صیغه راورل کوم خاص مطلب افاده کوي؟ راشئ د دې حواب له ساینسپوهانو او هغو ډاکټرانو وغواړو چې د ماشوم د پیدایښت د څرنگوالي په اړه ئې ژوري څېړني کړې دي او کلونه کلونه ئې د پرمختللو وساتلو څنگ ته تېر کړي، نن هغوی همدا خبره کوي چې قرآن څوارلس پېړۍ وړاندي کړې!! دوی وايي: د مور په رحم کي لومړی د ماشوم د غوړونو جوړېدا پيل شي، بیا ئې د سترگو او بیا ئې د زړه، او دا هغه حقیقت دئ چې علم د شلمې پېړۍ په پای کي د ډېرو پرمختللو وساتلو په مرسته پرې پوه شو. دوی وايي: دا هر غړی د یوه ځانگړي ژن له لوري په داسي توگه جوړېږي چې د هر غړي لومړنی سلول وده کوي، شمېر ئې ډېرېږي او ورو ورو بشپړ غړی ترې جوړ شي، د جوړېدا لپاره ئې تر ټولو غوره صیغه همدا د اُنشأ صیغه ده، ځکه د ورو ورو ودي له لاري بشپړ غړی جوړېږي.

همدا راز تر سترگو وړاندي د غوږ د يادولو بله وجه دا ده چې غوږ تر سترگي ډېر حساس دى، غوږ د حجاب او پردې له شا هم خبرېږي خو سترگي دا کار نشي کولى، غوږ ستا له حکم پرته تا خبروي خو سترگي به ته په خپله يوه لوري ته اړوي او پرانيستې به ئې نيسي چې اطلاع درکړي، د دماغ پر پکړه د هغو معلوماتو له مخي وي چې د غوږونو او سترگو له لاري ئې ترلاسه کوي، تل ئې کار تر دوى دواړو وروسته پيل کېږي.

آيا د انسان پيدايښت ځانگړى پيدايښت دى؟

ځيني د انسان د پيدايښت په اړه داسي څه وايي چې نه د الله تعالى له هغه عام سنت سره اړخ لگوي چې د پيدايښت په اړه ئې لري او موږ ئې هره شېبه آثار او مظاهر په خپلو سترگو گورو، او نه ئې د نورو مخلوقاتو سره ورته بولي، بلکي يو استثنايي پيدايښت ئې گڼي او وايي: الله تعالى انسان په خپل لاس جوړ کړى او په دې اړه د قرآن په دغه آيت استناد کوي:

MZäP&N79GUR(E You1 M)nz \$y1 You1 p ob&y7 p1B \$B S S107 AS%

ص: ٧٥

CHÉ U,1\$P&B B

وئې ويل: اې ابليس! څه شي هغه څه ته له سجدهې کولو منع کړې چې ما په خپل لاس پيدا کړ.

دلته دوى د (خلقت بيدى) الفاظ د آدم عليه السلام په خاص او ځانگړي

پيدايښت حمل کوي او وايي چي الله تعالى آدم عليه السلام په خپل لاس جوړ کړ!!
 حال دا چي په قرآن کي د نورو شيانو د خلقت په اړه هم دې ته ورته الفاظ راغلي
 لکه دا آيت:

﴿وَلَمَّا سَوَّاهُ صَوَّرَهُ لَشَانِهِ فَأَنزَلَ فِيهَا رُوحَنَا فَتَمَثَّلَ لَهَا بَشَرًا سَوِيًّا﴾

يس: ۷۱

﴿ع﴾

آيا دې ته ئې پام نه دئ کړی چي موږ دوی ته هغه څاروي راپيدا کړل چي په
 خپلو لاسونو مو جوړ کړي او دوی ئې خاوندان دي.

لکه څنگه چي په دې آيت کي (ما عملت ايدينا) عام خلقت افاده کوي نه کوم
 ځانگړی او خاص خلقت او له دې څخه هيڅوک دا غلطه معنی نه اخلي چي الله
 تعالى دغه شيان په خپلو لاسونو جوړوي، همداراز له (خلقت بيدی) دا معنی
 اخيستل چي الله تعالى په خپل لاس د آدم عليه السلام مجسمه جوړه کړه، لويه او
 قبيح اشتباه ده. دا اشتباه به هغه څوک کوي چي الله تعالى نه پېژني، په پيدايښت
 کي د ده سننو ته پام نه کوي، دا هره ورځ چي الله تعالى په کوم ترتيب مخلوقات
 پيدا کوي دا له پامه غورځوي، الله له انسان سره تشبيه کوي او هغه هم له يوه
 کلال سره، په خپل کچه ذهن کي ئې کلال ته ورته کوم خدای انځور کړی او گمان
 کوي چي هغه به آدم عليه السلام دغسي په خپل لاس جوړ کړی وي لکه کلال چي
 له خټي منگي جوړوي. ډېره ډېره عجيبه ده چي يو انسان هره ورځ په خپلو سترگو
 گوري چي الله تعالى خپل مخلوقات څنگه او په څه ترتيب پيدا کوي، څنگه ئې
 جوړوي، څنگه ئې له يوه حالت بل ته بيايي، خو سره له دې دومره ستره غلطي کوي
 او د آدم عليه السلام پيدايښت د الهي سننو خلاف او د يوه کلال له کار سره ورته
 گڼي. په دې نه پوهېږي چي الله تعالى نه په ذات کي مثل لري، نه په صفاتو کي او نه

په افعالو کې، د پیدا کولو په فعل کې هم باید الله له مخلوق سره تشبیه نه کړو، څوک چې د الله تعالی د پیدا کولو فعل، د انسان له فعل سره تشبیه کوي او لکه څنګه چې انسان په خپلو لاسونو یو کار ترسره کوي، خټه راواخلي، څښتي ترې جوړې کړي، سر پر سر ئې کېږدي او دېوال ترې جوړ کړي، که څوک د الله تعالی په اړه همداسې گمان وکړي هغه لویه اشتباه کړې او الله ئې له مخلوق سره تشبیه کړی. حال دا چې قرآن فرمایي: لیس کمثله شیء: الله ته ورته شی نشته.

کله چې ما دا برخه لیکله، د یوه معروف کشیش، ادریان روجرز وینا مي اورېده چې د ډاروین په نظریې ئې سخته نیوکه کوله، هغه ئې د کلیسا خطرناک دښمن بالو او د ده دا خبره ئې په ډېر شدت او حدت سره ردوله چې انسان له بیزو ارتقاء کړې، د (ارتقاء)، (د بقاء لپاره نزاع) او (د اصلح د پاته کېدو) هغه درې نظریې ئې له بنسټه غلطې گڼلې چې ډاروین وړاندي کړې، ډاروین ته ئې د مجنون، لیوني او رواني بیمار خطاب کاوو او په دې خبرې ئې ټینګار درلود چې الله انسان په خپلو لاسونو او خپل صورت ته ورته هیئت کې جوړ کړی، الله ئې د (پلار خدای) په نامه او عیسی علیه السلام ئې د خدای د زوی په نامه یادوو او ویل ئې: مسیح زموږ لپاره خپلي ویني قرباني کړې او په صلیب وځړول شو چې دغه وینه او قرباني ئې د خپلو مسیحیانو د ټولو گناهونو لپاره فدیة شي!!

له ځان سره مي ويل: بسایي ډاروین دغو کشیشانو او د دوی خرافاتو د دغې نظریې وړاندي کولو ته اړ کړی وي، هغه خدای چې دوی ئې خلکو ته بښي، د انسان په څېر خدای، د انسان پلار، هغه چې د عیسی په څېر زوی لري او یا د عیسی په څېر وړوکی شو، دا ئې ومنله چې ویني ئې توی شي، په صلیب وځړول شي، دا ټولي ملنډي دي پر ځان یا پر خپل زوی ومنې، انسان دي له خټې داسې جوړ کړي لکه کلال چې منگی او مجسمه جوړوي، داسې خدای نه د ډاروین په څېر مجنون ته د منلو دئ او نه د مسیح علیه السلام په څېر پیغمبر ته، دوی ډاروین تکفیر کړ او

پلرونو ئې مسیح علیه السلام.

ډاروین او نظریه ئې په حقیقت کې د دوی د خرافاتو په ضد یو عکس العمل وو، دوی د خرافاتو په یوې انتهای کې او ډاروین ئې په بلي انتهای کې، انسان نه خدای دئ او نه بیزو، خدای خدای دئ، انسان انسان دئ او بیزو بیزو، نه ئې له بیزو څخه ارتقاء کړې او نه داسې پیدا شوی چې لومړی ئې مجسمه د الله په بڼه او هغه ته ورته جوړه شوې، په اور ایښودل شوې، پخه شوې او بیا الله د خپلي روح یوه برخه په ده کې اچولې او راژوندی شوی!! برعکس انسان، روح او جسم ئې مخلوق دي، یو ځانگړی مخلوق، له نورو ئې توپیر په انسانیت کې دئ، نه په دې کې چې د خلقت ماده ئې بېله وي. که دا انسانیت ترې واخیستل شي، نو نه یوازې یو حیوان دئ بلکې د حیواناتو ډېر بد حیوان دئ، د نورو په څېر له خاوري پیدا شوی، مرگ ژوند ئې داسې دئ لکه د نورو ژوو.

انسان د مضر خورو په اړه لارښوونې ته اړ دئ

که تاسو د نړۍ د ټولو ژوو د خوراک په اړه څېړنه وکړئ نو یو عجیب حقیقت به ستاسو په وړاندې وځلېږي، وبه گورئ چې په ټولو ژوو کې یوازې انسان داسې دئ چې مجبور دئ د مفید او مضر خوراک په اړه له بله معلومات ترلاسه کړي، نور ژوي داسې پیدا شوي چې د پیدایښت له لومړیو شېبو په دې پوهېږي چې کوم څه وخورې او کوم څه نه، په دماغ کې ئې د مضر او گټور بوټي او دانې د تشخیص استعداد ایښودل شوی، د دغه استعداد په مرسته د پیدایښت له لومړۍ ورځې سم او ناسم خوراک معلومولی شي، د غرڅه بچۍ، وری، سپرلی، وزگورۍ،

سخوندر، جونگی او ټول نور ژوي او بچيان ئې هغه بوټي نه په خوله کوي چي ورته مضر وي، خو د انسان بچی ډبره، خاوره، سکروټه او هر څه په خوله کوي، تر اوږدې مودې ئې باید مور سمبال کړي او د تاواني شيانو له خوړلو ئې وساتي!! راشئ وگورو چي آیا قرآن د انسان دغي ځانگړتيا ته اشاره کړې که نه!!؟ دې مبارک آیت ته لږ ځير شئ:

﴿يَا أَيُّهَا الَّذِينَ آمَنُوا لَا تَأْكُلْ أَمْوَالَكُم بَيْنَكُم مِّنْ بَيْنٍ ذَلِيلًا﴾

البقره: ۳۵

﴿يَا أَيُّهَا الَّذِينَ آمَنُوا لَا تَأْكُلْ أَمْوَالَكُم بَيْنَكُم مِّنْ بَيْنٍ ذَلِيلًا﴾

ومو ويل: اې آدمه! ته او مېرمن دي په دې جنت کي مېشت شئ او له کومه حايه چي غواړئ پرېمانه وخورئ، خو دې وني ته مه نږدې کېږئ، که نه نو له تېري کوونکو څخه به شئ.

د دې مبارک آیت څو اساسي ټکي خاصه توجه غواړي:

- انسان داسي پيدا شوی چي هغه ته باید مفيد او مضر، حلال او حرام او ښه او بد وروښودل شي، له نورو ژونديو مخلوقاتو سره ئې يو اساسي توپير په دې کي دی چي نورو ته په فطري توگه خپله لار ښودل شوې، د همغي فطري لارښووني مطابق ژوند کوي، د غرڅه بچی په هغه لومړۍ ورځ او له پيدايښت څو شېبې وروسته په خپلو پښو ودرېږي، په خپلي مور پسي زغلي، د هغه څه له خوړلو او د هغه کار له کولو ډډه کوي چي ورته تاوان لري، مفيد او مضر بوټي پېژني، خو انسان تر اوږدې مودې مور ته سخت اړ وي، اور، تيزي او لوټي ته لاس کوي، هر څه په خوله منډي، که ئې مور څو شېبې ترې غافله شي، يا په اور کي ځان اچوي يا اوبو کي، هغه ته باید ښه او بد، مفيد او مضر، شهد او زهر، حلال او حرام عملاً وروښودلی شي، هغه تر بل هر مخلوق دې ته زيات اړ دی چي د ښه ژوند کولو ټولي غوښتني

او مقتضيات ورزده كړی شي، فطري بسوونه ورته كافي نه ده. د ده وضع له نورو مخلوقاتو فرق كوي، دی له ځانگړو استعدادونو سره پيدا شوی، دا دئ گورئ چې په هغه جنت كې هم ورته ويل شوي: له هر ځايه هر څه پرېمانه خوړلی شئ خو هغې خاصې ونې ته به نه نږدې كېږئ. په دې سره عظيم الشان قرآن د انسان د فطرت همدغه مهم او اساسي اړخ ته اشاره كړې.

• د انسان لپاره د حلالو شيانو شمېر د حرامو په نسبت دومره زيات وگڼئ لكه په يوه ستر باغ كې چې راز راز ونې او مېوې ولري، يوازي يوه ونه ئې داسې وي چې د مېوې خوراك ئې منع شوی وي. عجيبه ده چې انسان په دومره زياتو حلالو اكتفاء نه كوي او حرام ته لاس غځوي!! او دا په خپله د قرآن يو بل علمي اعجاز دئ چې وايي: د حلال او گټورو خوراكي توکو شمېر د تاواني او حرامو توکو په پرتله زيات دئ.

اما دا چې آدم عليه السلام په كوم جنت كې ځای پر ځای شو؟ د زمكې پر سر كوم جنت كې او كه په موعود جنت كې؟ كومي ونې ته له نږدې كېدو منع شوی وو؟ شيطان څنگه وتوانېدو چې دې جنت ته ننوځي او آدم او حواء عليهما السلام د ممنوعه مېوې خوړلو ته وهڅوي؟ د دغو پوښتنو په ځواب باندې د پوهېدو لپاره بايد لاندې خبرې په پام كې ولرو:

• په دې اړه هم په رواياتو كې كافي او زيات اختلاف شته او هم د مفسرينو تر منځ، هم د جنت د موقعيت په اړه او هم د دې ونې د نوعي په اړه، له دې اختلاف څخه معلومېږي چې له پيغمبر عليه السلام صريح او صحيح حديث نه دئ نقل شوی.

• قرطبي او حيني نور مفسرين دا موعود جنت گڼي، خو هيڅ دليل ورته نه لري، ټول مفسرين ورسره موافق نه دي، ما دغه رايه له قرآن سره موافق نه ده موندلې. په داسې حال كې چې د البقرة د سوريې په يوه آيت (۳۰ آيت) كې درې ځله ويل

شوي چي آدم عليه السلام به په زمکه کي پيدا کېږي او دلته به خليفه وي او په داسي حال کي چي نه د قرآن په کوم آيت کي صراحتاً يا اشارتاً دا مطلب راغلی چي آدم عليه السلام په آسمان کي پيدا شوی او نه په احاديثو کي، او په هيڅ آيت او حديث کي نه دي ويل شوي چي آدم عليه السلام له پيدايښت وروسته آسمان ته اوچت کړی شوی، نو دا ادعا به څنگه منو چي د ده لومړی اسکان د آسمان په جنت کي وو؟ که داسي وی نو دا مطلب به په ډېر صراحت سره په قرآن کي راغلی وو چي آدم عليه السلام په آسمان کي پيدا شوی، يا په زمکه کي له پيدايښت وروسته آسمان ته بېول شوی. په قرآن د ايمان تقاضا خو دا ده چي له خپله ځانه کوم مطلب ورته منسوب نه کړو او د دې آيت مصداق ونه گرځو (ام تقولون على الله ما لا تعلمون: آیا د الله په اړه هغه څه وايئ چي نه پرې پوهېږئ؟!)) برعکس په همغه څه اکتفاء وکړو چي قرآن په خپله ويلي.

- آدم عليه السلام له خاوري او د زمکي پر سر او د زمکي د خلافت لپاره پيدا شوی. دلته وفات شوی او له دې به بېرته راژوندی کېږي. او همدا د ده د اولاد برخليک هم دئ.

- ځينو د (اهبطوا) له لفظ څخه دا مطلب اخيستی چي دوی ته له آسمانه د کوزېدو امر شوی، دا خبره په دوه دليله ضعيفه ده: لومړی دا چي په همدې سوري کي او څو آيتو وروسته، بني اسرائيلو ته په همدغه صيغه ويل شوي چي (اهبطوا مصرا: نو مصر ته کوز شئ) او د بني اسائيلو دا قصه په حقيقت کي له جنته د آدم عليه السلام د کوزېدو لپاره بل مثال او مزیده شرحه ده. دوهم دا چي د (اهبطوا: کوز شئ) امر هغه چا ته کېږي چي د کوزېدو له ځايه په خپله او په خپلو پښو کوزېدی شي. آدم عليه السلام ته له آسمانه په خپله راکوزېدل ممکن نه وو او الله تعالی به څنگه ده ته داسي امر کولو چي دی ئې له عملي کولو عاجز وو؟! په دې صورت کي خو به الله تعالی فرشتو ته ويل چي آدم له آسمانه کوز کړئ!!

• موعود جنت ته شيطان نشي ننوتی، په موعود جنت کي ممنوعه شجره نشته، موعود جنت ته جنتيان له محاسبې وروسته ننوځي. آدم عليه السلام له پيداينست وروسته په داسي جنت کي ځای پر ځای شوی چي هلته هم شجره ممنوعه وه او هم شيطان ورتلی شو. په موعود جنت کي نه شجره ممنوعه شته او نه شيطان ورتلی شي. شيطان لادمخه رټل شوی وو، موعود جنت ته د ده ننوتل ممکن نه وو.

• د جنت لغوي معنی باغ دئ او په قرآن کي د جنت لفظ يوازي د موعود جنت لپاره نه دئ کارول شوی. په داسي حال کي چي جنت د مېوې باغ ته ويل کېږي او له دې معلومېږي چي شجره ممنوعه به د مېوې يوه ونه وه، قرآن نه ده بنودلې، مور ته په کار ده چي په دې اړه له ځانه څه ونه وايو، خو متأسفانه ځينو په دې اړه هم له اسرئيلي رواياتو ډېر څه رانقل کړي، هغه ئې د (غنمو ونه) گڼلې، نه ئې دې ته پام کړی چي د (غنمو نه ونه وي او نه ئې باغ)!! او نه هم دې ته چي الله تعالی يوازي هغه څه انسان ته حراموي چي ضرر ئې تر گټي زيات وي.

• موعود جنت ته داخلېدل له محاسبې وروسته ترسره کېږي. دا جنت په اصل کي د انسان د عملونو محصول دئ، لکه چي په رواياتو کي راځي: د جنت زمکه سمسوره او اوبه ئې خوږې دي، ستاسو له تسبيح د جنت وني او له نېکو عملونو مو د جنت قصرونه جوړېږي.

له دې دلائلو په څرگنده معلومېږي چي دا جنت د زمکي پر سر وو نه په آسمان کي، د هغو مفسرينو رأيه صحيح ده چي دا جنت د زمکي پر سر گڼي او دا رأيه چي دا همغه موعود جنت او په آسمان کي وو له اسرئيلي رواياتو اخيستل شوې رأيه ده، د دې په تأييد کي ټول استدالات ډېر ډېر ضعيف دي، نه په نقل سره دا خبره ثابتولی شي او نه هم په عقل سره، د دوی ځيني خبري خو د ډېر تعجب وړ دي، مخصوصاً جنت ته د شيطان د ننوتو په اړه د دوی وينا، ځينو ئې ويلي چي شيطان د مار په خوله کي پټ ورننوتی او ځينو ويلي چي له بهره د دېوال له شا،

يا د جنت په دروازه كې، يا له جنت څخه د وتو په وخت كې او حتی له زمكې ئې د آسمان په جنت كې هغوی وسوسه كړي!! او ځينو خو هومره بې باكي كړې چې ويلي ئې دي: شيطان د ملائكو له ډلې او حتی د دوی استاد وو!! دوی دې ته هم پام نه دئ كړی چې كه آدم عليه السلام شيطان په خپلو سترگو لیدی نو نن به د ده اولاد هم هغه په خپلو سترگو لیدو او دې ته ئې هم توجه نه ده كړې چې آدم عليه السلام ته د شيطان وسوسه باید همغسې وي لكه نن چې د ده اولاد وسوسه كوي، د وسوسې له لفظه معلومېږي چې شيطان آدم عليه السلام ته ځان نه دئ ښودلی، بلکې د ده په زړه كې ئې وسوسه اچولې ده، همغسې لكه نن چې د ده د اولاد په زړه كې وسوسې اچوي. كه د دوی د استدلالونو په اړه لږ غور وكړئ نو هر يو به ئې د عقل او مشاهدې خلاف ومومئ. نه پوهېږو چې ولي نه وايي: د آدم عليه السلام جنت داسې وو لكه بني اسرائيلو ته د من او سلوی وركول او د ورېځو سيوري ورباندي جوړول، له جنته ئې هبوط داسې وو لكه د بني اسرائيلو هبوط، شيطان داسې وسوسه كړل لكه د ده اولاد چې وسوسه كوي، دا ځكه چې د آدم عليه السلام په قصه كې الله تعالی موږ ته (انسان) او د هغه ځانگړتياوي او خصوصيات معرفي كوي، د انسان د عروج او زوال عوامل رانښيي، شيطان او د هغه وسوسې را په گوته كوي، دا زموږ د جد قصه ده، د دې قصې په هينداره كې باید خپل مخ وگورو او خپل ځان وپېژنو، مگر نه گورئ چې د آدم عليه السلام له دغې قصې وروسته د بني اسرائيلو د عروج او هبوط قصه راغلې، مگر دا قصه د هغې لپاره شرحه نه ده؟! قرآن په جنت كې د آدم عليه السلام د ځای په ځای كېدو او د ممنوعه شجرې په يادولو سره يوه ستر علمي حقيقت او د انسان يوې ځانگړتيا ته اشاره كړې، خو د بايبل ليكوال له دې يوه خندونكي بې بنسټه قصه جوړه كړې او ځينو مسلمانانو د بايبل په دغو غلطو ويناوو استناد كړی او د قرآن آيتونه ئې د همدې پر بنسټ تاويل كړي!!

انسان یوازینی بر بند مخلوق

که تاسو د عالم ټولو ژوو ته خبر شئ نو به گورئ چي الله تعالی د زمکي په سر هر ژوي ته داسي لباس ورکړی چي هم بنایسته دئ، هم ئې په ځان برابر دئ، نه گنبدل غواړي او نه اوبدل، نه زړېږي او نه شېږېږي، هم ئې په ژمي کي له یخنی ساتي او هم په دوبي کي له تودوخي. د ځینو لباس خو دومره بنایسته دئ چي که د نړۍ ټول انسانان راغونډ شي نو نه په دې ظرافت، لطافت، بنایست او رنگ کي داسي لباس اوبدلی شي او نه ئې گنډلی. په ټولو ژوو کي یوازي انسان هغه مخلوق دئ چي بر بند دئ، د نورو په خبر جامه نه لري، دې ته اړ دئ چي ځان ته به جامه جوړوي، د ژمي لپاره بېله او د دوبي لپاره بېله، راشی وگورو چي آیا قرآن دې ستر او مشهور حقیقت ته اشاره کړې که نه؟ د قرآن دې آیت ته ځیر شئ:

﴿لَا يَسْتَوِي السَّمْعُ وَالْبَصَرُ وَلَا خَلْقٌ مِّنْ آيَاتِنَا﴾

﴿لَا يَسْتَوِي السَّمْعُ وَالْبَصَرُ وَلَا خَلْقٌ مِّنْ آيَاتِنَا﴾

﴿لَا يَسْتَوِي السَّمْعُ وَالْبَصَرُ وَلَا خَلْقٌ مِّنْ آيَاتِنَا﴾ الاعراف: ۲۷

اې د آدم اولاده! پام چي شيطان تاسو ونه غولوي، همغسي لکه چي ستاسو مور پلار ئې له جنته وايستل، جامه ئې ترې ايستله چي بدن ئې وروښيي (بدن ئې ورته ښکاره او لوخ کړي)، دی او قبيله ئې تاسو په داسي توگه ويني چي

تاسو ئې نشئ ليدلى، مور شيطانان د هغو دوستان گرځولي چي ايمان نه راوړي.

په دې مبارک آيت کي څو اساسي خبري تر سترگو کېږي:

- انسانانو ته ويل شوي چي د شيطان وسوسو ته تسليم نشي.
- شيطان د دې باعث شو چي د انسانانو لومړني پلار مور له جنته ووځي.
- دوى ئې لومړى له جنته ايستلي بيا ئې جامه ترې ايستلې.
- دا جامه يو ځلي نه ده ترې ايستل شوې بلکي ورو ورو ترې ايستل شوې، د ينزع صيغه همدا مطلب افاده کوي.

• د شيطان هدف دا وو چي انسان لوڅ او برېنډ کړي، دى پوهېدو چي د دې کار پايلي انسان ته څومره خطرناکي دي، له ده سره د خپلو شيطاني منصوبو په عملي کولو کي څومره مرسته کوي، څومره فتنې ورباندي رااولاړولى شي، د انسان د بې لاري کولو لپاره له دې څومره استفادې کولى شي!!

• هغه مو داسي خطرناک دښمن دئ چي په هر گام کي ئې تاسو ته کمين نيولى، تاسو ئې نه گورئ او هغه مو ويني.

• هغه کسان له شيطان سره دوستي کوي او د وسوسو تر اغېز لاندي ئې ځي چي ايمان نه راوړي، مؤمنان له شيطان سره دوستي نه پالي او نه غواړي د وسوسو تر اغېز لاندي ئې راشي.

د دې آيت د دغي فقرې (وَلَا يَأْتِيكُمُ الْمَوْتُ فِيهَا وَأَنْتُمْ كَأَنْتُمْ كَأَنْتُمْ) په اړه د

محققو علماوو رايه دا ده چي انسانان نشي کولى شيطان او د ده قبيله په خپلو سترگو وگوري، دوى هغه آراء او روايات ضعيف او بې اعتباره گڼي چي د شيطان په ليدل کېدو ترکيز کوي. د دې آيت الفاظ هومره صريح او واضح دي چي نه شک ته کوم مجال پرېږدي او نه بلي توجيه ته. په قاطع او پرېکنده توگه وايي چي تاسو

شیطان او د ده قبيله نشئ لیدی.

• د دې معنی دا ده چې انسان په لومړي سر کي داسي طبيعي جامه درلوده لکه ټول نور ژوي، دا جامه د ممنوعه وني د مېوې د خوړلو په وجه ترې ایستل شوې، شیطان دا کار پرې کړی او د دې تر شا د شیطان يوه خطرناکه شیطاني منصوبه وه!! راشئ دغو مطالبو ته لږ په دقیق او علمي نظر خیر شو:

• د قرآن له وینا معلومېږي چې انسان په سر کي داسي نه وو، وروسته بربنډ شوی، له لوڅېدو مخکي ئې داسي جامه وه چې هيڅکله به نه بربنډ کېدو، تل ئې دی پټ ساتو، نه د جامو اوبدلو ته اړ وو او نه گنډلو ته، لکه چې قرآن فرمایي:

﴿لَمَّا خَلَّصْنَا نوحًا وَرَجُلًا مِّنَ آلِ هَارُونَ إِذْ يَأْتِيهِم مَّوَدُّهُمْ مِّنَ السَّمَاءِ مَاءً يَهِيمٌ﴾

﴿يَا أَيُّهَا الَّذِينَ آمَنُوا خذوا زِينَتَكُمْ مِمَّا فِي آيَاتِكُمْ﴾

طه: ۱۱۷-۱۱۹

﴿يَا أَيُّهَا الَّذِينَ آمَنُوا خذوا زِينَتَكُمْ مِمَّا فِي آيَاتِكُمْ﴾

اې آدمه! يقيناً چې دا (شیطان) ستا او ستا د مېرمني دښمن دئ، نو داسي نه چې له جنته مو وباسي که نه نو په مصيبت کي به پرېوځي. يقيناً چې په دې کي به تا ته دا درپه برخه وي چې نه به وږی کېږي او نه به بربنډ کېږي. او ته به نه په کي تږی کېږي او نه به دي گرمي کېږي.

لکه چې گورئ په ۱۱۸ او ۱۱۹ آيتونو کي ويل شوي: الله تعالى آدم عليه السلام ته ويلي چې په جنت کي به ستا حالت داسي وي چې نه به وږی کېږي، نه به بربنډ کېږي، نه به تږی کېږي او نه به دي گرمي کېږي. يعني لوږه او تنده به نه گالي، تل به دي پرېمانه خوراک څښاک په برخه وي، نه به له يخني خورېږي او نه له تودوخي، داسي جامي دي په برخه شوې چې هم دي له يخني ساتي او هم له

د يو سل اتلسم آيت له وروستۍ فقرې په ډېر وضاحت او صراحت سره معلومېږي چې دا جامه کومه مصنوعي جامه نه وه، ځکه په مصنوعي جامه کي انسان حتماً او په وار وار برېنډ کېږي، د غسل په وخت کي، د زړښت په صورت، د شړېدو او شلېدو په نتيجه کي، په بلي د بدلولو په وخت کي، خو دا آيت وايي چې ته به په جنت کي هيڅکله نه برېنډ کېږي، نو د دې معنی يوازي دا کېدی شي چې دا جامه يوه داسي طبيعي جامه وه چې د دوی له بدن سره نښتې وه، همغسې لکه چې الله تعالی ټولو نورو ژوو ته ورکړې، دا جامه د ممنوعه مېوې د خوړلو په نتيجه کي ترې ايستل شوې، له همدې کبله اوس گورو چې په ټولو ژوو کي يوازي برېنډ مخلوق انسان دئ چې مصنوعي جامې ته ضرورت لري، په ژمي کي تودو جامو ته او په دوبي کي سړو ته. دې ته مو پام وي چې مصنوعي جامه انسان په خپل لاس جوړوي، کله د حيواناتو له پوستکي، کله د دوی له وړيو، کله له سونډو او ورېښمو او کله له نيلون، الله تعالی چې کومه جامه مخلوق ته ورکوي هغه مصنوعي نه بلکي طبيعي جامه وي، چې نه خيړنېږي، نه شړېږي، نه زړېږي او نه بدلولو ته ضرورت لري.

● د قرآن د وينا له مخي انسان له دې جامې د يوې اشتباه په نتيجه کي محروم شو، د ممنوعه شجرې مېوه ئې وخوړه او په دې سره هغه جامه ترې وايستی شوه او برېنډ شو، لومړی ئې د ونو له پاڼو ځان ته جامه جوړه کړه او وروسته ئې نوري جامې، ځيني ئې يوازي د ځان پټولو لپاره، ځيني ئې د ښايست او سينگار لپاره او ځيني ئې د تقوی لباس، سنگين، باوقاره له گناه څخه مانع لباس. له کومي ورځي چې انسان له لومړنۍ الهي جامې محروم شوی او په خپل لاس د جامو جوړولو ته اړ شوی، نو همدا جامه د انسانانو ترمنځ د تفریق، تبعيض او يو پر بل د لويي او تېري وسيله گرځېدلې، نه گورئ چې په دغه جامه کي څومره ظلمونه کېږي، په عسکري

او پوليسي جامو کي هره ورځ څومره بې گناه انسانان ځورول کېږي، څومره شريف انسانان د څپرو جامو په سبب تحقير کېږي، څومره ذليل انسانان په فاخره جامو کي تر نورو ځان لوړ گڼي، نه گورئ چي يوه له خپلي جامې د گيدږې پوستکي جوړ کړي خلک پرې غولوي، بل له جامو د پسه په څېر بې آزاره برېښي خو په سينه کي ئې د لېوه زړه او هغه بل به په خپلو جامو سره ځان داسي ښيي چي زمری دئ خو تر گيدږ به زيات بې زړه او جبون وي. الله تعالى انسان ته د جامو جوړول وربښودلي، د دې لپاره چي ځان له تودوخي او يخنۍ پرې وژغوري او د هغه لباس ئې په دريو ډولونو وپشلی: د ځان پټولو لباس، د ښايست لباس او د تقوی لباس، خو انسان له خپلي جامې يا د غولولو وسيله جوړه کړې، يا د ظلم او تېري وسيله، يا يو پر بل د لويي او تکبر ذريعه!! دا همغه څه وو چي شيطان غوښتل، د شيطان د خطرناکي منصوبې اصلي موخه همدا وه.

بايبل هم د آدم عليه السلام او د ده د مېرمنې د برېښېدو قصه کوي خو ډېره کچه، غير علمي، د واقعيتونو خلاف او افسانې ته ورته، وايي: کله چي حواء او آدم د ممنوعه وني مېوه وخوره نو همدا وخت پوه شول چي دوی له وړاندي برېښ ول خو خپل برېښ توب ئې نه احساساوه، دا د معرفت مېوه وه، د دغي مېوې په خوړلو سره د دوی سترگي پرانستل شوې، معرفت ئې په برخه شو او خپله برېښتيا ئې احساس کړه!! خو هر عاقل انسان پوهېږي چي دا ډېره ډېره مسخره خبره ده چي د دغي مېوې له خوړلو مخکي دوی خپل برېښ توب نه احساساوه او له خوړلو وروسته پوه شول چي برېښ دي!! او دا ځکه چي مخکي بې معرفته ول او د معرفت د مېوې له خوړلو وروسته ئې سترگي پرانستل شوې او خپل لوڅوالی ئې احساس کړ!! حقيقت د دې خبري کاملاً عکس او دا دئ چي: الله تعالى د زمکي په سر هر ژوي ته داسي لباس ورکړي چي هم ښايسته دئ، هم ئې په ځان برابر دئ، نه گڼدل غواړي او نه اوبدل، نه زړېږي او نه شېرېږي، هم ئې په ژمي کي له يخنۍ

ساتي او هم په دوبي کي له تودوخي. په ټولو ژوو کي يوازي انسان هغه مخلوق دئ چې بر بند دئ، د نورو په خپر جامه نه لري، دې ته اړ دئ چې ځان ته به جامه جوړوي، د ژمي لپاره بېله او د دوبي لپاره بېله، د قرآن له وينا معلومېږي چې انسان په سر کي داسي نه وو، وروسته بر بند شوی، له لوڅېدو مخکي ئې داسي جامه وه چې هيڅکله به نه بر بند کېدو، تل ئې دی پټ ساتو، نه د جامو اوبدلو ته اړ وو او نه گنډلو ته، له دې جامو د يوې اشتباه په نتيجه کي محروم شو، د ممنوعه شجرې مېوه ئې وخوړه او په دې سره هغه جامه ترې وايستی شوه او بر بند شو، لومړی ئې د ونو له پانو ځان ته جامه جوړه کړه او وروسته ئې نورې جامې، ځيني ئې يوازي د ځان پټولو لپاره، ځيني ئې د بڼايست او سينگار لپاره او ځيني ئې د تقوی لباس، سنگين، باوقاره له گناه نه مانع لباس. د بايبل ليکونکي د آدم عليه السلام بر بندېدا هغسي توجيه کړې، له سره لوڅ ول، خو نه پرې پوهېدل، د معرفت د ميوي په خوړلو سره پرې پوه شول!! په مسلمانانو کي د بايبل تر اغېز لاندې راغلي خلک د آدم عليه السلام له لومړني لباس څخه داسي تعبير لري چې گواکي دا به له وړيو، ورېښمو، سنډو او يا مالوچو اوبدل شوې کومه جامه وه، چې د ده په قد قامت برابره گنډل شوي وه، حال دا چې اوبدلې او گنډل شوې جامه بني آدم جوړه کړې، الله چې کومه جامه ورکوي هغه اوبدل او گنډل نه غواړي. دوی نه د قرآن الفاظو ته پام کړی او نه هغه څه ته چې هره شېبه ئې په خپلو سترگو گوري، يوې خوا ته په مليونو هغه ژوي گوري چې په بڼايسته الهي جامو پټ دي او بلي خوا ته يوازي بني آدم چې له دې جامې محروم او دې ته اړ شوی چې له وړيو، ورېښمو، سنډو، نيلون او يا مالوچو ځان ته جامه جوړه کړي، قرآن په دې سره يو ستر علمي حقيقت بيان کړی خو د اسرئيلي رواياتو په دام کي پرېوتو کسانو له دې افسانه جوړه کړې.

انسان او زده کړه

په اصل کې انسان (بې علمه) دی، په تدریج سره زده کړه کوي او علم ترلاسه کوي. د انسان د پوهې او علم تفاوت د نورو ژوو له شعور او پوهې سره په دې کې دی چې نور ژوي ثابت او محدود علم لري، له مخکې د دوی په خټه او دماغ کې ایښودل شوی، په فطري او الهامي توګه ورته تفهیم شوې چې څنګه ژوند وکړي، کوم کوم کارونه وکړي، څه وخورې او د څه له خوراکه ډډه وکړي، څنګه مفید او مضر سره بېل کړي، خو انسان کولی شي چې تر هغه څه زیات هم زده کړي چې په فطري او الهامي توګه ورښودل شوي او په ضمیر کې ئې ایښودل شوي. دی کولی شي زده کړه وکړي، د خپلې پوهې سطحه لوړه کړي، اسرار کشف کړي او پټ حقایق ځان ته معلوم کړي، په (لوستلو)، (لیکلو) او له (قلم) څخه په استفادې سره د خپلې حافظې ظرفیت لوړ او پراخ کړي او په هغه څه هم پوه شي چې نور پرې پوهېدلي او دی ترې غافل وو او له پېژندو ئې عاجز. که انسان ته له (قلم) څخه د استفادې استعداد نه وی ورکړی شوی او په لیک او لوست نه پوهېدی نو د هر چا علم او پوهه به له ده سره پاتې کېده، نه به په دې توانېدو چې د نورو له پوهې او تجربو ګټه واخلي او نه به ئې خپل تجارب او علم نورو ته انتقالولی شو. دا د انسان د پوهې او علم په اړه یو دقیق او علمي انځور دی. راشی وګورو چې قرآن په دې اړه څه وایي، د قرآن دغو آیتونو ته ځیر شئ:

﴿لَا يَرْفَعُ رَجُلٌ رُّسُلًا إِلَّا إِذْ يَخُصِمُونَ لَهُمْ الْأُمُورَ نَزَّاهَةً وَيَخْلِفُونَ الرُّسُلَ﴾

العلق: ۱-۵

ولوله په نوم د خپل رب، هغه چې پیدا ئې کړ. انسان ئې له خورندو پیدا کړ. ولوله چې رب دې ډېر کریم دئ. آ چې په قلم ئې پوهه ورکړه. انسان ته ئې ورزده کړل څه چې نه پرې پوهېدو.

دا مبارک آیتونه چې پر رسول الله ﷺ نازل شوي لومړي آیتونه دي او د قرآن نزول په همدغو آیتونو پیل شوی، څو مهمي خبري ئې زموږ پام ځان ته جلبوي:

الف: د الله تعالی له لوري وحی د اقرأ (ولوله) په امر پیل شوې او دا ښيي چې د اسلام له نظره د (لوست) مقام او منزلت څومره لوړ دئ او څومره اهمیت لري، دا د الله تعالی لومړی امر دئ، په دغه امر سره ئې د وحی لېږل پیل کړي.

ب: لوستل د خپل رب په نامه او د هغه په مرسته پیل کړه، هغه رب چې هر څه ئې پیدا کړي، ته او دا هر څه یوازي یو رب لري، چې هم ستا رب دئ او هم د نورو ټولو مخلوقاتو رب.

ج: د (اقرأ) له امره معلومېږي چې د وحی فرشتې باید دا لومړی وحی په لیکلې ښي کي د پیغمبر علیه السلام مخي ته ایښي وي.

په دې اړه چې (انسان له خورندو پیدا شوی) څو خبري د توجه وړ دي:

الف: علق د علقه جمع ده، اصلي معنا ئې خورند ده او دلته په دې خاطر د جمع په صیغه راغلې چې له انسان څخه مراد ټول انسانان دي، یعنې ټول انسانان ئې له خورندو شیانو پیدا کړي.

ب: قرآن د ټولو ژوو پیدایښت له اوبو او د انسان د پیدایښت لومړی ماده خاوره او د جوړښت پیل ئې له نطفې گڼي، دغه نطفه وروسته د علقې بڼه غوره کړي.

۳-۴ آیتونه وايي: ولوله چې ستا رب ډېر کریم دئ، دا د الله تعالی د کرم او

پېرزويني څرگنده نښه ده چي انسان د يوه (ځوړند توکي) له حالته هغه ځای ته رسوي چي (کامل انسان) ترې جوړ شي، ليک او لوست وربښي، انسان يوازينی مخلوق دی چي کولی شي د (لوستلو) له لاري د بل په خبره پوه شي او د (ليکلو) له لاري خپل معلومات خوندي کړي او خپل پيغام نورو ته ورسوي او په دې سره د خپل سلف له قيمتي تجربو گټه واخلي، د معلوماتو د ضايع کېدو مخه ونيسي او راتلونکي نسل ته ئې انتقال کړي، له انسانه پرته دا وړتيا او امتياز په هيڅ ذبړوح کي نه گورو، الله تعالی په انسان کي دا استعداد او وړتيا ايښې ده چي له (قلم) د تعليم او تعلم وسيله جوړه کړي، له دې اړخه ئې انسان ته پر ټولو نورو مخلوقاتو فضيلت ورکړی. له دې مبارک آيته څو اساسي مطالب استنباطولی شو:

الف: په (قرائت)، (علم) او (قلم) سره هم انسان ته پر نورو مخلوقاتو فضيلت ورکړی شوی او هم په خپله د انسانانو تر منځ يوه ته پر بل فضيلت.

ب: (قلم) د زده کړي او پوهي ډېره اغېزمنه وسيله ده، په دې سره انسان د دې مجال تر لاسه کوي چي په ډېرو هغو حقايقو پوه شي چي له بلي لاري پرې پوهېدل ورته ممکن نه وو.

ج: لکه څنگه چي دلته د (علم بالقلم) الفاظ په دې معنا دي چي انسان ته له قلم څخه د استفادې استعداد ورکړی شوی، الله تعالی د هغه په فطرت کي دا ملکه ايښې چي قلم جوړ کړي، خپل ما في الضمير وليکي او نورو ته ئې انتقال کړي او له دې د زده کړي او تعليم او تعلم وسيله جوړه کړي، همدا راز په نورو آيتونو کي دې ته ورته راغلي الفاظ لکه (علمه البيان) او (علم آدم الاسماء كلها) هم هغو استعدادونو ته اشاره کوي چي انسان ته ورکړی شوي، انسان ته د (بيان) ملکه ورکړی شوې، کولی شي خپل (مافی الضمير) اظهار کړي او له کلماتو او الفاظو په استفادې سره خپل قصد، هدف، نظر او پيغام تشریح او توضیح کړي، هغه ته د هر څه د پېژندو او په هر څه د يوه مناسب نوم ايښودو استعداد ورکړی شوی، هغه کولی شي خپله پوهه

د نومونو په قالب کي ترتيب، تنظيم او حفظ کړي او نورو ته ئې انتقال کړي. دا د انسان يوه ځانگړتيا ده، دا صفت په نورو مخلوقاتو کي نشته، په دې سره الله تعالی انسان ته پر ټولو مخلوقاتو فضيلت او شرف ورکړی. هغه محترم مفسرين چي د (علم آدم الاسماء کلها) آيه په بلې بڼې تفسيروي او وايي چي اسماء توقيفي دي، د الله له لوري وضع شوي او آدم عليه السلام ته ښودل شوي، سخته اشتباه ئې کړې، تفسير ئې هم تفسير بالرأی دی، نه تفسير قرآن بالقرآن او هم د واقع خلاف، عملاً گورو چي ټول نومونه انسان په خپله وضع کوي، د هر نوې توکي لپاره نوی نوم غوره کوي، که د دوی دا تعبير ومنلی شي د (علم بالقلم) او (علمه البيان) آيتونه به د دوی د اسلوب له مخي څنگه تفسيروو؟ که خبره داسي وی لکه دوی چي وايي، نو بايد د ټولو شيانو نومونه، په ټولو ژبو کي سره ورته وی؟ خو عملاً گورو چي خبره د دې عکس ده.

سره له دې چي قرآن (قلم)، (ليک) او (لوست) ته دومره اهميت ورکړی او سره له دې چي پيغمبر عليه السلام ته د وحی په پيل کي لومړی لارښوونه د قرائت او قلم په اړه ده او ورته ويل شوي چي قلم د تعليم او تعلم ستره وسيله ده، خو متأسفانه زموږ په زړو ديني مدرسو کي (قلم) هېر شوی، له دغو مدرسو چي څوک فارغېږي په ليکلو نه پوهېږي!!

له پنځم آيته څو مطالب تر لاسه کولی شو:

الف: د انسان پر مخ چي د معرفت هره دروازه پرانستل کېږي او په هري نوې خبري چي د پوهېدو توفيق تر لاسه کوي، د ده هر (کشف) او په هر سر او راز پوهېدل ئې په حقيقت کي د الله تعالی يوه پېرزوينه ده، دا دروازه د ده له لوري ورته پرانستل کېږي، په دغو حقايقو د پوهېدو توفيق دی ورکوي او د دغو اسرارو د کشف توان دی ورکوي، هر چا ته علم او پوهه دی ورکوي، سترگي، زړه، غوږونه، دماغ او اعصاب ئې د ده په اراده ورته کار کوي، لار ورته ښيي او د ښه او

بد، مفید او مضر په پېژندلو کې ئې مرسته کوي، په هر څه چې انسان علماً احاطه کوي او په کوم څه د پوهېدو توفیق ترلاسه کوي نو دا ټول د الله په خوښه او اذن او په همغه حد کې وي چې الله ئې وغواړي.

ب: د دې عالم یوه برخه داسې ده چې انسان ئې له وحې پرته له بلي هېڅ لارې نه شي پېژندی، الله تعالی د وحې په لېږلو سره انسان ته په هغه څه د پوهېدو امکان هم میسر کړ چې له دې پرته ئې درک کول او پېژندل ورته ممکن نه وو.

اوس نو تاسو د قرآن دا علمي، دقیقه او په حقیقت او واقعیت ولاړه وینا د بایبل له دغې بې بنسټې ادعاء سره مقایسه کړئ چې وايي: انسان د معرفت د ونې مېوه وخوره، سترگې ئې پرانستل شوې، د حان او خپل ماحول په حال پوه شو.

موږ درد څنگه احساسوو؟

دا هم یوه علمي پوښتنه ده چې انسان دردونه څنگه او د بدن د کومې برخې په مرسته احساسوي، علم وايي چې د انسان په بدن کې له دوو تر څلورو ملیونو د درد احساسولو نقطې شته، چې د حساسیت کچه ئې له یوې تر بلې ساحې توپیر لري، دا نقطې اکثراً د انسان په پوستکي کې دي، د همدې لپاره موږ دردونه په پوستکي کې احساسوو. راشی د علمي تحقیقاتو دا وینا د قرآن خوا کې کېږدو او وگورو چې قرآن په دې اړه څه وايي، د قرآن دې آیت ته ځیر شی:

وَمَا يَدْرِي أَيُّكُمْ يَرْجُو أَجْرًا يَمَسُّهُ إِلَّا الَّذِي عَمِلَ لِنَفْسِهِ إِنَّهُ كَانَ مُرْتَابًا

یقیناً هغه چې زموږ په آیتونو کافران شوي، ژر به ئې په اور کې ننباسو، کله چې ئې څرمني پخې شي نو په عوض کې به له دغو پرته نوري څرمني ورکړو، چې عذاب وڅکي، بې شکه چې الله باحکمته عزیز دی.

په دې آیت کې د قرآن یو بل علمی اعجاز زموږ مخې ته راځي: قرآن ویلي چې کافران به په اور کې سوزي، کله چې د دوی څرمن وسوزي، بله څرمن به ورکړو، ترڅو عذاب وڅکي، یعني انسان په پوستکي سره د سوزېدو درد احساس کوي، که پوستکی نه وي نو دا درد نه احساسوي. او دا هغه حقیقت دی چې څوارلس پېړۍ وروسته انسان ورباندې پوه شو. اوس پوه شو چې د درد د احساسولو ډېری عصبي رشتې او نقطې په پوستکي کې دي.

د گوتو د سرونو گاري

نن هر چا ته دا حقیقت جوت شوی چې د انسانانو د گوتو د سرونو گاري یو ډول نه دي، د همدې لپاره اوس د کشف او تحقیق ادارې، پوليسان او محاکم تر عکس د گوتو د سرونو ننبو ته اهمیت ورکوي، له هر متهم څخه تر هر څه وړاندې د گوتو د سرونو ننبه اخلي، د جرم په ځای کې د گوتو په ننبو پسي گرځي، او په دې باور دي چې په دنیا کې د دوو انسانانو د گوتو د سرونو گاري یوه بل ته ورته نه دي!! راشئ وگورو چې آیا قرآن هم دې حقیقت ته اشاره کړې که نه! د قرآن دې

y' ٢٢ \$ b& #١٥ üif%٥% ٤٧ ÇIÈ ¼B\$àâ ÿ ١٧٥ ٠ 9٥ B١; RMBÜ; ١٢&

القيامة: ٣-٤

ÇIÈ ¼B\$٧Y

آيا دا انسان انگېري چي د ده هډو کي به راغونډ نه کړو؟ ولي نه، په دې برلاسي يو چي د گوتو سرونه ئې برابر کړو.

تر دې وړاندي آيتونو او دغو دوو آيتونو کي د قرآن هغه مخاطب ته چي د قيامت په راتلو باور نه لري داسي ويل شوي: نه؛ داسي نه ده چي ته ئې انگېرې، قيامت يو مسلم حقيقت دئ، حتماً به راځي، له قيامته ستا انکار خوشی بې بنسټه انکار دئ، ستا (نفس لوامة) په دې شهادت ورکوي چي د قيامت او محاکمې او محاسبې ورځ به حتماً راځي. که ستا په نفس کي داسي قاضي شته چي په هر غلط کار تا ملامتوي، آيا دا د دې خبري شهادت نه ورکوي چي ستا هغه رب به هم تا په خپلو غلطو کارونو ملامتوي چي دغه قاضي ئې ستا په ضمير کي ايښی، تا ته ئې د ښه او بد په اړه د قضاوت ملکه او استعداد درکړی. په همدې سلسله کي فرمايي: آيا انسان دا گمان کوي چي د ده وراسته هډو کي او په خاورو بدل شوي اندامونه د بيا راغونډولو نه دي او الله به بيا د ده جثه جوړه نه کړي او هغه ته به سا ورنکړي!! په داسي حال کي چي الله نه يوازي د ده په بيا راژوندي کولو قادر دئ بلکه په دې هم قادر دئ چي د ده د گوتو د سرونو ليکي او گاري په خپل مخکني شکل کي بيا جوړي کړي. د قيامت په اړه د انسان د انکار وجه دا نه ده چي هغه ته کافي او قانع کوونکي دلايل په لاس نه دي ورغلي او يا له دې حقيقته د ده انکار د جهل او ناپوهۍ په وجه دئ، داسي نه ده، برعکس د گناه اراده او په راتلونکي کي د فجور او بدکاری عزم ئې دې ته هڅوي چي له قيامت څخه عمداً انکار وکړي. په قيامت

باور خو د ده د وجود په خټه کي اېنسودل شوی، د ده وجدان د قیامت او حساب کتاب یوه څرگنده بېلگه ده، د ده مشکل له دې راولاړ شوی چې (هوی او هوس) ئې دې ته اړ کوي چې د خپل (وجدان) او (عقل) پرېکړه تکذیب کړي، د ده قضاوتونه له هوس راخوټېږي، تل د خپل وجدان د حکم او غوښتنې خلاف گناه ته ملا تړي. که دی د خپل هوس فرمان ته غاړه کېښېږدي، او د گناه د ارتکاب اراده او عزم پرېږدي نو د ده او قیامت ترمنځ به ټول حجابونه له منځه ولاړ شي او په خپل نفس کي به د هغه لپاره شواهد ومومي.

گورئ چې په دې مبارکو آیتونو کي د قرآن یو بل علمي اعجاز زموږ مخي ته راځي او وايي: آیا له قیامته منکر انسان داسي گمان کوي چې وراسته هډوکي به ئې بیا راغونډ نه کړو؟ آیا بیا ژوندون ورته محال برېښي؟! په دې دي پوه شي چې نه یوازي بیا به ئې ژوندی کړو بلکي د گوتو د سرونو گاري به ئې هم په مخکنۍ بڼه کي جوړي کړو؟ سره له هغو توپېرونو چې د یوه گوتي ئې له بل سره لري.

ژور خوب او نه اورېدا

علمي تحقیقات ښيي چې د خوب په دوران کي د انسان حواس ورو ورو او یو په بل پسې خپل اړوند کارونه متوقف کوي، ځیني وړاندي او ځیني وروسته وروسته له کاره ولوېږي، سترگي ژر بندې شي، غوږونه تر ډېره وخته نیم بند وي، ډېر وروسته او په ډېر ژور خوب کي د اورېدو دنده په بشپړه توگه بنده کړي، راشی وگورو چې قرآن په دې اړه څه ویلي، د قرآن دغو آیتونو ته ځیر شی:

الکھف: ۱۱-۱۲

وَمَا كُنَّا بِمَدِينَتِهِمْ قَائِلِينَ إِلَّا نَذِيرِينَ

نو ڄو ڪالهه مو په سمڄي ڪي د دوی غورونه دپ ڪرل، بيا مو راپاخول چي وگورو له دوارو ڊلو ڪومه يوه ئي د دوی د پاته ڪېدا د مودې ښه شمېرونڪي ده!!

په دې مبارڪو آيتونو ڪي د اصحاب ڪهف د اوڀر ده او ڙور خوب په اڀه ويل شوي چي ڄو ڪالهه مو په سمڄي ڪي د دوی غورونه دپ ڪرل!! دا پوښتنه راولاڙهڙي چي ولي د ڙور خوب پر ڄا د غورونو د ڊپولو خبره شوې!! ولي نه دي ويل شوي چي ڄو ڪالهه مو په ڙور خوب ويده ڪرل!! آيا د دې پوښتني بل ڄواب موندلي شو چي الله تعالیٰ مور ته د ڙور خوب او د غورونو د ڊپدو تر منح ڙور تڙو انڄور ڪري!! په آيتونو ڪي مور ته ويل شوي چي د انسان د ڊپر ڙور خوب حالت هغه دي چي غورونه ئي له اور ڊو ولوڙي، په سطحي خوب ڪي د انسان غورونه په نسبي توگه وينس وي او د غڙ په وړاندي عڪس العمل ښيي، هر ڄومره چي خوب ڙور ڪڙي د غورونو حساسيت هم ڪمڙي، او دا هم هغه حقيقت دي چي علم اوس پرې پوه شوی، او دا ښيي چي قرآن د خپلو مطالبو په بيانولو ڪي ڄومره دقيق دي!! يقيناً چي دا د قرآن يو علمي اعجاز دي.

په دې اڀه د رسول الله ﷺ يو حديث به د مطلب په پوهڊو ڪي مزيد ستاسو مرسته وڪري.

عَنْ أَبِي هُرَيْرَةَ - رَضِيَ اللَّهُ عَنْهُ - أَنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ - قَالَ « يَعْقُدُ الشَّيْطَانُ عَلَى قَافِيَةِ رَأْسِ أَحَدِكُمْ إِذَا هُوَ نَامَ ثَلَاثَ عَقَدٍ، يَضْرِبُ كُلَّ عَقْدَةٍ مَكَانَهَا عَلَيْكَ لَيْلٌ طَوِيلٌ فَارْقُدْ . فَإِنْ اسْتَيْقَظَ فَذَكَرَ اللَّهَ انْحَلَّتْ عَقْدَةٌ، فَإِنْ تَوَضَّأَ انْحَلَّتْ

عُقْدَةٌ، فَإِنَّ صَلَّى انْحَلَّتْ عُقْدُهُ كُلُّهَا، فَأَصْبَحَ نَشِيطًا طَيِّبَ النَّفْسِ، وَإِلَّا أَصْبَحَ خَبِيثًا

النَّفْسِ كَسَلَانَ». بخاري: ۳۲۶۹

له ابو هريره رضي الله عنه روايت دئ چي رسول الله (صلى الله عليه وسلم) فرمايلي: (كله) چي شوک ويده شي شيطان ئې د سر په شانتۍ برخي کي درې غوټي غوټه کړي، هره غوټه په خپل خپل حای ووهي، له هري غوټي سره وايي: شپه دې اوږده، ويده شه، که دا سړی راوينس شي، د الله تعالی ذکر وکړي، نو يوه غوټه پرانيستل شي او که اودس وکړي بله غوټه پرانيستل شي او چي لمونځ وکړي نو بله غوټه پرانيستل شي او سحر تازه او پاک زړی راپاڅېږي، او که نه نو لت، پرېشانه او بد حاله به راپاڅېږي).

که څه هم دا روايت په صحابه وو کي يو راوي لري خو دا مطلب په نورو رواياتو کي هم له ځينو توپيرونو سره راغلی، نږدې ټولو مهمو کتابونو راوړی، د متن له پلوه داسي دئ چي يوې ژوري علمي موضوع ته اشاره کوي، داسي موضوع چي يوازي يو پيغمبر ئې ويلي شي، نن او له ډېرو علمي تحقيقاتو وروسته معلومه شوې چي د انسان خوب همداسي دئ لکه چي په دې مبارک حديث کي ورته اشاره شوې، که د انسان خوب ته ځير شو نو گورو چي خوب په تدريجي توگه انسان ته راځي او په تدريجي توگه ترې ځي، داسي لکه چي د بدن د هغو برخو سويچونه ئې ورو ورو او يو په بل پسي وهل کېږي چي د انسان په واک کي دي او د ده له حکم او ارادې سره سم عمل کوي، لکه لاسونه، پښې، سترگي، شونډي او ژبه، دا سويچونه د ويدېدو په وخت کي يو په بل پسي بر وهل کېږي او د وينبېدو په وخت کي لاندې، د خوب پر مهال د انسان دماغ؛ په وينې کي د داسي توکي راپيدا کېدو پرېکړه وکړي چي د خوب باعث کېږي، دا ماده د دماغ هغو برخو ته درومي چي همدا غړي اداره کوي، لومړی سترگي پټي شي، بيا د لاس او پښو د خوزولو

برخه خپل کار متوقف کړي، ورو ورو انسان په ژور خوب ویده شي، وينبېدا ئې هم همداسې تدريجي وي. د رسول الله ﷺ په دې حديث کي دغي ژوري علمي موضوع ته اشاره شوې.

د حديث شارحينو په دې اړه هم بحثونه کړي چي دلته د عقد معنی څه ده؟ په مجازي معنی راغلي که په حقيقي معنی؟ سمه رأيه دا ده چي دا الفاظ په مجازي معنی راغلي، چي له يوې خوا د انسان د خوب څرنگوالي انحوروي او له بلي خوا پر انسان د شيطان اغېز او د هغه له اغېز د خلاصون څرنگوالي، شيطان غواړي انسان له خپل ځان او له خپلو مسؤليتونو غافل شي، په ژور خوب ویده شي، که راپاڅېزي نو لت، بد زړی او بدخوی وي، طبيعت ئې نيولی او تندى ئې تريو، په اوداسه او لمانځه سره هغه غوټي پرانيستل کېږي چي شيطان ئې د انسان ذهن ته اچوي.

د حلال او حرام په اړه د قرآن وينا

قرآن د حلال او حرام په اړه دا اصل وضع کړی چي څه انسان ته گټور وي هغه حلال دي او څه چي مضر وي هغه حرام دي. قرآن فرمايي:

﴿يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ الَّتِي اتَّخَذَتِ الْأُمَّمُوتُ قَبْلُكُمْ لَعَلَّكُمْ تَكْفُرُونَ﴾

البقره: ۲۱۹

﴿يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ الَّتِي اتَّخَذَتِ الْأُمَّمُوتُ قَبْلُكُمْ لَعَلَّكُمْ تَكْفُرُونَ﴾

د شراب او قمار په اړه تا پوښتي، ورته ووايه: په دوی کي ستره گناه ده او څه گټي د خلکو لپاره، خو گناه ئې تر گټي ډېره ستره ده.

گورئ چي دلته د (اثم: گناه) په مقابل کي د (منفعت: گټي) ذکر شوی، له دې په ډېر وضاحت سره معلومېږي چي د حلال او حرام د ټاکلو په اړه دا اصل په پام کي نیول شوی چي څه انسان ته گټه لري او څه تاوان، هر څه چي انسان ته ئې تاوان تر گټي زیات وي، الله تعالی هغه حرام کړي او هر څه چي گټه ئې تر تاوان زیاته وي هغه ئې حلال کړي، شراب او قمار د دې لپاره حرام کړی شوي چي تاوان ئې تر گټي زیات دی، هم فرد ته او هم ئې ټولني ته، شراب انسان له خپل طبیعي حالت څخه باسي، په خپلو حواسو او مشاعرو د ده واک کمزوری کوي، له سده ئې باسي او داسي کارونو ته ئې هڅوي چي په طبیعي حالت کي ترې ځان ساتي او قمار په ناحقه د بل د مال غصبولو وسیله ده، په دې سره هغه حریص انسان په دام کي اچول کېږي چي غواړي له آسانه لاري د ډېر مال او ثروت خاوند شي، د ده له دغه کمزوری په استفادې سره زرنګ او ماهر ټګماران د ده موجود ثروت هم ترې غارت کړي، اوس خو متأسفانه حکومتونه له خپلو ولسونو سره همدا دوکه کوي، د لاپړی په غولونکو اعلاناتو کي وايي: خپل بخت و آزمویئ، د ملیونر کېدو دا طلايي موقع له لاسه مه ورکوی، کېدی شي د شلو روپو یو ټکټ تاسو ته هومره څه په لاس درکړي چي ټول آرمانونه مو ترسره کړي!! ناپوه او حریص کسان په دې غولونکو اعلاناتو دوکه کړي، له زرگونو کسانو پیسې تر لاسه کړي او د هغه پنځه په سلو کي څو (په اصطلاح بختورو گټونکو) ته ورکړي او باقي ئې د غلو او ځائو چارواکو د عیش عشرت سامان شي.

دا چي په اسلامي شریعت کي ولي د ځینو حیواناتو غوښه تحریم شوې، آیا دلیل ئې دا دی چي د دغو حیواناتو غوښه انسان ته له صحي پلوه تاوان لري؟ او که په تحریم کي ئې کوم بل غرض او حکمت په پام کي نیول شوی؟ د بقري د سوري په (۲۱۹) آیت کي تاسو ولیدل چي د (اثم: گناه) په مقابل کي د (منفعت: گټي) ذکر شوی، له دې په ډېر وضاحت سره معلومېږي چي د حلال او حرام د ټاکلو په اړه دا

اصل په پام کي نیول شوی چي څه انسان ته گټه لري او څه تاوان، هر څه چي انسان ته ئې تاوان تر گټي زیات وي، الله تعالی هغه حرام کړي او هر څه چي گټه ئې تر تاوانه زیاته وي هغه ئې حلال کړي. د غوښه خوړونکو حیواناتو او مرغانو د غوښي خوراک چي انسان ته کوم کوم تاوانونه او ضررونه لري، په دې باندي انسان هلته په دقیقه توگه پوهېدی شي چي هم د دغو غوښو د ترکیب او خاصیت په اړه کامل معلومات ترلاسه کړي او هم ئې په انسان باندي له اغیز څخه پوره خبر شي، د علمي تحقیقاتو په ترڅ کي خو تر ډېره حده دا خبره معلومه شوې چي د دغو حیواناتو غوښه له صحي پلوه انسان ته ضررونه لري، یو مثال ئې د بیزو غوښه ده چي وایي د ایډز بیماری د دغي غوښي له خوړلو څخه له بیزو انسان ته منتقل شوې، اما له روحي پلوه ئې په ټولو اضرارو پوهېدل انسان ته مقدور نه دي، د موضوع دا اړخ په لابراتوار کي نشي معلومېدی، دا به د تجاربو له مخي معلومېږي، تراوسه انسانانو په دې اړه هېڅ ندي کړي، د دې زحمت ئې ندی ایستلی چي وگوري کوم څه له روحي پلوه انسان ته تاوان لري او کوم څه گټه، دومره ویلی شو چي هر خوراک د انسان په مزاج او روحيې ځانگړی اغېز لري، ځیني د انسان یوه غریزه پاروي او ځیني ئې بله، ځیني د نشاط او تحرک باعث شي او ځیني د کسالت او خمود، د ډارونکو او څیرونکو مرغانو او حیواناتو په غوښه کي د ډارلو او څیرلو خاصیت شته، د دوی د غوښي په خوراک سره دغه خصلت په انسان کي راپیدا کېږي او وده کوي او دا معلومه ده چي که په انسان کي د دغو ځناورو دا خصلت راپیدا شي څومره خطرناک عواقب ورباندي مرتب کېدی شي، که په وسلو د مجهز انسان له زړه څخه ترحم او عاطفه وایستی شي او ځای ئې د ډارونکو او درنده ځناورو دغه خصلت ته خالي شي، په زمکي کي به څومره تباهي خوره کړي؟! ځناور خو یوازي د خپل ضرورت په اندازه ډارل او څیرل کوي، چي مور شي له ډارلو او څیرلو لاس واخلي، خو انسان بیا په دې حد کي توقف نه کوي، هغه د غچ، انتقام، قهر او غصې او پر نورو د خپلي لويي او برلاسي ټپلو جذبات هم لري، که دا د څیرلو او ډارلو خصلت هم له دغو ځناورو ترلاسه کړي، پایله به ئې څه وي؟ دغه

ستر مصلحت او حکمت ته په پام سره د دغو حیواناتو غوښه تحریم شوې.

په زړو ادیانو او مذاهبو کې ځینې داسې دي چې یا د غوښې خوراک ناسم او ناروا کار گڼي او یا خو هغه د روحي او معنوي ارتقاء مانع بولي او اوس داسې ډلې راپیدا شوې چې وایي انسان باید یوازې د حبوباتو، نباتاتو او میوو په خوړلو اکتفاء وکړي او د غوښې له خوړلو ځان وساتي، د دوی ځینې د حیوان ذبح کول د ترحم او عاطفې خلاف کار گڼي او ځینې ئې د غوښې خوراک د انسان روغتیا او سلامتیا ته مضر شمېري. په دې اړه څو خبرو ته ستاسو پام رااړوم:

• هر هغه مذهب چې حلال شیان تحریم کړي او د انسان روغتیا او سلامتیا ته ئې مضر او د ده د معنوي ارتقاء په وړاندې ئې خنډ وگڼي، هغه غلط او د اسلام له دائرې وتلی مذهب دی.

• انسان ته د غوښې د خوراک له جواز معلومېږي چې قرآن په دې اړه هم ډېر دقیق او علمي دريځ لري او د انسان فطري جوړښت ئې دقیقاً په پام کې نیولی، د ژورو علمي تحقیقاتو په نتیجه کې ثابت شوي چې د انسان جسمي جوړښت او د هاضمې جهاز ئې نه هغو حیواناتو ته ورته دی چې یوازې وابنه خوړی او هضموی شي او نه هغو ته چې یوازې غوښه خوړی او هضموی شي، بلکې ځینې برخې ئې یوې ډلې او ځینې ئې بلې ته ورته دي، له غاښونو او د تریخي د موادو له ترکیب ئې معلومېږي چې هغه د غوښې خوړلو او هضمولو توان لري، د دې تحقیقاتو له مخې په قاطع توگه دا حکم کولی شو چې هر هغه دین، مذهب او مسلک چې په انسان باندې د غوښې خوراک منع کوي، هغه د انسان د فطرت خلاف غیر علمي خبره کوي. په دې اړه هم د هندو مذهب دريځ غلط دی او هم هغه نظریه چې په اروپا کې نوې راټوکېدلې او یوازې د نباتاتو په خوړلو تأکید کوي او هم د تصوف په نامه هغه عقیده چې وایي: د معنوي ارتقا لپاره باید د غوښې له خوړو ډډه وشي، ځکه د غوښې خوراک زړه سختوي!!

• که څوک د حیوان ذبح کول د ترحم او عاطفې ضد عمل گڼي، هغه باید د یوه بوټي پرې کول، وریټول او سوزول هم د ترحم خلاف عمل وگڼي، بوټي هم ژوند او

احساس لري، په ژوند او احساس کي ئې له حیواناتو سره توپیر ډېر لږ دی.

• ولي باید یوازي پر انسان باندي دا حکم جاري او نور حیوانات ترې مستثنی کړو، ناچار باید دا پرېکړه ټولو حیواناتو ته وغزوو او ووايو چي یو د بل خوړل ظالمانه عمل دی، خو که دا غلطه او غیرطبیعي نظریه ومنلی شي، د یوه ژوي لپاره د بل قرباني کېدل متوقف شي او د ژوو ترمنځ د ارتباط او تعلق د لويي کړی په کوم حای کي دا رابطه قطع شي، ټول ژوي به له منځه ځي. هره هغه نظریه چي دا خبره کوي هغه غیرعلمي نظریه ده او خبره ئې د طبیعت د عام قانون خلاف خبره ده. بیا خو به زمريان د پیلانو او اوبانو په څېر د وښو په خوړلو مکلف کوو!! که په صحرا کي دا کار نشو کولی په کور کي به پښی له غوښي منعه کوو او د پالکو خوړو ته به ئې اړ کوو.

د انسان د هاضمې نظام

کومو علماوو چي د انسان او نورو ژوو په اړه څېړني کړې دي، دې نتیجې ته رسېدلي دي چي د انسان د هاضمې نظام نه هغو حیواناتو ته ورته دی چي یوازي غوښه خوري او د وښو، دانو او مېوو له خوړلو ډډه کوي، لکه زمري او پړانگ؛ نه هغو حیواناتو ته ورته دی چي وابښه او دانه خوري او د غوښي له خوړلو ډډه کوي لکه فیل، اوبښ، غویي، انسان هم غوښه خوړی او هضمولی شي، هم دانه، مېوه او وابښه، د غابښونو جوړښت او تريخی ئې د غوښي خوړونکو ژوو په څېر دي، مېوه او ځيني شينيلي او دانې له کوم تغيير پرته خوړی او هضمولی شي، خو غوښه او ځيني نور شينيلي او دانې له پخولو او نرمولو وروسته هضمولی شي. راشئ وگور چي آیا قرآن د انسان په اړه د بحث په دوران کي دا حقيقت هم په پام کي نیولی که نه؟ د دې پوښتني په ځواب کي باید ووايو: هو؛ يقيناً چي قرآن دا حقيقت په پام کي

نیولی!! قرآن انسان ته د جنت وعده ورکړې، جنت د مېوو باغ ته وايي، د لومړي انسان آدم عليه السلام لومړی هستوگنځی هم جنت گڼي، او دا په واضح توگه ښيي چي د انسان اصلي خواږه مېوه ده، د هاضمې نظام ئې د مېوه خوړونکو ژوو په څېر دی، خو د دې تر څنگ ئې غوښه انسان ته حلاله گرځولې او دا ښيي چي قرآن د حلال او حرام په اړه د انسان جوړښت په دقیقه توگه په پام کي نیولی.

سپين لاسوندى

که تاسو دا نن يوه سروې او محاسبه وکړئ او وگورئ چي د نړۍ څومره خلکو به داسي گړۍ په لاس کړې وي چي د ژېړ، تور او بل رنگ گړۍ او بند په ځای ئې سپيني (سپينو زرو ته ورته) گړۍ په لاس کړې دي نو درته جوته به شي چي ډېری خلک سپينو زرو ته ورته گړۍ او بند ئې خوښوي، ځيني ئې سرو زرو ته ورته ژېړ رنگ خوښوي، لږ ئې تور بند او هغه هم د ځينو خاصو وجوهاتو له مخي، دا ښيي چي د لاس په مړوند کي لاس وند اچول يو انساني تمايل دی، ډېری انسانان سپينو زرو ته ورته رنگ خوښوي او لږ ئې سرو زرو ته ورته رنگ راشئ وگورو چي آیا قرآن هم دغه انساني تمايل ته گوته نیولې که نه؟! د قرآن دغو آيتونو ته ځير شئ:

﴿وَلَا يَرْضَىٰ لَمْ يَأْتِ بِغَيْرِهَا﴾

الدهر: ۲۱

﴿وَلَا يَرْضَىٰ لَمْ يَأْتِ بِغَيْرِهَا﴾

ملبس په پرېر او نازک شين بخن حرير او د سپينو زرو په لاس ونديو
مزين، او خپل رب به ئې په پاکيزه شرابو خړوبه کړي.

دا آيت وايي چي په جنت کي به جنتيانو ته د ورېښمو شنه جامه او د سپينو
زرو لاس وندي ورواغوستل شي!! په جنت کي د سپينو زرو لاس وند ته اشاره هم
د انسان دې تمايل ته اشاره ده چي غواړي د سپينو زرو لاس وند ئې په لاس وي،
مگر نه گورئ چي اوس اکثر لاسونه، که د نارينه دي که د ښځو، په لاس وند
مخصوصاً د گړۍ بند سره ښايسته شوي، او اکثراً گورو چي سپينو زرو ته ورته تر
نورو زيات خوښوي.

د لاسونو د سپينو زرو لاس وند ته اشاره ده چي غواړي د سپينو زرو لاس وند ئې په لاس وي،

مگر نه گورئ چي اوس اکثر لاسونه، که د نارينه دي که د ښځو، په لاس وند

الكهف: ۳۱

د لاسونو د سپينو زرو لاس وند ته اشاره ده چي غواړي د سپينو زرو لاس وند ئې په لاس وي،

دوی هغه وگړي دي چي داسي تلپاتي جنتونه به ئې په برخه وي چي تري
لاندي ويالې بهېږي، د سرو زرو په لاس وندو به سينگار کړی شي او د نړيو
او پرېرو ورېښمو شني جامې به اغوندي په داسي حال کي چي پر تختونو به
تکيه کوونکي وي، خومره غوره ثواب او ښايسته تکيه حى!!

گورئ چي په جنت کي به د انسان دغه تمايل ته هم خواب ويل کېږي، د زره
دا غوښتنه به ئې هم ترسره کېږي، د سرو زرو لاس وندي به ورواغوستل شي او د
نړيو او پرېرو ورېښمو شني جامي به اغوندي!!

که لږ خير شئ دلته د انسان يوه بل تمايل ته هم اشاره شوې، شين رنگ او
نرم لباس، که دا نړی وي او که پرېر، دا اوس د نړۍ د ډېری خلکو لباس شين

بخن دئ، د اکثر و هېوادو د فوځيانو لباس دغه رنگ دئ، د انسان هغه سيمه خوښېږي چي ډول ډول شنو بوټو او ونو پوښلې وې، په داسي ځای کي دا خوښوي چي د ده جامه هم د سيمي له رنگ سره نږدې والی ولري.

د گناه او تندي تر منځ تړاو

د علمي څېړنو په ترڅ کي معلومه شوې چي د انسان مغز په څلورو مهمو برخو وېشل شوی، هره برخه ئې ځانگړي وظيفې لري، او د بدن د غړو، افعالو، اطوارو، او افکارو اداره ورسپارل شوې، يوه برخه ئې د انسان د تندي شا ته پرته ده، دې برخي ته د پرېکړو د مهم مرکز په سترگه کتل کېږي، د انسان د شخصيت ډېرې برخي د دغه مرکز له لاري اداره کېږي، د مغز په دغې برخي کي هغه مراکز راغونډ شوي چي د انسان حرکات، وينا، ذکاوت، فهم او بصيرت، تدبر، سلوک او اخلاق اداره کوي. ابتکار، تمیز، رښتيا ويل، دروغ ويل، نېک او بد کار کول او دې ته ورته چاري په دغه برخي پوري تړلې دي، څېړونکو د ځينو تجربو په ترڅ کي دا نتيجې ترلاسه کړې چي د کوم انسان د مغز دغه برخه له طبيعي حالت ووهي او مختل شي نو دا انسان د تمیز او ابتکار توانمني له لاسه ورکړي، په سلوک کي ئې ژور تغييرات راشي، د مسؤليت احساس ئې کمزوری شي، شرارت ته مخه کړي. راشي وگورو چي آيا قرآن دې خبري ته کومه اشاره کړې که نه، د قرآن دغو آيتونو ته ځير شئ:

﴿قُلْ إِنَّمَا أَدَّبْتُ الْقُرْآنَ بِأُذُنٍ مُّسْمِعَةٍ مِّنْ رَبِّي فَهُوَ عَلَيْهِ السَّمْعُ إِنِّي أَنَا الْبَشَرُ الْأَلْفِينُ﴾

العلق: ۱۵-۱۶

نه، داسي نه ده، که دی منع نه شو، حتماً به ئې راکښ کړو د تندي له وېښتو، له درواغجن او خطاکار تندي.

ناصیه د تندي هغه ځای ته وايي چې وېښتان پرې راټوکېدلي وي، قرآن وايي چې د قیامت په ورځ به دوزخیان د تندي له وېښتانو ونيول شي او د وزخ لوري ته به کښ کړی شي، خو تندي ته د (کاذبه) او (خاطئه) نوم ورکوي!! ښايي ډېرو مخالفینو به د دې آیتونو په اورېدو سره دا اعتراضونه کړي وي چې د تندي ئې له کذب او خطاء سره څه؟! ولي قرآن ناصیه د کاذبه او خاطئه په نامه یاد کړی؟! خو دا دئ نن علم همغه خبره کوي چې قرآن څوارلس پېړۍ وړاندي کړې وه.

په دې مبارکو آیتونو کې ویل شوي: داسي نه ده چې دوی ئې انګېري، الله تعالی د دغو ټولو دردوونکو صحنو شاهد او ناظر دئ، حتماً به له دغو ظالمانو سره محاسبه کوي، که دوی د مؤمنانو له مخنیوي لاس وانه خلي او د حقیقت له تکذیب او د حق له مخالفت څخه ډډه ونکړي، حتماً به ئې د تندي له وېښتانو کلک ونیسو او د دوزخ لوري ته به ئې راکښ کړو، هماغسې لکه په دنیا کې چې ذلیل او سپک مجرم تر وېښتانو نیول کېږي، محکمې ته راکښ او مجازات کېږي.

د ادراک مرکز زړه دی که دماغ؟

په قرآن کې ځینې خبرې زړه ته منسوب شوې، لکه چې د کافرانو په اړه فرمایي: (لهم قلوب لا یفقهون بها)، (ختم الله علی قلوبهم) ...، په گڼ شمېر نورو آیتونو کې هم دې ته ورته مطالب راغلي. د زړه په اړه د قرآن له دغو څرگندونو داسې معلومېږي چې ګواکي زړه د احساس او ادراک مرکز دی، حال دا چې علمي تحقیقات زړه نه بلکې د انسان دماغ د احساس او ادراک مرکز گڼي، او زړه یوازې د وینې د پمپ کولو وسیله بولي، دغه توپیر ته په پام سره له حقایقو بې خبره خلک اعتراض کوي چې قرآن ولې هغه څه زړه ته منسوب کړي چې په اصل کې د زړه کار نه بلکې د دماغ کار دی. ولې ئې دا خبرې د انسان دماغ ته نه دي منسوب کړې؟! دې پوښتنې ته د ځواب او د دغو کسانو د تشویش د رفع کولو لپاره لاندې وضاحت کوو:

قرآن چې څه زړه ته منسوب کړي، دا د نړۍ په هر گوټ کې، د هر قوم لخوا او په هره ژبه کې زړه ته منسوب شوي، تاسو به په هر ځای کې له هر چا واورئ چې مینه او کرکه، جرأت او جبن، تصدیق او تکذیب، خوښي او خفگان، باور او انکار زړه ته منسوبوي، په دې اړه د قرآن وینا نه د تعجب وړ ده، نه اعتراض پرې وارد او معقول دی او نه د علمي تحقیقاتو خلاف ده. دا خبرې نه یوازې په تورات، انجیل، زبور او ټولو مذهبي کتابونو کې زړه ته منسوب شوې؛ بلکې د مارکس، انگلز او لینین په څېر د ملحدینو په کتابونو کې هم، شعراوو هم زړه ته منسوب

کړې او لیکوالانو هم، عوامو هم او علماوو هم، دیندارو شعراوو او علماوو هم او بی دینه شعراوو او ساینس پوهانو هم! دا ولي او د څه لپاره؟ دلیل ئې دا دئ:

زړه د دماغ لپاره د سترگو، غوږونو، ژبي، پزي او پوستکي په څېر یوه وسیله ده، که دغه پنځه حواس ئې د پېژندو او احساس وسائل دي نو زړه ئې د خپلو پرېکړو د انعکاس لپاره داسي وسیله ده چي له دې لاري خپلي پرېکړي اعلانوي. موږ په خپلو سترگو کوم خطرناک شی وگورو، او یا په غوږونو کوم خطرناک غږ واورو، او یا د پزي له لاري د څه د سوزېدو بوی او په ژبه کوم تریخ او زهرجن خوند احساس کړو، دماغ مو خطر درک کړي، غواړي موږ له دې خطر څخه خبر کړي، نو د خطر دا اعلان زموږ د زړه له لاري کوي، خپله پرېکړه د زړه له لاري منعکس کوي، موږ د خطر لومړی زنگ په خپل زړه کي احساسوو، ناڅاپه مو د زړه دربا زیاته شي، همدا وجه ده چي په ټولو انساني ژبو کي وېره او د خطر احساس زړه ته منسوب شوی. هیچیري به له هیچا وانه ورئ چي ډاډ او وېره له زړه پرته بل څه ته منسوب کړي، جرأتمند ته زړه ور او ډارن ته بی زړه د همدې لپاره ویل کېږي. د میني او کرکي احساس په زړه کي کېږي، د خپل گران زوی، لور او کوم دوست څېره راپه یاد شي، او له همدې سره سم په خپل زړه کي خاص حرکت احساس کړو، د همدې لپاره وایو: په زړه کي مي ځای لري، د زړه سر مي دئ، زړه مي ورته پرېشانه دئ. او له چا چي کرکه لرو، د څېرې په رایادولو سره ئې په خپل زړه کي خاص حالت احساسوو، او وایو: زړه مي ترې موږ دئ، زما په زړه کي هیڅ ځای ورته نه دئ پاته. یوه خبره واورې، سمه درته معلومه شي، فیصله دي دماغ کړې، د غوږ له لاري لومړی دماغ ته رسېدلې، هلته ورباندي غور شوی، خو د دې غور نتیجه په خپل زړه کي محسوسوي، د همدې لپاره وایي: دا خبره مي زړه ته ولوېده، زړه مي راته وایي چي دا خبره رښتیا ده، او د غلطي خبري په اړه وایي: زما زړه ئې نه مني، دا خبره مي زړه ته ونه لوېده، د زړه دره مي ورته خلاصه نه شوه.

زړه ته د دې خبرو منسوبول داسې دي لکه مور چې لېدل سترگو ته منسوبوو، حال دا چې سترګې فقط دوه عدسيې دي چې له دې لارې نور دماغ ته انتقالېږي، د ليدل شوي شي په اړه پرېکړه په دماغ کې کېږي، ليدل په حقيقت کې د دماغ کار دئ نه د سترگو، که ستا د دماغ هغه برخه صدمه وگوري چې کار ئې ليدل او د سترگو له لارې د وررسيدلو وړانگو په اړه پرېکړه ده، نو ته به په خپلو روغو سترگو هم څه نه شي ليدلی. همدا راز زموږ غوږونه په حقيقت کې دوه کرکې دي چې له دې لارې غږ تر دماغ پورې رسېږي، د غږ تشخيص د دماغ کار دئ نه د غوږونو، همدا رنگه زموږ نور حواس هم چې هر يو ئې يوازي د دماغ لپاره د يوې وسيلې حيثيت لري، خپل راپور دماغ ته انتقالوي، تشخيص د دماغ کار دئ، نه د دغو حواسو. خو هيڅوک داسې نه وايي چې ما په خپل دماغ سره ليدلي، يا اورېدلي، يا ځکلي، يا بوی کړي، يا لمس کړي، که داسې خبره وکړي نو هرڅوک به ورباندي خاندي، حال دا چې ده غلطه خبره نه ده کړې، د ده اشتباه او غلطې دا ده چې د خلکو د معمول او عادت خلاف خبره ئې کړې.

ما ته ووايئ: تاسو وېره چېرې احساسوئ، په زړه کې که په دماغ کې؟ د مينې احساس د خپل وجود په کومې برخې کې کوئ، په زړه کې که په دماغ کې؟ د يوې خبرې په حقانيت د قانع کېدو احساس مو په زړه کې وي که په دماغ کې؟ دا او دې ته ورته ډېر نور څه مور په خپل زړه کې احساسوو او د همدې لپاره ئې زړه ته منسوبوو، قرآن همدا کار کړی، او ټول انسانان همدا کار کوي.

په قرآن کې زړه ته منسوب شوي امور نه يوازي د حقيقت او واقعيت مطابق دي بلکې د انسانانو د عام عادت او معمول سره سم، او په ټولو ژبو کې زړه ته منسوب شوي امور دي.

په ډېر زړښت کي حافظه له منځه ځي

د علمي څېړنو په ترڅ کي ثابته شوې چې د عمر په زياتېدو سره د دماغ ځيني شرايين ورو ورو تنگېږي او خبره داسي ځای ته ورسېږي چې دا شرايين د دماغ هغي برخي ته وينه نشي رسولی چې وظيفه ئې حفظ او په ياد ساتل دي، دغه مهال د انسان حافظه په بشپړه توگه له کاره ولوېږي. قرآن دې حقيقت ته په دې الفاظو سره اشاره کړې:

وَقَدْ كَرَّمْنَا بَنِي آدَمَ وَجَعَلْنَا فِيهِمُ الذِّكْرَ وَالْحِكْمَ وَأَخْرَجْنَا آلِمُوسَىٰ وَأَتَيْنَاهُمُ الْوَحْيَ وَإِنَّا لَنَافِثُونَ

النحل: ۷۰

وَقَدْ كَرَّمْنَا بَنِي آدَمَ وَجَعَلْنَا فِيهِمُ الذِّكْرَ وَالْحِكْمَ وَأَخْرَجْنَا آلِمُوسَىٰ وَأَتَيْنَاهُمُ الْوَحْيَ وَإِنَّا لَنَافِثُونَ

او دا خو الله دئ چې تاسو ئې پيدا کړئ بيا مو وفات کوي، او ستاسو ځيني تر ټولو ناکاره عمر ته رد کړی شي، داسي چې له پوهي وروسته په څه نه پوهېږي، بې شکه چې الله قدرتمن پوه دئ.

دا مبارک آيت له يوې خوا موږ ته وايي: چا چې تاسو پيدا کړي يئ او ستاسو د مرگ پر پکړه کوي هغه الله تعالی دئ، هغه ځينو ته دومره اوږد عمر ورکوي چې د کمزوری او کمعلمی داسي حالت ته ورسېږي چې هر څه ترې هېر شي، زده کړی علم هم هېر کړي، ولي نه شی کولئ د خپل مرگ مخنيوی وکړئ؟ ولي له دې عاجز يئ چې د زړښت په ځانگړې توگه د داسي زړښت مخه ونيسئ؟ آیا دا نه نښي چې د

یوه قدرتمن ذات د ارادې په وړاندي خاضع او خاشع یی او د پرېکړو مخالفت ئې نه شی کولی؟! ستاسو پوهه او علم هم د الله تعالی یوه عطیه او ورکړه ده، د هغو استعدادونو په طفیل د زده کړي او په څه د پوهېدا توان ترلاسه کوی چي الله تعالی درکړي، دا دئ گورئ چي زړښت درباندي راشي او هغه استعدادونه کمزوري شي نو شته پوهه او زده علم مو له لاسه ورکړئ او په هیڅ نه پوهېږئ، په دې ټولو امورو کي د خالق رب د علم بې شمېره مظاهر له ورايه ځلېږي، ټول په دې گواهي ورکوي چي د دې عالم خالق ښه پوه ذات دئ.

له بلي خوا په دې مبارک آیت کي د قرآن یو علمي اعجاز ځلېږي، د علمي څېړنو په ترڅ کي ثابته شوې چي د عمر په زیاتېدو سره د انسان حافظه ورو ورو کمزورې کېږي او داسي پړاو ته ورسېږي چي په بشپړه توگه له کاره ولوېږي. او تاسو گورئ چي قرآن دلته د (ینسی: هېروي) پر ځای لایعلم بعد علم شیئا الفاظ کارولي، که یوازي هېرول مراد وی نو د ینسی لفظ ورته کافي وو، خو قرآن د یوې لنډي صیغې پر ځای یوه فقره راوړې او په همدغي فقرې کي د قرآن یو ستر علمي اعجاز ځلېږي، ځکه د هېرولو دوه حالته دي: یو عام هېرول چي موقتاً د انسان حافظه یوه څه هېر کړي، دا هېرېدا موقتي وي، اعاده ئې ممکن وي، ځيني عوامل هم د دې باعث شي چي هېره شوې خبره بېرته ورپه یاد شي، خو بل حالت ئې هغه دئ چي قرآن په دغه آیت کي ورته اشاره کړې، او دا هغه حالت دئ چي حافظه په بشپړه توگه له کاره لوېږي!!

آيا خداى د انسان په څېر دى؟

مسيح عليه السلام يوازینی هغه څوک نه دى چې جاهلو قومونو د مغرضو او ټگمارو مذهبي مشرانو په وينا له هغه خداى او د خداى زوى جوړ کړى، ډېرو نورو جاهلو قومونو خداى انسان ته او انسان خداى ته ورته گڼلى او له خپلو محبوبو شخصیتونو ئې خدايان جوړ کړي، يهودانو، بودايانو او هندوانو دا کار کړى، ډېرو نورو همداسي د زمکي او آسمان خالق خداى د انسان په څېر گڼلى، زمکي ته او خپل کلي ته ئې راکوز کړى او په يوې مجسمې او حتی په يوه قبر کي ئې ځای پر ځای کړى، هغه ئې خداى گڼلى او ځان ئې د خداى محبوب او نازولى قوم او خپله خاوره مقدسه خاوره، داسي ډېر مصلح شخصیتونه او د الله پيغمبران تېر شوي چې يوه امپراطور باغي گڼلي او په مرگ ئې محکوم کړي خو د ده رقيب راغلى او له همدې باغي ئې معبود جوړ کړى، دا سياست دى چې له پيغمبره باغي جوړوي او له باغي معبود.

په مسلمانانو کي هم يوه داسي ډله راپيدا شوه چې الله له انسان سره او انسان له الله سره تشبیه کوي، دوى هم د ادريان روجرز کشيش خبره کوي او وايي چې الله انسان د خپل صورت په بڼه کي پيدا کړ، دا عقیده ئې له اسرئيلي رواياتو اخیستي ده خو د هغه لپاره ئې په رواياتو کي داسي تاويلونه کړي چې دې خرافي عقیدې ته اسلامي رنگ ورکړي، دوى د پيغمبر عليه السلام په دې حديث استناد کوي چې فرمايي:

إِذَا ضَرَبَ أَحَدُكُمْ فَلَیَجْتَنِبِ الْوَجْهَ وَلَا یَقُلُ قُبْحَ اللَّهِ وَجْهَكَ وَوَجْهَ مَنْ أَشْبَهَ
 وَجْهَكَ فَإِنَّ اللَّهَ عَزَّ وَجَلَّ خَلَقَ آدَمَ عَلَیْهِ السَّلَامُ عَلَی صُورَتِهِ * رواه احمد

که چا بل څوک وهلو نو باید په مخ ئې ونه وهي او داسي ونه وایي چي خدای
 تعالی دي ستا او تا ته د ورته کس مخ تور کړي، ځکه الله تعالی، آدم عليه
 السلام د ده په بڼه او شکل کي پیدا کړ.

په دې حدیث کي چي مفهوم ئې ډېر روښانه دئ او د صافو زړونو خاوندانو ته
 په هغه کي د هیڅ اشتباه مجال نشته، خو هغه کسان چي رنځور زړونه لري او له
 اسرائیلي روایاتو متأثره شوي، وایي: په (صورت) کي ضمیر الله تعالی ته راجع دئ،
 ګواکي الله تعالی؛ آدم عليه السلام خپل ځانته ورته پیدا کړ!!!

که تاسو لږ پورتنی حدیث ته ځیر شئ، په واضح توګه ګورئ چي دلته د دوو
 کسانو ترمنځ شخړي ته اشاره شوې، رسول الله صلی الله علیه وسلم دا حکیمانه
 لارښوونه کوي چي د جګړې په وخت کي یو بل په مخ مه وهئ، داسي مه وایئ چي
 خدای تعالی دي ستا او تا ته ورته مخ تور او قبیح کړي، ځکه چي الله تعالی، آدم
 عليه السلام هغه ته په ورته شکل او صورت کي پیدا کړی، او په دې سره ته خپل
 جد ته ښکښل کوي. په دې پوهېږو چي د دښمنۍ او جګړي په وخت کي هر انسان
 د مقابل لوري له مخ او څېرې په خپل زړه کي د نفرت، کینې او کرکي احساس
 کوي، د مقابل طرف د نفرت او کرکي آثار هم د هغه په څېرې او مخ کي راڅرګند
 شي، په سترګو کي ئې د قهر او غصې نښي رابښکاره شي، نو ځکه د ده غصه او
 کرکه د مقابل لوري او دښمن مخ او سترګو ته متوجه کېږي، همدې برخي ته پام
 اړوي او خپل داخلي قهر داسي څرګندوي: سترګي دي راباسم، پزه دي پرې کوم،
 مخ دي تور، سترګي دي ړندې شه، دا مردار مخ دي داسي او داسي شه، په دې
 الفاظو هم اکتفا نه کوي بلکي لاس پورته کوي او غواړي پر مخ ئې یوه کلکه څپېږه

ورکړي، خوله ئې په سوک ورماته کړي. رسول الله صلی الله علیه وسلم په جگړه د بوختو افرادو روحي حالت ته په پام سره او د دوی د قهر او غضب د سرولو لپاره فرمایي: خدای تعالی خپل بنده او ستاسو ټولو پلار آدم علیه السلام په داسې څېرې او شکل کې پیدا کړی وو لکه دا ستا مقابل لوری، دا له تاسره په جگړه او شخړه بوخت ستا ورور، خپل پلار ته د احترام په دود باید هغه پر مخ ونه وهې او د مخ په اړه ئې سپکې خبرې ونه کړې. که د رسول الله صلی الله علیه وسلم دا حکیمانه لارښوونې مراعات شي او د شخړو او مشاجرو په وخت کې په پام کې ونیول شي، نو د ډېرو فتنو او جگړو مخنیوی به وشي. خو گورئ چې دغه حکیمانه ارشاد د کږو زړونو خاوندانو څومره کورې تعبیر کړی او څنگه کږه معنی ئې ترې ایستلې؟!

د انسان غږ او حرکات ثبتېږي

قرآن وايي چې د انسان هر څه، هره وینا او هر عمل، د زړه هره خبره، اراده او نیت ثبت کېږي او د قیامت په ورځ به ده ته په لیکلې او مجسمه بڼه کې وروښودل شي، په دې اړه د قرآن دغو آیتونو ته ځیر شی:

﴿لَا يَخْفَىٰ عَلَيْنَا سِرٌّ خَلْفًا وَلَا أَدْبَارًا وَلَا نُحَاسِنُ السُّرُورَ وَلَا نَكْفِيهِمْ سُرُورًا وَلَا نَنسُوا مَا نُحَسِّنُ وَلَا لَاحِظٌ بِنُحُسْنِنَا﴾

﴿وَمَا يَشَاءُ لَهُمْ إِلَّا عَلِيمٌ ذُو الْعَرْشِ﴾

الزلزال: ۱-۵

﴿إِنَّ

کله چې دا زمکه په خپلې لږزېدا سره ولږزي. او دا زمکه خپل درانه راوباسي.

او انسان ووايي چي څه پرې شوي؟ په دې ورځ به خپل اخبار بيانوي. دا ځکه چي ستارې به ورته وحې کړې وي.

بايد وگورو چي څه به په دې ورځ د انسان د حيرانتيا سبب شي؟! د زمکي کوم حرکت به دی په حيرت کي واچوي او دې ته به ئې مجبور کړي چي ووايي: په دې زمکي څه شوي؟ آيا د زمکي هيبتناکه زلزله به ئې حيران کړي؟ يا له قبرونو د انسانانو راپاڅېدا او يا د انسان په خلاف د زمکي شهادت؟

په لږ دقت سره په دې خبري پوهېدی شو چي په دې آيت کي ښودل شوی حيرت به نه خو د زمکي د سختي زلزلې په وجه وي، ځکه چي دا زلزله به مخکي او له قبرونو نه د انسانانو له راپاڅېدو د مخه وي او نه به له قبرونو د انسانانو د راوتو په سبب وي، ځکه چي دوی په خپلو سترگو له قبر نه خپل راوتل نه گوري او نه پرې پوهېږي، داسي لکه چي له مېندو خپل راپيدا کېدا نه گوري او نه وروسته ور په ياد وي. دا هم سمه نه ده چي ووايو ځيني به د ځينو نورو بياراپاڅېدا گوري، ځکه د دې خبري لپاره هم څه دليل نشته. د يس د سورې ۵۲ آيت ښيي چي د آخرت منکران به له راژوندي کېدو وروسته يو له بله پوښتنه کوي چي مور چا له خپلو قبرونو راپاڅولو؟ من بعثنا من مرقدنا؟ په ځواب کي به ورته ويل کېږي: هذا ما وعد الرحمن و صدق المرسلون: دا همغه څه دي چي رحمان خدای ئې وعده کړې وه او پيغمبرانو رښتيا ويلي وو. دا آيت ښيي چي د قيامت په ورځ به انسانان په دې نه پوهېږي چي څنگه بياراژوندي شوي. مؤمنان به نورو ته وايي چي دا خو د الله تعالی همغه وعده وه چي د پيغمبرانو له لاري ئې له مور سره کړې وه او دا ده نن ثابته شوه چي پيغمبرانو عليهم السلام رښتيا ويلي وو.

له دې ټولو معلومېږي چي د انسان د حيرت سبب به د زمکي هغه شهادت وي چي د انسانانو د کړو وړو په اړه به ئې ورکوي. قرآن فرمايي چي په دې ورځ به د

أخبارها" أن تشهد على كل عبد أو أمة بما عمل على ظهرها أن تقول عمل كذا وكذا يوم كذا فهذه أخبارها" رواه النسائي

عن ربيعة الجرشي أن رسول الله صلى الله عليه وسلم قال تحفظوا من الأرض فإنها أمكم وإنه ليس من أحد عامل عليها خيرا أو شرا إلا وهي مخبرة. رواه الطبراني

له ربيعة الجرشي رضي الله عنه رواية شوى چي پیغمبر علیه السلام وفرمايل: له زمکي سره په خپل چلن کي احتیاط کوئ، حکه چي زمکه ستاسو مولد او بنسټ دئ (چي ترې پیدا شوي یئ) او هیخ داسي عمل کوونکی نشته چي د زمکي پر سر ئې ژوند کړی وي او دا دي د ده په ښه او بد عمل شهادت ورنکړي.

د علی رضي الله عنه په اړه راخي چي کله به ئې د بيت المال اموال په مستحقينو ووبشل او هغه به ئې تش کړ نو دوه رکعت له مونځ به ئې هملته ادا کړل او بيت المال ته به ئې په خپل خطاب کي وويل: ته شاهد یې چي ما په حقه ډک او په حقه تش کړې (يعني نه مي څه حرام مال درکي واچاوو او نه مي ستا کوم څه په حرامه لار مصرف کړ).

پیغمبر علیه السلام فرمایي: (چي کله د لمانځه وخت راورسېږي په لوړ غږ اذان وکړئ، د غرونو او زمکي څه ئې چي واورې د قیامت په ورځ به شهادت ورکوي.

دغه زمکه چي ته ئې مړه او بې حسه گڼې او په بې باکۍ سره ئې پر سر گناهونه کوې، د قیامت په ورځ به ستا ټول ښه او بد عملونه بیان کړي.

ما ته ووايي: ۱۴۰۰ کاله مخکي به د دې وينا په اړه د مخالفينو عکس العمل

څنگه وو (چي زمکه به خپل ټول اخبار بيان کړي)؟ آیا په دې خبري به ئې په خپلو کي ډېر ډېر نه وي خندلي او په ټوکو ټوکو به يوه بل ته نه وي ويلې چي دا دئ محمد (عليه السلام) دا ادعا هم وکړه چي دا مړه زمکه به په خبرو راشي او د انسان په ښه او بد عمل به شهادت ورکوي!! خو راشئ د قرآن دا وينا نن يوه داسي ساينس پوه ته وکړئ چي د علمي څېړنو په نتيجه کي دا ورته معلومه شوې چي د زمکي سطح او فضاء د انسان هر هر غږ او هر هر حرکت ثبتوي، هغه ساينس پوه چي نن په ډېر قاطعيت سره وايي: د انسان د غږ او خوځښت څپې د زمکي په سطحه او فضاء کي داسي ثبت کېږي چي د تل لپاره دوام کوي او زرگونه کاله وروسته هم کولی شو دا امواج او اثرات په پرمختللو وسايلو کشف او ترلاسه کړو. که دغه ساينس پوه ته ووايئ چي قرآن څوارلس پېړۍ مخکي دا خبره کړې، عکسل العمل به ئې څه وي؟ آیا کېدی شي له دې پرته بل څه ووايي چي قرآن حتماً له داسي مرجع راغلی چي په ټولو اسرارو پوه دی؟

ستا ژبه او شونډې، ستا ستونۍ او حنجره چي ستا د تکلم وسايل دي او په دې سره د خپل زړه خبري بيانوي، ټول له دغو خاورو جوړ شوي، همدا خاوره ده چي ستا د ژبې، شونډانو او حنجرې ماليکولونه ترې جوړ شوي او د ما في الضمير په بيانولو کي ستا مرسته کوي، د قيامت په ورځ به په خپلواکه او مستقلة توگه په خبرو راشي او شهادت به ورکوي.

ولې به زمکه په هغه ورځ خپل اسرار راباسي، ټولي خبري به بيانوي او هر هغه څه به په ډاگه کوي چي د دې پر سر تېر شوي؟ دا ځکه چي الله تعالی ورته وحي کړې چي نن هر څه ثبت او د قيامت په ورځ ئې بيان کړه.

د (يوحي) په حای د (اوحی) د صيغې راولړ ښيي چي زمکي ته له مخکي (الهام) شوی چي ټول جريانات به ثبتوي او د قيامت په ورځ به ئې بيانوي، يعني زمکه دا اوس اوس د ټولو جرياناتو شاهده او ناظره ده، هر څه احساسوي، حفظ

کوي ئې او د قیامت په ورځ به ئې د انسان مخي ته رډي.

حيوانات، مرغان او خزندې قبيلې قبيلې دي

کومو څېړونکو او علماوو چي د ژوو په اړه څېړني کړې دي ورته جوتته شوې چي دوی هم د انسانانو په څېر ډلي ډلي او قبيلې قبيلې دي، تر منځ ئې هم له نسبي پلوه مضبوطي اړيکي وي او هم د عاداتو او خصلتونو له پلوه ژور شباهتونه او ورته والی. د خپل اجتماعي ژوند لپاره خاص نظام، ضوابط او مقررات لري، ټول د دغو ضوابطو مراعات کوي، په دې اړه گڼ شمېر کتابونه ليکل شوي، فيلمونه جوړ شوي، د مېزبو، موچيو، زانو، ډول ډول ايليو، او گڼ شمېر نورو ژوو په اړه تحقيقات شوي چي دا لړۍ روانه ده، هره مياشت د ژوو د اجتماعي ژوند په اړه نوي فيلمونه او نوي کتابونه خپرېږي، چي ښه ډېر ليدونکي او لوستونکي لري. قرآن په دې اړه څوارلس پېړۍ مخکي هغه څه ويلي چي انسان اوس پرې پوه شوی. دې آيت ته ځير شئ:

﴿سَبَّحُوا لِلَّهِ مِمَّا ارْسَلَتْهُمُ فِي الْأَرْضِ مِمَّا تَخْتَلِفُ فِيهَا الْوُجُوهُ وَالْأَلْسِنَةُ لَدُنَّ عَالَمٍ غَنِيِّ الْعَالَمِينَ﴾

الانعام: ۳۸

او نه په زمکي کي داسي هيڅ خوځېدونکی شته او نه (په هوا کي) په دواړو وزرونو الوتونکی مرغه، چي ستاسو په څېر دي ټولی ټولی نه وي، په دې کتاب کي مو هيڅ څه نه دي پرېښي، بيا به د خپل رب لوري ته ورټول کړی

شي.

په دې مبارک آيت کي له يوې خوا ويل شوي چي الله تعالی هر مخلوق له ځانگړو خصوصياتو سره پيدا کړی، ژوي ئې د بېلو بېلو ځانگړتياوو سره ټولی ټولی پيدا کړي، لکه دا چي ځيني حيوانات پر زمکه خوځېږي او لکه مرغان چي پر خپلو وزرونو الوځي، انسان ئې هم له خاصو ځانگړتياوو سره پيدا کړی، د ده ستره ځانگړتيا دا ده چي انتخاب کولی شي، که دا د انتخاب ځانگړتيا ترې واخيستل شي او د کومي خبري په منلو مجبور کړی شي، بيا خو د ده امتياز له منځه ځي او د نورو مجبورو او بې اختيارو حيواناتو په څېر گرځي، الله تعالی نه غواړي له انسان سره داسي معامله وکړي. له بلي خوا ويل شوي چي دا ټول ژوي د انسانانو په څېر قبيلې قبيلې پيدا شوي!! او دا همغه څه دي چي محققين اوس پرې پوه شوي.

د آيت په پای کي ويل شوي چي په قرآن کي ټول هغه دلايل ويل شوي چي عقلمن او د هدايت په لټه کي انسان ته کفايت کوي.

نور ژوي هم د افهام او تفهيم لپاره الفاظ او اشارې لري

هغه محققين چي د ژوو په اړه ئې څېړني کړې دي دې نتيجې ته رسېدلي چي نور ژوي هم د انسانانو په څېر د افهام او تفهيم لپاره خپلي خپلي ژبي او الفاظ لري، په خاصو غږونو سره يو بل پوهوي، يو بل وربلي، ځينو د ژوو د خاص ډول گڼ شمېر الفاظ ثبت کړي چي هر يو ئې په خاص حالت کي خاصه معنی لري او يو بل ته په هغه سره خاص مطلب انتقالوي. قرآن په دې اړه فرمايي:

د ښه ځوانه ښه ځوانه ښه ځوانه ښه ځوانه ښه ځوانه ښه ځوانه ښه ځوانه ښه ځوانه

النمل: ۱۸

تر هغه چي (سليمان او لښکري ئې) د مېږيو سيمي ته ورسېدل، يوې مېږۍ وويل: اې مېږيو! خپلو هستوگنځيو ته ننوځئ، داسي نه چي سليمان او د ده لښکري تاسو تر پښو لاندي کړي په داسي حال کي چي هغوی به نه پوهېږي.

دا مبارک آيت نه يوازي دا خبره کوي چي مېږي په خپلو منځونو کي خبري کولی شي بلکي پر دې سربېره څو نورو مهمو خبرو ته اشاره کوي: دوی مشر لري، مشره ئې ملکه ده، هغې ورته امر وکړ چي خپلو خپلو هستوگنځيو ته ننوځئ، هغه پوهېده چي د سليمان لښکر راروان دئ، که مېږي خپلو کورونو ته داخل نشي تر پښو لاندي کېږي!!

د موريس ميترلينگ په نامه يوه غربي محقق د ځينو حشراتو پر ژوند څېړني وکړې، څو کتابونه ئې وليکل، دې ليکنو ده ته د ټولي نړۍ په کچه شهرت ورکړ، ما د ده ځيني ليکني هغه مهال لوستلي دي چي لا محصل وم، د مېږيو د ژوند په اړه د ده کتاب ډېر جالب وو، د هغه په کتاب کي مي لوستلي وو چي مېږي په خپل کور کي د غذا د ساتلو لپاره نه يوازي خوندي ځايونه جوړوي بلکي داسي دوا پرې وهي چي له گنده کېدو ئې مخنيوی وکړي، ډاکټران لري چي بيماران تداوي کوي، کله کله ناروغ مېږي له کوره راباسي او لمر ته ئې اچوي او بيا ئې بېرته کور ته ننباسي، ځيني نباتات کړي، يو ډول خړه حشره (کوڅۍ) چي په پسرلي کي د ونو په پانو کېښني او ډېره سوکه سوکه خوځېږي دا اهلي کوي او پالي ئې چي دوی ته يوه

خوندوره عصاره جوړوي او په بدل کې ئې دوی ورته خوراک ورکوي، د خوراک موندلو ځانگړی ټولگی لري، کله چې چېرې خوراكي توکي ومومي نورو ته اطلاع ورکوي او په يوه ليکه ځان هغه ځای ته رسوي، د گډ کار پرېکړه کوي او په گډه پرې لگيا کېږي، دقيق نظام لري، د هر کار لپاره بېل بېل ټولگی موظف وي، د هري ډلي وظيفه مشخصه وي، يو د بل په کارونو کې تشبث نه کوي، يو پر بل ظلم نه کوي، فقير او غني نه لري، ټول د يوې کورنۍ د برابر و غرو په توگه ژوند کوي، ځان ته خوندي کور جوړوي، که تر زمکې لاندي وي، يا د کوم دېوال اړخ کې يا کومي سټي کې نو داسې ئې جوړوي چې له اوبو خوندي وي، حتي که سيمه اوبه ونيسي د دوی کور ته اوبه نه ننوځي، ځان ته لار جوړوي، تگ راتگ ئې په همدغې ثابتې لارې وي، کله چې دوه په لار کې سره مخامخ شي د خپلو بناخونو له لارې تماس نيسي او له همدې لارې يو بل وپېژني، خپله خبره سره رد و بدل کړي، که پردی وي مخه ئې نيسي، که په دغې لارې کې د کوم مېرې مومي، فوراً شا ته ځي، نور خبروي، اړوند مېرې راځي او د مړي جسد انتقالوي، منظم جنگونه لري، د جگړې له ميدانه خپل ټپيان انتقالوي، د معالجې لپاره مؤظف ډاکټران لري، او دې ته ورته ډېر نور عجائب چې انسان په حيرت کې غورځوي، وايي: يو ځل د انگلستان په يوې سيمي کې له انسانانو سره د مېرېو جگړه پيل شوه، انگرېزان ئې پسي واخيستل، دومره چې مجبور شول د دوی په وړاندي خندق وکني او له اوبو ئې ډک کړي چې مخه ئې ونيسي!!

همدا راز که پورتنې آيت ته څېر شئ نو وبه گورئ چې قرآن د مېرېو مشره د نملۍ په نامه يادوي او وايي قالت نملۍ: يوې مېرې وويل، د څېړنو په ترڅ کې څرگنده شوې چې د مېرېو د کورنۍ مشره د موچيو په څېر ملکه (نسخينه مشره) وي، دنده ئې د هگيو اچول او د ټولي کورنۍ پالل او اداره کول وي، د کورنۍ کارگراني نسخينه مېرې دي خو ټولي شنډي وي او هگۍ نه اچوي!! همداراز د

خپرنو په ترڅ کې جوته شوې چې په يوې کورنۍ کې تر لسو پوري مشري وي، دوی د همدې مشرۍ او هگيو اچولو لپاره غوره کېږي، قرآن دلته ويلې چې يوې مېړۍ وويل، داسې الفاظ نه دي راغلي چې يوازې مشره افاده کړي، بلکې له څو څخه يوې ته اشاره شوې، او دا يقيناً چې له هره پلوه د خپرونکو له وينا سره په دقيقه توگه تطابق لري. اوس نو تاسو ووايست چې د مېړيو په اړه د قرآن دغه وينا يو ستر علمي اعجاز نه دی؟! آيا پر قرآن د ايمان راوړو لپاره دغه اعجاز کافي نه دی؟! که تاسو د قرآن دا وينا د هغه چا په وړاندي کېږدئ چې د مېړيو د ژوند په اړه ئې ژوري خپرنې کړې دي او لنډه موده وړاندي ورته جوته شوې چې د مېړيو مشره بنځينه وي؛ ما ته ووايئ د دې وينا په وړاندي به ئې غبرگون څنگه وي؟ په ځانگړې توگه که تاسو د عنكبوت (غنې) او موچيو په اړه هم د قرآن هغه ويناوي ورته تشریح کړئ چې هره يوه ئې يو ستر علمي اعجاز دی، آيا له دې پرته بله چاره لري چې ووايي: د قرآن دا ويناوي زموږ د ژورو تحقيقاتو له نتايجو سره په بشپړه توگه ورته دي، او که ترې پوښتنه وکړئ چې نو رسول الله ﷺ څنگه دا حقايق درک کړل؟ ځواب به ئې يا دا وي چې ووايي: دا ويناوي حتماً الهي منشأ لري، د يوه عادي انسان له توانه ډېره لوړه ده چې د څوارلسو پېړيو وړاندي شرائطو کې په داسې حقايقو پوه شي، او که د ايمان راوړو سعادت ئې په برخه نشي نو حتماً به په حيرت کې لوېږي او لږ تر لږه دا به د رسول الله ﷺ په لوړ نبوغ حمل کوي.

د غنې حاله

قرآن هغه څوک له غنې سره تشبیه کوي چې له الله تعالی پرته بل څه ته پناه وړي، د فرعون، قارون او هامان او د گن شمېر نورو ځواکمنو قومونو د بدو پایلو له یادولو وروسته دا خبره کوي: د هغو خلکو چې له الله پرته نور مرستندویان نیسي مثال د هغې غنې په څېر دی چې ځان ته ئې کور ونيو، دا په داسې حال کې چې تر ټولو سست کور د غنې کور دی، کاش پوهېدی.

﴿قَالَ يَا قَلْبُكَ أَتَىٰ عَلَىٰ الْوَالِدِ وَالْأُمَّةَ وَيَا قَلْبُكَ أَتَىٰ عَلَىٰ الْوَالِدِ وَالْأُمَّةَ﴾

﴿قَالَ يَا قَلْبُكَ أَتَىٰ عَلَىٰ الْوَالِدِ وَالْأُمَّةَ وَيَا قَلْبُكَ أَتَىٰ عَلَىٰ الْوَالِدِ وَالْأُمَّةَ﴾

العنكبوت: ٤١

﴿قَالَ يَا قَلْبُكَ أَتَىٰ عَلَىٰ الْوَالِدِ وَالْأُمَّةَ﴾

په دې مبارک آیت کې د (اتخذت) صیغه راغلې، چې د مؤنث صیغه ده او بڼې چې دا کور بڼینه غنې جوړوي، او دا هغه خبره ده چې نن ئې محققین کوي، نه یوازې د قرآن د نزول په وخت کې هیڅوک په دې حقیقت نه پوهېدل بلکې تر نولسمې پېړۍ وړاندې څوک له دې حقیقته خبر نه وو، چا چې د غنې د ژوند په اړه څېړنې کړې دي ورته جوته شوې چې د ځالي د جوړولو دنده د بڼینه غنې په غاړه وي!! نارینه ئې د ځالي په جوړولو کې هیڅ لاس نه لري.

دې ته مو پام وي چې د غنې حاله یوازې د غنې کور نه وي بلکې د ښکار دام

هم وي، په همدې کي نور حشرات لکه مېږي، ماشي او موچان نښلي او دوی ئې خوري. ډېر نور ژوي هم داسي دي چي د ښکار دنده د ښځو په غاړه وي، د بېلگي په توگه د زمريانو نارينه په ځانگړې توگه هغه مهال چي ستر او دروند شي په ښکار کي برخه نه اخلي، ښځه ئې ښکار کوي او بيا ئې لومړی نارينه ځان پرې مور کړي او وروسته ئې ښځه په خوراک پيل وکړي!!

د ځالي په جوړولو کي چي الله تعالی غڼې ته کوم استعداد ورکړی د ډېر حيرت وړ دئ، څومره منظمه ځاله جوړه کړي، د تارونو تر منځ ئې فاصله څومره دقيقه وي، يو ماهر او مسلکي انجنير ئې په آسانی او له پرمختللو وسايلو څخه له استفادې پرته نشي جوړولی، هغه هم له داسي نازک تار څخه چي په خپله ئې توليدوي!!

د بلیک هول په اړه د قرآن وینا

په شلمې پېړۍ کي ستور پېژاندو د قوي تلسکوپونو په مرسته داسي ستر ستور ستوري وموندل چي د جاذبې قوه ئې دومره زیاته او ځواکمنه ده چي خپل نور ئې هم نه شي ترې وتلی، د نور وړانگي ئې د قوي جاذبې له منگولو بهر نه شي وتلی، مور دا ستوري په عادي سترگو نه شو لیدلی، ځکه چي نور ئې نه خورېږي، دغو ستورو ته ئې د بلیک هول (black hole) توره سوره یا توره کنده نوم ورکړی، دا توري کندي په حقيقت کي تش او تور ځایونه نه دي بلکي ستوري دي چي جرم ئې ډېر ستر او کتله ئې ډېره متکاثفه او درنه ده، د جاذبې قوه ئې دومره قوي او ځواکمنه ده چي د نور وړانگي ترې خورېدی او تنښېدی نه شي، د نور هره وړانگه

چي ترې وتل وغواړي د همدې جاذبې په وسيله بېرته جذب کېږي. تحقيقات وايي چي ستر ستر ستوري په خاص حالت کي په دې برخليک اخته کېږي. راشی وگورو چي آيا په قرآن کي دې کشف ته اشاره شوې که نه؟ د قرآن دې آيت ته حير شئ:

التکویر: ۱-۲

کله چي راتاو کړی شي دا لمر. او کله چي تياره شي دغه ستوري.

د دې مبارکو آيتونو په اړه لاندي خبري په پام کي ولرئ:

- دلته د لمر د تياره کېدو لپاره د (کورت) صيغه راغلې او د ستورو د تياره کېدو لپاره د (انکدرت) صيغه! تکوير په اصل کي په گرد شي د څه راتاوولو ته وايي او (کدر) تياره کېدا ته وايي، له دې معلومېږي چي د لمر رنا به په خپله پر لمر راتاو او راغونډه شي او بهر به نه وځي، کله چي دا کار وشي نو ټول هغه ستوري به تياره شي چي خپله رنا له لمر څخه اخلي، لکه زمکه، سپوږمۍ، مريخ او مشتري.
- په دې آيتونو کي د قيامت د لومړۍ مرحلې څو ستري ستري هيبتناکي صحنې انځور شوې:

۱- هغه وخت چي لمر به په خپل ځان راتاو کړی شي، داسي لکه څوک چي خپله پگړۍ پر سر راتاو کړي. د لمر دا وړانگي چي نن د شمسي نظام هري خوا ته تر لرو لرو خورېږي، د قيامت په ورځ به ئې خورېدل بند شي او لمر به له سترگو پټ شي، د بيان دا انداز لږ عجيب غوندي برېښي، مفسرينو ئې بېل بېل تعبيرونه کړي، تر ټولو غوره تعبير هغه دئ چي وايي د لمر رنا به پرې راتاو شي، بيا به ئې رنا نه خورېږي، د دې تعبير په اهميت هلته ښه پوهېدی شو چي د لمر او نورو ځلانده سترو سترو ستورو په اړه د کائنات څېړونکو هغه تحقيقي نظريه واورو چي د شلمي پېړۍ په پای کي او له ډېرو تحقيقاتو وروسته وړاندي شوه. له دې آيته دوه تعبيره درلودی شو:

الف - زموږ لمر چې نن، ځلانده، روڼ او تود دئ، ورو ورو به سوړ شي، ځلا او رڼا به ئې كمه شي، په پای کې به په سوړ او تیاره ستوري بدل شي، داسې لکه ډېر نور ستوري چې په سر کې ځلانده ول خو ورو ورو تیاره شوي، لکه زموږ زمکه چې له لمر او نورو ستورو د راجلا کېدو په وخت کې توده، ځلانده او روښانه وه، ورو ورو سپره شوه، چې نن خپله رڼا او تودوخه له لمره اخلې، یوازې په زړه او تل کې ئې خپل مخکنی حرارت ساتلی او هر څه په کې ویلي دي، خو بهرنۍ برخه ئې سپره او تیاره ده، لمر به هم په همدې برخلیک اخته شي، رڼا او تودوخه به ئې ختمه شي.

ب- کائنات څېړونکو د هغو تحقیقاتو په لړ کې چې د شلمې پېړۍ په وروستیو لسیزو کې ترسره شول، داسې ستر ستر ستوري وموندل چې د جاذبې قوه ئې دومره زیاته او ځواکمنه ده چې خپل نور ئې هم نه شي ترې وتلی، د نور وړانګې ئې بهر نه شي خورېدی او د قوي جاذبې له منګولو ئې بهر نه شي وتلی، موږ دا ستوري په عادي سترګو نه شو لیدلی، دغو ستورو ته ئې د بلیک هول (توره کنده) نوم ورکړی، دا توري کندی په حقیقت کې تش او تور ځایونه نه دي بلکې ستوري دي چې جرم ئې ډېر ستر او کتله ئې ډېره متکاثفه او درنه، د جاذبې قوه ئې دومره قوي چې نور ترې ټنښې نه شي. تحقیقات وايي چې ستر ستر ستوري په خاص حالت کې په دې برخلیک اخته کېږي. د قرآن له دغو الفاظو معلومېږي چې لمر به هم یو وخت له داسې حالت سره مخامخ شي چې رڼا به ئې په خپل ځان راتاوېږي او د خورېدو مخه به ئې نیول کېږي!! که لږ دقت وکړو نو گورو چې په دې مبارکو آیتونو کې لومړی د لمر او بیا د ستورو تیاره کېدو ته اشاره شوې، خو د لمر لپاره د تکویر (راتاوول) لفظ کارول شوی او د ستورو لپاره د انکدار (تیاره کېدل) لفظ، له دې څخه په واضح توګه معلومېږي چې لومړی به په لمر کې داسې بدلون راشي چې پلوشې به ئې له خپلې جاذبې بهر نه شي وتلی او د وړانګو خورېدل به ئې متوقف شي، خو داسې چې په خپله به د لمر په سر راتاو شي او بیا به ستوري له دې کبله

تياره شي چي د لمر وړانگي به نه ورسوي.

دا مبارک آيتونه د قرآن يو بل ستر علمي اعجاز زموږ مخې ته ږدي او له يوه داسي ژور او ستر علمي حقيقت پرده اوچتوي چي کائنات پوهان، له پېړيو پېړيو تحقيق وروسته اوس او د شلمي پېړۍ په دغو وروستيو لسيزو کي پرې پوه شول او دا ئې د راتلونکو نورو تحقيقاتو لپاره د يوې دقيقې علمي نظريې په توگه ومنله. که دغو آيتونو ته په سطحي نظر وگورو او د لمر او ستورو تياره کېدل د قيامت نښه وگڼو، خو د مطلب ټولو ابعادو او د آيتونو ټولو الفاظو ته عميقاً توجه ونکړو او مخصوصاً د يوه کائنات خپرونکي په سترگه ورته ونه گورو، د دې وړاند ويني په اهميت نه شو پوهېدې، خو که يوه محقق، حساس او زيرک خپرونکي ته ووايو چي زموږ قرآن خوارلس پېړۍ د مخه ويلي چي يو وخت به د لمر پلوشې په خپله د لمر په سر راتاو شي او خوږېدل به ئې ودرېږي، هغه ته د قرآن د دغو آيتونو هر لفظ دقيقاً ترجمه او توضيح کړو او ورته ووايو چي قرآن د لمر د تياره کېدو لپاره د تکوير لفظ کارولی او د ستورو د تياره کېدو لپاره ئې د انکدار لفظ کارولی، د دې الفاظو معنا ورته بيان کړو، هر ورو به حيران شي او په ډېر دقت سره به ستا خبرو ته حير شي او حتماً به اعتراف وکړي چي په دې کي خامخا کوم ژور راز او سر پروت دئ، دا هغه حقيقت دئ چي ساينس پوهان له ژورو تحقيقاتو او له پېړيو پېړيو خپرونو وروسته پرې پوه شوي او لا د خپرونو په مقدمه کي دي او د قضيې په نورو اړخونو د پوهېدو لپاره په شدت سره مصروف دي، دا څنگه يوه انسان د خوارلسو پېړيو مخکي شرايطو کي داسي خبره کړې، څنگه په دې حقيقت پوه شوی، څنگه ئې دا ادعا کړې چي يو وخت به د لمر هغه ځلانده وړانگي چي هري خوا ته خوږېږي، په خپله د لمر پر سر راتاو او لمر به تياره شي، هغه څنگه پوه شو، چا پوه کړ، له کومي مرجع ئې دا پوهه ترلاسه کړه چي دا لمر به يو وخت زموږ زمکي ته نه رڼا ورکولی شي او نه تودوخه!!؟

۲- د قیامت په رارسېدو او د لمر د خلا له بندېدو سره سم به ستوري تیاره شي، دا گڼ شمېر ستوري چې نن ئې تاسو په آسمان کې ځلانده او روښانه گورئ، ډېر ئې په اصل کې تیاره دي، خپله رڼا له نورو منابعو اخلي، نور ځلانده شمسي منظومې رڼا ورکوي او د دوی د ځلانده او روڼ معلومېدو باعث کېږي، د ستورو په یوې کړۍ کې یو ستر او ډېر ځلانده ئې په خپلې شا و خوا کې نورو تیارو ستورو ته رڼا ورکوي، لکه چې سپوږمۍ په اصل کې بې نوره ستوری دی، د لمر وړانگې ئې روښانه کوي، کله چې د نور او رڼا دا ځلانده سرچینې له خلا ولوبږي، ستوري به ئې له سترگو پټ شي. قرآن د دې مطلب په ویلو سره چې لومړی به لمر له سترگو پټ او وړانگې به ئې پر ده راتاو شي او ورپسې به ستوري تیاره شي، یوه ستر علمي حقیقت ته اشاره کړې، داسې یو حقیقت ته چې انسان ډېر وروسته او په شلمې پېړۍ کې ورباندې پوه شو. څوارلس سوه کاله وړاندې څوک په دې پوهېدی شو چې د سپوږمۍ او ډېرو نورو روڼو ستورو نور او رڼا خپله نه ده، بلکې له نورو سرچینو ئې اخلي؟ د دې وړاندوینې، د بیان اسلوب او د هغو الفاظو چې د دې مطلب د بیان لپاره کارول شوي، په اهمیت یوازې حساس او منصف محققین او پوهان پوهېدی شي.

لمر او سپوږمۍ به سره یوځای شي!!

که دا ومنو چې لمر به د بلیک هول په برخلیک اخته شي نو د دې معنی دا ده چې جاذبه به ئې تر اوسني حالت ډېره ځواکمنه شي!! باید وگورو چې آیا قرآن دې مطلب ته هم څه اشاره کړې او داسې څه ئې ویلي چې د لمر د جاذبې پر زیاتېدو

دلالت کوي؟ دې پوښتني ته د ځواب لپاره د قرآن دې مبارکو آیونو ته ځیر شی:

﴿قَدْ أَفْلَحَ مَن زَكَّاهُ﴾ ﴿١٨٧﴾ ﴿قَدْ أَفْلَحَ مَن زَكَّاهُ﴾ ﴿١٨٧﴾ ﴿قَدْ أَفْلَحَ مَن زَكَّاهُ﴾ ﴿١٨٧﴾

القيامة: ۸-۹

نو کله چې سترگي رډي رډي شي. او سپوږمۍ تکه توره شي. او يوځای کړی شي لمر او سپوږمۍ.

دا مبارک آيتونه څو اساسي مطالب زموږ په وړاندي رډي:

الف: د چا چې خپل غرض او مرض په حقايقو باندي د اعتراف مانع شي، په استدلال سره ئې نه شو قانع کولی، له عمدي انکار ئې نه شو منع کولی، بايد پرې ئې رډو چې حقايق په خپله راشي، د سترگو مخي ته ئې ودرېزي، سترگي ئې ورپرانېزي، څوک چې قيامت نه مني، عمداً ترې انکار کوي، ده ته بايد ووايو: لږ صبر وکړه، په خپلو سترگو به ئې وگورې، يوازي د قيامت هولناکي صحنې کولی شي د ده سترگي ورپرانېزي.

ب: په دې ورځ به سپوږمۍ تياره شي او د دې معنا دا ده چې لمر به له ځلېدا ولوېږي، سپوږمۍ ته به رڼا نه شي ورکولی.

ج: لمر او سپوږمۍ به سره يو ځای شي، يعني د لمر جاذبه به دومره زياته شي چې سپوږمۍ به د زمکي له جاذبې وشکوي.

دا دئ گورئ چې د قرآن په دغو آيتونو کي په ډېر صراحت او وضاحت سره هغه حقيقت ته اشاره شوې چې ساينس پوهان د شلمي پېړۍ په پای کي پرې پوه شول، له ژورو او اوږدو څېړنو وروسته دوی ته څرگنده شوه چې د خاصو عواملو په وجه په ځينو سماوي اجرامو او ستورو کي داسي تغييرات رامنځته شي چې په نتيجه کي ئې جاذبه دومره زياته او ځواکمنه شي چې د نور وړانگي ئې ترې بېلېدی

او تنبهدی نه شي، په اصل کي روڼ وي، رڼا او نور ترې وځي خو د قوي جاذبې په سبب ترې جلا کېدی نه شي، د ستورو دې حالت ته ئې د black hole (تیاره سوره) نوم ورکړی، دا داسي حالت دی چي یو ستر ځلانده ستوری ناڅاپي له سترگو غائب شي، پرته له دې چي له منځه تللی وي، شته وي خو رڼا ئې نه تر سترگو کېږي، په لمر به دغسي حالت راشي، د جاذبې قوه به ئې ډېره لوړه لاره شي، دومره چي له یوې خوا به د نور وړانگي نه ترې ساطع کېږي، نو سپوږمۍ به هم تیاره شي او له بلې خوا به سپوږمۍ ځان ته جذب کړي. که تاسو نن یوه منصف ستور پوه ته چي له ژورو څېړنو وروسته د دغو تیارو کندو په حقیقت پوه شوی، ووايي: (قرآن څوارلس پېړۍ مخکي ویلي چي یو وخت به لمر له ځلېدو ولوېږي، ورپسې به سپوږمۍ تیاره شي او بیا به ئې لمر ځان ته جذب کړي) یقیناً چي هغه به په ډېر حیرت او ژور تعجب کي لوېږي او په دې به اعتراف کوي چي دا وړاندوینه د یوه عادي انسان له لوري ممکن نه ده. دا هغه ستر حقیقت دی چي مور او اس پرې پوه شوي یو. د دې موضوع تفصیل د قرآن پلوشې تفسیر د تکویر په سوره کي مطالعه کولی شئ.

د زمکي او غرونو تصادم

په همدې لړ کي قرآن د زمکي او غرونو تر منځ د ټکر او تصادم خبره کوي او وایي:

﴿وَمَا أَرْسَلْنَا مِنْ قَبْلِكَ مِنْ رَحْمَةٍ إِلَّا أَنْبَأْنَا بِغَمِّهَا إِذْ يَأْتِي الشُّعْرَاءَ بِظُلْمٍ أَعْتَبْتَهُمْ بِالْحَقِّ أَصْحَابَ الْمِحْرَابِ﴾

نو هغه وخت چي په شپېلۍ کي به پو شي، يو وار پو. او زمکه او غرونه به اوچت کړی شي، نو سره وبه ټکول شي، په يو وار ټکولو سره. نو واقع به شي په دې ورځ، هماغه واقع کېدونکې.

دلته د آيت په سر کي د (فاذا) لفظ مخاطب ته دا انتباه ورکوي چي په مخکنيو آيتونو کي د قيامت د راتلو دلايل بيان شوي او لار ئې په قيامت باندې باور ته پرانيستی ده. هو؛ قيامت به هم د هغو الهي عذابونو په څېر ناڅاپي راځي چي په تېرو ياغي او باغي قومونو نازل شوي، آني او په شپېلۍ کي يوه پو سره به راځي. په همدې مبارک آيت کي څو نور مهم ټکي توجه جلبوي:

الف: دا آيت وايي چي زمکه او غرونه به له خپل خپل ځايه پورته او په خپلو کي به سره وټکول شي. د غرونو د پورته کېدو په معنا خو پوهېدل آسانه دي خو د زمکي د پورته کېدو په څرنگوالي پوهېدا لږ غور او دقت غواړي، بايد وگورو چي زمکه به څنگه او د څه له سره پورته کېږي؟ مور اوس په دې حقيقت پوه شوي يو چي زمکه د لمر، سپوږمۍ او نورو آسماني اجرامو په څېر د آسمان په پراخي غېږ کي معلقه ده، د بل څه په سر نه ده ايښودل شوې چي ترې پورته کړی شي، خو دا آيت وايي چي زمکه او غرونه به له خپل خپل ځايه پورته کړی شي او بېرته به په خپلو کي سره ووهل شي، نو د دې معنا دا ده چي زمکه به د دوو ځواکمنو او سترو ستورو تر منځ راشي، د دوو ځواکمنو جاذبو تر منځ به داسي واقع شي چي د زمکي زړه به په يوه لوري او غرونه به ئې په بل لوري جذب شي، د دې قوي جاذبې په نتيجه کي به غرونه له زمکي بيل او له جرړو به وايستل شي، خو د دې په ځای چي له زمکي په ډېر واټن لري او د جاذبې له منبع سره يو ځای شي، بېرته به د زمکي په لور جذب او په ډېر شدت سره به له زمکي سره تصادم وکړي.

ب: له دې پېړۍ وړاندي او مخکي له دې چي انسان د ستور ليکو، شمسي منظومو، په دوی کي له سترو سترو چاودنو او د يوې برخي له بلي سره د يو حای کېدو په اړه کافي معلومات تر لاسه کړي، هيڅوک په دې خبري نه شو پوهېدی، خو نن او د قوي تلسکوپونو په ذريعه د داسي ټکر او تصادم د بې شمېرو بېلگو په ليدو سره په دې خبري پوهېدا ورته آسانه شوې.

په دغې مرحلې کي به هغه ستره پېښه واقع شي، د دې آيت له الفاظو په واضح توگه معلومېږي چي له (الواقعه: هماغه واقع کېدونکې) څخه مراد هغه پېښه ده چي د سورې په سر کي د الحاقه په نوم ياده شوې.

آسمان به دري دري او سست سست شي

قرآن وايي چي د آسمان دا اوسنی مضبوط او مستحکم نظام به سست شي، په هغه کي به چاودونه راپيدا شي، د ستورو تر منځ اوسنی تړاو به وشلېږي، هر لوري ته به خواره شي، او دا همغه حقيقت دی چي ساينس او ستور پېژاندي ئې وايي، راشئ د قرآن دغو آيتونو ته لږ ځير شو:

﴿وَأَنزَلْنَا مِنَ السَّمَاءِ مَاءً مُّبَارَكًا فَسَاءَ لَكُمْ لَذَاتِ الْعَذَابِ﴾

الحاقه: ۱۶-۱۷

﴿وَأَنزَلْنَا مِنَ السَّمَاءِ مَاءً مُّبَارَكًا فَسَاءَ لَكُمْ لَذَاتِ الْعَذَابِ﴾

او آسمان به شق شق شي، نو په دې ورځ به سست سست او شلېدلی وي. او فرشتې به ئې په ژيو کي وي، او ستا د رب عرش به په دې ورځ اته گونې په خپل سر نيسي.

په دې مبارکو آيتونو کي څو اساسي ټکي د زياتي توجه وړ دي:

- د قيامت په ورځ به د آسمان دا اوسنی دقيق نظام متلاشي شي، آسمان به دري دري او چاود چاود شي، ټول هغه سماوي اجرام به خواره واره شي چي نن آسمان په خپلي غېږ کي کلک نيولي.
- په هغه ورځ به دا فرشتې چي د عالم چاري سمبالوي، خپل خپل ځای له لاسه ورکړي او د متلاشي شوي آسمان کنارو ته به منتقلي شي. له ملک څخه دلته ټول ملائک مراد دي نه يوه فرشته.
- ستا د رب عرش چي ټول اووه گوني آسمانونه ئې احاطه کړي او ټول کائنات ئې تر سيوري لاندي دئ، په دې ورځ به ئې اته فرشتې، يا د فرشتو اته ټولگي حمل کوي.
- په دې پوهېږو چي الله تعالی په دې عالم کي خاص سنن او ضوابط وضع کړي، چي هر کار د دغو سننو او ضوابطو مطابق ترسره کېږي، او د دې عالم د چارو د سمبالولو لپاره ئې د ملائکو په نامه مأموران ټاکلي چي د دغو سننو مطابق عمل کوي، د ټول کائنات له متلاشي کېدو وروسته به دا الهي سنن عاطل شي او دا مأمورين به گونبه شي، يوازي اته ټولگي به چي د عرش حمله دي، پاتي شي.

غرونه به وښوېږي

قرآن د قيامت په ورځ د غرونو د روانېدو خبره کوي او فرمايي:

التکویر: ۳

﴿قُلْ نُنشِئُ الْبَشَرَ مِنْ نَارٍ﴾

او کله چي دا غرونه روان کړی شي.

يعني دا دنگ دنگ او درانه غرونه چي لويه برخه ئې د زمکي زړه کي او کمه ئې د زمکي پر سر دي او د دوی لوړوالي او ستروالي ته په پام سره څوک گمان نه کوي چي دا به کله هم له خپله حايه و خوځېږي، داسي ورځ به راشي چي دا به نه يوازي و خوځېږي، بلکي له خپل خپل حايه به رابېل او روان شي. دلته هم د قرآن يو بل علمي اعجاز ترسترگو کېږي، د غرونو ښوېدل هم يوه نوې پېښه ده، چي وجه ئې د زمکي د هغه قشر او پوستکي زړښت دی چي د ډبري په څېر کلک دی خو ورو ورو او د هغو پر له پسې چاودنو په سبب سست شوی چي د زمکي له زړه او له خوټېدونکي برخي ئې راولاړېدونکي فشار، برني فشار او نورو عواملو په وجه رامنځته کېږي او د زلزلو او د غرونو د ښوېدو باعث کېږي. دا بهير او له هغه راولاړېدونکې پېښي به سوکه سوکه او د زمکي له مزید زړښت سره متناسب زياتېږي، نن مور په دې پوهېږو چي د زمکي تر برني خاورين قشر څو کيلو متره لاندي، يوه کلک ډبرين قشر د زمکي زړه او منځنۍ برخه احاطه کړې، د زمکي په زړه کي د حرارت درجه ډېره اوچته او هر څه په کي ويلي دي، د دوی له خوټېدو ستر فشار راولاړېږي، غواړي دا کلک قشر مات کړي او بهر راووځي، د پوستکي ضعيفي برخي مقاومت ونکړی شي، وچوي او دا ويلي مواد په ډېر شدت سره د زمکي سر ته راووځي او مور ئې د اور شيندونکو په څېر گورو، ډېر غرونه د همدغو چاودنو په وجه راپيدا شوي، انسان اوس په دې پوه شوی چي غرونه او د زمکي دا برنۍ برخه او په هغه کي ټول جامد توکي په اصل کي د زمکي د زړه په ويلي او خوځېدونکو موادو پراته دي، داسي لکه د اوبو پر سر د لرگي يوه تخته، يا د کنگل يوه ټوټه. د خاصو عواملو په وجه ئې د ثبات او استقرار بڼه غوره کړې، د استقرار او ثبات اوسنی حالت به د قيامت په ورځ له منځه ولاړ شي او غرونه به له خپله حايه وښوېږي. د قرآن د دې څرگندوني په اهميت هم هغه علما او محققين

پوهېږي چې له ډېرو څېړنو وروسته په دې حقيقت پوه شوي.

سمندرونه به ډک شي او اوبه به ئې د وچي په لور وبهېږي

قرآن وايي چې د قيامت يوه نښه دا ده چې بحرونه به تر خولې ډک شي، اوبه به ئې د وچي لوري ته راوبهېږي، نن خو اوبه له وچي د بحر په لور درومي او سيندونه په بحر کي تشېږي، خو هغه مهال به د سمندر اوبه د وچي په لور رواني شي!! راشئ وگورو چې دا ادعاء له علم سره اړخ لگوي که نه؟ قرآن په دې اړه فرمايي:

التکویر: ٦

قِيَامُ السَّمَاوَاتِ وَالْأَرْضِ وَالْجِبَالِ

او کله چې سمندرونه تر ژي ډک شي.

دا مبارک آيت وايي چې تر قيامت وړاندي به داسي حالت رامنځته شي چې سمندرونه به له اوبو تر ژي ډک شي. د تسجير اصلي لغوي معنی تر ژي ډکېدا ده، که څه هم ځينو ژباړونکو تسجير د سوزېدو او لمبه کېدو په معنا ترجمه کړي او له آيت ئې دا مطلب اخيستی: د قيامت په ورځ به په بحرونو اور گډ شي او اوبه به ئې اور واخلي. د دې ډلي وروستنيو محققينو ويلي چې په اوبو کي دوه عنصره شته، هايډروجن او آکسيجن، چې يو ئې په خپله سوزي او بل ئې د سوزېدو په عمليه کي مرسته کوي، هايډروجن سوزېدونکی عنصر دئ او آکسيجن د نورو توکيو په سوزېدو کي مرسته کوي، که آکسيجن نه وي نو د سوزېدو عمليه نه شي ترسره کېدی، د حرارت په لوړو درجو کي همدا اوبه چې په عادي حالت کي ئې موږ د اور

د وژلو لپاره کاروو، په خپله به سوزېدونکې ماده شي. د دغو محققينو په نظر دا آيت د قرآن يو بل علمي اعجاز گڼل کېږي، انسان په شلمي پېړۍ کې په دې پوه شو چې دا د اور د وژلو وسيله په خپله د سوزېدو ماده ده. خو د تسجیر اصلي معنا ډکېدل دي او د دغې معنا له مخې د آيت مطلب دا دی: تر قيامت وړاندي به بحرونه تر ژۍ ډک شي او به به ئې وچي ته راوبهېږي او ټوله زمکه به تراوبو لاندې شي. مورنن په دې پوه شوي يو چې الله تعالی د زمکې د اوبو نظام داسې برابر کړی چې يوه برخه ئې په بحرونو کې وي، بله ئې د پرېرو وړېخو په بڼه کې د زمکې او آسمان تر منځ گرځي، بله ئې د واورو په شکل کې په لوړو لوړو غرونو، يخو سيمو او د شمال او جنوب قطبونو کې ذخيره وي او يوه برخه ئې تر زمکې لاندې بهېږي، که دا دقيق نظام متلاشي شي، وړېخي خپلي ټولي اوبه پر زمکه ووروي، د غرونو واورې او د سړو سيمو يخونه ويلي شي او اوبه ئې د بحرونو لوري ته وبهېږي، ټوله زمکه به تراوبو لاندې شي، زمکه په يوازي سر د دومره اوبو ظرفيت نه لري. قرآن دا حقيقت د نوح عليه السلام د طوفان په ترڅ کې هم بيانوي، چې د زمکې يوه لويه برخه په کې غرقه شوه، دا دوهم تفسير هم دقيق دی او هم د قرآن د علمي اعجاز يوه بله بېلگه، دا ځکه چې د تسجیر اصلي معنا ډکېدل دي، نه سوزېدل او د سوزېدو معنا د تسعير صيغه افاده کوي نه د تسجیر، تاسو به د انفطار په سوره کې هم وگورئ چې د بحرونو ډکېدو ته داسې اشاره شوې:

﴿الانفطار﴾

الانفطار: ۳

او کله چې سمندرونه روان کړی شي.

دا دواړه آيتونه د بحرونو تر ژۍ ډکېدل او د وچي په لور بهېدل افاده کوي او دا هغه مطلب دی چې تر شلمي پېړۍ وړاندي هيشوک پرې نه پوهېدو، معلومه نه ده هغه وخت به څومره کسانو د پيغمبر عليه السلام په دې وينا استهزا کړې وي او

په ملنډو ملنډو به ئې يوه بل ته ويلې وي: مور خو تل اوبه په داسې حال کې گورو چې له وچې د بحر په لوري خوځي، خو محمد (عليه السلام) وايي چې يو وخت به دا اوبه له بحرونو د وچې په لوري وخوځېږي!! خو دا حقايق نن انسان ته څرگند شوي، آيا دا يوه عاقل او بانصافه محقق ته کافي نه ده چې ووايي: دومره ژور علمي حقايق بيانول، د داسې يوه انسان له وسه ډېر ډېر اوچت کار دی چې له اوسنۍ پېړۍ مخکې تېر شوی، که څه هم نابغه وي، له يوه پيغمبر پرته بل چا ته داسې خبره کول ممکنه نه ده.

نن د نړۍ گڼ شمېر هغه هېوادونه له غرقېدو وېرېږي چې د سمندر خوا ته پراته دي، گوري چې هر کال د اوبو سطحه رالورېږي، د شمالي قطب د واورو ويلې کېدا، د زمکې د هوا تودېدا ډېر په دې وېرې کې اچولي دي.

د زمکې په فضاء کې هغه پرده چې ډېر څه ئې رانه پټ کړي

قرآن وايي چې زمور د زمکې پر سر آسمان کې داسې پرده ده چې ډېر څه ئې زمور له نظره پټ کړي او د قيامت په ورځ به دا پرده لري شي!! په دې اړه د قرآن آيت دا دی:

التکویر: ۱۱

﴿الَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِذْنِ اللَّهِ وَإِذْ يُلْقُونَ أَمْوَالَهُمْ فِي سَبِيلِ اللَّهِ يَتَّبِعُهُمُ الْخَيْرُ لَكُمْ وَأَنْتُمْ كَارِهِونَ﴾

او کله چې دا آسمان له پوسته کړی شي.

يعني د قيامت په ورځ به د آسمان دا شنه پرده لري کړی شي، څه چې نن دغې

پردي زموږ له سترگو پټ کړي، ټول به راڅرگند شي. دلته بايد لږ توقف وکړو، الفاظ عجيب برېښي، آسمان به له پوسته شي!! يعني څه؟! آيا آسمان پوستکي لري؟ آيا زموږ او آسمان تر منځ داسي کومه پرده شته چې د آخوا شيانو لېدا ئې راته گرانه کړې؟! راشئ دا پوښتنه هم له هغو محققينو وکړو چې په دې اړه څېړني کوي، هغوی ته به ووايو چې زموږ په قرآن کي د آسمان په اړه داسي ويل شوي چې د آسمان دا تر سترگو کېدونکي فضا يوه پرده ده چې ډېر څه ئې زموږ له سترگو پټ کړي؟! دا محققين موږ ته يو ځواب لري او هغه دا: هغه څه چې موږ او تاسو ئې د يوې فېروزه يي پردي په څېر گورو، دا د زمکي چاپېر فضاء ده، د يوې پردي په څېر ده، دا پرده د دې باعث شوې چې موږ د آسمان ډېر څه ونه گورو، د نور ډېري پلوشې داسي دي چې له دغې پردي نه شي تېرېداي، هغه ستوري چې دا وړانگي خوروي د دغې پردي په وجه ئې نن نه شو لېدی، که دا پرده نه وای نو موږ به نن دا ټول ستوري هم په څرگنده ليدل. د قرآن دې آيت يو بل ستر علمي اعجاز زموږ مخې ته ايښی او هغه حقيقت ئې بيان کړی چې انسان دا دئ اوس او په شلمې پېړۍ کي پرې پوه شو. د قيامت په ورځ به دا پرده خيري شي، دا خنډ به لري شي، د آسمان دا پوستکي به وشکول شي او هر هغه څه به راڅرگند شي چې دغه پرده او پوستکي ئې د ليدو مانع گرځي.

آسمان به وچوي، ستوري به خواړه او سمندرونه به روان شي

قرآن وايي چې يو وخت به په آسمان کي چاودونه رامنځته شي، ستوري به خواړه واره او سمندرونه به روان شي، اړوند آيتونه دا دي:

شي. د قرآن د دې وړاندويني په اهميت هغه څوک پوهېدی شي چې کلونه کلونه ئې په هغو رصدتونونو کي تېر کړي وي چې ستر ستر او په لويو لويو عدسيو مجهز تلسکوپونه لري او د دغو تلسکوپونو په مرسته توانيدلي چې د دې پراخ عالم په ځينو اسرارو پوه شي، هغه چې د نومياليو کائنات څېړونکو نظريات ئې لوستي او له کلونو کلونو تحقيق وروسته دې نتيجې ته رسېدلي چې د عالم مسلسل او سريع پراخېدا به د دې باعث شي چې د ستورو ترمنځ اړيکي کمزورې شي، له خپل خپل مداره ووځي، يو له بل سره تصادم وکړي او همغه حالت راشي چې قرآن ئې وړاندوينه کړې.

کله چې د دې عالم په فضا کي موجود نظم مختل شي، د زمکي په نظم کي به هم اختلال راپيدا شي، د دې اختلال يوه نښه به دا وي چې د اوبو رسولو دا اوسنی نظم چې د انسانانو او ټولو نورو ژوو ژوند ورپورې تړلی دی، دا به مختل شي اوسنی نظام د دې باعث دی چې د زمکي د اوبو يوه برخه په بحرونو کې، بله د واورو په بڼه کي په غرونو او د شمال او جنوب قطبونو کي، يوه لويه برخه ئې د ورېځو په شکل کي د آسمان او زمکي ترمنځ وي، بله ئې تر زمکي لاندي او يوه برخه ئې د خلکو د استفادي لپاره په نهرونو، چينو او کارېزونو کي بهېږي، په دې دقيق نظام کي اختلال به د دې سبب شي چې ټولې اوبه بحرونو ته راکوزي شي، د بحرونو کاسې تر ژۍ ډکي او د وچي په لوري ئې د اوبو رابهېدل پيل شي او ټوله زمکه تر اوبو لاندي شي. دا هم د قرآن يو بل ستر علمي اعجاز دی، د دې په اهميت هم يوازي حساس ساينس پوهان ښه پوهېږي، هغه چې د يوويشتمې پېړۍ تر ټولو لويه مسئله دا گڼي چې د زمکي تودوخه له دې کبله ورځ په ورځ زياتېږي چې د ازون هغه پرده ځای ځای پرې شوې چې د زمکي د هوا په متوازن ساتلو کي هم لويه ونډه لري او زمکي ته د خطرناکو او تاواني وړانگو د راتلو په مخنيوي کي هم او دا د هغو گازونو په وجه ده چې له ځينو فابريکو آسمان ته پورته کېږي. دوی وايي چې

په تېرو سلو کلونو کې د زمکې حرارت څو درجې زیات شوی او که عاجل ګامونه وانه خيستل شي نو څو لسيزي وروسته به د زمکې پر سر ژوند ممکن نه وي، دوی د وروستيو کلونو شديد بارانونه، سېلابونه، طوفانونه او د بحرونو د اوبو د سطحي لوړېدل هم د دغه اختلال پهلې ګڼي!!

اوسنی زمکه د محشر د ورځې لپاره کفایت نه کوي

که له علمي پلوه په دې خبرې غور وکړو چې آیا زموږ اوسنی زمکه د ټولو هغو انسانانو لپاره کفایت کوي چې د انسانانو د پیدایښت له لومړۍ ورځې تر قیامت پورې پیدا کېږي؟ آیا د زمکې مخ د دوی د راغونډېدا لپاره کفایت کوي؟ طبیعي ده چې د دې خبرې ځواب منفي دی!! نو دې اعتراض ته به څه ځواب وایو چې قرآن ولي دا خبره کړې چې د قیامت په ورځ به ټول خلک د الله تعالی په وړاندې راغونډ کړی شي؟! قرآن د دې اعتراض ځواب داسې وړاندې کوي: د قیامت په ورځ به دا زمکه او آسمان له منځه ولاړ شي، نوې زمکه او نوی آسمان به پیدا شي، په نوې زمکې کې به نه غرونه وي او نه لوړې ژورې، دومره به پراخه وي چې دا ټول انسانان به په کې راغونډ شي.

قرآن فرمایي:

﴿وَيَوْمَ لَا يُغْنِي عَنْهُمْ كَيْفَ بَدَّلُوا أَمْوَالَهُمْ بَعْدَ ذَلِكَ ظَنُّهُمْ﴾

ابراهيم: ۴۸

﴿يَوْمَ﴾

هغه ورځ چې دا زمکه به له دې پرته په بلې زمکې بدله شي او آسمانونه هم، او (ټول به) د یوازني ډېر برلاسي الله په وړاندې راڅرګند شي.

ویل به ئې: آیا ته له باور کوونکو څخه یې؟، آیا کله چې ومرو او خاوري او هډوکي شو آیا مور به محاسبه او مجازات کېږو، وبه وایي: تاسو کتونکي یئ، نو نظر به واچوي او د دوزخ په منځ کې به ئې وگوري، وبه وایي: قسم په خدای چې نږدې وه ما (په دوزخ کې) وغورځوې، او که زما د رب فضل او پېرزوینه نه وی نو زه به هم (په دوزخ کې) له حاضر کړی شوو سره وم.

دا داسې وگنئ لکه څوک چې نن خپل کوم ملگری زموږ په شمسي نظام یا ستورلیکي کې ولټوي او د سترگو په رپ کې ئې په یوه لري ستوري کې ومومي!! له دې معلومېږي چې هلته به د انسان حواس څومره ځواکمن وي!!

خو آیا پوهېږئ چې په داسې خبرو به یو مهال د اسلام مخالفینو څومره ملنډي وهلې وي او هغه به ئې دروغجنې او د حقیقت خلاف او له مبالغو ډکې گنلې وي!! خو دا دئ نن د افغانستان له یوه لري پراته کلي څخه یو کس د یوه وړوکي مایل په مرسته د نړۍ په لري گوټ کې له خپل دوست سره داسې خبرې کوي چې هم ئې غږ اوري او هم ئې مخ گوري!! دا نن د یوه قوي او ستر تلسکوپ خوا ته ناست ستور پېژاندی د ستور لیکي په لري اړخ کې یو ستوری گوري او وایي: دا ستوری زموږ له زمکې په دومره واټن کې پروت دئ، حجم ئې زموږ د زمکې په پرتله دومره ځله زیات دئ!! آیا د قرآن دا وینا داسې نه ده چې د ساینس د نني معیارونو له مستوی هم وړاندې ده!!

د فرعون د جسد په اړه د قرآن وینا

قرآن وایي چي د فرعون د غرقېدو پر مهال الله تعالی وفرمایل: نو نن به دي بدن وژغورو تر څو هغو کسانو ته (د عبرت) نښه وې چي له تا وروسته (راځي او پاتي) دي او د خلکو ډېری زما له آیتونو غافل دي!! اړوند آیت دا دی:

﴿لَمَّا جَاءَ قَوْمَهُمْ آيَاتُنَا بَيِّنَاتٍ لَّا يُؤْمِنُونَ﴾

یونس: ۹۳

﴿لَمَّا جَاءَ قَوْمَهُمْ آيَاتُنَا بَيِّنَاتٍ لَّا يُؤْمِنُونَ﴾

تر دې وړاندي آیتونه وایي:

- بني اسرائيلو هجرت وکړ او له سیند واوښتل،
- فرعون او لښکري ئې د ظلم او تېري په قصد ورپسې شول، غوښتل ئې پر دوی ظلم او تېری وکړي او سخته سزا ورکړي،
- خو په اوبو کي غرق شو،
- د غرقېدا په وخت ئې ويل: په دې ایمان راوړم چي له هغه معبود پرته بل معبود نشته چي بني اسرائيلو پرې ایمان راوړی، له سرغړاوي لاس اخلم او خدای ته تسلیم يم!!
- په ځواب کي ورته ويل شوي: اوس! او په داسي حال کي چي مخکي دي سرکشي کوله او له مفسدینو څخه وې!! نو نن به دي بدن وژغورو تر څو هم

هغو ته د عبرت نښه وې چې له تا وروسته پاتې کېږي او هم راتلونکو نسلونو ته.

• په ورپسې آيت کې ويل شوي: دا پېښه ښيي چې الله تعالی د فرعون په څېر مفسدينو ته سزا ورکوي خو د خلکو ډېری د الله تعالی له آيتونو غافل دي!!

د قرآن له دغې وينا سره سم د دغه فرعون موميایي شوی جسد تر اوسه روغ رمت پاته دی او دا د قرآن يو بل علمي اعجاز دی، ډېرو د فرعون پر دې جسد تحقيقات کړي چې دا څنگه خو زره کاله روغ رمت پاته شوی؟ په موميایي کولو کې له کومو توکو استفاده شوې؟ او د ده د مرگ سبب څه وو؟ يو له دغو تحقيقاتو کې څخه ډاکټر موريس بوکل وو چې په خپله مسيحي دی، دی د فرعون په موميایي شوي جسد له تحقيق وروسته پوه شو چې هغه په اوبو کې د غرقېدو په وجه مړ شوی، کله چې نوموړي ډاکټر له مسلمانانو واورېدل چې په قرآن کې ويل شوي: فرعون په اوبو کې غرق شو او د ده جسد به د خلکو د عبرت لپاره خوندي وساتو، حيران شو، پرېکړه ئې وکړه چې قرآن مطالعه کړي، په پنځوس کلنۍ کې ئې عربي د دې لپاره زده کړه چې قرآن مطالعه کړي!!!

د مکي د فتحي وړاندوينه

قرآن د حديبيې له تړون وروسته وړاندوينه کړې وه چې مؤمنان به ډېر ژر مکي ته په ډاډ او اطمینان سره ننوځي، او د رسول الله ﷺ خوب به تحقق ومومي، دا په داسې حال کې چې مسلمانان د دې تړون له کبله سخت ناراض او خفه ول او ډېرو د دې هيلې ترسره کېدا محال او لږ تر لږه گرانه گڼله، خو د قرآن له وړاندوينې سره سم په راتلونکي کال کې مکي ته ننوتل او لنډه موده وروسته مکه د

مسلمانانو په لاس فتحه شوه. قرآن په دې اړه فرمايي:

﴿يَا أَيُّهَا الَّذِينَ آمَنُوا خُذُوا زِينَتَكُمْ لِكُلِّ مَسْجِدٍ وَكُلِّ مَأْكَلٍ وَكُلِّ مَسْكَنٍ﴾

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَارْتَأِدُوا رِجْلَكُمْ وَاذْكُرُوا الصَّلَاةَ الَّتِي كُنتُمْ تُكْفِرُونَ بِهَا وَكُلُوا وَشَابِعُوا فِي حُلِيِّكُمْ بِأَكْثَرِهَا أَلَمْ تَدْرِكُوا لَمَّا كُنتُمْ تُكْفِرُونَ بِهَا﴾

الفتح: ٢٧

یقیناً چې الله د خپل رسول خوب رښتینی کر، حتماً به مسجدالحرام ته په داسې حال کې خوندي او په امن سره ننوځی چې (له عمرې وروسته به) خپل وېښتان یا خریئ یا لنډوئ، نه به وېرېږي، نو په هغه څه پوه شوی چې تاسو پرې پوه نه یاست، تر دې وړاندې ئې بله نږدې بریا او فتح مقدر کړې.

پر فارسیانو د رومیانو د بري وړاند وینه

په ٦١٩ م کال کې، هغه مهال چې رومیان د فارس په وړاندې له سختې ماتې سره مخامخ شول، د شام او فلسطین په څېر ډېرې سیمې ئې له لاسه ووتې، فارسیان د مصر تر وروستیو پولو پورې ورسېدل، قریش د فارسیانو په دې بریاوو خوشحال شول، خو مؤمنان سخت غمجن، رومیان اهل کتاب گنل کېدل او فارسیان مشرکان ول، دغه مهال د الروم د سورې څو آیتونه نازل شول چې په هغوی کې دا وړاندوینه شوې وه چې روم به له دې ماتې وروسته په راتلونکو څو کلونو کې بېرته پر خپل دښمن برلاسي شي، او دغه مهال به مؤمنان د الله تعالی په نصرت خوشحاله شي. دا داسې وړاندوینه وه چې بنایي ډېرو قریشو به په خپلو

د اودس او تیمم علمي ارزښت

که تاسو مرغانو او حیواناتو ته خیر شی وبه گورئ چې که اوبه پیدا کړي نو ځان په کي اچوي، په خپلو وزرونو ځان ته اوبه شیندي او که اوبه ونه مومي نو په خاورو کي رغړي، په خپلو ښکرونو او وزرونو ځان ته خاوري شیندي، دا د ژوو یو فطري ضرورت دئ، د دوی پر پوستکي هره شېبه په میلیونونو جراثیم کښېني، دا جراثیم هم په اوبو سره مري او هم په خاوري سره، د همدغو جراثیمو د وژلو لپاره الله تعالی د دوی په فطرت کي دا غریزه ایښي چې خپل پوستکي ته وخت په وخت یا اوبه ورسوي او یا خاوره، دوی ته د غسل او تیمم دغه فطري لارښوونه شوې او مور ته شرعي، الله تعالی مور د غسل او تیمم په اړه په هغه څه مکلف کړې یو چې ټول ژوي ئې د خپل فطرت په حکم کوي. الله تعالی تا ته دا وړه مرغی په داسي حال کي درښيي چې هره ورځ څو څو ځله په خاورو کي رغړي، په ډېر شوق او مستی سره او د رغړېدو په وخت کي د دې هڅه کوي چې د خپلي هري ښکي بېخ ته خاوره ورسوي، دا ئې یو ضرورت دئ، په دې سره ئې څرمن له ډېرو جلدي امراضو خوندي پاته کېږي، دا ئې د علاج ذریعه ده، اکثر مکروبونه هم په اوبو مري او هم په خاوره، که اوبه ورورسېږي، دومره اوبه ئې وجود ته ننوځي چې له پرېسېدو وچوي او که له خاوري سره په تماس کي شي، خاوره ئې د وجود ټول مایعات جذب کړي او ومري.

نن انسان ته جوته شوې چې د ده پر پوستکي په هر ساعت کي نږدې دېرش

مليونه مکروبونه کښېنې، خو له هرو دوو ساعتونو وروسته نور ټول مري او يوازي اووه زره پاتي کېږي، د انسان د بدن لوخي برخي لکه مخ، لاسونه، پښې او سر د دغو جراثيمو تر بريد لاندې راځي، د همدې لپاره الله تعالی موږ پر اودس مکلف کړي يو.

نن طب موږ ته همدا توصيه کوي چي که له خپل لاس، خولې، پزي او پوستکي سره احتياط ونه کړو او پاک ئې ونه ساتو، نو په ډول ډول بيماريو اخته کېدی شو، تر خوراک وړاندې د لاسونو مينځلو سپارښتنه کوي، تر خوراک وروسته د خولې مينځلو او مسواک وهلو سپارښتنه کوي، په خولې او پزي کي د ناولو ګوتو له وهلو ممانعت کوي، له قضاء حاجت وروسته د لاسونو ښه مينځلو باندې ټينگار کوي، او دا همغه څه دي چي قرآن ئې موږ ته لارښوونه کړې. موږ ته ئې امر کړی چي تر لمانځه وړاندې اودس وکړو، مخ، لاس او پښې ومينځو او پر سر مسح وکړو، که اوبه ونه مومو تيمم وکړو، زموږ اودس او تيمم هم يو با حکمته تعبدي عمل دی، په هر يوه کي ئې حکمتونه او مصلحتونه مضمري دي، اسلام موږ ته ويلي چي د خوراک لپاره خپل لاسونه ومينځو، له مينځلو وروسته ئې په لاس پاک وچ نه کړو، له خوراک وروسته ئې ومينځو، دا هغه څه دي چي نن ئې هر ډاکټر سپارښتنه کوي، الله تعالی تا په هغه څه مکلف کوي چي گټه ئې تر هر څه د مخه تا ته رسي، که ته ئې مکلف کړی نه وی نو پخپله د دې په ضرورت او اهميت دومره هم نه پوهېدې لکه هغه وړه مرغی، د اوبو د نشتوالي په صورت کي ئې په تيمم مکلف کړی يې، ډېر آسان کار، د هغې مرغی تر کار آسان او لنډ، لاس په خاورو ووهه او مخ او لاسونه پرې مسح کړه، دا خاوره همغه کار کوي چي اوبه ئې کوي، خاوره پاکه ده او د پاکوالي سبب، ستا دا اوبه هم پر زمکه ورېدلې او د زمکي پر سر بهېدلې، د خاورو ډېر مواد ئې له ځان سره اخيستي او ستا خوا ته رارسېدلې دي.

حيض د اذيت باعث دئ

قرآن حيض ته د اذيت او تكليف نوم وركوي، او د دې سپارښتنه كوي چي د مېرمني د حيض په دوران له مجامعت څخه ډډه وشي، لكه چي فرمايي:

﴿يَا أَيُّهَا الَّذِينَ آمَنُوا إِذَا حَضَيْتُم مِّنْهُنَّ مَا عَلَّمْتُمْنَ فَلْيَسْرِعُوا وَلاَ يُؤْكَلْ مِنْهُنَّ حَتَّىٰ يَحْمِلُوا أَثَرَهُنَّ ۚ كَذَٰلِكَ يُبَيِّنُ اللَّهُ لَكُمُ الْآيَاتِ لِكَيْ تَعْلَمُوا مَا كَلَّمْتُم بِأَنَّكُمْ لَعَلَّكُمْ تَتَّقُونَ﴾

البقره: ۲۲۲-۲۲۳

او د حيض په اړه تا پوښتي، ورته ووايه: دا يوه ستونزه ده، نو له مېرمنو څخه په حيض كې ډډه وكړئ او تر هغه نږدې والي مه ورسره كوي چي (له حيضه) پاكي شي، خو كله چي پاكي شوې، نو له هغه لوري ورته راتگ وكړئ چي الله درته امر كړي، بې شكه چي الله توبه كوونكي خوشوي او له ځان پاك ساتونكو سره محبت كوي. مېرمني مو ستاسو لپاره يو كړځي دئ، نو چي

څنگه مو خوبه وي همغسي خپل کرځي ته ورشي او د ځان لپاره څه وړاندي ولېږي او له الله ووېرېږي او په دې پوه شي چي له هغه سره مخامخ کېدونکي يئ او مؤمنانو ته (ئې) زېري ورکړه.

حيض ته اذيت او بيماري ويل شوې، يقيناً چي دا د نسحي لپاره يوه ستونزه او بيماري ده، په دې حالت کي له خاص نږدې والي ممانعت شوي، له جماع پرته نور هر نوع مشروع مباشرت او يو ځای ملاسته او ناسته ولاړه جائزه ده، له حيض څخه له وتلو او طهارت وروسته، د مباشرت اجازه شوې، خو څو شرطونه اېښودل شوي: له مېرمنو سره ستاسو نږدې والي به داسي وي لکه بزگر چي خپل کرځي ته ورځي، د فصل او حاصل په غرض او نيت، چي په دې سره له يوې خوا نيت او موخه په گوته کوي او له بلي خوا طبيعي او د انسان د فطرت مطابق مباشرت ته اشاره کوي. په دې مبارکو آيتونو کي همداراز د مباشرت او نږدې والي مقصد او هدف هم په گوته شوي، دا بايد يوازي د نفساني حظ او د جنسي غريزي د اشباع لپاره نه وي، د نکاح اصلي مقصد او هدف د اولاد پيدا کول او د نسل دوام دئ، که څوک په دې خاطر او له دغي تلوسې سره د خپلو مېرمنو خوا ته ځي، نو دا داسي گڼل شوي لکه چي له وړاندي ئې ځان ته غوره ثواب لېږلي وي، اسلام د انسان هغه کارونه هم د ثواب مستحق شمېري چي په حلاله طريقه او په نېک نيت ترسره شوي وي که څه هم دا په خپله د ده د يوه نفسي غوښتني ترسره کېدل وي، په دغه مباشرت سره که څه هم هغه خپله جنسي غريزه اشباع کړې خو چي په نېک نيت او مشروع طريقه ئې ترسره کړي، د الله په دين کي د ثواب مستحق گڼل کېږي.

علم نن همدا خبره کوي چي د حيض په دوران کي هم د نسحو صحي وضعيت له عادي حالت سره توپير لري او هم ئې روحي او مزاجي حالت، په دې حالت کي د عدم مجامعت سپارښتنه کوي او مجامعت مېړه او مېرمني ته مضر گڼي.

آيا په قرآن کي د ساينس خلاف خبره شته؟

دا خو څه عادي خبره نه ده چې د اسلام ډېر کينه کښ دښمنان تر ننه نه دي توانېدلي په ټول قرآن کي داسي مورد په گوته کړي چې د علم او عقل خلاف وي او ساينس او انساني علومو داسي څه ويلي وي چې د قرآن له ويناوو سره تعارض ولري!! آيا عجيبه نه ده چې پر يوه ديني کتاب څوارلس پېړۍ تېري شي، خو نه يوازي د ادب په نړۍ کي خپل لوړ او معياري ارزښت او مقام همداسي خوندي وساتي، هيڅوک ونه توانېږي چې د هغه په ادبي ترکيب د اعتراض گوته کېږدي او هيڅوک ونه توانېږي چې د قرآن اړوند عربي ژبي ته داسي ارتقاء ورکړي چې د قرآن لوړ ادبي اسلوب ئې په وړاندي کمرنگه شي، همغه کار چې د نړۍ له هري ژبي سره شوی، هيڅ ژبه نه ده توانېدلي چې څو پېړۍ خپله مخکنۍ بڼه خوندي وساتي، همداراز هيڅوک ونه توانېږي چې د عالم او طبيعت په اړه د قرآن په ويناوو کي کوم نقص او اشتباه ومومي، او د حق او عدالت په اړه د هغه پر معيارونو او قضاوتونو باندي انتقاد وکړي شي، آيا دا کافي نه ده چې ووايو: قرآن د الله تعالی کتاب دئ او د دې کتاب حامل محمد عليه السلام د الله تعالی رښتيني پيغمبر دئ!!

قرآن کافي دی چي و منو محمد ﷺ د الله پیغمبر دی

الله تعالی فرمایي چي قرآن د رسول الله ﷺ پر پیغمبری شهادت ورکوي، قرآن بنیي چي دی د الله تعالی له لوري لېزل شوی دی، دا د ده معجزه ده، دا قرآن تر ټولو معجزو ستره معجزه ده، هم د موسی علیه السلام تر عصا او يد بیضاء او هم د عیسی علیه السلام تر سترو سترو معجزو، قرآن د پیغمبر علیه السلام ستره معجزه ده، هغه په داسي حال کي دا له معجزو ډک د عظمتونو خاوند قرآن وړاندي کړی چي په لیک لوست نه پوهېدو. قرآن وایي:

قُلْ هُوَ الْقَدِيمُ الْحَقِيمُ

قسم په حکیم قرآن.

د قسم ځواب دا دی:

قُلْ هُوَ الْقَدِيمُ الْحَقِيمُ

یس: ۲-۴

قُلْ

بي شکه ته له پیغمبرانو څخه یې، په مستقیمی لاري برابر، د عزتمن رحیم خدای رالېږنه.

په څو نورو سورتونو کې هم دې ته ورته په قرآن لوره شوې، په ټولو کې ځواب ورته دى او پدې توكيد شوى چې دا كتاب د الله له لوري دى، د دې كتاب په اړه د پيغمبر كار لدې پرته بل څه نه دى چې هغه په امانت سره خلكو ته ورسوي، هغه فقط يو امين استازى دى. لكه چې د الزخرف په سوره كې راځي:

قَدْ كُنَّا فِي الْبَابِ مُخْلِطِينَ لَكُمْ رَسُولًا

قسم پدې څرگند كتاب.

او ځواب ئې دا:

الزخرف: ۲-۳

يقيناً چې مور دا يو عربي قرآن گرځولى ترڅو تاسو تعقل وكړئ.

يعني دا مابين كتاب مور لېږلى، دا د محمد عليه السلام په خپلو افكارو مشتمل كتاب ندى، د الله كتاب دى، په عربي كې ئې راتگ تاسو پدې شك مبتلا نكړي چې مبادا د محمد عربي عليه السلام خپل كتاب وي، دا خو د دې لپاره مور په عربي كې لېږلى چې تاسو ئې په مطلب پوه شئ. د دې مابين كتاب هرڅه شهادت وركوي چې الله رالېږلى.

پدې ټولو قسمونو كې دا ويل شوي چې د قرآن عظمت او شأن، د قرآن حكيمانه لارښوونې، ذكر او پند ئې، پدې شهادت وركوي چې محمد عليه السلام د نورو پيغمبرانو په څېر يو پيغمبر دى، د ده د پيغمبرۍ د اثبات لپاره قرآن كافي دى، د ده لار سمه ده او د عزيز رحيم خداى له لوري ښودل شوې لار ده. كه څوك قرآن ته رجوع وكړي، په شفاف او صاف ذهن سره هغه مطالعه كړي، په هغه كې له ژور حكمته ډكو لارښوونو ته ځير شي، حكيمانه دعوت ته ئې دقيقاً پام وكړي،

علمي څېړني ئې او د طبيعت په اړه د هغه دقيق او عميق علمي بحثونو ته ځير شي او بيا دا کتاب د يوه ستر ليکوال، لوی عالم، معروف حکيم او نوميالي محقق له کتاب او ليکني سره مقايسه کړي، ډېر ژر او په آسانی سره به پوه شي چي د کوم انسان له خوا د قرآن جوړېدا محال ده، خبري ئې، لارښووني ئې، مواظ ئې، پرېکړي او قضاوتونه ئې، احکام او قوانين ئې، استدلال ئې، د طبيعت او هستي په اړه دقيق علمي بحثونه ئې، دا ټول په څرگنده توگه بنسټي چي دا يوه پيغمبر ته د الله له لوري ورکړی شوی کتاب کېدی شي نه د يوه انسان د ذهن زېږنده، که هر څومره انسان پوه وي او د ډېر اوچت نبوغ خاوند، دا ورته ممکنه نده چي داسي کتاب جوړ کړی شي.

راشئ په دې اړه لاندنيو څو آيتونو ته ځير شئ او وگورئ چي کفارو کومي معجزې غوښتي او الله تعالی څه ځواب ورکړی:

بِقَائِهِ يَوْمَ الْقِيَامِ يَكْفُرُ الْكُفْرَانُ لَمَّا بَدَأَ الْإِنسَانُ يَرْوِي عَن رَّبِّهِ إِذْ هُوَ كَافِرٌ كَذِبًا

فَلَمَّا بَدَأْنَا مِن دُونِ الْمُحْسِنِينَ أَفَلَا يَتَذَكَّرُونَ أَلَمْ يَكُن مِّن دُونِنَا لَقَدَّارًا مَّعِينًا

وَإِن يَرَوْا كِسْفًا مِّنَ النُّجُومِ نَارًا كَالْمِطَرِ هَارًا وَخَالًا حَارًا يُدْرِكُونَ الْإِنسَانَ حِينًا يَمُوتُ فَيُرَدِّدُهُ إِلَىٰ رَبِّهِ أَلَمْ يَقُلْ رَبِّ ارْحَمْنِي إِنَّهُ يَرْحَمُ مَن يَشَاءُ

بِقَائِهِ يَوْمَ الْقِيَامِ يَكْفُرُ الْكُفْرَانُ لَمَّا بَدَأَ الْإِنسَانُ يَرْوِي عَن رَّبِّهِ إِذْ هُوَ كَافِرٌ كَذِبًا

وَإِن يَرَوْا كِسْفًا مِّنَ النُّجُومِ نَارًا كَالْمِطَرِ هَارًا وَخَالًا حَارًا يُدْرِكُونَ الْإِنسَانَ حِينًا يَمُوتُ فَيُرَدِّدُهُ إِلَىٰ رَبِّهِ أَلَمْ يَقُلْ رَبِّ ارْحَمْنِي إِنَّهُ يَرْحَمُ مَن يَشَاءُ

قَدْ عَلِمْنَا مَا تَنسَوْنَ فِي الْأَرْضِ وَمَا فِي السَّمَاءِ وَمَا نَحْنُ بِمُهْتَزِّينَ

الاسراء: ۹۰-۹۳

او وئې ويل: تر هغه درباندي ايمان نه راوړو چي له زمکي کومه چينه راته ونه بهوې. او يا دي د خرما او انگورو داسي باغ نه وي چي په منځ کي ئې ويالي

رواني کړې. او يا لکه څنگه چي گمان کوې دا آسمان پر موږ ټوټې ټوټې راپرې باسې او الله او ملائکي موږ ته مخامخ راحاضر کړې او يا دي د سرو سپينو زرو کور وي او يا آسمان ته وڅيژي او ختل دي هم تر هغه نه منو چي کوم داسي ليکلی کتاب راته راوړي چي موږ ئې لوستی شو، ورته ووايه: سبحان الله! مگر زه له يوه لېږل شوي انسان پرته بل څه يم؟!

که الله تعالی غوښتی چي پيغمبر عليه السلام داسي معجزې وښيي نو دغو کافرانو ته به ئې وربښودلې وې، ځکه معجزه په اصل کي د مخالفينو د عاجزولو او پر کولو لپاره وي، د همدې لپاره د پيغمبرانو عليهم السلام خارق العاده کارونو ته د معجزې نوم ورکړی شوی. د موسى عليه السلام د عصا په يوه گوزار سره له تېږي دولس چيني راوخوټېدې، خو هغه معجزه د همغه وخت لپاره وه، اوس هغه چيني نشته، که الله تعالی غوښتی چي رسول الله ﷺ ته د مخکنيو پيغمبرانو عليهم السلام په څېر معجزې ورکړي نو دا معجزې به هم تر مخکنيو ستري وې او هم تلپاتې، دا ځکه چي د رسول الله ﷺ رسالت د همدې تقاضا کوي، دا معجزې بايد تر قيامته ليدل کېدی، که ئې غوښتی چي د موسى عليه السلام په څېر معجزه ورکړي نو له يوې ډبري به ئې داسي چينه ورته راخوټولې وه چي تر قيامته به اوبه ترې راخوټېدې، له آسمانه به ئې داسي ليکلی قرآن پرې نازل کړی وو چي د خلکو په وړاندي به په فضاء کي ولاړ وو، هر چا به په خپلو سترگو ليدو، دا کار الله تعالی ته ډېر آسان دئ، که لمر، سپوږمۍ او دا ټول بې شمېره ستوري په فضاء کي ساتلی شي د يوه کتاب ساتل به څه گران کار وي!! که ئې غوښتي وی چي د عيسى عليه السلام په څېر کومه معجزه ورکړي او مړي ورته راژوندي، رانده سترگور او بيماران روغ کړي نو د قرآن په لوستلو سره به ئې په حقيقي معنی تل مړي راژوندي کول، او ناروغان به ئې روغول، الله تعالی ته دا ټول کارونه آسان دي،

څوک چې رسول الله ﷺ ته ورې ورې معجزې ثابتوي هغوی په حقیقت کې د هغو خلکو د تبلیغاتو تر اغېز لاندې تللي چې ویل ئې: ولي رسول الله ﷺ ته د مخکنیو پیغمبرانو په څېر معجزې نه دي ورکړی شوې؟ خو دې ته ئې پام نه دی چې الله تعالی د کافرانو د دغې غوښتنې څه ځواب ورکړی؟ ځواب دا دی: که له آسمانه مو داسې کتاب درباندي نازل کړی وی چې کافرانو په خپل لاس لمس کولی شوی، مړي پرې راژوندي شوي وی، بیا هم دوی ایمان نه راوړ.

قرآن د دې خبرې د اثبات لپاره چې د پیغمبر علیه السلام ویناوي نه د ده ذاتي او شخصي ویناوي دي، نه د کوم شاعر وینا او نه د کوم کاهن، دی د الله تعالی استازی دی او وینا ئې الهي پیغام، هغه پیغام چې د عالمونو رب الېزلی، د دې ادعا د اثبات لپاره د الحاقه سورې په ۳۸ او ۳۹ آیتونو کې په "ما تبصرون: څه چې تاسو وینئ" او "ما لاتبصرون: څه چې تاسو نه وینئ" لوره شوې او ورپسې ویل شوي:

﴿لَئِن سَأَلْتَهُنَّ لَيَنْبَغِينَ عَلَيْهُنَّ وَمَا يَمْتَرْنَ بِذَلِكَ﴾ (الحاقه: ۳۸)

﴿لَئِن سَأَلْتَهُنَّ لَيَنْبَغِينَ عَلَيْهُنَّ وَمَا يَمْتَرْنَ بِذَلِكَ﴾ (الحاقه: ۳۹)

الحاقه: ۴۰-۴۳

بي شکه چې دا حتماً د مخور رسول وینا ده. او هغه د کوم شاعر وینا نه ده، لږ ایمان راوړئ او نه د کوم کاهن وینا ده، لږ پند اخلئ، د رب العالمین له لوري نازل شوی دی.

لکه چې گورئ دلته له قسمونو وروسته ویل شوي چې دا د یوه مخور پیغمبر وینا ده، نه د شاعر وینا ده او نه د کاهن، د رب العالمین له لوري الېزل شوی قول دی.

د دې معنی دا ده چې: ولاړ شئ د قرآن څېړني او بحثونه د هر هغه څه په اړه

په ځير او دقت سره وڅېړئ چې (مشهود) دي يا (غائب)، چې تاسو ئې ويني او ستاسو له نظره پټ دي، حتماً به درته ثابته شي چې دا قرآن د هغه رب العالمين له لوري پر پيغمبر عليه السلام نازل شوی چې په ټولو اسرارو خبر دئ. د دې کتاب عظمت، د عالم د اسرارو په اړه ئې دقيق علمي بحثونه، ژوري څېړني ئې د ټولو هغو شيانو په اړه چې تاسو ئې دا اوس اوس گورئ، او هغه چې تراوسه ئې لا په حقيقت نه پوهېږئ او ورو ورو به پرې پوه شئ، بنسبي چې دا کتاب هغه ذات رالېږلی چې عالم الغيب و الشهاده دئ، هيڅ انسان ته ممکنه نه ده چې داسي باعظمته او دقيق کتاب له خپله ځانه وړاندي کړی شي او د قرآن په څېر، د شاهد او غائب په اړه داسي دقيق او علمي بحثونه ولري، مگر نه گورئ چې د قرآن د نزول له ورځې تر نن پوري، له هرو څو کلونو وروسته انسانانو ته په سلگونو داسي حقايق راڅرگندېږي چې قرآن لا د مخه او هغه وخت بيان کړي وو چې د هيچا په خيال کي هم نه گرځېدل، خو خلک د وخت په تېرېدو سره او د ژورو تحقيقاتو په نتيجه کي پرې پوه شوي او همغه خبره ئې کړې چې قرآن لا د مخه کړې وه!! د قرآن دا ويناوي بنسبي چې پيغمبر عليه السلام د الله تعالی استازی او کتاب ئې د الله تعالی له لوري لېږل شوی کتاب دئ.

د دې قسمونو او ځواب تر منځ ئې د تړاو په اړه يو بل تعبير هم زموږ مخي ته ځلېږي او هغه دا چې: د دې کريم او لوړ شخصيت د ژوند ټولو ابعادو او اړخونو ته ځير شئ، له اخلاق او ويناوو ئې چې څه تاسو ته څرگند دي، هغه د نورو عادي انسانانو او د خپلو شعراوو او مذهبي مشرانو له اخلاق او ويناوو سره مقايسه کړئ، له شکه پرته به درته واضح شي چې دی د الله تعالی دروند پيغمبر دئ، لاړ شئ د ده د ژوند هغه برخي وڅېړئ چې ستاسو له نظره پټي دي او يوازي نږدې دوستان ئې پرې خبر دي، حتماً به درته ثابته شي چې دی د الله تعالی استازی دئ، نه شاعر دئ او نه کاهن، مگر نه گورئ چې د ده مېرمن خديجه رضي الله عنها، دا په پاک لمنی،

عقلمنی او درایت کی نومیالی بسخه، دا د پیغمبر علیه السلام له ټولو پټو اسرارو باخبره انسان، لومړی کس دی چې پر ده ایمان راوړي او د ده پیغام الهي پیغام مني.

د قرآن عجائب پای نه مومي

دا کتاب پای ته نږدې شوی، د کتاب په پای کې باید ووايم چې دلته ما د قرآن ځینې علمي اعجاز راغونډ کړي نه ټول، ټول ئې ژورو علمي څېړنو او ډېر فرصت ته ضرورت لري، امید دی زما دغه وړوکی کتاب د هغو محققینو د تشویق باعث شي چې غواړي په دې پراخ میدان کې ژوري څېړني وکړي، که څوک همت وکړي او د ژورو علمي څېړنو فرصت او توفیق ترلاسه کړي نو یقیناً چې د قرآن ډېر نور ځلانده علمي اعجاز به کشف کړي. زه دا کتاب د علي رضي الله عنه په هغه روایت پای ته رسوم چې وايي: رسول الله صلى الله عليه وسلم راته وویل: د قرآن عجائب دومره زیات دي چې پای او انتها نه لري، روایت دا دی:

قَالَ: أَمَا إِنِّي سَمِعْتُ رَسُولَ اللَّهِ صلى الله عليه وسلم يَقُولُ: «سَيَكُونُ فِتْنٌ». قُلْتُ: وَمَا الْمَخْرَجُ مِنْهَا؟ قَالَ: «كِتَابُ اللَّهِ كِتَابُ اللَّهِ، فِيهِ نَبَأٌ مَا قَبْلَكُمْ، وَخَبْرٌ مَا بَعْدَكُمْ، وَحُكْمٌ مَا بَيْنَكُمْ وَهُوَ الْفَصْلُ لَيْسَ بِالْهَزْلِ، هُوَ الَّذِي مِنْ تَرْكِهِ مِنْ جِبَارٍ قَصَمَهُ اللَّهُ، وَمَنْ ابْتَغَى الْهُدَى فِي غَيْرِهِ أَضَلَّهُ اللَّهُ، فَهُوَ حَبْلُ اللَّهِ الْمُتَيْنِ، وَهُوَ الذِّكْرُ الْحَكِيمُ وَهُوَ الصِّرَاطُ الْمُسْتَقِيمُ وَهُوَ الَّذِي لَا يَزِيغُ بِهِ الْأَهْوَاءُ وَلَا تَلْتَبِسُ بِهِ الْأَلْسِنَةُ، وَلَا يَشْبَعُ مِنْهُ الْعُلَمَاءُ، وَلَا يَخْلُقُ عَنْ كَثْرَةِ الرَّدِّ، وَلَا تَنْقُضِي عَجَائِبَهُ، وَهُوَ الَّذِي لَمْ يَنْتَهِ الْجَنُّ إِذْ سَمِعُوهُ أَنْ قَالُوا (إِنَّا سَمِعْنَا قُرْآنًا عَجَبًا) هُوَ الَّذِي مَنْ قَالَ بِهِ صَدَقَ، وَمَنْ حَكَمَ بِهِ عَدَلَ، وَمَنْ عَمِلَ بِهِ أَجَرَ، وَمَنْ دَعَا إِلَيْهِ هَدَى إِلَى صِرَاطٍ مُسْتَقِيمٍ ... سنن الدارمي

وئې ويل: خو ما له رسول الله ﷺ څخه اوربدلي چي فرمايل ئې: ژر به داسي فتنې رامنځته شي لکه د تيارې شپې توري برخي، ومي ويل: يا رسول الله! له دې فتنو به د وتلو لار کومه وي؟ وئې فرمايل: د الله تعالی کتاب، د الله تعالی کتاب، په دې کي ستاسو د وړاندينيو د حالاتو بيان دئ او ستاسو د وروستنيو اخبار، ستاسو د خپلمنځيو منازعاتو په اړه حکم، هغه پرېکنده وينا ده هسي هوايي خبره نه ده، هر جابر چي ئې ترک کړي الله به ئې وځپي، څوک چي له دې پرته په بل څه کي هدايت ولټوي الله به ئې لارورکی کړي، هغه د الله مضبوطه رسي، د ده ځلانده رنا، او حکيمانه پند دئ، او همدا مستقيمه لار ده، او همدا هغه څه دئ چي په دې سره زړونه نه کېږي، او ژبي نه پرې گډوډي کېږي، او آراء نه پرې خواره واره کېږي، علماء نه ترې مړېږي، په ډېرو ويلو نه زړېږي، عجائب ئې پای نه مومي، دا همغه کتاب دئ چي کله پېريانو واورېدو نو له دې ئې ډډه ونه کړه چي ووايي: يقيناً چي مور عجيب قرآن واورېدو، دا همغه څه دئ چي چا پرې ژبه و خوځوله رښتيا ئې وويل، او چا چي پرې حکم وکړ عدالت ئې وکړ، او چا چي عمل پرې وکړ اجر ئې په برخه شو، او چا چي د هغه لوري ته بلنه وکړه په خپله په سمې لاري هدايت شو.

(۱) - يادونه: که څه هم ځيني محققين د دې روايت په اسنادو څه ملاحظات لري خو د روايت په متن کي د ملاحظې او اعتراض وړ خبره نشته، د قرآن په اړه هغه څه په کي گورو چي په خپله په قرآن کي ويل شوي.

دا هم د قرآن يو ستر اعجاز دئ چي د نزول له نېټې تر ننه په مليونهاوو خلکو هغه حفظ کړی، تاسو به په ټولي نړۍ او ټول بشري تاريخ کي هيڅ داسي مذهبي او غيرمذهبي، د شعر يا د نثر کوم کتاب ونه مومئ چي د قرآن په اندازه حافظان ولري!! پوښتنه کوو: دا ولي د بايبل په شمول نور مذهبي کتابونه په خپل اوږده تاريخ کي محدود شمېر حافظان هم نه لري!! ځواب ئې څرگند دئ؛ انسان هغه کلام ژر حفظ کولی شي چي د زړه دره ئې ورته پرانيستل شي، له عقل سره ئې اړخ ولگوي، محتوی

ئې لوړه او د الفاظو تركيب ئې خوندور وي، يقيناً چي قرآن له دې پلوه هم يو معجز كتاب دى.

بايبل د عالم او انسان د پيدايښت په اړه څه ويلي

راشئ وگورو چي بايبل د عالم او انسان د پيدايښت په اړه څه وايي، آيا وينا ئې له قرآن سره ورته ده؟ آيا د قرآن په څېر جامع او دقيقه ده؟ آيا زموږ هغو پوښتنو ته ځواب ويلى شي چي قرآن ځواب كړې؟ ساينس د بايبل د ويناوو په اړه څه قضاوت كوي؟

بايبل له دې پرته چي د آسمانونو او زمكي د پيدايښت د څرنگوالي په اړه څه وويي او هغه مطلب ته اشاره وكړي چي قرآن توضيح كړى او ساينس پرې د تاييد مهر لگوي له دې ځايه خپل بحث پيلوي چه په پيل كې زمكه تشه وه!! د بايبل د پيدايښت د كتاب په پيل كې د عالم د پيدايښت په اړه داسي لولو: (په سر كې كله چي خداى زمكه او آسمان پيدا كړل، زمكه تشه او بې شكله وه، د خداى روح د تورو بخاراتو پر سر خوځېده، خداى وفرمايل: (رنا دي شي، نو رنا شوه، خداى رنائي خوښه كړه او له تيارې ئې بېله كړه، ده روښنايي د ورځې په نامه او تياره د شپې په نامه ونوموله، شپه تېره او سبا شوه او دا لومړى ورځ وه!!)

د بايبل په دې وينا كې څو خبري د غور وړ دي:

- دا خوشې او بې معنى خبره ده چي زمكه تشه او بې شكله وه!! له دې جملې هيڅوك څه مطلب نه شي اخيستنې، له هر چا سره دا پوښتنه راولاړېږي چي زمكه څنگه او له څه تشه وه؟ هر شته شى شكل لري، زمكه څنگه بې شكله وه؟

• دلته د عالم د پیدایښت د بېلابېلو مرحلو لپاره همدا زموږ شپه او ورځ معیار گڼل شوی، یعنې د لومړۍ ورځې په لومړیو دولسو ساعتونو کې الله تعالیٰ رڼا پیدا کړه، دا رڼا ئې په لومړي ځل ولیده او خوښه ئې شوه او د ورځې په نامه ئې یاده کړه!! که تاسو د بائبل دا خبره د یوه ساینس پوه او هغه څېړونکي په وړاندې کېږدئ چې د عالم د پیدایښت په اړه څېړنې کوي نو تاسو ته به ووايي:

• دا هسي یوه خوشې، زړه او بې بنسټه قصه ده، هیڅ علمي ارزښت نه لري.
• د عالم د پیدایښت بېلې بېلې مرحلې په ساعتونو او ورځو نه بلکې په سلهاوو میلیونو کلونو اندازه کولی شو.

• رڼا او روښنایي له اجسامو بېل مخلوق نه دی چې په مستقله توګه پیدا شوې وي، رڼا همغه وخت پیدا شوې چې د لمر په څېر روښانه او ځلېدونکي ستوري راپیدا شول، زمکه هم په سر کې روښانه او ځلېدونکې وه، وروسته وروسته او ورو ورو سره او تیاره شوه، خپله رڼا ئې له لاسه ورکړه او له لمره ئې رڼا او روښنایي اخیستل پیل کړل. د زمکې پر سر شپه او ورځ هغه وخت راپیدا شوې چې زمکې خپله اصلي رڼا او ځلا له لاسه ورکړه او تیاره شوه!!

• د ورځې او شپې نومونه انسانانو په خپله وضع کړي، په هر ځای او هر قوم کې ئې بېل بېل نومونه دي، څوک ئې ورځ، څوک یوم، څوک روز، څوک ئې د day په نامه یادوي، که دا نومونه د الله تعالیٰ له لوري ایښودل شوي وی نو په ټولو ژبو کې به سره ورته وو. د بائبل له لیکونکي پوښتنه کوو چې الله تعالیٰ ورځ په کوم نامه یاده کړې وه، دا نوم عبري وو، عربي وو، انګلیسي، چینایي که جاپاني وو!!؟

د بائبل د پیدایښت باب چې چا لیکلی په دې وینا سره ئې هڅه کړې چې د خدای د هغې سرگردانې روح لپاره د اوسېدو مناسب ځای جوړ کړي چې د تیارو بخاراتو پر سر خوځېده، په دې سره ئې غوښتلې د یهودانو د دې عقیدې لپاره کوم بنسټ جوړ کړي چې خدای پر زمکه او د بني اسرائیلو په منځ کې اوسېږي، د کائناتو د پیدایښت په لومړۍ ورځ ئې د زمکې پر سر ځان ته مناسب ځای جوړ کړ او سرگردانه روح ئې له

تورو بخاراتو راکوزه شوه!!

تاسو د دې کتاب په لومړي پاڼو کې وليدل چې قرآن د بايبل د دې غلطې وينا په مقابل کې څو خبرې لري:

• زمکه او آسمان سره جوخت او يو وو، په يوه وخت او د يوې چاودنې په ترڅ کې سره بېل شول.

• الله تعالی آسمانونه او زمکه په شپږو ورځو کې پيدا کړي خو دا شپږ ورځې زموږ د معيارونو مطابق شپږ ورځې نه دي چې دوه اويا ساعته کېږي، بلکې د الله تعالی له عظمت سره مناسب شپږ مرحلې دي، قرآن موږ ته وايي چې دا ورځ کله د زرو او کله د پنځوسو زرو کلونو معادل وخت لپاره کارول شوې او دا ځکه چې د انسانانو لپاره وخت معيار ورځ وه او الله تعالی همدا لفظ کارولی خو دا د داسې اوږدې مودې لپاره چې يوه طبيعي مرحله احتواء کوي. له دې څخه په واضح توگه معلومېږي چې د اصلي تورات او انجيل الفاظ به حتماً داسې وو لکه د قرآن الفاظ، هلته به هم د ورځ لفظ د يوې طبيعي مرحلې د بيانولو لپاره کارول شوی وي، په حقيقي او متداولې معنی نه بلکې په مجازي معنی، خو د بايبل ليکونکي اشتباه کړې او دا لفظ ئې په متداولي معنی اخيستی او له دې ئې همغه د زمکې د سر ورځ جوړه کړې.

د پيدايښت د باب شپږمه او اومه فقره وايي:

(بيا خداى وفرمايل: د بخاراتو کتلې دي سره بېلي شي، تر څو پورته آسمان او لاندي بحر جوړ شي!! نو خداى د بخاراتو کتلې د زمکې له اوبو بېلي کړې او آسمان ئې ترې جوړ کړ، شپه تېره او سحر شو او دا دوهمه ورځ وه!!)

که دې وينا ته لږ ځير شئ نو څو حقايق به ستاسو مخې ته راشي:

• دلته ويل شوي چې لومړی زمکه، بيا د اوبو بخارات پيدا شوي او بيا له دغو بخاراتو بر آسمان جوړ شوی او لاندي بحر. چې دا له علمي پلوه بې بنسټه خبره ده.

• دلته د آسمان او اوبو بنسټ يو گڼل شوی او ويل شوي چې بخارات سره بېل شول له يوې برخې ئې آسمان جوړ شو او له بلې د زمکې د سر اوبه!! او دا د آسمان په

اړه د يوه داسي ناپوه انسان انگېر نه کېدی شي چې د آسمان او اوبو د رنگ ورته والي ته په پام سره ئې گمان کړی چې کېدی شي د دې دواړو بنسټ او بنياد يو وي او دواړه له بخاراتو جوړ شوي وي، هغه په دې نه پوهېدو چې دا آسمان زموږ د زمکې په خېر په ملياردونو ملياردونو ستوري او اجرام په خپلي غېږ کې لري، څه چې زموږ پر سر د يوې شنې پردې په خېر په نظر راځي دا آسمان نه دئ، بلکې زموږ پر زمکې راتاو د اوبو بخارات دي چې يوازي څو کيلو متره د زمکې له سره واټن لري، له دې پردې آخوا بې انتهاء فضاء ده خو نه ئې رنگ شين دئ او نه اوبو او بخاراتو ته ورته!!

د آسمان د پيداينست په اړه د دې غير علمي او عاميانه نظر په مقابل کې د قرآن وينا څومره دقيقه او علمي ده چې وايي: په سر کې آسمان او زمکه سره يو وو او د يوې زوروري چاودنې په ترڅ کې سره بېل شوي او دا هغه خبره ده چې د يووېشتمې پېړۍ کائنات خپر ونيکي او ساينس پوهان ئې کوي.

د بايبل له نهمې تر ديارلسمې فقرې پورې دا مطالب راغلي:

(بيا خداى وفرمايل: د آسمان لاندي اوبه دي په يو ځاى کې راغونډې شي تر څو وچه پيدا شي، همداسي وشول، خداى وچه د زمکې په نامه او د اوبو ډنډ ئې د بحر په نامه ياد کړل او دا ئې خوښ شول، بيا ئې وفرمايل: ډول ډول نباتات او دانه لرونکي بوټي او مېوه لرونکې ونې دي په زمکې کې راوټوکېږي او هر يو دي خپله خپله نوع پيدا کوي. همداسي وشول او خداى پرې خوښ شو، شپه تېره شوه او سحر شو او دا درېيمه ورځ وه.)

څوک چې د طبيعت په اړه ډېر سطحي او بسيط معلومات هم ولري دا خبرې بې بنسټه او غلطې گڼي، په څو دلايلو:

- له وريسې ۱۴ او ۱۵ جملې معلومېږي چې د بايبل ليکونکى په دې عقیده دئ چې لومړى اوبه، بوټي او ونې پيدا شوي او بيا لمر او سپوږمى؛ خو دا خبره نه عقل مني او نه علمي تحقيقات، عقل او مشاهده وايي چې د لمر له وړانگو او تودوخي پرته نه بوټي راوټوکېږي او نه ونې، که لمر نه وي نو د زمکې پر سر به هيڅ ژوى راپيدا نه شي، دا

لمر دئ چي زمکي ته د ژوو د پيدايښت او د بقا دوه ضروري شيان: رنا او تودوخه ورکوي، که و منو چي لمر، سپوږمۍ وروسته پيدا شوي نو هغه بوټي او وني څنگه راپيدا شوي، رنا او تودوخه ئې له کومه ترلاسه کوله؟! علمي تحقيقات وايي چي زمکه، لمر او سپوږمۍ په يو وخت کي پيدا شوي او د دوی له پيدايښته يوه ورځ وروسته نه بلکي په مليونهاوو کلونه وروسته د زمکي پر سر د ژوندون شرايط برابر شول. د بايبل ليکوال هم له دې پلوه غلطي کړې چي د بوټو او ونو پيدايښت ئې د لمر او سپوږمۍ له پيدايښته مخکي گڼلي او هم له دې پلوه چي د لمر او سپوږمۍ پيدايښت ئې له زمکي سره په يو وخت نه دئ گڼلی!!

په څوارلسمي او پنځلسمي فقرې کي داسي ليکي:

(بيا خداى وفرمايل: په آسمان کي دي ځلانده اجسام وي چي زمکه روښانه او ورځ له شپې بېله کړي او ورځي، فصلونه او کلونه رامنځ ته کړي او همداسي وشول، نو خداى دوه ستري رناوي پيدا کړې ترڅو زمکي ته خپلي وړانگي ولېږي، لويه رنا ئې پر ورځي د حکومت لپاره او وړه رنا ئې پر شپې د حکومت لپاره، ده همدا راز ستوري راپيدا کړل، خداى دا ستوري په آسمان کي ځای په ځای کړل تر څو زمکه روښانه کړي، پر شپې او ورځي حکومت وکړي او رنا او تياره سره بېل کړي، خداى په دې خوښ شو، شپه تېره او سحر شو او دا څلورمه ورځ وه!!)

د دې وينا له ډېرو برخو معلومېږي چي دا د يوه کمعلمه او د طبيعت له اسرارو د بې خبره انسان وينا ده، په څو دلايلو:

- سپوږمۍ د نورو ځلانديو ستورو په پرتله يو ډېر وړوکی ستورى دئ، دې ته د لوی او ځلانده جسم نوم ورکول يوه ستره غلطي ده، له دې کبله هغه موږ ته ستره برېښي چي موږ ته تر ټولو نورو ستورو رانږدې ده، سپوږمۍ ځلانده جسم نه دئ، رنا ئې خپله نه ده، هغه برخه ئې موږ ته روښانه برېښي چي د لمر رنا پرې لگېږي، که تاسو دا خبره يوه عالم ته وکړئ چي سپوږمۍ يو ستر او ځلانده جسم دئ نو په دې خبري به وخاندي او دا به يوه ستره غلطي او عاميانه انگېرنه وگڼي.

- د بايبل ليکوال په دې نه پوهېدو چې لمر نه يوازې تر ټولو ستر او ځلانده جسم نه دی بلکې د دې لمر په څېر په آسمان کې په مليارډونو ځلانده او تر دې ستر ستر اجرام شته، چې هم ئې رڼا ترې زياته ده او هم ئې تودوخه، خو له دې کبله چې لمر تر هغوی موږ ته رانږدې دی نو ځکه ئې د يوازني ستر او ځلانده جرم په توگه انگېرو، که تاسو د بايبل دا خبره کوم ساينس پوه ته وکړئ نو تمسخر به پرې کوي.
- د بايبل دا خبره هم بې معنی خبره ده چه لمر پر ورځې، سپوږمۍ پر شپې او ستوري پر دواړو حکومت کوي، دا نه معقوله خبره ده او نه کومه خاصه معنی افاده کوي، نه دوی حکومت کولی شي او نه شپه او ورځ داسې شيان دي چې حکومت پرې کېدی شي.

د پيدايښت د باب له ۲۰ تر ۲۳ پوري جملې داسې دي:

(بيا خداى وفرمايل: اوبه دي له ژوو ډکې شي او مرغان دي د آسمان له پاسه الوتني پيل کړي، بيا خداى په اوبو کې ژوند کوونکي ستر ستر حيوانات او ژوي او ډول ډول مرغان پيدا کړل، خداى په دې هم خوښ شو او برکت ئې ورپه برخه کړ او وئې فرمايل: د بحر ژوي دي زيات او اوبه دي ډکې کړي او مرغان دي هم د زمکې پر سر زيات شي، شپه تېره شوه سحر شو او دا پنځمه ورځ وه.)

په دې جملو کې څو د اعتراض ټکي په نظر راځي:

- د ژوو د پيدايښت په اړه دا رايه سمه او دقيقه نه ده چې لومړی ډول ډول بوټي او وني پيدا شوې او بيا په اوبو کې ژوند کوونکي حيوانات، دقيقه رايه دا ده چې لومړی د اوبو ژوي او بيا د وچې ژوي پيدا شوي.
- د مرغانو په اړه دا ويل چې د آسمان د پاسه دي الوتني پيل کړي، صحيح او دقيقه وينا نه ده، ځکه دوی د آسمان د پاسه الوتني نه کوي، زموږ د سر د پاسه او د زمکې او آسمان ترمنځ الوتني کوي. ممکن نه ده چې يو کلام دي د الله تعالى له لوري وي او په هغه کې دي داسې ټکيو ته پاملرنه نه وي شوې.

له ۲۶ تر ۳۱ پوري جملې داسې دي:

(بالآخره خدای وفرمایل: انسان به د ځان په څېر جوړوم، تر څو د زمکي پر حیواناتو، د اوبو پر کبانو او د آسمان پر مرغانو حکومت وکړي)، (نو خدای انسان خپل ځان ته ورته پیدا کړ، هغه انسان د نارینه او نسځي په بڼه کي پیدا کړ او برکت ئې ورپه برخه کړ او وئې فرمایل: د اولاد خاوند او زیات شی او زمکه ډکه کړئ، پرې مسلط شی، د سمندر پر کبانو، د آسمان پر مرغانو او پر ټولو حیواناتو حکومت وکړئ، (ټول دانه لرونکي بوټي او ټولي مېوه لرونکې وني مي ستاسو د خوراک لپاره درکړل او ټول شنه واښه مي حیواناتو، مرغانو او خزنده وو ته وبخښل)

په دې جملو کي څو داسي ستري ستري غلطې خبرې گورو چي د الله تعالی له کلامه او له حقیقته په فرسخونو فرسخونو واټن لري:

- نه خدای د انسان په څېر کېدی شي او نه انسان د خدای په څېر، هغه خدای چي د انسان په څېر وي حقيقي خدای نه بلکي د انسان د ذهن زېږنده خدای دئ، دا یوازي بايبل نه دئ چي وايي خدای د انسان په څېر دئ، د نوح عليه السلام له قومه بيا تر نن پوري ټولو جاهلو قومونو د انسان مجسمه جوړه کړې او هغې ته ئې د خدای نوم ورکړی، د هندوانو او بودايانو خدایان هم د انسانانو مجسمې دي، هغوی هم له خدایه داسي یو انځور په خپل ذهن کي جوړ کړی چي انسان ته ورته دئ، د زمکي او آسمانونو خالق خدای نه په شکل، صورت او هیئت کي انسان یا بل مخلوق ته ورته کېدی شي او نه په خپلو صفاتو او افعالو کي، قرآن د الله تعالی په اړه د مسیحیانو او یهودانو دا غلطه انگېرنه په ډېر قاطعیت او صراحت سره ردوي او فرمایي چي الله تعالی د دې عالم هیڅ څه ته ورته نه دئ او په دې ټول پراخ عالم کي هیڅ داسي څه نشته چي الله تعالی ته ورته وي:

الشوری: ۱۱

قَدْ أَفْهَمْتُ: وَأَنْتَ لَا تَعْلَمُ ۚ وَمَنْ يَتَّبِعِ الْآيَاتِ الْكُوفِرِ يَتَّبِعْ عُتَقَانًا مَّتَّاعًا ۖ كَالَّذِينَ أُفْتِنُوا ۖ فَسَبُّوا رَسُولَ اللَّهِ ۖ فَيَكْفُرُوا بِهِ ۖ وَيُرْسِلُونَ إِلَيْهِ طُلُوعَ الشَّمْسِ وَمُنْجَبَاتِهَا ۖ وَيُرْسِلُونَ إِلَيْهِ طُلُوعَ اللَّيْلِ وَمُنْجَبَاتِهَا ۖ وَيُرْسِلُونَ إِلَيْهِ طُلُوعَ الْبُرْجَانِ ۖ وَيُرْسِلُونَ إِلَيْهِ طُلُوعَ الْوُجُوهِ ۖ وَمَنْ يَفْعَلْ ذَلِكَ يَجْعَلِ اللَّهُ لَهُ عَذَابًا عَظِيمًا ۚ

د ده مثال ته ورته څه نشته او دی لیدونکی اورېدونکی دئ.

يعني الله تعالى هغه خبري اوري چي جاهل وگري ئې د ده په اړه کوي او دی له خپل مخلوق سره تشبیه کوي او ټول مخلوقات د ده تر نظر لاندي دي او گوري چي هيڅ څه ده ته ورته نه دي.

• دا خبره بې معنی ده چي انسان د اوبو پر کبانو، د آسمان پر مرغانو او پر ټولو حیواناتو حکومت کوي، حکومت کول خو دې ته وايي چي حاکم امر کوي او محکوم د ده امر پر حای کوي، نه حیوانات زموږ تر امر لاندي دي، نه کبان او نه مرغان، اکثر ئې له موږ وېرېږي او تنبتي، د دې وينا بر عکس د قرآن وينا څومره دقیقه ده چي فرمايي:

﴿لَا يَخَافُ فَتْرِ الدَّاعِي﴾

﴿لَا يَخَافُ فَتْرِ الدَّاعِي﴾

لقمان: ۲۰

﴿لَا يَخَافُ فَتْرِ الدَّاعِي﴾

آيا پام مو نه دی کړی چي يقيناً الله تاسو ته ټول هغه څه مسخر کړي چي په آسمانونو کي دي او ټول هغه څه چي په زمکي کي دي، او پر تاسو ئې خپل نعمتونه په څرگند او پټه توگه بشپړ کړي، او له خلکو څخه ځيني له علم، هدايت او روڼ کتاب پرته د الله په اړه مجادله کوي.

﴿لَا يَخَافُ فَتْرِ الدَّاعِي﴾

الجاثية: ۱۳

﴿لَا يَخَافُ فَتْرِ الدَّاعِي﴾

او تاسو ته ئې هغه څه ټول مسخر کړل چي په آسمانونو او زمکي کي دي،

یقیناً چې په دې کې د هغو وگړو لپاره څرگندي نښې دي چې تفکر کوي. په دې آیتونو کې د حکومت کولو پر ځای د تسخیر لفظ کارول شوی، او وایي: د زمکې او آسمان هر څه مو ستاسو لپاره مسخر کړي، یعنې ستاسو د خدمت لپاره مو گمارلي، شپه ورځ لگیا دي تاسو ته گټه رسوي، د دوی شته والی ستاسو د شته والي ضامن دی، که دوی نه وي ستاسو ژوند له گواښ سره مخامخ کېږي. موږ پر لمر او سپوږمۍ حکومت نه کوو، خو دواړه زموږ په خدمت کې لگیا دي، زموږ زمکې ته رڼا او تودوخه راکوي. په دې اړه به د اصلي تورات وینا حتماً د قرآن دغو آیتونو ته ورته وه خو د بایبل لیکونکي په ناسمو الفاظو غلطه تعبیر کړې.

• دا دواړه خبرې هم ناقصې او غلطې دي او هم د واقع خلاف چې ((ټول دانه لرونکي بوټي او ټولي مېوه لرونکې ونې مي ستاسو (انسانانو) د خوراک لپاره درکړي او ټول شنه وابڼه مي حیواناتو، مرغانو او خزنده وو ته وبخښل)، دا ځکه چې نه هغه یوازې د انسانانو د خوراک لپاره دي او نه دا یوازې د حیواناتو، مرغانو او خزنده وو لپاره، موږ له دانه لرونکو بوټو پرته ډېر بوټي خورو او دوی پر وښو سربېره دانه او مېوه خوري، په مرغانو کې ډېر داسې دي چې یوازې دانه خوري او وابڼه نه شي خوري او په حیواناتو کې ډېر داسې چې د وښو پر ځای غوښه خوري. د بایبل دا تقسیم نه موږ مراعاتوو او نه دوی، دا تقسیم د واقع خلاف دی، کوم هونښیار او پوه انسان به دا غلطه او د واقع خلاف وینا د الله تعالی د کتاب وینا وگنې؟

د پیدایښت د باب د لومړي فصل وروستی جمله دا ده:

(په دې وخت کې خدای ټول هغه څه له نظره تېر کړل چې ده پیدا کړي وو، د پیدایښت کار ئې ډېر په زړه پوري او عالي وموندو، شپه تېره شوه سحر شو او دا شپږمه ورځ وه)

د پیدایښت د باب دوهم فصل په دې مسخره خبرې پیل کېږي:

په دې ترتيب آسمانونه، زمکه او څه چي په دوی کي دي تکميل شول، د اومي ورځي په رارسېدو سره خدای د پيدايښت کار تمام کړ او له کاره ئې لاس واخيست، خدای اومي ورځي ته برکت ورپه برخه کړ او هغه ئې مقدسه وبلله، دا ځکه چي دا هغه ورځ وه چي خدای د پيدايښت د کار له بشپړولو وروسته آرام وکړ. په دې توگه آسمانونه او زمکه پيدا شول!!

په دې خبرو هر باشعوره انسان څو جدي اعتراضات کولی شي:

- بايبل په دې وينا سره له خدايه داسي څوک جوړ کړی چي په خپل ټول عمر کي ئې شپږ ورځي کار کړی، په همدغو شپږو ورځو کي ئې د پيدايښت کار بشپړ کړی او د اومي ورځي په رارسېدو سره له خپل کار فارغ شوی، د زمکي او آسمانونو ټول کارونه ئې خپلي مخي ته پرېښي او ده د خپلي ستريا رفع کولو لپاره آرام کړی، بايبل دا هم نه وايي چي دا آرام يوازي د همدغي ورځي دولس ساعته وو که تر ننه دوام لري، د بيان له الفاظو خو داسي معلومېږي چي د خدای کار په شپږو ورځو کي بشپړ شوی، له کاره ئې لاس اخيستی، داسي کوم کار نه دی پاته چي د بايبل خدای ئې د کولو لپاره راپورته شي او خپله رخصتي پای ته ورسوي!!

- دوی خدای په انسان قياس کړی، لکه څنگه چي انسان د خپلي ستريا رفع کولو لپاره په اونۍ کي يوې ورځي رخصتي ته ضرورت لري همدا راز د بايبل خدای هم بايد انسان ته ورته وي، شپږ ورځي ئې کار کړی او اومه ورځ آرام!! آیا کوم عقلمن انسان به هغه څوک د خدای په حيث ومني چي ستري کېږي او آرام ته ضرورت لري؟!

- موږ خو عملاً گورو چي د پيدايښت لړۍ په مسلسل او پر له پسې توگه روانه ده، يوه شېبه په کي توقف نه راځي، د دې هستۍ هرې خوا ته چي مخ اړوو، گورو چي هر څه له هيڅ پيل شي، ورو ورو ستر شي، د کمال په لوري وده ورکړی شي، د خپلي ارتقاء او کمال آخری پور ته ورسولی شي، يو ضروري او لازم کار ورباندي

ترسره شي، يو ضرورت ورباندي رفع كړی شي، يوه تشه او خلأ ورباندي ډكه كړی شي، بيا ئې زوال پيل شي، په زړښت او مرگ محكوم شي او حأى ئې بل ته تش كړی شي، زور او كمزورى ختم شي او حوان او حواكمن ته خپل حأى پرېږدي، دا كار هره شېبه، هري خوا ته تكررېږي، د دې مظاهرو تر شا خو موږ ته د خالق او پيدا كوونكي ذات د مسلسل تصرف، ربوبيت او پالني نښي او آثار په نظر رآئي، د بايبل پلويان دي موږ ته ووايي چي دا كارونه خوك كوي؟ په خپله ترسره كېږي، كه ئې الله تعالى ترسره كوي؟

تاسو د بايبل دا كچه وينا د قرآن له دې وينا سره مقايسه كړئ چي د الله تعالى په اړه فرمايي:

الرحمن: ۲۹ ﴿لَيْسَ كَمِثْلِهِ شَيْءٌ ۚ يُرِيدُ مَا يَشَاءُ وَيُخْفِي مَا يَشَاءُ ۚ﴾

د آسمانونو او زمكي هر څه ده ته خپلي غوښتنې وړاندي كوي (له ده د خپلو غوښتنو ترسره كېدا غواړي)، دی هره ورځ په يوه كار كي لگيا دئ (يعني هغه هره شېبه په چارو كي د تصرف په حالت كي دئ)

الله تعالى د زمكي او آسمانونو د ټولو مخلوقاتو اړتياوو ته په خپله حواب وايي، دی ئې ضرورتونه رفع كوي او اړتياوي ئې پوره كوي. د دې عالم هر كار، هره شېبه، په خپله مالك الملك خداى ترسره كوي، الله تعالى داسي نه دئ چي د دنيا كارونه ئې خپلي مخي ته پرېښي وي او دی هيڅ تصرف پكي نه كوي، بلكي هر كار، كه ستر وي او كه ووږ، د ده په اراده، إذن، حكم، قدرت او مخامخ تصرف سره ترسره كېږي، هغه يوه شېبه هم د عالم د چارو له ادارې، پالني او ساتني څخه نه غافله كېږي،

همدا راز د البقرة سوري په ۲۵۵ آيت كي فرمايي:

چارو سمبالول د ده کار دئ، شپه او ورځ د ده په امر ځي راځي، لمر، سپوږمۍ او ستوري دى اداره کوي، الله تعالى هم خالق دئ او هم پالونکى او ساتونکى.

گورئ چې قرآن دا عالم داسي معرفي کوي چې د الله تعالى ملک دئ، دى ئې واکمن دئ، هر څه د ده په امر او حکم ترسره کېږي، که لمر راخېژي او لوېږي، که ورېځي په آسمان کي خوځي، باران او واوره ترې ورېږي، که ونه او بوټي له زمکي راتوکېږي او دانه او مېوه ورکوي، که ژوي پيدا کېږي، ستر کېږي او مري، هر څه او هر کار الله تعالى کوي، د ده په امر او توفيق ترسره کېږي. د بايبل دا خبره له بنسټه ردوي چې الله تعالى د عالم له پيدايښته وروسته د نوي پيدايښت لړۍ متوقف کړه، ستومانه شو او آرام ئې وکړ!! گورئ چې د الله تعالى په اړه د بايبل وينا څومره ناقصه او د واقع خلاف ده او د قرآن وينا څومره جامع او د حقيقت مطابق، آيا يو عقلمن انسان به هغه خداى ومني چې ستومانه کېږي او آرام کولو ته اړ کېږي او د خپل ملک چاري او واگي خپلي مخي ته پرېږدي!!؟

د دې فصل له پنځمې تر پنځلسمې پوري فقرې داسي دي:

(کله چې خداى زمکه او آسمان پيدا کړل، هيڅ بوټى او واښه د زمکي پر سر نه وو شنه شوي، دا ځکه چې نه خداى باران ورولى وو او نه کوم انسان وو چې په زمکي کي څه وکړي، خو اوبه له زمکي راخوټېدې او ټولي وچي ئې خړوبولې!! دغه وخت خداى آدم له خاوري جوړ کړ او بيا ئې د ده په پزه کي د ژوند روح پو کړه او ده ته ئې ژوندون ورپه برخه کړ او له آدمه يو ژوندى موجود جوړ شو! له دې وروسته خداى په عدن کي چې په ختيځي سيمي کي پروت دئ يو باغ پيدا کړ او هغه آدم ئې په کي ځاى په ځاى کړ چې مخکي ئې پيدا کړى وو!! خداى ډول ډول ښايسته وني په دې باغ کي راپيدا کړې تر څو خوندوري مېوې ورکړي، ده د باغ په منځ کي "د حيات ونه: او همدا راز "د ښه او بد د پېژندو ونه) پيدا کړه، د عدن له سيمي د باغ په لوري يو سيند وبهېدو تر څو ئې خړوبه کړي، بيا دا رود په څلورو وړو رودونو تقسيم شو، لومړى رود ئې

"فیشون" دئ چې د خویله له سیمې تېرېږي او هلته خالص سره زر، مرغلري او د جزع ډبري موندل کېږي، دوهم ئې (جیحون) دئ چې د کوش له سیمې تېرېږي، درېیم ئې (دجله) دئ چې د آشور ختیخ ته درومي او څلورم ئې (فرات) دئ!! خدای آدم د عدن په باغ کې پرېښود تر څو هلته کار وکړي او د باغ ساتنه او پالنه وکړي او ده ته ئې وویل: د دې باغ د ټولو ونو مېوې خوره پرته د یوې ونې "د ښه او بد د پېژندا ونه" دا ځکه چې که دا مېوه وخوړې مطمئن اوسه چې حتماً مړې!!

راشئ دا جملې لږ په دقت سره له نظره تېرې کړو او وگورو چې دا څومره بې معنی، مبهمې، د حقیقت خلاف او افسانې ته ورته خبرې دي!!

• مور هره شېبه په خپلو سترگو گورو چې الله تعالی ژوندي مخلوقات څنگه پیدا کوي، څنگه ئې له مړې خاوري جوړوي، څنگه روح په کې پو کوي او ژوندی مخلوق ترې جوړوي، آیا دغه څه چې مور ئې په خپلو سترگو گورو له هغه څه سره مطابقت لري چې بائبل ئې د آدم علیه السلام د پیدایښت په اړه وایي؟! آیا د ژونديو شيانو په پیداکولو کې د الله تعالی سنت همداسې دئ چې لومړی د یوه شي مجسمه جوړوي، بیا ئې په پزه کې روح ور پو کوي او ژوندی مخلوق ترې جوړوي؟! آیا د بائبل لیکونکي او منونکي همداسې پیدا شوي؟! که دوی داسې نه وي پیدا شوي نو د دوی جد آدم علیه السلام به ولي داسې پیدا شوی وي؟! الله تعالی خو انسانان، حیوانات او بوټي داسې پیدا کوي چې په سر کې وړوکې نطفه وي، ورو ورو ستره شي او یو بشپړ ژوندی مخلوق ترې جوړ شي، څنگه ومنو چې لومړی الله تعالی د ټولو ژوو مجسمې جوړې کړې بیا ئې د دوی په پزو کې روح پو کړې او ژوند ئې ورپه برخه کړی!! دا انګېرنه خو نه له انساني عقل سره اړخ لگوي او نه په پیدایښت کې د الله تعالی له مشهود او نه بدلېدونکي سنت سره.

• د پیدایښت د باب په لومړي فصل کې ویل شوي چې د آدم علیه السلام له خلقتنه مخکې ټول نور ژوي د بوټو او ونو په شمول پیدا شوي وو، خو دلته ویل شوي چې د ده د پیدایښت په وخت کې د زمکې پر سر هیڅ واښه او بوټي نه ول، د ده له پیدایښته

وروسته خدای په عدن کې یو باغ پیدا کړ!! دا صریح تناقض دی.

• د بایبل له دې وینا معلومېږي چې آدم علیه السلام د زمکې پر سر یوه باغ کې حای په حای شوی، خو د دې تر څنګ وایي چې په دې باغ کې خدای د نورو ونو تر څنګ او د باغ په منحنۍ برخې کې د (حیات ونه) او د (ښه او بد پېژندا ونه) هم پیدا کړه!! خو نه د زمکې پر سر په ونو کې د حیات ونه شته او نه د ښه او بد پېژندا په نامه کومه ونه!! د بایبل لیکوال او پلویان دي ووايي چې دا دوه ونې چېري دي؟ تاسو کومې ونې په دې نامه پېژنئ؟ د نړۍ په هیڅ ګوټ کې داسې ونې نشته!! د حیات ونه، د معرفت ونه، د حیات اوبه او دې ته ورته نورې خبرې بې بنسټه او د خیال په عالم کې جوړې شوې خبرې دي، انسان داسې پیدا شوی چې خامخا به مري، الله تعالی داسې اوبه او مېوه نه ده پیدا کړې چې د هغې په خوړو سره انسان دایمي او ابدې ژوند ترلاسه کړي، د انسان معرفت اکتسابي دی، ورو ورو زیاتېږي، د تعلیم، د علم، زده کړې او تجربې په نتیجه کې ئې د معرفت او د ښه او بد د پېژندا سطحه لوړېږي، الله تعالی داسې مېوه نه ده پیدا کړې چې د هغې په خوراک سره انسان ته د ښه او بد د پېژندو معرفت ورپه برخه شي!! د بایبل د دې وینا په خلاف، د قرآن په هغو آیتونو کې چې تر ټولو د مخه پر پیغمبر علیه السلام نازل شوي او په همدې آیتونو د قرآن د نزول لړۍ پیل شوې داسې راغلي:

﴿لَقَدْ آتَيْنَا الْبَنِي إِسْرَائِيلَ الْكِتَابَ وَقَدَرْنَا لَهُمْ فِيهِ مَا شَاءُوا مِنْ دُونِهَا وَقَدْ آتَيْنَاهُمُ الْفَاكِهَ وَالرِّزْقَ الْأَمْنَانَ﴾

﴿لَقَدْ آتَيْنَا الْبَنِي إِسْرَائِيلَ الْكِتَابَ وَقَدَرْنَا لَهُمْ فِيهِ مَا شَاءُوا مِنْ دُونِهَا وَقَدْ آتَيْنَاهُمُ الْفَاكِهَ وَالرِّزْقَ الْأَمْنَانَ﴾

العلق : ۱- ۵

ولوله په نوم د خپل رب، هغه چې پیدا ئې کړ. انسان ئې له خوړندو پیدا کړ. ولوله چې رب دې ډېر کریم دی. آ چې په قلم ئې پوهه ورکړه. انسان ته ئې ورزده کړل څه چې نه پرې پوهېدو.

تاسو د قرآن دا علمي، دقيقه او په حقيقت او واقعيت ولاړه وينا د بايبل له دغي بې بنسټې ادعا سره مقايسه كړئ چې وايي: انسان د معرفت د وني مېوه خوږه، سترگي ئې پرانستل شوې، د حآن او خپل ماحول په حال پوه شو.

• بايبل دلته ويلي چې لومړی آدم عليه السلام ته د عدن په سيمي كې يو باغ جوړ كړی شو، بيا د دې باغ د خړوبولو لپاره د همدې عدن له سيمي يو دومره ستر سيند جاري كړی شو چې د دجلې او فرات په څېر څلور رودونه ترې جلا شوي وو، خو دا باغ دومره وور و چې آدم عليه السلام يوازې په هغه كې كار كاوو او د هغه ساتنه به ئې كوله!! او دا ستر سيند له هغه وروسته د عدن له سيمي په بهېدو شو چې خدای دا باغ تيار پيدا كړی او جوړ كړی وو!! دا ټولي خبرې هم د عقل خلاف دي او هم د واقع خلاف، معمول خو دا ده چې لومړی په يوې سيمي كې اوبه پيدا كېږي بيا په كې بوتې او وني، خو بايبل د دې عكس خبره كوي!! نه د دې څلورو رودونو سرچينه يوه ده، نه له يوه سينده سره جلا شوي، نه د دجلې او فرات شاوخوا كې داسې بل ستر رود شته چې دجله او فرات ترې بېل شوي وي، د بايبل دا خبره ډېره عجيبه ده چې وايي دجله او فرات له يوه ستر سينده بېل شوي، حال دا چې دجله او فرات په سر كې نه بلكې په پای كې سره يو حای شوي، بنايي د بايبل ليكونكي ته چا ويلي وو چې دا دواړه رودونه په فلانۍ سيمي كې سره يو حای دي او بر سره بېل، ده گمان كړی چې له بره سره يو حای دي او په پای كې سره بېل!! كه دا رودونه له جنوب شرقه د شمال غرب په لوري بهېدی نو بيا د بايبل خبره سمه وه، خو خبره برعكس ده، دا رودونه د عراق له شمال غربه د جنوب شرق په لوري بهېږي او د خليج خولې ته نږدې سره يو حای كېږي!!! يقيناً چې د بايبل دا وينا د ډېرې خدا وړ ده. د بايبل دا خبره هم نامعقوله ده چې د يوه كس تر څارني او ساتني لاندې يو وور باغ دي په دومره ستر سيند خړوب شي، كه د دجلې او فرات ترڅنگ د فيشون او جيحون په نامه رودونه هم وی، چې نشته او په نقشه كې هم نه ترسترگو كېږي، نو داسې څلور رودونه خو دومره ستر ملك ته اوبه وركولی شي چې ټول عراق او ايران احتواء كړي، الله تعالی به څنگه داسې ستر رود د

آدم عليه السلام تر څارني لاندي د يوه واړه باغ د خړوبولو لپاره پيدا كوي!! او كه له جيحون څخه مراد د آمو دريا وي چي سر چينه ئې د پامير له لوړو ده او د دجلي او فرات له سرچينو نږدې پنځه زره كيلو متره فاصله لري، نو بيا خو به د بايبل د ليكونكي هغه د عدن باغ هومره ستر وي چي يوه څنډه ئې په افغانستان، تاجكستان او اوزبكستان كي او بله ئې په عراق كي!! او كه جيحون كوم داسي رود وي چي له كوش څخه تېرېږي نو كوش اوس د ايران مربوطه سيمه ده!! دا خبره هم صحيح نه ده چي د سيند سرچينه او د باغ موقعيت دي يوه سيمه (عدن) وي، معمولاً خو د سيند سرچينه له هغو زمكو ډېره لري وي چي خړوبوي ئې.

- د بايبل له منونكو پوښتنه كوو: آدم عليه السلام ته د كومي مېوې د نه خوړلو توصيه شوې وه او گواښل شوی وو چي كه دا مېوه وخورې حتماً مړې؟ د حيات د وني كه د معرفت د وني؟ بايبل دلته په دې اړه څه نه وايي خو ډېر وروسته د دې وضاحت كوي، طبيعي ده چي دا د حيات د وني مېوه نه شي كېدی دا ځكه چي هغه خو په مرگ نه بلكي په دائمي ژوند منتج كېږي!! او د دوهمي خبري معنی خو دا ده چي كه ته د معرفت تر لاسه كولو هڅه وكړې او (د ښه او بد پېژندو د وني) مېوه وخورې نو هرو مرو مړې، يعني په پټو سترگو ژوند كوه، د معرفت د وني مېوه مه خوره، دا مېوه ستا د مرگ باعث كېږي!! په دې اړه څو پوښتنې لرو:

- آدم عليه السلام خو دا مېوه وخوره، ولي مړ نه شو؟ ولي د بايبل د خدای خبره غلطه وخته؟ هغه خو ورته ويلي وو چي كه دا مېوه وخورې مطمئن اوسه چي حتماً مړې!!

- د انسان د مرگ يو ستر عامل خو د بايبل د خبري برعكس د ده عدم معرفت دئ، هغه كه له بيمارۍ مړي وجه ئې دا ده چي د دې بيمارۍ د علاج دوا نه پېژني، هغه كه د كوم دښمن په لاس مغلوبېږي او په قتل رسېږي سبب ئې دا دئ چي معرفت ئې ناقص دئ، د دښمن د پرخولو او د ده له شره د ځان ژغورلو په چل او چم نه پوهېږي، معرفت خو د ده د ژوند د اورډوالي باعث دئ نه د مرگ باعث، الله تعالی به څنگه ده

ته وايي چي د معرفت د وني مېوه ستا د مرگ باعث کېږي!!؟

د دې فصل له ۱۸ تر ۲۴ پوري جملې دا دي:

خدای وفرمايل: مناسبه نه ده چي آدم يوازي وي، بايد ده ته کوم مناسب يار او ملگری پيدا کړم، نو دغه وخت خدای ټول هغه حيوانات او مرغان د آدم خوا ته راوړل چي له خاورو ئې جوړ کړي وو، ترڅو وگوري چي آدم به څه څه نومونه پرې بردي، په دې توگه ټول حيوانات او مرغان ونومول شول، نو آدم ټول حيوانات او مرغان ونومول، خو د ده لپاره مناسب يار ونه موندل شو، دغه وخت خدای آدم ویده کړ، د ده يوه پښتۍ ئې راوايسته او د هغې تش خای ئې په غوښي ډک کړ او له دې پښتۍ ئې يوه ښځه جوړه او د آدم خوا ته ئې راوسته، آدم وويل: دا زما د هډوکو يو هډوکي او زما د غوښي يوه غوښه ده، نوم دې (نسا) وي ځکه چي له (انسان) څخه اخيستل شوې، (په همدې وجه ده چي انسان له خپل مور پلار څخه بېلېږي او له خپلي مېرمني سره جوخت کېږي او له دې وروسته دواړه سره يو کېږي!!)

په دې څو لنډو جملو کي څو عجيبې او د خدا وړ خبرې گورو:

- دا وينا داسي ده لکه چي څوک ووايي: خدای خپلي اشتباه ته متوجه شو چي آدم ئې يوازي پيدا کړی او دا مناسب کار نه وو اوس غواړي دا اشتباه جبران کړي او ده ته کومه جوړه او ملگرې راپيدا کړي.

- دا ملگری بايد دی په خپله او د حيواناتو او مرغانو له منځه غوره کړي، نو ځکه ئې ټول حيوانات او مرغان د ده خوا ته راوستل، ده د ځان لپاره کوم مناسب (يار) په دوی کي ونه موندو، هيڅ يو ئې د ملگر تيا لپاره غوره نه کړ، صرف دا کار ئې وکړ چي په هر يوه ئې يو نوم کېښود او په دې توگه د ټولو شيانو لپاره همغه وخت او د آدم عليه السلام له لوري نومونه غوره شول!!

- نو کله چي آدم عليه السلام له حيواناتو او مرغانو څخه کوم (يار) ځان ته غوره نه کړ، الله تعالی د دې لپاره خوب پرې راوست چي يوه پښتۍ ئې ترې راوباسي، پرته له دې چي درد احساس کړي او له هغې څخه ده ته يو (يار او ملگرې) جوړه کړي، آدم

عليه السلام په ژور خوب ویده وو چې پښتۍ ئې ترې وايستی شوه، تش خای ئې په غوښي ډک کړی شو، له پښتۍ ئې یوه بنځه جوړه کړی شوه، د آدم علیه السلام له راوښېدو مخکې د ده خوا ته حاضره کړی شوه، کله چې هغه له خوبه راوښی شو په خپلي خوا کې ئې ومونده او فوراً ئې وویل: دا زما د هډوکو یو هډوکى او زما د غوښي یوه غوښه ده، نوم دې (نسا) وي ځکه چې له (انسان) څخه اخیستل شوې!! ډېره ډېره عجیبه ده چې یو هوښیار او عقلمن انسان داسې خبرې په خوله راوړي یا ئې له بله واوړي او وئې مني!! آیا داسې ناپرتې او خوشې خبرې د الله تعالی کتاب ته منسوبول لویه بې باکي او جسارت نه دی!! مگر الله تعالی خپل مخلوقات دغسې پیدا کوي لکه بائبل چې وایي؟ مگر دا هره شېبه چې الله تعالی حیوانات او د دوی جوړې پیدا کوي دغسې ئې پیدا کوي لکه بائبل چې ادعا کوي؟ آیا کوم عاقل انسان به دا خبره ومني چې د ژوو د جوړه جوړه پیدا کولو په اړه د الله تعالی سنت همداسې دی لکه په بائبل کې چې لیکل شوي؟ آیا سمه ده چې ووايو: لومړی د ټولو حیواناتو نارینه پیدا شوي بیا ئې له پښتنيو د دوی بنځینه پیدا شوې؟! د بائبل له منونکو پوښتنه کوو: آدم علیه السلام څنگه پوه شو چې دا زما د هډوکو یو هډوکى او زما د غوښي یوه غوښه ده؟ د بائبل د ادعا په اساس خو دی ویده وو او په دې هم نه دی پوه شوی چې د جراحي عملیات پرې ترسره شوي او یوه پښتۍ ترې ایستل شوې!! چا تاسو ته ویلي او څنگه به دا خبره ثابتوئ چې د آدم علیه السلام ژبه عبري یا عربي وه او پر خپلي ملگرې ئې د نسا نوم اېښی؟! که د بائبل له ادعا سره سم په ټولو شیانو باندي نومونه د آدم علیه السلام له لوري ایښودل شوي وي ولي دا نومونه په ټولو انساني ژبو کې سره ورته نه دي؟ ستاسو پر لور، زوی، خور، مور او پلار چا نومونه اېښي؟ په موټر، کمپیوټر، سیکل، تلویزیون، راډیو او ... دا نومونه آدم علیه السلام اېښي که د ده اولاد؟

• دا خبره له مخکنيو سره څه ارتباط لري چې بائبل ویلي: (په همدې وجه ده چې انسان له مور او پلاره بېلېږي او له خپلي مېرمنې سره جوخت کېږي او له دې وروسته دواړه سره یو کېږي)!! مور خو د مخکنيو جملو په هیڅ خای او هیڅ لفظ کې داسې څه

نه وینو چي له مور او پلاره د انسان بېلیدا او له خپلي مېرمني سره یو ځای کېدا توجیه کړي!! دا بې رېبه خبرې بڼي چي د بایبل لیکوال له ادبي لحاظه هم ډېرې ستونزي درلودې.

د بایبل په درېیم فصل کي، د انسان سقوط تر عنوان لاندي په لومړیو ۱۹ جملو کي دا مطالب لولو:

مار تر ټولو هغو حیواناتو ډېر زیرک وو چي خدای پیدا کړي وو، یوه ورځ مار د بڼي خوا ته راغی او هغې ته ئې وویل: آیا رښتیا ده چي خدای تاسو د باغ د ټولو ونو د مېوو له خوړلو منع کړي یی؟ بڼي په ځواب کي ورته وویل: مور ته اجازه راکړی شوې چي د ټولو ونو مېوه وخورو پرته د یوې ونې چي د باغ په منځ کي ده، خدای امر کړی چي د دې ونې مېوه ونه خورو او حتی لاس ورنه وړو که نه نو مرو. مار ورته وویل: "مطمئن اوسه چي نه مری، بلکي خدای بڼه پوهېږي چي کله تاسو دا مېوه وخورئ سترگي مو پرانستل کېږي، د خدای په څېر کېږئ او بڼه له بده بېلولی شی"، هغه ونه بڼي ته بڼایسته وېر بڼېده او له ځان سره ئې فکر وکړ چي "کېدی شي د دې بڼایسته ونې مېوه خوندوره وي او پوهه مي په برخه کړي، نو د دې ونې مېوې ئې راوشکولې، وئې خوړلې او خپل خاوند ته ئې هم ورکړې او هغه هم وخورلې" په همدې سره د دوی دواړو سترگي پرانستلې شوې، په خپلي بربنډتیا پوه شول، نو د انځر له پاڼو ئې د ځان پټولو جامه جوړه کړه، د همدې ورځي په مازدیگر کي، آدم علیه السلام او بڼي ئې د خدای غږ واورېدو چي په باغ کي گرځېدو، نو په ونو کي پټ شول، خدای آدم ته غږ کړ: ای آدمه! چیري یې، ولي پټیږې؟ آدم ځواب ورکړ: ستا غږ مي په باغ کي واورېدو، ووهېدم، دا ځکه چي لوڅ وم، نو ځکه پټ شوم، خدای وفرمایل: چا درته وویل چي لوڅ یې؟ آیا د هغې ونې مېوه دي خوړلې ده چي ترې منع کړی مي وې؟ آدم ځواب ورکړ: دغي بڼي چي زما ملگرې دي گرځولې، ما ته ئې دا مېوه راکړه او ما هم وخوره، دلته نو خدای

له ښځي وپوښتل: دا څه کار وو چې تا وکړ؟ ښځي وويل: مار وغولولم!! نو خدای مار ته وويل: د دغه کار د کولو په سبب به د زمکي تر ټولو وحشي او اهلي حيواناتو زيات ملعون وي، تر څو چې ژوندی وي په خپلي سينې به خوځي، خاوري به خورې، ستا او د ښځي او ستا د نسل او د ښځي د نسل تر منځ به تلپاتې دښمني اچوم، د ښځي نسل به ستا سر ځپي او ته به د ده پنډۍ چيچې، دغه وخت خدای ښځي ته وفرمايل: ستا د زېږولو د وخت درد به درته زيات کړم، ته به په درد او کړاوو سره خپل اولاد زېږوي، د خپل مېړه مشتاقه به وي او هغه به پرتا برلاسی وي، بيا خدای آدم ته وفرمايل: له دې کبله چې د خپلي ښځي خبره دې ومنله او د هغې ونې مېوه دي وخورله چې درته ويلې مي وو مېوه ئې مه خوره، زمکه به تر لعنت لاندې راشي او ته به په خپل ټول عمر کي په زحمت او کړاو سره خپل معاش ترې ترلاسه کوې، له زمکي به اغزي او خاشاک درته راټوکېږي او د بېديا بوټي به خورې، ته عمر تر پايه به د تندي په خولو سره ډوډۍ خورې او په پای کي به همغې خاوري ته بېرته ورگرځې چې ترې واخيستی شوې، دا ځکه چې ته له خاورو جوړ شوی يې او خاورو ته به بېرته ورگرځې، آدم خپله ښځه حوی (يعني ژوندون) ونوموله، ځکه چې دا بايد د ټولو ژونديو مور شي!!!

په دې برخي کي دومره بېهوده او د خدا وړ خبري دي چې انسان ورته حيران شي، نه پوهېږو يهودان او مسيحيان څنگه دا خبري د الله تعالی له لوري او د يوه مقدس آسماني کتاب خبري گڼي!! لاندې څو خبرو ته ئې متوجه شئ:

- وايي مار تر ټولو حيواناتو زيات زيرک دئ، حال دا چې د مار زيرکتيا تر ډېرو ډېرو حيواناتو لږ ده.

- وايي مار د ښځي د غولولو لپاره باغ ته ورغی!! نه پوهېږو د مار ئې د ښځي له غولولو سره څه؟ کوم عاقل انسان به دا خبره ومني چې مار کولی شي ښځه وغولوي!!

• وایي: مار ښځي ته وویل: خدای تاسو ته حقیقت نه دئ ویلی، دا سمه نه ده چي د دې مېوې په خوړلو سره تاسو مری، حقیقت دا دئ چي د دې مېوې په خوړلو سره تاسو په ښه او بد پوهېږئ، خدای د دې لپاره نه غواړي چي تاسو دا مېوه وخورئ چي په دې سره تاسو د خدای په څېر معرفت ترلاسه کوئ او په ښه او بد پوهېږئ او د ده رقیبان درنه جوړیږي، هغه نه غواړي چي رقیب ولري!! د همدې لپاره ئې تاسو د دغې مېوې له خوړلو منع کړي یئ!! بایبل وایي چي د مار خبره سمه وخته او د خدای خبره ناسمه او د حقیقت خلاف، دوی دواړو دا مېوه وخوره، مړه نه شول، برعکس په ښه او بد پوه شول!!

• بایبل په دې بحث سره ښځه د گناه اصلي عامل او باعث معرفي کوي، د گناه پیل د دې لخوا شوی، د زمکي پر سر لومړی گناه د دې له لوري وه، نارینه هم د دې په لاس گناه ته هڅول شوی! او دا د حقیقت او واقع کاملاً خلاف خبره ده، د گناه په کولو کي د ښځي جسارت تر نارینه ډېر لږ دئ، په نارینه وو کي د مجرمانو شمېر تل تر ښځو زیات وي، ښځه غالباً د نارینه تقلید کوي، په هغه پسي اقتدا کوي، د ښځو جوړښت داسي دئ چي تر نارینه ئې ښېگڼو ته تمایل زیات وي، قوي عاطفه ئې د بدو په حای ښو ته هڅوي، تل گورو چي نارینه د گناه لپاره په ښځو پسي ورځي.

• په جنت کي د ممنوعه مېوې په اړه به د اصلي تورات او انجیل وینا حتماً هغسي وي چي په قرآن کي راغلې، قرآن دا موضوع د یوې ډېرې ژورې علمي موضوع په توگه څېړلې او یوه ستر علمي حقیقت ته ئې اشاره کړې او هغه دا چي د عالم په ټولو ژوو کي یوازي انسان داسي پیدا شوی چي مجبور دئ د مفید او مضر خوراک په اړه له بله معلومات ترلاسه کړي، نور ژوي داسي پیدا شوي چي د پیدایښت له لومړیو شېبو په دې پوهېږي چي کوم څه وخوري او کوم څه نه، په دماغ کي ئې د مضر او گټور بوټي او دانې د تشخیص استعداد ایښودل شوی، د دغه

استعداد په مرسته د پیدایښت له لومړۍ ورځې سم او ناسم خوراک معلومولی شي، د غرڅه بچۍ، وری، سپرلی، وزگوری، سخوندر، جونگی او ټول نور ژوي او بچیان ئې هغه بوټي نه په خوله کوي چي ورته مضر وي، خو د انسان بچۍ ډبره، خاوره، سکروټه او هر څه په خوله کوي، تر اوردې مودې ئې باید مور سمبال کړي او د تاواني شيانو له خوړلو ئې وساتي، قرآن په جنت کي د آدم علیه السلام د حای په حای کېدو او د ممنوعه شجرې په یادولو سره دغي اساسي او مهمي خبري ته اشاره کړې، خو د بایبل لیکوال له دې نه یوه خندونکي بې بنسټه قصه جوړه کړې!!

• دا ډبره ډبره مسخره خبره ده چي د دغي مېوې له خوړلو مخکي دوی خپل برېښتوب نه احساساوو او له خوړلو وروسته پوه شول چي برېښ دي!! او دا ځکه چي مخکي بې معرفته ول او د معرفت د مېوې له خوړلو وروسته ئې سترگي پرانستلې شوې او خپل لوڅوالی ئې احساس کړ!! حقیقت د دې خبري کاملاً عکس او دا دی چي: الله تعالی د زمکي په سر هر ژوي ته داسي لباس ورکړی چي هم بنایسته دی، هم ئې په ځان برابر دی، نه گندل غواړي او نه اوبدل، نه زړه پري او نه شپه پري، هم ئې په ژمي کي له یخنی ساتي او هم په دوبي کي له تودوخې. د ځینو لباس خو دومره بنایسته دی چي که د نړۍ ټول انسانان راغونډ شي نو نه په دې ظرافت، لطافت، بنایست او رنگ کي داسي لباس اوبدلی شي او نه ئې گندلی. په ټولو ژوو کي یوازي انسان هغه مخلوق دی چي برېښ دی، د نورو په څېر جامه نه لري، دې ته اړ دی چي ځان ته به جامه جوړوي، د ژمي لپاره بېله او د دوبي لپاره بېله، د قرآن له وینا معلومېږي چي انسان په سر کي داسي نه وو، وروسته برېښ شوی، له لوڅېدو مخکي ئې داسي جامه وه چي هیڅکله به نه برېښ کېدو، تل ئې دی پټ ساتو، نه د جامو اوبدلو ته اړ وو او نه گندلو ته، له دې جامو د یوې اشتباه په نتیجه کي محروم شو، د ممنوعه شجرې مېوه ئې وخوړه او په دې سره هغه جامه ترې وایستی شوه او برېښ شو، لومړی ئې د ونو له پانو ځان ته جامه جوړه

کړه او وروسته ئې نورې جامې، د بایبل لیکونکي د آدم علیه السلام بربنډېدا هغسي توجیه کړې، له سره لوخ ول، خو نه پرې پوهېدل، د معرفت د مېوې په خوړلو سره پرې پوه شول!! په مسلمانانو کې د بایبل تر اغېز لاندې راغلي خلک د آدم علیه السلام له لومړني لباس څخه داسې تعبیر لري چې ګواکي دا به له وړيو، وربنسو، سنډو او یا مالوچو نه اوبدل شوې کومه جامه وه، چې د ده په قد قامت برابره ګنډل شوې وه، حال دا چې اوبدلې او ګنډل شوې جامه بني آدم جوړه کړې، الله چې کومه جامه ورکوي هغه اوبدل او ګنډل نه غواړي. دوی نه د قرآن الفاظو ته پام کړی او نه هغه څه ته چې هره شېبه ئې په خپلو سترگو ګوري، یوې خوا ته په ملیونهاوو هغه ژوي ګوري چې په ښایسته الهي جامو پټ دي او بلې خوا ته یوازې بني آدم چې له دې جامې محروم او دې ته اړ شوی چې ځان ته جامه جوړه کړي، قرآن په دې سره یو ستر علمي حقیقت بیان کړی خو د اسرائیلي روایاتو په دام کې پرېوتو کسانو له دې څخه افسانه جوړه کړې.

- بایبل الله تعالی داسې معرفي کوي: په یوه وړوکی باغ کې ګرځي، د ګامونو غږ ئې آدم علیه السلام واورېدو، ترې پټ شو، خدای نه پوهېدو چې آدم چېرې دئ، غږ ئې ورته وکړ: اې آدمه! چېرې یې؟ له دې هم خبر نه وو چې دوی دواړو هغه ممنوعه مېوه خوړلې ده!!! له آدم علیه السلام څخه پوښتنه کوي: څنگه پوه شوې چې لوخ یې؟ آیا هغه مېوه مو خوړلې چې ترې منع کړي می وئ!! له دې هم نه وو خبر چې ښځې دا کار کړی!! او له دې هم چې مار غولولې وه!!

- په دې سزا هم لږ غور وکړئ چې مار ته د دغه غولولو په وجه ورکړی شوه: تل دي په سینه خوځېږې، خاوري دې خوراک شه!! پوښتنه کوو: آیا مار له دې د مخه په سینه نه په پښو خوځېدو؟ دا نور ډېر حیوانات او خزندې چې په سینه خوځېږي هغوی ته د کومي ګناه سزا ورکړی شوې؟! دا څومره نامعقوله او غلطه خبره ده چې د مار خوراک خاوره ده!! هیڅ مار خاوره نه خوري، د مار خوراک

خاوره نه بلکي د مرغانو، مورکانو او چنگښو په څېر حیوانات دي!!

• بنځي ته چي کومه سزا ورکړي شوې په دې هم لږ غور وکړئ: د زېږولو د وخت درد دي زیات شه!! د خاوند د اشتیاق په اور وسوځې، هغه دي پر تا برلاسي وي!! پوښتنه کوو: دغو بې شمېره حیواناتو ته چي د اولاد زېږولو په وخت کي همداسي د درد احساس کوي، د کومي گناه سزا ورکول کېږي؟! د مېړه اشتیاق خپلي مېرمني ته زیات دي که د مېرمني خپل مېړه ته؟ مگر دا اشتیاق سزا ده؟ په ټولو ژوو کي دا اشتیاق شته، دوی ته د کومي گناه په وجه دا د اشتیاق سزا ورکړي شوې؟ دا اشتیاق خو سزا نه بلکي د الله تعالی یوه لویه پیرزوینه ده، د انسان او حیوان د نسل د دوام یوه ستره وسیله ده، تاسو ولي دې اشتیاق ته د سزا په سترگه گورئ؟ قرآن خو د بنځي او مېړه ترمنځ دا الفت، مینه او اشتیاق د الهي رحمت او پیرزویني یوه ستره بېلگه گڼي!! آیا دا سمه ده چي د نارینه سلطه او برلاسي پر خپلي مېرمني بنځي ته سزا وگڼو؟! دا برلاسي یوه طبیعي مسئله ده، په اکثر و حیواناتو کي هم د دې شاهد یو، داسي چي نارینه د بنځي ساتنه او څارنه کوي، ترې دفاع کوي، بل ئې خوا ته نه پرېږدي، اداره کوي ئې، ... دا برلاسي نه یوازي بنځي ته سزا نه شو گڼلی بلکي د بنځي لپاره یوه ستره الهي پیرزوینه ده، چرگ له خپلو چرگو دومره دفاع کوي چي پرې زخمي زخمي شي، همداسي بې شمېره نور مرغان او حیوانات، هیڅ عاقل انسان به د بایبل دا وینا د منلو وړ ونه گڼي.

له ۲۰ تر ۲۴ پوري د دې فصل جملې داسي دي:

(خدای د حیوان له پوسته لباس جوړ کړ او آدم او مېرمني ته ئې ورواغوست، بیا خدای وفرمایل: اوس چي آدم زمور په څېر شوی او ښه او بد پېژني، باید پرې ئې نږدو چي د "حیات د ونې" مېوه هم وخورې او تر ابده ژوندی وي، نو خدای دی د عدن له باغه وایست، تر څو ولاړ شي او په هغي زمکي کي کار وکړي چي له خاوري ئې جوړ شوی، په دې توگه ده آدم د عدن له باغه وایست او د عدن د باغ په شرقي

برخي کي ئې د اور په داسي سرو تورو سمبال فرشتې وگمارلې چي هري خوا ته
څرخي، ترڅو د حيات د وني لاره خوندي وساتي!!)

د دې کرښو د مطالبو په اړه څو پوښتني راولاړېږي:

• مخلوقاتو ته د لباس په ورکولو کي د الله تعالی سنت داسي نه دی چي د کوم
درزي په څېر چا ته لباس جوړ کړي او ورواڼې غوندي، د بایبل لیکوال په دې نه
پوهېږي چي د الله تعالی له لوري د لباس ورکولو معنی څه ده!! الله تعالی ټولو
حيواناتو، ونو او بوټو ته مناسب مناسب لباس ورکړی، چي هم ئې له یخنی ساتي،
هم له گرمی او هم له حشراتو او مکروبونو، آدم علیه السلام ته هم د نورو په څېر
مناسب لباس ورکړی شوی وو، خو د ممنوعه میوې په خوړلو سره له هغه لباسه
محروم شو، لومړی ئې په پانو ځان پټ کړ، بیا د حیواناتو په پوستکي او وروسته
وروسته د ده اولاد له وړیو او تاره اوبدل شوې جامې ځان ته جوړي کړې.

• د بایبل لیکوال کله د عدن باغ په زمکي کي گڼي او کله ئې له زمکي بهر،
مخکي ئې ویلي وو چي دا د زمکي شرقي لوري ته واقع دی، خو دلته وايي چي آدم د
عدن له باغه وایستی شو او هغي زمکي ته ولېږلی شو چي ترې جوړ شوی!!

• دی خدای داسي معرفي کوي چي نه غواړي د ده په مخلوقاتو کي داسي څوک
وي چي په ښه او بد پوهېږي، غوښتل ئې چي آدم علیه السلام د معرفت د وني
مېوه ونه خوري، خو د ده د ارادې خلاف آدم علیه السلام د هغي مېوې په خوړلو
موفق شو!! اوس نو دا تدابیر سنجوي چي څنگه د دې مخه ونیسي چي آدم علیه
السلام د حيات د وني مېوه هم ونه خوري او د ده لپاره یو تلپاته حریف او رقیب نه
شي!! نو ځکه ئې له یوې خوا آدم علیه السلام د عدن له باغه وایست او له بلي خوا
ئې دغي وني ته د رسېدو په لار کي داسي فرشتې وگمارلې چي په تورو سمبال وې
او دا توري هم د اور توري چي هري خوا ته څرخي او نه پرېږدي څوک ترې تېر
شي!! پوښتنه کوو: که دا باغ آسمان کي وي طبیعي ده چي له آسمانه د آدم له

راکوزېدو وروسته هغه باغ ته د ده ننوتل ممکن نه وو، نو په سرو تورو سمبال فرشتې د څه لپاره گمارل کېدې؟ او که دا په زمکي کي وو نو موږ ته ووايي چي چېري دئ اوس خو له داسي پېره دارانو تېرېدل آسانه شوي، که آدم عليه السلام نه شو تېرېدی اولاد ئې اوس کولی شي د حیات وني ته د رسېدو لپاره په هليکوپترو سره هلته ځان ورسوي. که عادي خلک دا کار نه شي کولی پاپ ته خو ډېره آسانه ده!!

• له دغو بېهوده او چټي خبرو هر څوک په دې پوهېدی شي چي د بايبل ليکوال څوک او د څنگه شخصیت خاوند دئ او د الله تعالی په اړه د ده انگېرنې څومره بې بنسټه دي!!

قرآن د بايبل د دغو غلطو خبرو د ترديد او تصحيح لپاره فرمايي چي الله تعالی آدم عليه السلام د داسي مخلوق په څېر پيدا کړ چي معرفت ئې تر فرشتو ډېر لوړ وو، په هر څه د پوهېدو توان او استعداد ئې ورکړ، په هغه څه ئې د پوهېدو توفيق ورکړ چي فرشتې پرې نه پوهېدې او د همدې معرفت او پوهي په سبب ئې د زمکي خلافت ده ته وسپارو، د معرفت په وجه ئې دی رټلی نه دئ، د ځان رقيب او حريف ئې نه دئ گنلی بلکي د زمکي خلافت ئې ورسپارلی او فرشتو ته ئې امر کړی چي ده ته سجده وکړي، بايبل وايي چي فرشتې په سرو تورو د آدم مقابله کوي او قرآن وايي چي فرشتو آدم عليه السلام ته سجده وکړه او الله تعالی د زمکي او آسمان هر څه آدم عليه السلام ته مسخر کړل.

سُبْحَانَكَ اللَّهُمَّ وَبِحَمْدِكَ، أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

فهرست

عنوان

صفحه

۳	د ناشر مقدمه
۵	سريزه
۱۱	ساینس او د قرآن علمي اعجاز
۱۳	قرآن او د عالم پیدایښت
۱۷	قرآن او د زمکي د زړه ویلي مواد
۲۰	اوبه د زمکي د سر لومړی مرکب
۲۷	اوبه او بوټي له زمکي راپیدا شوي
۲۸	د غرونو پیدایښت
۳۰	غرونه د زمکي مېخونه دي
۳۳	په شپږو ورځو کي د عالم پیدایښت
۳۶	د ټول عالم او کائنات یو رنگوالی
۳۸	کائنات گرد دی که مسطح؟
۴۰	په عالم کي د تفاوت نشتوالي معنی
۴۲	اوه آسمانونه او اوه زمکي
۴۴	د آسمان غیر مرئي ستني
۴۵	د زمکي بېلي بېلي ټوټې
۴۸	د اوبو د ذخیره کولو انتظام

- ۴۹ ----- غرونه او خوندوري اوبه
- ۵۲ ----- هر څه د ضرورت په اندازه پيدا شوي
- ۵۳ ----- د زمکي او آسمان تر منځ تنسيق
- ۵۵ ----- آسمان زموږ د کور محفوظ چت دی
- ۵۶ ----- د ورېځو په اړه د قرآن علمي وينا
- ۶۱ ----- ډبري سوزي
- ۶۲ ----- په ډبرو کي اوبه
- ۶۳ ----- تريو سمندر د خوږ سمندر په څنگ کي
- ۶۷ ----- د نړۍ تر ټولو تياره ځای
- ۶۹ ----- لمر هم د حرکت ځانگړی مسير لري
- ۷۱ ----- په سپوږمۍ کي د ژوند آثار ونه موندل شول
- ۷۲ ----- لمر نشي کولی سپوږمۍ جذب کړي
- ۷۳ ----- سپوږمۍ خپله رڼا له لاسه ورکړې
- ۷۵ ----- د آسمان او زمکي له اقطارو وتل ممکن نه دي
- ۷۷ ----- لمر رڼا او تودوخه لري او سپوږمۍ د لمر نور منعکسوي
- ۸۰ ----- زمکه کروي او گرده ده
- ۸۲ ----- په زمکي کي پاکي او صافي اوبه څنگه پيدا کېږي؟
- ۸۳ ----- د اوسپني اهميت
- ۸۴ ----- د اوسپني د کشف نېټه
- ۸۵ ----- ستوري د لار موندو علامات دي
- ۸۷ ----- آسمانونه ولي د لارو په نامه ياد شوي؟
- ۸۹ ----- د فضاء په لوړو کي نفس تنگي
- ۹۱ ----- د عالم تېزه او سريع پراخېدا

- شپه او ورځ د زمکي له حرکتته راپیدا کېږي که د لمر؟ ----- ۹۳
- زمان نسبي معیار دئ نه مطلق ----- ۹۸
- سپورمی د لمر په رڼا سره روښانه کېږي ----- ۱۰۰
- سیوري هم د ضوابطو تابع دي ----- ۱۰۲
- د عالم هر څه ټاکلی او ثابت مقدار لري ----- ۱۰۴
- د هر څه سم او په ټاکلې اندازه پیدایښت او لارښوونه ئې ----- ۱۰۵
- د هر څه ځانگړی جوړښت او ځانگړې دنده ----- ۱۱۴
- د وزن په اړه د قرآن علمي وینا ----- ۱۱۵
- د میاشتو تقویم ----- ۱۱۸
- مېوې جوړه جوړه پیدا شوې ----- ۱۲۰
- د مېوو تر منځ توپیر ----- ۱۲۶
- بادونه او د نباتاتو القاح ----- ۱۲۶
- بادونه ورپځي القاح کوي ----- ۱۲۷
- زوج زوج نباتات ----- ۱۲۸
- د عالم هر څه جوړه جوړه پیدا شوي ----- ۱۲۹
- سمندر، تازه غوښه، گانې او کبښتی ----- ۱۳۰
- سمندر د تازه غوښي ستره ذخیره ----- ۱۳۱
- قرآن او د انسان پیدایښت ----- ۱۳۳
- په مسلمانانو کي د انسان د پیدایښت اړوند غلط باورونه ----- ۱۳۸
- انسان څنگه پیدا شوی؟ ----- ۱۴۱
- انسان تر نورو ژوو وروسته پیدا شوی ----- ۱۴۹
- شیعه د آدم علیه السلام د پیدایښت په اړه څه وايي؟ ----- ۱۵۱
- آیا یو ژوندی نفس په دوو بدلېدی شي؟ ----- ۱۵۱

- د ژوندون پسرلی-----۱۵۶
- آیا د مور له رحم بهر پیدایښت ممکن دی؟-----۱۵۷
- نطفه د مني له خلاصې څخه جوړېږي-----۱۶۱
- نطفه د علقه په نامه يادول یو علمي اعجاز دی-----۱۶۲
- د انسان نطفه څنگه جوړېږي-----۱۶۴
- د انسان د خلقت بېل بېل پړاوونه-----۱۶۶
- انسان له مختلطي نطفي پيدا کېږي-----۱۶۹
- د ماشوم د غوږونو جوړېدا تر سترگو وړاندي پيل شي-----۱۷۴
- آیا د انسان پیدایښت ځانگړی پیدایښت دی؟-----۱۷۵
- انسان د مضر خوړو په اړه لارښووني ته اړ دی-----۱۷۸
- انسان یوازینی برېښد مخلوق-----۱۸۴
- انسان او زده کړه-----۱۹۰
- مور د درد څنگه احساسوو؟-----۱۹۴
- د گوتو د سرونو گاري-----۱۹۵
- ژور خوب او نه اورېدا-----۱۹۷
- د حلال او حرام په اړه د قرآن وینا-----۲۰۰
- د انسان د هاضمې نظام-----۲۰۴
- سپین لاسوندی-----۲۰۵
- د گناه او تندي تر منځ تړاو-----۲۰۷
- د ادراک مرکز زړه دی که دماغ؟-----۲۰۹
- په ډېر زړښت کي حافظه له منځه ځي-----۲۱۲
- آیا خدای د انسان په څېر دی؟-----۲۱۴
- د انسان غږ او حرکات ثبتېږي-----۲۱۶

- ۲۲۱----- حیوانات، مرغان او خزندې قبیلې قبیلې دي
- ۲۲۲----- نور ژوي هم د افهام او تفهیم لپاره الفاظ او اشارې لري
- ۲۲۶----- د غنې حاله
- ۲۲۷----- د بلیک هول په اړه د قرآن وینا
- ۲۳۱----- لمر او سپوږمۍ به سره یو ځای شي!!
- ۲۳۳----- د زمکې او غرونو تصادم
- ۲۳۵----- آسمان به درې درې او سست سست شي
- ۲۳۶----- غرونه به وښوېږي
- ۲۳۸----- سمندرونه به ډک شي او اوبه به ئې د وچې په لور وبهېږي
- ۲۴۰----- د زمکې په فضاء کې هغه پرده چې ډېر څه ئې رانه پټ کړي
- ۲۴۱----- آسمان به وچوي، ستوري به خواره او سمندرونه به روان شي
- ۲۴۴----- اوسنۍ زمکه د محشر د ورځې لپاره کفایت نه کوي
- ۲۴۵----- دومره جنتونه به له کومه کېږي؟
- ۲۴۸----- د فرعون د جسد په اړه د قرآن وینا
- ۲۴۹----- د مکې د فتحې وړاندوینه
- ۲۵۰----- پر فارسیانو د رومیانو د برې وړاندوینه
- ۲۵۲----- د اودس او تیمم علمي ارزښت
- ۲۵۴----- حیض د اذیت باعث دی
- ۲۵۶----- آیا په قرآن کې د ساینس خلاف خبره شته؟
- ۲۵۷----- قرآن کافي دی چې ومنو محمد ﷺ د الله پیغمبر دی
- ۲۶۳----- د قرآن عجائب پای نه مومي
- ۲۶۵----- بایبل د عالم او انسان د پیدایښت په اړه څه ویلي